


॥ तत्वप्रकाशिकाप्रथमाध्यायप्रारंभः ॥



श्रीमद्भुक्तुममध्वांतर्गतरामकृष्णवेदव्यासात्मकलक्ष्मीहयग्रीवायनमः ॥ हरिः ॐ ॥ शुद्धानंदोरुसंविद्व्युतिबलबहुलौदार्यवीर्यादिदेहं चिंतासंतापलेपोद्भवमृतिमुखराशेषदोषातिदूरं । सद्भिर्वैराग्यभक्तिश्रुतिमतिनियतध्यानज्ञानयोगाद्गम्यंवंदे मुकुंदाभिधममलमलं ब्रह्मवेदांतवेद्यं ॥ १ ॥ याच्यामंदरलोलिताद्यतउदैर्द्विद्यैदिरानिर्जैर्जातोभारतपारिजातसुतरुः सद्ब्रह्मसूत्रामृतं । आसीत्तंत्रपुराणसन्मणिगणोजातः शुक्लदुःसदासोऽयं व्यासमुधानिधिर्भवतु मे भूत्यै सतां भूतिदः ॥ २ ॥ स्वांतध्वांतनिकृंतने जितमहावैकर्तनां शुब्रजं निर्दोषं जितचंद्रचंद्रिकमलं तापत्रयौन्मूलने । गांभीर्ये जितसिंधुराजममितं भाष्यं यदास्यांबुजादाविर्भूतममंदबोधभगवत्पादान्प्रपद्येऽथ तान् ॥ ३ ॥ श्रीमध्वसंसेवनलब्धशुद्धविद्यासुधांभोनिधयोऽमलाये । कृपालवः पंकजनाभतीर्थाः कृपालवः स्यान्मयि नित्यमेषां ॥ ४ ॥ श्रीमद्रमारमणसद्गिरिपादसंगिव्याख्यानिनाददलिताखिलदुष्टदुर्षं । दुर्वोदिवारणविदारणदक्षदीक्षमक्षोभ्यतीर्थमृगराजमहं नमामि ॥ ५ ॥ अथ तत्कृपया ब्रह्मसूत्रभाष्यं यथामति । व्याकुर्वे श्रीमदानंदतीर्थीर्थमुखनिःसृतं ॥ ६ ॥ गंगासंगे नैनैर्मल्यं रथ्याद्भिलभ्यते यथा । वाचो विशुद्धिसिद्ध्यर्थसंगम्यं ते गुरोर्गिरः ॥ ७ ॥ अथाविद्यापटलपिहितनयनैरन्यैरन्यथा व्याख्याता निब्रह्मसूत्राणियथावद्व्याचिख्यासुर्भगवानाचार्यवर्यः प्रारिप्सितभाष्यस्य कैवल्यद्याखिलफलसाधनतासिद्ध्यर्थं निरंतरायपरिसमाप्त्याद्यर्थचनारायणनमस्कारं ग्रथयति ग्रंथारंभं च प्रतिजानीते ॥ नारायणमिति ॥ अत्र निरुपपदसूत्रशब्देन ब्रह्मसूत्रमुच्यते । तस्य मुख्यार्थाभिधायकत्वात् । तेषां च तादृशत्वात् । वक्ष्यमाणमेव मन्त्रार्थश्चोत्तरो सुधीमनुकूलयिष्यन्नादौ प्रस्तावयितुं विशेषणचतुष्टयेनेष्टदेवतां विशिनष्टि । तथाहि । आदिसूत्रे भगवतः प्रसन्नप्रापुरुषार्थो भवती

तिसूचितेऽधिकारिणः शंकोन्मिषति । पुरुषांतरेऽनुपलभ्यमानं पुरुषार्थप्रदत्वं तस्य चेत्कीदृशो साविति । तानि चारयदाद्याध्याय
 स्वार्थोगुणैः सर्वैरुदीर्णमिति । तत्र ह्यपर्यायानंतशब्दानां महायोगवृत्त्या हरौ समन्वयसमर्थनद्वारा सर्वगुणोदीर्णतैव वर्ज्यते । सच
 युक्त्यादिभिरुक्तसमन्वये निरोधिते दोषवानपि स्यादित्याशंकापरिहरतो द्वितीयाऽध्यायस्यार्थो दोषवर्जितमिति । तत्र पुनस्त्या
 दीनामाभासत्ववर्णने निरोधत्वस्यैव भाषितत्वात् । एवं विधस्य च प्रसादः कया विधया भविष्यतीत्या (कांक्षां) शंकां पूरय
 तस्तृतीयस्यार्थोज्ञेयमिति । तत्र विरक्त्यादिभिस्तत्प्रसत्त्यर्थतस्य ज्ञेयतायाः कथितत्वात् । प्रसन्नश्च कीदृशं पुमर्थं प्रयच्छतीत्या
 (कांक्षां) शंकां पूरयतस्तुरीयस्यार्थोगम्यमिति । तत्र ज्ञानिनो भगवत्प्राप्तिलक्षणमोक्षस्योदितत्वात् । अथ वानैतन्नारायणपदं (देव
 दत्तादिपदं) दित्वादिशब्दवत्संकेतिकं भवति किंतु विशिष्टगुणानप्याचष्टइत्याशयवान्पदचतुष्टयेन तन्निर्वक्ति । तथा हि । दो
 षारशब्दयोरभिन्नार्थत्वाच्च ज्ञेयविरुद्धा गुणानारास्तदाश्रयोनारायणः । नञोऽभावार्थत्वादराश्रयोनभ
 वतीति वानारायणः । नरसंबंधित्वान्नरीयतेनेति वा नारमण्येनेति वा निर्दोषवेदोत्पन्नत्वाद्वा नारं ज्ञानं विषयतया तदाश्रय
 त्वाच्चानारायणः । अरविधुस्त्वादरतिरहितत्वात्क्षयरहितत्वाद्वा नारा मुक्तास्तदाश्रयोनारायणः । नगनाकादिशब्दवदयं शब्दो
 ज्ञातव्यः । अथ वानारायणस्यैव नम्यत्वोपपादकमेतत् । यो हि बहुगुणो विदोषः शास्त्रज्ञेयोऽधीतशास्त्रगम्यः स (हि) बंधो भवति ।
 देवतानतिसमनंतरं गुरुरूपिनमिति ॥ 'गुरुंश्चेति ॥ गुरोर्नामनगृहीयाच्छिष्यो भार्यापतेरपीत्यतो न तन्नामजग्राह । स्वस्थगु
 रुदेवताभेदेऽरुचिसूचयत्यपि पदेन । यद्यपि गुरुर्न देवताभिन्नस्तथापि विशेषानुग्रहार्थं पृथङ्नतिरिति । अनेनैव शास्त्रस्याधिका

रिविषयप्रयोजनसंबंधाश्च श्रोतृप्रवृत्त्यंगभूताः सूचिताज्ञातव्याः । तत्स्मरणस्य महाफलहेतुत्वाच्च । तदुक्तं । अधिकारफलंचैव
 प्रतिपाद्यंच वस्तुयत् । स्मृत्वाप्रारभतोऽग्रं करोतीशो महफलमिति । नमस्काराधिकार्यादिग्रन्थनसूचने शिष्यशिक्षार्थं । त
 आहि । ज्ञेयत्वगम्यत्वयोर्ज्ञातृगंतृसापेक्षत्वाच्च द्योग्यस्तदिच्छुरेवाधिकारीसूचितः । नारायणएवविषयः । तज्ज्ञानगमनेप्रयो
 ज(ने)नं । यथायोग्यसंबंध इति । ननु यदुपादेयं तदेवानन्याथ तया व्याख्येयं । यच्च प्रमाणत्वे सतीष्टसाधनताऽवबोधकं प्रायस्तदे
 वोपादेयमतः कथं ब्रह्मसूत्राणां व्याख्येयत्वोपयोग्युपादेयतायै प्रामाण्यादीत्याशंकां परिहर्तुं सूत्रागतिक्रममाह ॥ द्विपर इति ॥
 सर्वत्रेति सार्वत्रिकपुरुषोक्तिः । ज्ञाने सम्यग्ज्ञाने । आकुलीभूते किमिदमदोवेति संदिग्धे अन्यदेवेति मिथ्यादृष्टिदुष्टे च ।
 आकुलीभावसमर्थनाय द्वापरग्रहणं । तद्योगमिष्टप्राप्त्यनिष्टपरिहारोपायं । वेदमुत्सन्नमित्यादेरपपाठादिनातिरोहितं । प्रागेव
 चतुर्धा विभक्तं वेदं ऋद्धिगदादिरूपं व्यक्तीकृत्यैकस्मादेकैको भाग इति चतुर्धा व्यभजदं कैकं चावांतरमृगादिवेदं चतुर्विंशत्यादिशा
 खाभेदेन व्यभजदित्यर्थः । तदुक्तं । ऋचः स ऋच उ ऋत्य ऋग्वेदं कृतवान् प्रभुः । यजुषि निगदाच्चैव तथा सामानि सामत इति । अवां
 तरवेदादि विभागकथनं च ज्ञानाकुलीभावसमर्थनार्थं । चक्रे वेदतरोः शाखादृष्ट्वा पुंसोऽल्पमेधस इत्यादेः । अयं भावः । वाक्यप्र
 णयं तावन्निर्दोषतया संभवति । निर्दोषताचापौरुषेयतया आसि मूलतया च । आसिश्च वक्तृनिर्दोषतैव । आसि मूलत्वाद्
 प्रामाण्यसिद्धिः । प्रमादाज्ञानसंशयविपर्ययाणां नारायणावतारे व्यासेऽसंभवात् भगवत्त्वादेः विप्रलंभकत्वात् तदभावे
 निबन्धनस्य तदभावेनाभावनिर्णयात् ज्ञानायोग्यताया ब्रह्मादिश्रोतृत्वभावात् । अपह

नाभावनिर्णयात् । अज्ञाननिर्हरणस्य च प्रसक्तत्वेन प्रसंगदोषाभावात् । आसि मूलत्वेनैव प्रामाण्यसिद्धौ सुतरां श्रुतिनिर्णायक
त्वेन श्रुतियुक्तिमूलत्वात् । इष्टानिष्टप्राप्तिपरिहारसाधनवेदनहेतुवेदनिर्णायकत्वेनेष्टसाधनावबोधकत्वं च सिद्ध्यति । अतो ब्र
ह्मसूत्राणामत्युपादेयत्वाद्वाख्येयेति । उक्तमेवार्थप्रमाणेन स्थापयति ॥ ^{११} तैच्चेति ॥ स्थितं यथोत्पन्नंतथैव । अन्यथा जात
मिदमदोवेति संदिग्धमन्यदेवेति मिथ्या हृष्टिदुष्टं च । अखिलमन्यथा जातम् । कालतो भागद्वयस्यान्यथात्वं युक्तं न सर्वस्ये
त्यतो विशेषकारणं चाह ॥ गौतमस्येति ॥ अज्ञानता मज्ञानमिति प्रतीतिविषयतां संदेहगोचरतां च । ब्रह्मादिबुद्धिसंकीर्ण
तानां सज्जनानुक्रोशयुक्तैव नाज्ञानादिमिश्रत्वं । गौतमशापस्य स्वहृतगोनिर्मातृमात्रविषयत्वात् । कालाभिभवशून्य
त्वाच्चेतेषां । लोकस्य च संप्रदायप्रवर्तकाभावेन कालतश्चाज्ञानप्राप्तिः । तदुक्तमन्यत्र । नष्टधर्मज्ञानलोककृपालुभिर्ब्रह्मरुद्रै
द्रादिभिरित्यादि । तस्य वेदस्य । बहुवचनप्रयोगोपिनार्थभेदः शंकनीय इति भावेनैकवचनं । वेदनिर्णयाय सूत्रांतरैरलंकिमे
भिरित्यत आह ॥ ^{१२} येषामिति ॥ किंतु सूत्रत्वं यदांजस्य ब्रह्मसूत्राणामित्यत आह ॥ अल्पेति ॥ यावदक्षरतां विनाविवक्षि
तार्थासिद्धिस्तदल्पाक्षरत्वं । एवं च भवितुमर्हतीत्यवचनमसंदिग्धत्वं । विशिष्टार्थतासारत्वं । बहुशाखानिर्णायकत्वं विश्वतो
मुखत्वं । व्यर्थाक्षरादिराहित्यमस्तीभत्वं । अपशब्दादिवैधुयमनवद्यत्वं । एतच्च सूत्रत्वं कुतो ब्रह्मसूत्राणामांजस्येनेत्यत आह ॥
निर्विशेषेति ^{१३} ॥ यतो ब्रह्मसूत्राणां मुख्यसूत्रत्वमत एव निर्विशेषितसूत्रत्वमप्यस्ति पुराणादावन्यथा तन्न स्यादित्यर्थः । यद्यत्र
निर्विशेषितं तत्र मुख्यं यदमुख्यं तद्विशेषितमित्येतत्कुत्र हृष्टमित्यत आह ॥ यथेति ॥ यथा कृष्णस्य निर्विशेषितव्यासत्वमत एव

तन्मुख्यमन्येद्रौण्यादयोऽमुख्यास्ततश्च विशेषणाद्व्यासास्तथानिविशेषितत्वान्मुख्यसूत्रत्वं ब्रह्मसूत्राणामित्यर्थः । अन्यसूत्राणां
मपि मुख्यसूत्रत्वात्किंविशिष्याभिधीयते ब्रह्मसूत्राणामेवेत्यत आह ॥ "संविशेषणेति ॥ अन्यसूत्राणां संविशेषणत्वान्नमु
ख्यत्वमिति भावः । एतदुपपादनायैवान्ये विशेषणादिति प्रागेव दृष्टान्त उक्तः । निविशेषणसंविशेषणत्वाभ्यां कुतो मुख्यामु
ख्यत्वे दृष्टान्ते कारणान्तरसंभवादित्यत आह ॥ मुख्यस्य मुख्यस्यैव । अस्वेतत्सूत्रत्वमंजसा ब्रह्मसूत्राणां तथा
पिवेदार्थनिर्णयाय सूत्रांतरैरलं किमेभिरित्यस्य कथमनेन परिहार इत्यत आह ॥ "सूत्रेऽस्त्विति ॥ यत्सूत्रधर्मतयोक्तं विश्वतो मुख
त्वं तद्यदा ब्रह्मसूत्राणामेवांजसा भवति तदा तेषामेव सर्वशाखानिर्णायकत्वं भवेदतोऽन्यसूत्रेभ्योऽतिशयेन निर्णायकत्वात्तद्वचनं
युक्तमिति भावः । अन्येषामपि द्वित्रशाखानिर्णायकत्वात्कथमेषां सर्वनिर्णायकत्वमन्यथा तद्वैयर्थ्यमित्यत आह ॥ ईदं देति ॥
सर्वस्य शब्दजातस्य निर्णय इति सर्वैः शब्दसमूहैः क्रियमाणो निर्णयो यत्प्रमाणो यन्मूलकः । अन्येषां निर्णायकत्वेऽपि ब्रह्मसूत्राणां
मस्त्येव सर्वशाखानिर्णायकत्वं । तन्निर्णयस्य ब्रह्मसूत्रमूलत्वेन व्याख्यानरूपत्वात् । श्रुतिमूलकस्मृतिवदवैयर्थ्योपपत्तेरिति
भावः । एवं विधानीत्युपसंहारः । सूत्रेऽस्त्वित्यादेरेवं विधानीत्यनेनान्वयः । ब्रह्मरुद्रादिदेवेषु ज्ञानं संस्थाप्येत्यनेन पूर्वस्थितस्यै
व विशेषणयुक्त्यादिभिर्हृदीकरणं किंचिदप्राप्तलाभश्चोच्यते ॥ ज्ञानं तोषिविशेषार्थज्ञानाय स्थापनाय वा पृच्छंति साधव इत्यादेः ।
एवं ज्ञानं पुनः प्रापुरित्यादेः श्चायमेवार्थः । विरिंचेते रेषांतिरोहितलाभो वा । यत आहुः ब्रह्मणस्तु प्रायो न प्राप्तिभासितमित्यादि ।
तदेव मत्पुपादेयत्वाद्वाख्येयानि ब्रह्मसूत्राणीति स्थितं ॥ ७ ॥ तत्रादिसूत्रस्येदं संगत्यादि । अत्र ब्रह्मजिज्ञासायाः कर्तव्यत्वस

मर्थनादस्तिशास्त्रसंगतिः । अन्यथाशास्त्रस्यानारंभणीयत्वप्रसंगदेतत्समर्थनीयं । अध्यायपादसंगतिस्त्वानंदमयाधिकर
णमारभ्यैवगवेषणीया । ततोऽर्वाचकनानामधिकरणानामध्यायपादपीठत्वात् । प्रथमाधिकरणत्वाच्छ्रुतिविचारस्याद्याप्यना
रब्धत्वाच्चाधिकरणश्रुतिसंगतीच ॥ ७ ॥ प्रारिप्सिततयाचित्तसंगतशास्त्रेप्रवर्तनीयाब्रह्मजिज्ञासाविषयः । कर्तव्यानवेति
संदेहः । उभयविधव्यापारदर्शनसंदेहबीजं । नकर्तव्येतिपूर्वपक्षः । अधिकारिविषयप्रयोजनसंबन्धशून्यत्वात् । नतावद्ब्र
ह्मविषयः । असंदिग्धत्वात् प्रमाणाभावेनजीवव्यतिरिक्तस्यब्रह्मणोऽभावात् । जीवस्यचस्वप्रकाशत्वात् । नहिकश्चित्प्र
काशमानेऽर्थेसंदिग्धे । नचात्मनःस्वप्रकाशत्वेविवदितव्यं । अहमित्यनुभवात् । नचायंमानसोऽनुभवः । तस्यापिज्ञाय
मानत्वेनानुभवांतरान्वेषणेऽनवस्थानात् । कस्यचिदनुभवस्यस्वप्रकाशत्वेस्वात्मनएवतत् । जिज्ञासायामेवानुभवोनुभूयत
इतिनवाच्यम् । अनुभवविरोधात् । नह्यज्ञायमानज्ञानसद्भावेकिंचिन्मानं । नचस्वप्रकाशसंविदाश्रयतयाऽऽत्मावभास
तइतियुक्तं । औत्तरिकानुस्मृतिसिद्धसौषुप्तिकानुभवाभावप्रसंगात् । नहिसुषुप्तावात्मातिरिक्तसंविदस्तीतिसंभवति । सं
विदात्मकत्वाच्चात्मनो (संविदइव) संविदाश्रयतयाप्रतीतिः । अतःस्वप्रकाशात्मानतिरिक्तस्यब्रह्मणोऽसंदिग्धत्वान्नवि
षयत्वंसंभवति । नचजिज्ञासायाःप्रयोजनमस्ति । ज्ञायमानेपिब्रह्मणितदनुपलंभात् । विषयप्रयोजनाभावान्नब्रह्मजिज्ञा
सायामधिकारीविद्यते । अतएवनसंबन्धः । अतो नब्रह्मजिज्ञासाकर्तव्येति नैतच्छास्त्रमारंभणीयमिति । एवंप्राप्तेसिद्धांत
यत्सूत्रमुपन्यस्यति ॥ अथेति ॥ ७ ॥ ग्रंथादौमंगलाचरणस्यावश्यकर्तव्यत्वा (तत्फल) तत्परतयाऽथशब्दं व्याचष्टे ॥ अथे

ति ॥ मुक्त्यर्थिमात्रस्य ब्रह्मजिज्ञासायां प्रवृत्तिनिरसनपरतयापितं व्याचक्षणास्तस्याभिधेयमर्थमाह ॥ अधिकारेति ॥ अथ शब्दस्यानंत्यमात्रार्थत्वेऽप्यधिकारस्य योग्यतया संबंधः । ब्रह्मजिज्ञासायाः प्रयोजनशून्यतांशं कानिर्वर्तकतयाऽतः शब्दं व्याचष्टे ॥ अत इति ॥ नन्वथातः शब्दपूर्वकत्वं सूत्राणां किं निमित्तमंग (लाचरणादेः) लोक्त्यादेः शब्दांतरेणापि संभवादित्याशं कां पुराणवचनैव परिहरति ॥ उक्तं चेति ॥ अत्र प्रथमप्रयोज्यत्वेनियामकेन भाव्यं तत्किं नियामकं । न चैतत्प्राथम्यं यादृच्छिकं । यतो निखिलान्यपि नियत्यैव तत्पूर्वकाणीत्यर्थः । नियामकं च भवत् द्विविधं भवेत् । अवश्यवक्तव्यार्थत्वमाधिक्यं चेति । आधिक्यं च स्वरूपतोऽर्थतश्चेति द्वेधा भवति । तत्रादिपक्षे पृच्छति ॥ कैश्चेति ॥ कोसाववश्यवक्तव्योऽर्थो येन प्राथम्यमित्यर्थः । द्वितीयमाक्षिपति ॥ कैथमिति ॥ शब्दांतरस्य स्वरूपोत्तमत्वादर्शनात्कथमनयोस्तदिति भावः । तृतीयेऽपि पृच्छति ॥ कथमिति ॥ अवश्यवक्तव्यार्थत्वात्प्रथमप्रयोगइति परिहारमभिप्रेत्यावश्यवक्तव्यार्थत्वं तयोर्दर्शयति ॥ अनंतमिति ॥ अत्रातः शब्दस्याऽवश्यवक्तव्यमर्थान्तरंचाह ॥ परं स्येति ॥ अकारवाच्याद्विष्णोस्तत्प्रसादात्तज्जिज्ञासादिकार्यमिति वातः शब्दार्थो भवेदित्यर्थः । अः इति ब्रह्मेत्यादि श्रुतिं सूचयति परब्रह्मग्रहणेन । किं जिज्ञासाद्यर्थं भगवत्प्रसादेनेत्यत आह ॥ सैहीति ॥ ननु मंगलोक्त्यादेः शब्दांतरेणापि संभवात्किमेतत्प्रयोगनित्येत्यतः स्वरूपाधिक्यं चास्तीत्याह ॥ सिद्धं क्षोरिति ॥ प्रथमं विनिःसृतावतः स्वरूपोत्तमोत्तमात्प्राथमिकवित्यर्थः । यत्स्वजातौ प्रथमं हरेर्निस्सरतितत्तत्रोत्तममिति न्यायोऽनुसंधेयः । अतश्च तृतीयतया प्राथमिक उदाहृतः । यत्तत्तृतीयतयोदाहृतो विष्णुनेत्यत उक्तमइत्यर्थः । तद्धेतुत्वं तस्य विष्णोर्जिज्ञासादौ हेतुत्वं

तस्य जिज्ञासादेर्मोक्षहेतुत्वं वा वदन्नित्यनुवादः । न केवलमाधिक्यं स्वरूपतएव किंत्वर्थतश्चेत्यतोपि प्रथमप्रयोगइत्याह ॥ अर्कार
इति ॥ सर्ववार्थपूर्णताऽभिधायकतया परब्रह्माभिधायकइत्यर्थः ॥ प्राणात्मकाविति ॥ प्राणदैवतौ भगवद्वाचकौ ।
अभिमान्यभिमान्यमानयोरैक्यव्यपदेशो महत्तु सुखादित्यादौ प्रसिद्धः । वाच्यवाचकयोरैक्यव्यपदेशो यैव लोकः प्रथमा महा
नाम्नीत्यादौ दृष्टः । अत इत्युपसंहारः । वीर्यं स्वरूपाधिक्यादिमाहात्म्यं । ननु कोसावधिकारः कतिविधश्च ब्रह्मा जिज्ञासायां य
दानन्तर्यमथ शब्दो वचीत्यत आह ॥ अधिकारश्चेति ॥ अत्राधिकारिकथने पितद्विशेषणतयाऽधिकारोप्युक्तो भवति । अने
न मोक्षयोग्यत्वं सामान्यलक्षणमभिप्रेतं । अस्य च सच्छूद्रादौ व्याप्तेः प्राधिक्यत्वादरुच्या प्रकारांतरेणाधिकारिस्वरूपमाह ।
॥ तैवेति ॥ अत्राध्ययनलब्धापि विष्णुभक्तिरन्याया (ध्या)ऽध्ययननिवृत्त्यर्थं पृथगुक्ता । तथा च हरिभक्तिपूर्वकाध्ययनव
त्वं सामान्यतो ब्रह्मविद्याऽधिकारइत्युक्तं भवति । शमादिसंयुक्तइत्यादौ पूर्वसंग्रहः । पूर्वत्र चोत्तरोक्तानुकर्षश्च कर्तव्यः । न चै
वंसां कर्तव्यं । उत्तरोक्ता प्राचुर्येणासां कर्तव्यं । ब्रह्माद्यसारतानाम तेषामसर्वोत्तमत्वं तत्पदादीनां मोक्षावरत्वं च ज्ञेयं नन्वब्रह्म
विद्यायामित्यनुक्तेः कुतोयमधिकारस्तत्रैविध्यं च ब्रह्मविद्यायामित्यत आह ॥ अर्द्धयनेति ॥ उपरितृतीये वक्ष्यते । शमादिसं
युक्ता च ब्रह्मविद्यायामेवाधिकारइति श्रुत्याऽऽह ॥ ॥ शान्तइति ॥ शान्तो भगवन्निष्ठबुद्धिः । दांतो निगृहीतो द्विषः । उपरतो
विषयालं बुद्धिमान् । तितिक्षुर्द्वंद्वसहिष्णुः । समाहितो यथावस्तु ज्ञानादिमान् । शान्तादिर्भूत्वा परमात्मानं स्वस्थितं विद्यादि
तितेषां तादर्थ्यमुक्तं भवति । उपनीतोऽधीयीतेत्यादिवत् । अत्राऽऽत्मनीत्युक्त्या मध्यमाधिकारित्वं सूचितं । ऋषयोऽतः प्रका

शाइति श्रुतेः । सारासारविवेकाद्यपि ब्रह्मविद्यायामेवाधिका इति श्रुत्या दर्शयति ॥ ^{२१}परीक्षयेति ॥ लोकान्विष्णुलोकेतरा
न कर्मापादितान् । असारा नित्यतया परीक्षयैवैराग्र्यं प्राप्नुयात् । सचमोक्षादितरत्र निर्विण्णो विज्ञानार्थगुरुमेवाभिगच्छेत् । यस्मा
न्नित्यपुमर्थो मोक्षः कर्मादिनानसिध्यति तस्मादित्यर्थः । अत्रापि विज्ञानपदेनोत्तमाधिका रित्वं सूचितं । देवादीनां तु यज्ज्ञानं वि
ज्ञानमिति कीर्तितमित्युक्तेः । विष्णुभक्तिरपि ब्रह्मविद्यायामधिका इति श्रुत्याऽऽह ॥ ^{२२}यमिति ॥ एष विष्णुर्गर्ववृणुते तेन ल
भ्यस्तस्य प्रसन्नो भवति । ततश्च तस्याधिका रिणः स्वस्वरूपं प्रकाशयतीत्यर्थः । अत्र वृणुत इत्यनेन भक्तत्वं सूचितं । साचभक्तिर्वि
ष्णौ सर्वाधिकाऽन्येष्वपि यथाग्या ब्रह्मविद्योपयोगिनीत्येतच्छ्रुत्याऽऽह ॥ ^{२३}यस्येति ॥ नन्वध्ययनवतामेव ब्रह्मविद्याधिका
रित्वेन त्रिवर्णे तेषामध्ययनविधुराणां ज्ञानाभावेन मोक्षाभावः स्यादित्याशंकां प्रमाणेन परिहरति ॥ ^{२४}द्व्योमसंहितायां चेति ॥
अंत्यजावर्णवाह्याः । भक्ता इत्यधिकारकथनं । तंत्रपंचरात्रादि । अध्ययनाभावेन वैदिकज्ञानानधिकारित्वेऽपि त्रिवर्णे तेषां ना
मादिज्ञानाधिका रित्वान्मोक्षोपपत्तिरिति भावः । सपत्नीमैपराधमेत्यादौ स्त्रीणामपि वेदाधिकारदर्शनात्कथं तासामनधिकार इ
त्यत उक्तस्यापवादमाह ॥ ^{२५}आहु रिति ॥ तथा पराश्रुनिस्त्रियो नरादिकुलजाश्च । एवमथ शब्दसंक्षेपविस्तराभ्यां व्याख्याया
तः शब्दो हेत्वर्थ इत्युक्तं व्यनक्ति ॥ ^{२६}यतं इति ॥ सुखमेव मे स्यादुःखं मनागपि माभूदिति सर्वाभिमतमोक्षस्य नारायणात्यर्थप्रसाद
मंतरेणासंभवादत्यर्थप्रसादस्य च तदपरोक्षज्ञानमंतरेणालाभादपरोक्षज्ञानस्य च ब्रह्मजिज्ञासां विनाऽनुदयादत्यर्थप्रसादद्वारा
मोक्षसाधनापरोक्षज्ञानोत्पादिका ब्रह्मजिज्ञासाकर्तव्येत्यर्थः ॥ ^{२७}यदुक्तमसंदिग्धत्वाच्च ब्रह्मणो विषयत्वमितितद्ब्रह्मपदप्र

योगेण परास्तं । तथाहि । भवेदेतदसंदिग्धत्वं जिज्ञास्यस्य यदितत्स्वप्रकाशजीवाभिन्नस्यात् । न चैतदस्ति । जिज्ञास्ये ब्रह्म
 पदश्रवणात्तद्विजिज्ञासस्वतद्ब्रह्मेति । ब्रह्मशब्दश्च पूर्णगुणतां वक्ति । अथ कस्मादुच्यते ब्रह्मेति । बृंहंतो ह्यस्मिन्गुणा इति श्रुतेः ।
 तथा च कथं तस्य जीवाभेदः । जीवस्याल्पगुणत्वेनानुभवात् । न च ब्रह्मणि गुणाध्यासः । परमार्थतोऽब्रह्मत्वप्रसंगात् । दे
 शाद्यपरिच्छिन्नता ब्रह्मतेति चेन्न । उक्तश्रुतिविरोधात् । देशाद्यपरिच्छेदेन च जीवभेदसिद्धेः । जीवाणुत्वस्य च वक्ष्यमाणत्वात्
 अतो जीवस्य स्वप्रकाशत्वेऽपि तद्भिन्नब्रह्मणः संदिग्धत्वाद्विषयत्वसिद्धेः । मोक्षाख्यप्रयोजनसद्भावात् । तत एवाधिकार्यादि
 संभवाद्ब्रह्मजिज्ञासाकर्तव्येति । ब्रह्मपदव्याख्यानरूपं नारायणपदं । ननु कर्तव्येति पदमत्र न श्रूयते यच्च ध्याहारस्तर्हि न कर्तव्येत्य
 ध्याहारः किं न स्यादध्याहारस्य निरंकुशत्वादित्यत आह ॥ ^{२१}यंत्रेति ॥ यत्र वाक्ये महावाक्ये वा यत्पदं वाक्यं वा विनाऽन्यत्रार्थी
 तरेऽनद्यसरोऽर्थान्तरस्याघटनात्तत्र वाक्ये महावाक्ये वा तदेव पदं वाक्यं वा प्रतिष्ठितं प्राप्सं नान्यदिति सतान्यायः । यत्पदं वाक्यं
 वा विनापि पदान्तरं वाक्यान्तरं वा वाक्ये महावाक्ये वा सावकाशेऽर्थान्तरं घटनावतितदेव पदं वाक्यं वा नियमेन प्रतिष्ठितं न भवेदि
 ति न्यायात्कर्तव्यपदमेवाध्याहार्यं । न कर्तव्येत्यादेरधिकारकथनादिनाऽयोगादिति भावः । नारायणप्रसादमृतेन मोक्षइत्ये
 तत्कुत इति तत्राह ॥ ^{२१}तं भिति ॥ अत्र ज्ञानान्मोक्षो नामाऽनन्यथोपपत्त्या प्रसादादेवोक्तो भवति । ज्ञानेन भगवत्प्रसादइत्येत
 त्कुत इति तत्राह ॥ प्रियो हीति ॥ न केवलमर्थान्मोक्षस्य प्रसादैकसाध्यत्वं किं नु श्रुतं चेति तां श्रुतिं चाह ॥ यमिनि ॥ यमात्मा
 प्रसन्नः स नृणुते नैव प्राण्यइत्यर्थः । जिज्ञासया ज्ञानमिल्येतत्कुत इति तत्राह ॥ ^{२१}आत्मेति ॥ दर्शनार्थश्रवणादिरूपा जिज्ञासा

कार्येत्यर्थः । नचश्रवणादेरसन्वाच्यता जिज्ञासितंसुसंपन्नमिति विचारे पितृप्रयोगात् इच्छाया अविधेयत्वात् भवतीत्यादि कथनस्यैवैयर्थ्यात् सूत्रंच श्रुत्यनुसारीति । अस्तुमोक्षो भगवत्प्रसादसाध्यस्तदर्थं न ज्ञानमपेक्षितं । तत्कर्महरितोषयत् यद्दमं परमं गुह्यमित्यादेः कर्मादिनापि भगवत्प्रसादसिद्धेः । यद्यपि मोक्षस्य कर्मादिसाध्यत्वं श्रुत्यादिसिद्धं तथापि तमेवं विद्वानन्यमेवैष वृणुत इत्यादावन्य निषेधाच्छंकाभावः । अत्र पुनः प्रयोहीति वाक्येऽन्य निषेधाभावाद्भवेदेव शंकेत्याशंकां प्रमाणेन परिहरति ॥ ^{३१३} कर्मणेति ॥ सत्यं भवेदेव कर्मादिना भगवत्प्रसादस्तथापि तस्यानुत्तमत्वाज्ज्ञानसाध्यस्यैवोत्तमत्वात् । अनुत्तमेन स्वर्गादि मात्रसिद्धेरुत्तमैव मोक्षसिद्धेस्तत्साधनं ज्ञानमपेक्षितमिति भावः । ननु ज्ञानं च कर्मणा ज्ञानमातनोलीत्यादेः कर्मादिनाऽपि संभवतीति न जिज्ञासायाः कृत्यं । आत्मेति वाक्येऽन्य निषेधाभावादित्याशंकां तच्छेषेण परिहरति ॥ ^{३१४} अचणमिति ॥ कागतिस्तद्वै तद्वचनस्येत्यत आह ॥ ^{३१५} प्रधानमिति ॥ अप्रधानसाधनं कर्मादीति भावः । विपरीतं किं न स्यादित्यत आह ॥ नचेति ॥ एतानि श्रवणादीनि । कुतश्च न कर्मादेः । ज्ञानस्य श्रवणाद्यन्वयव्यतिरेकित्वात्तदेव प्रधानसाधनं कर्मादेस्तदभावात्तत्पारंपर्येण साधनमिति भावः ॥ ७ ॥ ननु नाराणप्रसादमृतेन मोक्षश्चेत्तर्हितजिज्ञासैव कर्तव्यानब्रह्मजिज्ञासा । नचवाच्यं नारायण एव ब्रह्मपदेन विवक्षितः सूत्रकृतेति । ब्रह्मशब्दस्य बह्वर्थत्वेन सूत्रकारविवक्षाविशेषस्य दुर्ज्ञेयत्वादित्यत आह ॥ ब्रह्मेति ॥ विष्णावेव मुख्य इति शेषः । ब्रह्मशब्दस्यानेकार्थत्वे पितृस्य विष्णावेव मुख्यत्वान्मुख्यस्यैव ब्राह्मत्वात्स एव सूत्रकारविवक्षितो ज्ञायत इति भावः । सविष्णुराह हि तंब्रह्मेत्याचक्षत इति निरंतरसूत्रद्वये ब्रह्मत्वेन नारायणस्यैव प्रस्तुतिसूचयति विष्णुग्रहणेन । ब्रह्मशब्दस्यान्यत्रा

पिरूढत्वात् रूढेरेव मुख्यत्वात् कुतो विष्णवे वासौ मुख्य इत्यत आह ॥ ^३यैमिति ॥ यद्यप्यन्यत्र रूढो ब्रह्मशब्दस्तथापि विष्णवे
 व मुख्यः । अन्यत्राज्ञरूढित्वाद्भगवति च विद्वद्रूढ्या ब्रह्मशब्द इति । कवीनां तदेव परमं ब्रह्मेति श्रुत्युक्तत्वाद्बिद्वद्विद्वद्रूढ्यो
 र्बिद्वद्रूढेरेव मुख्यत्वात् । तच्छब्देन विष्णुरितिकुत इति चेत् । यमंतः समुद्रे स्थितं ज्ञानिनो जानंतीति विष्णुलिंगादेवेति भावः ।
 समुद्रस्थत्वलिङ्गस्यान्यत्र कथंचित्संभवात्तच्छब्देन कुतो विष्णुत्वनिश्चय इत्यतो निरवकाशश्रुतेरेवेत्याह ॥ तैन्न इति ॥ यतस्तं
 विद्वद्ब्रह्मेधीमहि च तस्मादस्माच्छुभं प्रति विष्णुश्चोदयत्वित्यर्थः । यदि विष्णुशब्दात्स एवात्रोक्तं ब्रह्मतर्हितं शोरुद्र इत्यादीतरवाच
 कशब्दसद्भावात्तेषामपि मुख्यब्रह्मत्वं प्राप्तमित्यत आह ॥ नैवेति ॥ कुतो नेतरेषां मुख्यब्रह्मत्वप्राप्तिरिति चेत् । तत्प्रापकश
 ब्दानां विष्णवेव मुख्यत्वादित्यभिप्रायेण तत्र श्रुतिमाह ॥ नैमानिति ॥ सर्वाणि नामानि रुद्रादिजगति मुख्यतो न संति ।
 यतो विष्णवत रस्य जगतः सर्वनामप्रवृत्तिनिमित्तमुत्पत्तिमत्तर्हि कस्मिंस्तानि मुख्यतः सर्वाणि नामानि यं मुख्यतो वाचकत्वेन विशं
 तितमपरिच्छिन्नप्रवृत्तिनिमित्तं विष्णुवदंति विद्वंस इत्यर्थः । यथा सर्वनामवत्त्वेन विष्णुरेवात्रोक्तं ब्रह्मतथारुद्रादीनामपि वि
 ष्णवादिशब्दवाच्यत्वेन त एवात्रोक्तं ब्रह्म किं न स्युरित्यत आह ॥ यैर्हिति ॥ नामधानामधारकः । यच्छब्देन विष्णुरितिकुतः
 अस्य सूक्तस्यान्यपरत्वादित्यत आह ॥ अजस्येति ॥ पद्मनाभत्वलिङ्गादर्थविष्णुरेव । उत्सर्गतो लिङ्गाच्छ्रुतेः प्राबल्येपि निर
 वकाशलिङ्गेन सावकाशविश्वकर्मभ्रुतेर्बाधसंभवादिति भावः । नाभ्यर्पितं पद्मादन्यत्किं न स्यादित्यत आह ॥ नैवेति ॥ नाभ्य
 र्पितो विश्वाधारः पदार्थः प्रसिद्धपद्माख्यार्थं विनाऽन्योन्ययते प्रसिद्धिबाधादित्यर्थः । विश्वकर्मभ्रुतिवत्पद्मनाभत्वलिङ्गचान्य

स्यापि किं न स्यादित्यतो वाऽऽह ॥ ^{३५} न चेत्येति ॥ पद्मनाभत्वेन प्रसिद्धपदार्थभगवंतं विनाऽन्यः पद्मनाभो न युज्यते प्रसिद्धिबाधा
 दित्यर्थः । न केवलमेतच्छ्रुत्युक्तं पद्मं पद्मनाभश्च हरिः प्रसिद्धौ च किंतु तद्वाचित्वेन स्मृतिगृहीतत्वाच्चेत्याह ॥ अज
 स्यनाभाविति श्रुतेरित्यन्वयः । क्वचिद्व्यस्ताः क्वचित्समस्ता विश्वविभूतयो येनासौ तथोक्तः । पूर्वार्धे विष्णुवाचकपदाभावादुत्तरा
 र्धो दाहरणं । यदानिरवकाशत्वेन लिंगमात्रं श्रुतिबाधकं तदा किं वाच्यं समाख्यायुक्तं तदिति भावेनाह ॥ परं इति ॥ परोदिवापरए
 नापृथिव्यापरोदेवेभिरसुरैर्यदस्तीत्यनेन विश्वकर्मसूक्तोक्तं सूक्तांतरे परोदिवापरएनापृथिव्यैतावती महिना संबभूवेति समा
 ख्यानान् च विष्णुरेव विश्वकर्मसूक्तोक्तः । न च तत्रापि विष्णुः कुत इति शङ्क्यं । यतः समाख्याश्रुतौ चावापृथिवी परं मयो निरप्स्व १
 तः समुद्रे इति लक्ष्मीः स्वकारणत्वेन समुद्रस्थितत्वेन चाह । न चास्तुलक्ष्मीकारणं ब्रह्माद्यन्यतममिति वाच्यं । यं कामय इति लक्ष्म्या
 ब्रह्मादीनां स्वाधीनत्वोक्तेरित्यर्थः । दिवेत्यादितृतीयापंचम्यर्थे । स विष्णुर्द्वावापृथिवीपरोऽहं तु महिन्नैतावती परिमिता बभूवे
 त्यर्थः । यमुग्रं ब्रह्माणमृषिसुमेधं संवाकर्तुं कामयेतं तमुग्रं ब्रह्माणमृषिसुमेधं संवाकरोमीत्यर्थः । न न्वत्र समुद्रस्थो रुद्रः किं न स्यात् ।
 तप्यमानाय सलिल इति भारतोक्तेः । न चरमाधीनत्वोक्तिविरोधः । उग्रशब्देन कस्यचित्कूरस्यैव ग्रहणं संभवादित्यत आह ।
^{३५} उग्र इति ॥ अत्रोग्र इति रुद्र एव भवेत् । उग्रः कपर्दी श्रीकंठ इति तस्यैवोग्रत्वेन प्रसिद्धत्वात् । उग्रशब्देन रुद्रशब्दार्थस्य सूचित
 त्वाच्च । उग्रोरुद्रोरौ इत्येकार्थत्वात् । तथा समुद्रस्थो नारायण एव भवेत् । समुद्रशयनत्वेन तस्यैव महोदधिशयोऽतक इत्या
 दौ प्रसिद्धत्वात् । तथा समुद्रांतःस्थत्वकथनेन नारायणशब्दार्थस्य सूचितत्वाच्च । आपो नारा इति स्मृतेरित्यर्थः । न न्वत्र प्रसि

द्यादिसद्भावेऽपि तत्परित्यागेनान्यस्वीकारे किं बाधकमित्यत आह ॥ ^{३१३}नचेति ॥ प्रसिद्धार्थस्य विरोधैकापोद्यत्वात्तदभावे तत्प
 रित्यागेन युक्तः प्रसिद्धिबाधादित्यर्थः । अत्रोपपत्तेरुद्ग्रहणे विश्वाधिको रुद्र इत्यादि श्रुतिविरोधात्तत्परित्याग इत्यत आह ॥
^{३१४}उक्तेति ॥ नामानि विश्वेत्याद्युक्तन्यायेन वक्ष्यमाणन्यायैश्च विश्वाधिकादि श्रुतीनां विष्णुपरतयानबाधकत्वमिति भावः ।
 श्रुतीनां विष्णुवाचकत्वे स्मृतिंचाह ॥ ^{३१५}वेद इति ॥ एतद्ब्रचनस्य हरिवंशत्रयगतत्वसूचनाय बहुवचनम् । तथाप्यस्ति पाशुपतादि
 शास्त्रविरोधः । तत्र रुद्रादीनां सर्वोत्तमत्वाद्युक्तेरित्यत आह ॥ ^{३१६}नचेति ॥ कुतो न विरोध इति चेत् तेषां मोहार्थकृतत्वादिति
 भावेनाह ॥ ^{३१७}एष इति ॥ मुख्यतेऽनेन जनइति मोहो न टनं वचनं वा । त्वंच सृज दधीच्यादिभिः कारय च । अविद्यमानमतश्च ।
 व्यधिकरणत्वेन विद्यमानं वितथं । आत्मानं मां च प्रति । प्रकाशं प्रसिद्धिं । स्कांदादिपुराणानां शिवादि विषयत्वात्तद्विरोधः
 स्यादित्यत आह ॥ ^{३१८}शैवे चेति ॥ ब्राह्मे ब्रह्मविषये । क्रीडनैकैः क्रीडासाधनैरस्माभिः करणैः । तेषां शैवादित्वेऽपि न विरोधित्वम् ।
 तत्रापि विष्णूत्तमत्वादेरेवोक्तया स्वविरोधेन तत्राप्रामाण्यात् । न च विपरीतं किं न स्यादिति वाच्यम् । शिवाद्युत्कर्षादेः शैवादि
 पुराणेष्वसाधारण्येन प्राप्तत्वादिति भावः । तथापि विष्णूत्तमत्वरुद्राधमत्वयोर्वैष्णवग्रंथविरोधोऽस्तीत्यत आह ॥ ^{३१९}नचेति ॥
 तथा सर्वोत्तमत्वादिविरोधः । ननु तत्रापि विष्णुना रुद्रस्तुत्यादिकथमुच्यत इत्यत आह ॥ ^{३२०}तच्चेति ॥ यदुच्यते तच्चैष मोहमि
 ति वचनान्मोहार्थत्वेन प्रत्युक्तमित्यर्थः । तस्माद् रुद्रादीनामधमत्वे बाधकाभावाद्यं कामय इत्यादौ तद्ब्रचनालक्ष्मीकारणत्वेन मम
 यो निरित्युक्तो विष्णुरेव । ततश्च तत्समाख्यानाद्विश्वकर्मसूक्तवाच्योऽपि स एव । तथा च । तस्यैव यो देवानामिति सर्वनामत्वोक्ते

नान्येषांसर्वनामताऽतस्तेषांतद्योविष्णुरित्यादावप्राप्तोर्विष्णुरेव परंब्रह्म । ततो विष्णोवेव ब्रह्मशब्दस्य मुख्यत्वेन स एव सूत्रकृतजिज्ञास्यतया विवक्षित इति । तदेवं जिज्ञास्येतद्ब्रह्मेति ब्रह्मपदश्रवणात्तेन च तस्य पूर्णगुणत्वोक्तं ननु भवसिद्धात्पुणजीवाभेदस्तस्येतिसंदिग्धत्वेन विषयत्वसिद्धेः प्रयोजनादिसद्भावाच्च ब्रह्मजिज्ञासाकर्तव्यैवातः शास्त्रभारं भणीयमेवेतिसिद्धं ॥ १ ॥ अ० १ अत्र श्रुत्युक्तब्रह्मणो विष्णुत्वसमर्थनादस्ति शास्त्रसंगतिः । श्रुत्यादिसंगतिस्तु तद्विजिज्ञासस्वतद्ब्रह्मेति श्रुत्युक्तं ब्रह्मजिज्ञास्यमित्युक्तं तस्य च विष्णुत्वं यावन्न सार्थाय्यते तावत्तस्य गुणपूर्त्यसिद्ध्या भेदकाभावेन जिज्ञास्यतानसंभवतीति । तच्छ्रुत्युक्तं ब्रह्मात्रविषयः । किंविष्णुरुत जीवइ (जीवादि रिति) तिसंदेहः । उभयत्रापि ब्रह्मपदप्रयोग एव संदेहबीजं । यद्यपि पूर्वार्थधिकरणे विष्णोवेव ब्रह्मशब्दो मुख्य इत्युक्तं तथापि स्वकृतव्याख्यानस्थापनाय भाष्यकारैरेवोक्तत्वाद्भवतिसंदेहः । जीव एवेदं ब्रह्मेति पूर्वपक्षः । ब्रह्मजातिजीवेति ब्रह्मशब्दस्य जीवेरुक्तत्वात् । यद्यपि ब्रह्मशब्दो विष्णौ प्रवर्तते । तथापि तस्य तत्र योगेनैव प्रवृत्तेः । रूढियोगयोश्च रूढेरेव बलवत्त्वाज्जीववाचित्वमेव मुख्यम् । न च रूढिपरित्यागेन योगीकारो युक्तः । बाधकं विना मुख्यार्थत्यागायोगात् । न चान्न तादृशं बाधकमस्ति तस्माज्जीव एवेदं ब्रह्म । (तस्माज्जात्यादेर्मुख्यतोऽजिज्ञास्यत्वाद्देहात्मविवेकस्यावश्यकत्वाज्जीव एवेदं ब्रह्म) तस्य च स्वप्रकाशत्वेनासंदिग्धत्वादजिज्ञास्येतेति । अथ सिद्धांतयत्सूत्रमवतारयति ॥ ब्रह्मैतदिति ॥ निर्बाधरूढिबलाज्जीव एवेदं ब्रह्मेति प्राप्ते तन्निराकर्तुं जीवग्रहणे बाधकं श्रुत्युक्तं जिज्ञास्यब्रह्मणोलक्षणमाह सूत्रकार इत्यर्थः । अस्य जगतो जन्म आदिपदोक्ते स्थितिसंहतीयतस्तद्ब्रह्मेत्यादिप्रतीतिनिरासाय सूत्रं यथावद्व्याचष्टे ॥ सूष्टीति ॥ सूष्टया घाष्टकमस्य जगतो यतो भवति तदेव जिज्ञास्यं ब्रह्मोच्यते तल्लक्षणं

चविष्णोवेवसंभवतिनजीवेऽतोब्रह्मशब्दस्यजीवरूढत्वेपिबाधकसद्भावात्तद्वहोतिश्रुत्युक्तं ब्रह्म विष्णुरेवेति युक्तैव प्रागुक्तजिज्ञा
 सेत्यर्थः। यद्यपिविष्णोर्ब्रह्मशब्दोविद्ब्रूढियुक्तस्तथाप्यभ्युपगम्योक्तिरियमितिज्ञातव्यं। जन्माद्यस्येतितद्गुणसंविज्ञानः(नं)। ल
 ष्धजन्मनोहिस्थित्यादीत्यतो जन्मन आदित्वं। ननु जगज्जन्मादिकर्तृत्वंयदिविष्णवेकनिष्ठं तर्हि भवेज्जीवापवाधकं तदेवकुतइत्य
 तआह ॥ ^{१३}उत्पत्तीति॥ आवृत्तिरज्ञानं। एकराट्स्वतंत्रः। नन्वेतल्लक्षणं जिज्ञास्येनोपलभ्यतेऽतः कथंजीवापवाधकमित्यतस्तत्पू
 र्ववाक्येकथितमितितदुदाहरति ॥ ^{१४}यैर्नइति॥ यत्प्रयंतिप्रलये। यदभिस्वेच्छयासम्यक्प्रविशंतिमुक्तौ। सृष्ट्यादिकर्तृत्वंप्रत्ये
 कमपिविष्णवेकनिष्ठं किमुसर्वमित्यभिप्रायेणस्थितिकर्तृत्वस्यतदेकनिष्ठत्वे श्रुतिमाह ॥ ^{१५}यैर्नइति॥ यएकएवप्रकृतिपुरुषका
 लाधारकः पृथिवीद्यां सर्वभुवनानि च धारेत्यर्थः। तथानियमनं च तदेककर्तृकमिति श्रुतिमाह ॥ ^{१६}यैर्नइति॥ सवृहच्छरी
 रोमूलरूपी चतुर्भिर्वासुदेवादिनामभिर्नाममात्रैः स्वरूपभेदशून्यैः साकं नवतिविशेषेणाधिकान् देवान् वृत्तं च क्रमिवपर्यवर्तयदि
 त्यर्थः। अष्टौ वसव एकादश रुद्रा एकादशादित्यादशाप्रजापतयः पंचाशन्मरुत इति नवतिः। एतान्यपिलक्षणान्यन्यव्याप्तानि
 नेत्याह ॥ ^{१७}यैर्नइति॥ हेविष्णोस्वमूर्त्यैवापरिच्छिन्नत्वंमितेः परोऽस्यतोऽपरिमितत्वात्तेजगत्सृष्ट्यादिमहिमानं केपिन प्राप्तुं
 तीत्यर्थः। वर्तमाननिषेधात्स्यादतीतादावतिव्याप्तिरित्यत आह ॥ नेति॥ हेविष्णो देवते महिम्नः परमं तं सीमानं जायमानो
 न प्राप्तोति जातो नापजनिष्यमाणो नाप्यतीत्यर्थः। जगत्कारणत्वं च ब्रह्मणो न विकारित्वेन किंतु पितृवदेवेति श्रुत्या दर्शयति ॥
^{१८}यैर्नइति॥ नः सर्वेषां। नदत्तपुत्रपितृवत्पिता किंतु जनिता जनकः। सर्वाणि भुवनानि तद्गतधामानि च वेदेत्यर्थः। अतोऽतिव्या

दयादिशून्यविष्णुलक्षणवत्त्वाद्धिष्णुरेवश्रुत्युक्तं ब्रह्म न जीवोऽतो युक्तैव ब्रह्म जिज्ञासेति स्थितं ॥ २॥ अ० २॥ अत्र जन्मादिकारणत्व
 स्यान्व्यनिष्ठत्वनिरासादस्ति शास्त्रसंगतिः । जगज्जन्मादिकर्तृत्वस्य जिज्ञास्ये ब्रह्मणि श्रवणाद्धिष्णुरेव ब्रह्मेत्युक्तं । जन्मादिकर्तृ
 त्वस्य च यदाऽन्यनिष्ठतानि वार्यते तदैव तेन विष्णुत्वनिश्चयः स्यादिति । तज्जन्मादिकारणत्वं विषयः । किं विष्णोरेवान्यस्याप्य
 स्ति वेति (रन्यस्याप्यस्ति न वेति) संदेहः । पूर्वोक्तन्यायः प्रसिद्धिश्च संशयबीजं । अन्येषामप्यस्तीति पूर्वपक्षः । अनुमानेन रुद्रा
 देरपि कारणतासाधनसौलभ्यात् । न चोदाहृतश्रुतिविरोधः । तासां युक्तिविरुद्धार्थे ग्रामाण्यायोगात् । तथा च जन्मादिकारण
 त्वस्य भगवदेकनिष्ठताभावाच्च तस्यैव तेन जिज्ञास्य ब्रह्मतानिश्चय इति । सिद्धांतयति ॥ अनुमानत इति ॥ कारणत्वेनेति शे
 षः । तत्र हेत्वाकांक्षायां सूत्रमुपन्यस्यति ॥ शास्त्रयोर्नित्वादिति ॥ भवेदनुमानतोऽन्येषां कारणत्वकल्पनायदिकारणमानु
 मानिकं स्यात् । न चैतदस्ति । शास्त्रैकसमधिगम्यत्वात् कारणस्य । न हि धर्मादिनिश्चयोऽनुमानेनेति सूत्रार्थः । कारणस्य शास्त्रै
 कवेद्यत्वं कुत इत्यत आह ॥ नेति ॥ तं पूर्णं सर्वज्ञं सर्वकर्तारं सर्वस्वामिनं मोक्षायाऽवेदविज्ञजानाति । पुरुषो जगत्कर्तोऽपि निषदे
 कसमधिगम्य इत्यर्थः । औपनिषदस्यापि कारणस्यानुमानेन सिद्धिः किं न स्यात्त्वातं व्यादिहेतुना पूर्णत्वादिसिद्धांगीकारादि
 त्यत आह ॥ न चेति ॥ सत्यमस्येवाऽनुमानस्यौपनिषदपदार्थनिश्चायकत्वं श्रुत्यादिसहकारियुक्तस्यैव न तु नियतग्रा
 माण्यं । स्वातंत्र्येणादृष्टार्थनिश्चायकत्वं प्रतिपक्षादिसंभवात् । तादृशंच प्रकृतमिति भावः । अत्रैव स्पृष्टिसंमतिमाह ॥ श्रुती
 ति ॥ कुत्रचिददृष्टे । यथेश्वरो न स्वतंत्रश्चेतनत्वादिति । प्रमाणांतरं प्रत्यक्षं । यथारामकृष्णादिदोषग्राहि ॥ तर्हि की

दृशस्यप्रत्यक्षादेरदृष्टार्थनिश्चायकत्वमितितत्राह ॥ श्रुतीति ॥ अत्रापिप्रमाणान्तरं प्रत्यक्षं । यथायशोदायाःप्रत्यक्षं
 तर्कःप्रमाणपदवीगच्छेदित्यन्वयः । यथाविष्णुःस्वतंत्रःपूर्णत्वादिति । (नकेवलमेतत्स्मृतिबलेनकेवलानुमानस्यप्रामाण्याभावो
 पितुविपक्षेबाधकभावाच्चेत्याह ।) केवलानुमानस्यप्रामाण्येऽतिप्रसंगचाह ॥ ईक्यत्वाच्चेति ॥ श्रुत्यादिसाहित्यहीना
 नुमानस्य सर्वत्रजगत्कारणाभावादौशशादीनांविषाणित्वादौचकतुंशक्यत्वान्नानुमानस्यनियतप्रामाण्यमित्यर्थः । तत्रैवप्रमा
 णमाह ॥ सर्वत्रेति ॥ उदीक्षितुमर्थमुदीक्षयितुं । तस्मात्केवलानुमानस्यानिर्णायकत्वाच्छास्त्रेणैवकर्तृत्वनिश्चयइतिस्थितं
 नन्वतींद्रियार्थाभावेनप्रत्यक्षेतरस्याप्रामाण्यात्कथंशास्त्रादीश्वरसिद्धिरितिनास्तिकवादंमोक्षधर्मवचनेननिराचष्टे ॥ रेतं^{१०}
 ति ॥ रेतोधात्वादि अतींद्रियार्थसत्त्वेऽनुमानादिप्रामाण्येचप्रमाणं प्रमापकमितिनिश्चयः । तथाहि । रेतःशरीरयोःकार्य
 कारणभावोस्ति । नचासौप्रत्यक्षोऽतोन्वयव्यतिरेकित्वाख्यानुमानस्यमानत्वसिद्धिः । मृतशरीरेसिक्तस्याकारणत्वेनयदधि
 ष्ठितेपरिणमतेतज्जीवसिद्धिः । नचजीवत्सर्वशरीरेपतितंकार्यकरमतस्तत्प्रेरकेश्वरादृष्टसिद्धिः । ततस्तत्प्रतिपादकागमग्रामा
 ण्यसिद्धिः । एवंवातादिधातुरपथ्याद्विक्रियते नापिमृतशरीरे नजीवच्छरीरेषुसर्वेषु । वटकणिकातोवटउत्पद्यते नचभजि
 ताया नाप्यभर्जिताभ्यःसर्वाभ्यः । घृतेनपीनताजायते नमृतशरीरे नापिजीवत्सर्वशरीरेषु । धूमाधिवासनेनवृक्षेषुपुष्पा
 दिसंपत्तिर्जायते नचशुष्केषु नाप्यशुष्केषुसर्वेषु । साधनविशेषाज्जातिस्मृतिर्भवति नचेतनाभावेसायुक्ता नचास्तिसर्वेषाम् ।
 अयस्कांतेनायोभ्रमति नचाचेतनेनेष्टकत्वं नचसर्वाचेतनानाम् । सूर्यकांतेनाग्निर्जायते नचासौशक्तिरचेतनेयुक्ता । अंबुभ

क्षणेनतृष्णानिवर्तते नचतन्मृतशरीरेपच्यते नचजीवत्सर्वशरीरेषु । मरणेनदेहस्यभूतेष्वप्ययोभवति नचजीवतो नस्वेच्छया । देवताभ्युपयाचनेनसंपदादिकंभवति नचसर्वेषाम् । मरणेनचेष्टानिवृत्तिर्भवति(नपुरानस्वेच्छया)नपुनःस्वेच्छया । एतैःप्रमापकैरनुमानजीवेश्वरागमादृष्टादिसिद्धेर्ननास्तिक्यवादोयुज्यतइत्यर्थः । इतश्चासौनयुज्यतइत्याह ॥ दर्शनीचेति ॥ अत्युक्ततपःपापाभ्यांप्रत्यक्षतएवफलंहृश्यते । नचतत्रकारणांतरमस्ति । अतस्तत्कार्यकारणभावोऽनुमानेवेद्यइतितन्मानत्वसिद्धिः । तपआदीनांवैदिकत्वादागममानत्वसिद्धिः । ततश्चेश्वरादिसिद्धिरिति ननास्तिक्यवादोयुज्यते । तस्माच्छास्त्रादेवेश्वरादिसिद्धिरितियुक्तमेवेतिभावः । नन्वेवमनुमानस्यानिश्चायकत्वेनशास्त्रादेवकारणत्वसिद्धिश्चेत्तर्हिपाशुपतादिशास्त्रेणरुद्रादेःकारणत्वंस्यादित्यतआह ॥ ११ ॥ अङ्गिति ॥ इतश्चाशुपतादिकंकुवर्मेत्याह ॥ सांख्यमिति ॥ पंचरात्रस्यकृत्स्नस्यवक्तानारायणःस्वयं । ज्ञानेभ्वेतेषुराजेंद्रसर्वेष्वेतद्विशिष्यतइतिमोक्षधर्मेचपिसांख्यादिषुप्रकृतेषुपंचरात्रस्यैवप्रामाण्यमुक्तं । अतःपाशुपतादिकममानमेवेत्यर्थः । नन्वेनेनपंचरात्रप्रामाण्यमेवभवेन्नान्यप्रामाण्यमित्यतआह ॥ इतरेषामिति ॥ सांख्ययोगःपाशुपतंवेदारण्यकमेवच । ज्ञानान्येतानिभिन्नानिनात्रकार्याविचारणेतिपरस्परविरुद्धतयोक्तानामेकप्रामाण्योक्तान्याप्रामाण्यंलभ्यतइतिभावः । तर्हिवेदारण्यकस्याप्यप्रामाण्यंस्यादित्यतआह ॥ वेदेति ॥ पंचरात्रस्यवेदार्थत्वेनतत्प्रामाण्योक्तौवेदप्रामाण्यमेवोक्तंभवति । ऐक्याभिप्रायाभावेपंचरात्राधिक्यकथनमसंगतंस्यादितिभावः । वेदस्यैवप्रामाण्यं किं नोच्यते । पंचरात्रप्रामाण्यसिद्ध्यर्थं । पंचरात्रप्रामाण्योक्तौनुवाक्यार्थान्यथानुपपत्त्यावेदप्रामाण्योहसंभवादिति ॥ धर्मव

हुत्वाद्बहुवचनं । तस्मात्कारणस्येदादिशास्त्रैकसमधिगम्यत्वान्मानेनान्यकारणत्वंशङ्क्यमिति न जिज्ञास्यस्य विष्णुत्वनि-
 श्चयायोगइति । सूत्रं व्याख्यायाथ्यपरेणोक्तं शास्त्रस्य यो निरितितदयुक्तमिति भावेनाह ॥ शास्त्रं यो निश्चि-
 कारणं प्रमाणमित्येव शास्त्रयोनि नशास्त्रस्य यो निरिति भावः । समासप्राबल्यात्कुतो नासावर्थइति चेद्वेदादिकर्तृत्वकथनस्यो-
 क्तानुपयुक्तत्वात् । न हि जन्मादिकर्तृत्वे शास्त्रयो नित्वं हेतुः । वैपरीत्यस्यैवोचितत्वात् । जगत्कारणत्वोक्त्यर्थलब्धं सार्वज्ञमेव
 शास्त्रयो नित्वोक्त्या स्फोरयतीति चेन्न । तत्रार्थलब्धशक्त्याद्यस्फुटीकृत्य सार्वज्ञमात्रस्फुटीकरणे विशेषकारणाभावात् । अने-
 तजगन्निर्माणोक्त्याऽस्फुटीभूतं सार्वज्ञतदेकदेशनिर्माणोक्त्या कथमाविर्भवेत् । किंचेदं शास्त्रस्येश्वरनिर्मितत्वं अर्थमुपलभ्यर-
 चितत्वं बानिःसृतत्वमात्रं वा । नाद्यः । कणादचरणानुसरणप्रसंगात् श्रुत्यादिविरोधाच्च । न द्वितीयः । शास्त्रयो नित्वस्य
 सार्वज्ञसाधकत्वाभावप्रसंगात् । अतोऽर्थान्तरमुक्तानुपयुक्तमयुक्तं चेत्तु कएव सूत्रार्थइति ॥ ३ ॥ अ० ॥ ३ ॥ अत्र ब्रह्मणो
 जगत्कारणत्वेन शास्त्रप्रतिपाद्यत्वसमर्थनादस्ति शास्त्रसंगतिः । कारणस्य शास्त्रैक्यो नित्वाद्यस्य शास्त्रं कारणतामाचष्टे तदेव का-
 रणमिति वर्णितं । तद्यदा विष्णोरेव तदैवोक्तलक्षणं संभवतीति । तत्कारणत्वेन शास्त्रयो नित्वं विषयः । विष्णोरन्यस्यापि वेति
 संदेहः । पूर्वोक्तिरुभयथापि शास्त्रप्रतीतिः संदेहबीजं । रुद्रादीनामपि कारणत्वेन शास्त्रयो नित्वमिति पूर्वः पक्षः । पाशुपतादि
 शास्त्रेषु रुद्रादिर्जगत्कारणत्वेन वेदादिवेद्यइति निगदितत्वात् । न च तस्याप्रामाण्येनासाधकत्वं । वेदेति षां कारणतया प्रतीय-
 मानत्वात् प्रतीतिसध्रीचीनस्य च प्रामाण्योपपत्तेः । तथा च पाशुपताद्युक्तिप्रतीतिभ्यामन्येषामपि कारणत्वेन शास्त्रयो नित्वे जगत्का-

रणत्वंनविष्णोरेवलक्षणमितिप्राप्तेसिद्धांतयति ॥ अज्ञानामिति ॥ पाशुपतादादुक्तवेपिनेतरेषांशास्त्रयोनित्वं । पाशुपताद्युक्त
 स्योक्तरीत्याऽयथार्थत्वसंभवात् । प्रतीतेरज्ञानमूलत्वसंभवात् । प्रतीतमपिनेतरेषांशास्त्रयोनित्वमितिभावः । ननुप्रतीत्यादेर
 ज्ञानमूलत्वादिपरिकल्प्याप्यन्येषांकारणतयाशास्त्रयोनित्वाग्रहणेकोहेतुरितिपृच्छति ॥ कुतैहिति ॥ प्रतीयमानमपिनेतरेषांशां
 स्त्रयोनित्वमितिसंबंधः । तत्रहेतुकथनायसूत्रमुपन्यस्यति ॥ तच्चिति ॥ सूत्राक्षराणिव्याचष्टे ॥ अन्वयइति ॥ कानितान्युप
 पत्त्यादीनिकुत्रचलिंगानीत्यतआह ॥ उक्तंचेति ॥ एकप्रकाराऽसकृदुक्तिरभ्यासः । प्रमाणांतरासिद्धताअपूर्वता । फल
 वत्त्वंफलं । स्तुतिर्निंदापरकृतिः पुराकल्पोऽर्थवादः । उपक्रमादीनामुपपत्तिवेपिब्राह्मणपरिब्राजकन्यायेनपृ
 थगुक्तिः । उपक्रमादीनामुपपत्त्यादित्वेनभाष्यतेषामुत्तरोत्तरप्राबल्याभिप्रायं । उपक्रमादिलिंगानांबलीयोह्युत्तरोत्तरमित्युक्तं ।
 उपसंहारस्यव्याख्यानरूपत्वेनतद्विरोधुपक्रमाप्रामाण्यापत्तेस्तस्यततोपिप्राबल्यं । एकत्रोक्तादपिबहुलोक्तेःप्राबल्यादभ्यास
 स्योपक्रमोपसंहारयोः(राभ्यां)प्राबल्यं । एकत्रबहुवारोक्तादपिमुख्यस्यप्राबल्यादपूर्वतायाउपक्रमोपसंहाराभ्यासेभ्यःप्राबल्यं ।
 फलस्योद्देश्यत्वादुपक्रमादिभ्यःप्राबल्यं । करणाकरणयोरिष्टानिष्टकथनादिरूपार्थवादस्यफलमात्राधिक्यादुपक्रमादिभ्यः
 प्राबल्यं । उपपत्तेःसर्वमूलत्वेनसर्वतःप्राबल्यमिति । एतत्सर्ववाक्यतात्पर्यार्थनिर्णयेलिंगंभवति । विरोधेतुदुर्बलबाधकत
 याप्रबलंनिर्णायकं । साम्येनिरवकाशेनसावकाशंबाध्यते । स्वभावदुर्बलेनापिनिरवकाशेनस्वभावतःप्रबलस्यापिसावकाश
 स्यबाधोभवति । एवमेकेनानेकेषांचबाधः । ननुसावकाशत्वनिरवकाशत्वाभ्यामेवनिर्णयोनस्वभावप्राबल्यदौर्बल्यनामास्ति ।

दुर्बलप्रबलयोः सावकाशत्वादिति च मात् । अन्यथा वाक्याप्रामाण्यापत्तेरिति । मैवं । स्वभावप्रबलेन दुर्बलबाधेनेतत्प्रामा-
 ण्यार्थोत्तरकल्पनं । सावकाशत्वं पुनः स्वयमर्थोत्तरवाचित्वमिति भेदात् । अत्र श्रुत्यादिषट्कंचग्राह्यं । सूत्रं योजयति ॥
 उपक्रममादीति ॥ पाशुपतादिशास्त्रोक्तप्रतीतमपि नान्येषां शास्त्रयोनित्वं । पाशुपताद्युक्त्यादेः शास्त्रनिर्णायकत्वाभावादु-
 पक्रमादीनामेव निर्णायकत्वात् । तैश्च सम्यक्शास्त्रे विचार्यमाणे ब्रह्मैवशास्त्रगम्यप्रतीयेतेन रुद्रादि । अतोऽन्यथाप्रतीत्यादे-
 रज्ञानमूलत्वाद्येव युक्तमिति भावः । ननु कर्मविधानादिरूपत्वाच्छास्त्रस्य कथं ब्रह्म परतेत्याशंकां भगवद्वाक्येन परिहरति ॥ मां मि-
 ति ॥ कर्मविधात्री श्रुतिरपि मां प्रत्येव तद्विधत्ते । इन्द्राद्यभिधात्री च मामभिधत्ते । चत्वारिवागित्यादि श्रुत्याहं विविधरूपत्वेन
 कल्प्यः । नसुरां पिबेदित्यादि श्रुत्याहमेवाप्रियादपोह्यः । एवं भूताया अस्याः श्रुतेरित्यभिप्रायमहमेव वेद नमस्तोऽन्य इत्यर्थः ।
 स्मादुपक्रमादिवशाद्विष्णुरेव सर्वज्ञास्त्रैर्जन्मादिकारणत्वोक्त्युपलक्षितानंतगुणतयोच्यत इति तस्यैव तल्लक्षणमिति सिद्धम् ॥ ४॥
 अ. ४ अत्र ब्रह्मणो वाच्यत्वसमर्थनादस्ति शास्त्रसंगतिः । सकलजज्जन्मादिकारणत्वेन ब्रह्मैवशास्त्रस्य मुख्यार्थ इत्यभिहितं ।
 उपक्रमादिभिर्निर्णीतस्य मुख्यार्थत्वात् । तच्च वाच्यत्व एव संभवतीति । तन्मुख्यतः शास्त्रयोनित्वं विषयः । ब्रह्मणो युक्तमयुक्तं वे-
 तिसंदेहः । वादिविप्रतिपत्तिः संदेहबीजं । तत्र पूर्वपक्षयति ॥ नैविति ॥ न ब्रह्मणः शास्त्रमुख्यार्थत्वमुपपद्यते । यतस्तद्यतो-
 वाचो निर्वर्तत इत्यादि श्रुतेः शब्दावाच्यं । न ह्यवाच्यस्य शास्त्रमुख्यार्थता संभवति । अतो न शास्त्रोक्तकारणत्वं तस्येति भावः ।
 अशब्दमित्यादेः शब्दादिगुणशून्यतदविषयश्चेत्यर्थः । अवचनेनैव प्रोवाचेति वचनवृत्तिं विना लक्षणयोपदिदेश । चच्छ्रोत्रे

न श्रुणोति पुरुषः । त्रयीन श्रुतिगोचरेति गोचरशब्दस्य विशेष्यलिङ्गताया प्रयोगान्न तच्छब्दगोचरमिति युक्तं । सिद्धांतयदधिकरणतात्पर्यमाह । (तूत्रमवतारयति) ॥ नैति ॥ अत्र सूत्रकारो ब्रह्मणोऽवाच्यत्वं श्रुतिप्राप्तप्रतिषेधतीत्यर्थः । सूत्रं व्याचष्टे ॥ स ईति ॥ सप्रणवोपासको जीवोत्तमहिरण्यगर्भोपदेशेन परमं पुरुषं पश्यति । परोक्षतो ब्रह्मविज्ञायाऽपरोक्षतो जानीयादित्यादि श्रुतिभिर्ब्रह्मण ईक्षणीयत्वावगते स्तदन्यथानुपपत्त्यावाच्यमेव तत् । अतस्तस्य शास्त्रयोर्नित्योपपत्तेः कारणत्वसंभव इत्यर्थः । नेक्षणीयत्वा न्यथानुपपत्त्या ब्रह्मणो वाच्यत्वं वाच्यं । ईक्षणस्य प्रत्यक्षादिनापि संभवादित्यत आह ॥ औपनिषदं त्वादिति ॥ भवेदेतद्यदि ब्रह्म प्रत्यक्षादिगम्यं । नैतदस्ति । तस्योक्तरीत्योपनिषदेकगम्यत्वात् । तथा च प्रत्यक्षाद्येवैव सतीक्षणीयत्वान्यथानुपपत्त्या वाच्यमेव तदिति भावः । परिशेषप्रमाणेन वात्र वाच्यत्वं साध्यते । तथा हि । श्रुतिपुतावदीक्षणीयत्वं ब्रह्मणः श्रूयते । ईक्षणं च प्रमाणेन भवेत् । प्रसक्तप्रमाणेषु न ब्रह्मणो वचनेन तत्प्रमाणेनेक्षणं । तस्यौपनिषदत्वात् । वचनेनेक्षणं चावाच्येवृत्त्यंतरायोगेन परिशेषाद्वाच्यत्वमेव साधयतीति । ननु श्रुतिसिद्धमवाच्यत्वं कथं युक्तिमात्रेण दूष्यते । प्राबल्यमागमस्यैव जात्यातेषु त्रिषु स्मृतमिति युक्तिः श्रुतेः प्राबल्योक्तेरित्यतः श्रुतिस्मृतीचाह ॥ सर्व ईति ॥ तर्पांसि यत्प्रतिवदंति वेदाः । नन्वेवं युक्त्यादिसिद्धत्वे वाच्यत्वस्यावाच्यत्वाभेदाभिधायकोदाहृतश्रुतेः कागतिरित्यत आह ॥ अवाच्यत्वादिकमिति ॥ अवाच्यत्वादिकमवाच्यत्वादिष्वपदेशः । अप्रसिद्धिः साकल्येनागोचरता । नन्वप्रसिद्धे रवाच्यत्वादिष्वपदेशः क हृष्ट इत्यत आह ॥ नैत ईति ॥ पश्यंत इत्युक्तेः प्रसिद्धयैवैतदिति ज्ञायते । न केवलमन्यथाऽनुपपत्तिमात्रसिद्धेयं व्यवस्थाऽपि तु स्मृतिसिद्धाचेति भावेनाह ॥

अ^{१३}प्रसिद्धेरिति॥ एवमप्रसिद्धिप्रसिद्धिभ्यां । एवंयतोवाचइत्यादिश्रुतीनांयुक्त्यादिबलादर्थोत्तरोपपत्तेर्नाशब्दब्रह्मेति सूत्रं व्याख्यायपरकृतापव्याख्यां प्रत्याख्याति ॥ "न^{१४}चेति ॥ जगत्कारणत्वं सदेवसोम्येत्यादौकस्यचित्प्रतीयते तत्किंब्रह्मोत्तप्रधानमितिसंदेहेप्रधानमितिप्राप्तेसिद्धांतितं । नप्रधानंश्रौतजगत्कारणं तदैक्षतेतीक्ष्णश्रवणादशब्दं हितदिति । तदेतद्व्याख्यानमयुक्तं । यतोऽशब्दं हितदिति हेतुतथोक्तमश्रौतत्वंनसांख्यस्यप्रतिवादिनःसिद्धं । तेनैवैदिकत्वाभ्युपगतेः । नापिस्वन्यायेनतदुक्तिः । अजामेकामित्यादौप्रधानस्यश्रुतत्वात् । नचतत्रान्यत्कल्प्यं । नाममात्रेविवादादर्थोत्तरस्यचाभावादितिभावः । किंचब्रह्मणोपि श्रौतत्वंनयुक्तं अवाच्यत्वात् । अवाच्येवृत्त्यंतरायोगात् । नापितस्येक्षितृत्वं । तस्येक्षतिस्वरूपत्वात् । जगत्कारणस्यमायावच्छिन्नस्येक्षणं संभवतीतिचेन्न । जिज्ञास्यस्यैवजगत्कारणतथोक्तत्वात् । नहिजिज्ञास्यमायावच्छिन्नं । तज्जिज्ञासायाअप्रयो जकत्वात् । किंचमाययेक्षणंभवत्युपचर्यतेवा । आद्येहइयत्वाद्यापि किंनस्यात् । नद्वितीयः । प्रधानेपिसंभवादिति ॥ ५ ॥ उक्तार्थमाक्षिप्यसमादधत्सूत्रं पठित्वाव्याचष्टे ॥ "गौणश्चेदिति ॥ यदृश्यत्वबलाद्ब्रह्मवाच्यमित्युक्तंनतद्युक्तं । यतईक्षतिश्रुतौजीवाख्योगौणात्मादृश्यउच्येततदन्यथानुपपत्त्याचसएववाच्यः स्यान्नगुणातीतंब्रह्मेक्षतिश्रुत्युक्तं । गौणग्रहणेबाधकस्येतरज्ञापकस्यचाभावात् अतो नतद्व्याच्यमितिचोद्यंनयुक्तं । ईक्षणीयेतस्मिन्नेवात्मानं पश्येत् । अजआत्मा महान्भुवः । तमेवधीरोविज्ञायेत्यात्मशब्दश्रवणात्तेनचतस्यनिर्गुणत्वसिद्धेः । सएवईक्षत्यावाच्यइत्यर्थः । नन्वात्मशब्दसद्भावेपि कुतोऽयं निर्गुणो नगौण इत्यत आह ॥ य^{१५}ईति ॥ गुणैः सत्त्वादिभिः । हेयोपादेयरहितइत्युपादेयएवेत्यर्थः । हृदिह्येषआत्मेति एतदन्य

स्वभावेऽप्यात्मशब्दप्रयोगात्कथं सोऽनात्मेत्यत आह ॥ ^{५१}अनात्मनीति ॥ रूपशब्दः स्वरूपप्रतिमा रूपाभिप्रायः । तत्रात्मानात्मनोः सय आत्मास नित्यो देहहान्यादिरहितः शुद्धः कर्मलेपविधुरः केवलो जडामिश्रः । न नूपचारेणापि गौप्रयोगसद्भावात्स एव श्रुत्युक्तं हृदयात्मा किं न स्यादित्यत आह ॥ ^{५२}नचेति ॥ आत्मपदं मुख्यार्थे निर्गुणे हृदयतया प्रतिपाद्ये संभवत्य मुख्यार्थगौणग्रहणं न युज्यते । मुख्यसंभव एव गौणाश्रयणादिति भावः ॥ ६ ॥ न न्वात्मशब्दो मुख्यत एव गौणपर इति किं न स्यात् । न चोक्तश्रुतिस्मृतिविरोधः ॥ तत्रात्मशब्दो विष्णौ मुख्यो जीवे च मुख्य इत्यनुक्तेऽर्थे तनाचेतनविषयत्वसंभवात् । तथा च श्रुतेरार्जवसंभवात् । निर्दोषत्वादेः स्वभावविषयत्वोपपत्तेरित्याशंकां परिहर्तुं सूत्रं पठति ॥ तन्निष्ठस्येति ॥ नात्मशब्दो गौणे मुख्य इति युक्तं । आत्मनिष्ठपुरुषस्य मोक्षोपदेशादिति सूत्रार्थः । तन्निष्ठस्य मोक्षोपदेशेऽपि कुतोऽसौ न गौण इत्यत आह ॥ ^{५३}नहीति ॥ गुणवद्धात्मविज्ञानाद्गुणनिवृत्तिरूपमोक्षो न युक्त इत्यर्थः । को स वा त्मानिष्ठस्य मोक्षोपदेश इत्यतस्तमाह ॥ ^{५४}स्येति ॥ सर्वकर्तृत्वात्स वा युक्तो सर्वज्ञोऽस्मिन् देहे गुहास्थाने प्रविष्ट आत्मा येनोपासकेन ज्ञातो भवति तस्योपासकस्य स विष्णुलोक एव लोको भवतीत्यात्मनिष्ठपुरुषस्य मोक्ष उपदिश्यतेऽतो नात्मशब्दो गौणपर इत्यर्थः । आत्मशब्दो विष्णावेव न जीवेऽप्यित्यत्र स्पष्टश्रुतिस्मृती आह ॥ ^{५५}अयमिति ॥ कुतस्तस्यैवात्मत्वं नान्येषामित्यत आह ॥ ^{५६}तस्येति ॥ आत्मज्ञानान्मोक्षो यस्यानुवित्त इत्यादावुदाहृतोऽतो नात्मशब्दो विष्णोरन्यत्र । तस्यैव निर्गुणस्य मोक्षदातृत्वसंभवादित्यर्थः । मोक्षोपदेशेऽपि कुतो नेतरेषां मात्मत्वमित्यत आह ॥ ^{५७}संगुणा इति ॥ विष्णोर्निर्गुणत्वेनास्तु मोक्षदातृत्वसंभावना निश्चयस्तु कुत इत्यत आह ॥ परोहीति ॥ परः स्वतंत्रः ॥ ७ ॥

^{५१९}युक्तयंतरेणाप्यात्मशब्दस्वगौणपरत्वं पराकुर्वत्सूत्रमुपन्यस्य व्याचष्टे ॥ हेयत्वेति ॥ यद्यात्मशब्दो गौणपरस्तीति तैमैकमिति
 श्रुत्युक्तात्मापि गौणः स्यात् । न चास्ति स्वतिवाच्यं । तथा सति हेयत्वप्रसंगात् । न चास्य हेयत्वमुच्यते । प्रत्युत जानथेत्यस्याहेय
 त्ववचनात् । न च गौणस्याप्यहेयता । अन्यावाचो विमुंचयेति गौणात्मनो हेयत्ववचनात् । अतो न गौण आत्मशब्दवाच्यः
 किंतु निर्गुण एवेत्यात्मशब्दादीक्षति श्रुत्युक्तोपि स एव । तस्य चेक्षत्यन्यथानुपपत्त्या वाच्यत्वमिति भावः । न च वाच्यं स गुणपरो
 प्यात्मशब्दो मोक्षदातृत्वाहेयत्वाभ्यां निर्गुणलिङ्गाभ्यामपहीयत इति । तस्य मुख्यतो जीववाचित्व एव मानाभावात् ॥ ८ ॥
 युक्तयंतरेणापि निर्गुणस्य वाच्यत्वं प्रतिपादयत्सूत्रमुपन्यस्य व्याचष्टे ॥ स्वीप्ययादिति ॥ अदो मूलरूपं पूर्णमिदमवताररूपं
 च पूर्णं तत्पूर्णसृष्टिकाले पूर्णान्मूलरूपादुद्दिच्यते । प्रलये च पूर्णस्य स्वपूर्णमवताररूपं स्वीकृत्यैकीभूय मूलरूपमन्यत्रालीनं
 स्वयमवशिष्यत इति निर्गुणस्यैव श्रुत्युक्तत्वाद् (त्वाच्च भ) वत्येवासौ वाच्यः । न चायं गौणः । पूर्णत्वात् स्वस्वस्मिन्नप्ययाच्च ।
 गौणस्यापूर्णत्वाद न्यस्मिन्नप्ययाच्चेत्यर्थः । न न्वयं स्वाप्ययवानन्यत्रालीनोपि गौणः स्यान्निर्गुणोऽन्योऽस्तीति चेन्न । यद्ययं स्वा
 प्ययवान् गौणस्तर्ह्ययं निर्गुणश्चोभौ प्रलये लयहीनौ तिष्ठत उतैकस्मिन्नन्यस्य लयो भवति । नाद्यः । इदं वाद्रे नैव किंचि चनासीदि
 त्यादि श्रुतिविरोधात् । द्वितीयेपि न तावद्गौणस्य निर्गुणेत्ययः । तस्य स्वाप्ययेनावस्थानाभ्युपगतेः । तथा च निर्गुणस्य सगुणे
 लयो वक्तव्यः । अस्ति चेत्तत्राह ॥ ^{५२०}नैहीति ॥ गौणात्मनि जीवे निर्दोषस्य निर्गुणस्य परमात्मनो लयो नोपपद्यते । यत्प्रयं
 तीत्यादि श्रुतिविरोधात् । अतोऽयमनन्यलीनो निर्गुण एव । तस्य च श्रुत्युक्तत्वेन वाच्यत्वमिति भावः । यद्यपीयं निर्गुणस्य वा

च्यत्वेऽभ्युच्चययुक्तिस्तथापिश्रुत्युक्तत्वाच्चनिर्गुणोवाच्यइतिबहिरेवोक्ते(वोक्त्वा)कुतोयंनिर्गुणइतिशंकापरिहारारत्मकत्वात्सू
त्रस्यतत्रभाष्येचचशब्दाभावः। अत्रगौणादिव्यपदेशःसत्त्वादिधर्मवस्त्वविषयएवेतिसूचनायनिर्दोषस्येति॥९॥ नन्वस्त्वेवंनि
र्गुणस्थवाच्यत्वोपपत्तौयुक्तं तस्यकारणत्वेनशास्त्रयोनित्वं। तच्चप्रसिद्धशाखासूत्रमादिविचारेऽस्तुब्रह्मणःकारणत्वेनप्रतिपा
द्यत्वं। अप्रसिद्धशाखासुपुनरन्योपिकारणतथोच्यतां। तासामानंत्येनानिश्चयादित्यतआह॥^{११}नचेति॥ तत्रहेत्वाकांक्षा
यांसूत्रमुपन्यस्यव्याचष्टे॥^{१२}नतीति॥ सर्ववेदाः सुष्टुप्रमाणंभूलभूतंयासांतायुक्तय इतिहासश्च ब्रह्मविषयमेकविधमेव
ज्ञानमुत्पादयंति नपुनर्वेदादिषुकश्चिद्विरोधोस्तीतिश्रुत्यास्वयमेवसर्वशाखाद्युत्पाद्यज्ञानस्यैकविधत्वकथनाज्ञकासुचिच्छाखा
स्वन्यथोच्यतइत्यर्थः। एवंब्रह्मणोऽवाच्यत्वंनिराकृत्यतदेवशास्त्रयोनीत्युक्तम्॥१०॥ पुनःसिंहावलोकनन्यायेननिर्गुण
स्यब्रह्मणोवाच्यत्वंयुत्तमंयंतेरेणप्रतिपादयत्सूत्रमुपन्यस्यतदुपात्तश्रुतिमेवोदाहरति॥^{१३}नत्वाचेति॥ एकःप्रधानः सर्वभूते
षुगुप्ततथाऽवस्थितः। नकेवलंभूतेषु सर्वव्यापीच। नसर्वभूतेषुस्थितिमात्रं सर्वभूतांतर्यामीच। अध्यक्षोऽधिपतिः। सर्वभू
तानामाश्रयः। सर्वसाक्षादीक्षतइतिसाक्षी। चेताज्ञानरूपः। केवलो जडामिश्रः। निर्गुणःसत्त्वादिगुणहीनइतिश्रुतौनिर्गु
णस्यश्रुतत्वाच्चनासावशब्दइत्यर्थः। श्रुतत्वेव्यशब्दःकिंनस्यादित्यतआह॥^{१४}नहीति॥ अशब्दस्यापिब्रह्मणोलक्षणया
श्रुतत्वंकिंनस्यादित्यतआह॥^{१५}नचेति॥ अवाच्यस्यलक्ष्यत्वाप्रसिद्धेर्नाप्रसिद्धमवाच्यस्यब्रह्मणोलक्ष्यत्वंकल्प्यमित्यर्थः।
ननुगंगापदावाच्यस्यापितीरस्यतल्लक्ष्यत्वंप्रसिद्धमितिवेदावाच्यस्यापिब्रह्मणस्तल्लक्ष्यत्वंकिंनस्यादित्यतआह॥^{१६}सर्वेति॥

भवेदेवतीरादेर्गणादिपदावाच्यस्यापिलक्ष्यत्वंपदांतवाच्यत्वात् । तस्यसर्वशब्दावाच्यत्वात् । सर्वशब्दावाच्यस्या
 पिलक्षणाया विप्रतिपन्नंलक्ष्यंकेनापिपदेनावाच्यत्वाद्ब्रह्मण्येतीतीरवदित्युक्तिविरुद्धत्वादित्यर्थः । सर्वपदार्थानालक्षणायो
 ग्यत्वाद्ब्रह्मसपक्षसत्त्वं । ननुवाच्यत्वंलक्षणायांकथमुपयोगि येनतदभावेनलक्षणायोगः । किंप्रयोजकांतरमाशंकसेप्रयोजकत्वप्र
 कारमेववापृच्छसि । नाद्यः । केवलान्वयिनिकेवलव्यतिरेकिणचोपाधिशंकानुदयात् । केवलान्वयिनिसाध्याभावाभावेन
 तदविनाभाव्यभावत्वाभावात् । केवलव्यतिरेकिणचसपक्षाभावेनव्याप्त्यनिश्चयात् । द्वितीयेव्याप्तिरेवेतिब्रूमः । किंनिबंध
 नाऽसावपीतिचेत् द्रव्यत्वसंयोगित्वादौकिंनिबंधना अवाच्यस्यलक्षणायांकिलक्ष्यमितिप्रशस्यनिरुत्तरत्वात् । नचतदेव
 पदंबहुंयुक्तं । नहिगंगापदेनकिलक्ष्यमितिप्रशस्यगैवेत्युत्तरं । अथतत्रपदांतरं । तेनापिकिलक्ष्यमितिप्रशस्योत्तराभावात् ।
 अथकिंचित्पदमस्तिवाचकमितिचेत् । किंपदांतरेणापराद्धं । लक्ष्यपरपदस्यस्वरूपमात्रपरस्य(परत्वेन)वाचकत्वंयुक्तं । पदां
 तराणांगुणाभिधायिनांनिर्गुणैर्नृत्तौलक्षणैर्वशरणिमितिचेन्न । लक्षणपदानामपिलक्ष्यगतविशेषावलंबेनवाचकत्वोपपत्तेः ।
 लक्षणपदानांस्वरूपमात्रपरतेतिचेन्न । पर्यायतापातात् । प्रयोजनबाहुल्यादपर्यायतेतिचेन्न । वाच्यविशेषराहित्यप्रयोजनश
 तेनापिपर्यायताऽपरिहारात् । स्वरूपमात्रकथनस्यप्रश्रानानुगुण्याच्च । नहिस्वरूपमज्ञात्वाकश्चंद्रइतिप्रश्रभ्योयुज्यते । अतो नल
 क्षणपदानामपिलक्षकत्वमित्यस्यैववाच्यत्वस्यलक्षणोपयोगः । तस्माद्वाच्यत्वाद्ब्रह्मणोऽखिलजगत्कारणतयाशास्त्रयोनितायु
 केतिलक्षणंनतिव्याप्तं । ततश्चतद्युक्तब्रह्मणोविष्णुत्वाद्युक्तैवतज्जिज्ञासेतिसिद्धं ॥ ११ ॥ अ० ५ ॥ अथब्रह्मस्वरूपनिरूपणे

ऽनवशेषात्मिकायशेषेणेत्यतस्तत्कृत्यमाह ॥^{५१३} तमेवेति ॥ कृत्यांतराभावेपितत्तुसमन्वयादित्युक्तमेवोपक्रमाद्यन्वयात्सम्यङ्निरूपणं शास्त्रीयशब्दानां प्रतिवाक्यग्रहणेन प्रकटयत्यनेनाध्यायेन सूत्रकारः । अन्यथा प्रतिज्ञाभावात्तस्याऽसाधकत्वेनान्यदेव स मन्वयादित्यपि वक्तुं शक्यत्वादिति भावः । एतदधिकरणसंगतिशंकोत्थापनाय सूत्रोदाहरणं । चतुर्थपादे तु न स मन्वय इत्यतदश्रद्धेयमिति भावेनोक्तं समस्तेनेति । प्रायेणेति देवताद्याधिकरणव्यावृत्तये । तर्ह्यध्यायस्यैकार्थत्वात्पादभेदः किं निबन्धन इत्यतः समन्वयेष्वन्तरभेदेनेति भावेनैव (न तावदे) तत्पादप्रतिपाद्यं दर्शयति ॥^{५१३} प्रायेणेति ॥ शब्दास्तावच्चतुर्विधाः । अन्यत्रैव प्रसिद्धा उभयत्र प्रसिद्धा अन्यत्र प्रसिद्धा स्तत्र प्रसिद्धा इति । सर्वेपि नामलिंगात्मकतया प्रत्येकं द्विविधाः । तेषु न तत्र प्रसिद्धानां समन्वयो वाच्यः । तेष्वन्यत्रैव प्रसिद्धशब्दसमन्वयस्य प्रथममबुद्धचारोहाच्चतुर्थे तदुक्तिः । उभयत्र प्रसिद्धानामन्यत्र प्रसिद्धिपराकरणमात्रस्थान्यत्र प्रसिद्धानां तत्प्रसिद्धि निराकरणपूर्वकं भगवत्परत्वप्रतिपादनादमुख्यत्वेन प्राथम्यायोगात्तृतीये तदुक्तिः । अन्यपराणां मध्ये लिंगात्मकानां धर्मवाचित्वाच्चात्मात्मकेभ्यो धर्मिवाचिभ्योऽमुख्यत्वेनाप्राथम्यात्तत्समन्वयो किं द्वितीये । ततो न्यत्र प्रसिद्धानां मात्मकानां शब्दानां भगवतिसमन्वयः प्रदर्श्यतेऽस्मिन्पाद इति भावः । अत्रांतःस्थत्वलिंगसमन्वयप्रतिपादनात्प्रायेणेति । अन्येतु ब्रह्मनिष्ठतया स्पष्टलिंगानां प्रथमे द्वितीयतृतीययोरस्पष्टानां समन्वयः प्रतिपाद्यत इत्यन्यथा पादार्थनाचक्षते तन्निराचष्टे ॥^{५१३} नोन्यथेति ॥ एतदमृतमभयमेतद्ब्रह्मेत्युत्तराधिकरणोदाहृतवाक्येष्वपि स्पष्टब्रह्मलिंगानामुपलंभेन तन्नियमादृष्टेर्नोन्यथापादार्थ इत्यर्थः । नन्वत्रान्यत्र प्रसिद्धानंदमयनाम्नो ब्रह्मणिसमन्वयसमर्थनादस्तु शास्त्राध्यायपादसंगतिः ।

तथाप्यानंदमयस्य विष्णुत्वसमर्थनेकापूर्वसंगतिरित्यतः श्रुत्यधिकरणसंगतीदर्शयति ॥ ^{५१}ब्रह्मेति ॥ अथातो ब्रह्मजिज्ञासेति य
स्य ब्रह्मणो जिज्ञासाकर्तव्यतयोक्ता तच्च ब्रह्मतैत्तिरीयश्रुतावानंदमयस्य पुच्छाख्यावयरूपं प्रतीयते । तस्माद्वा एतस्माद्विज्ञान
मयात् अन्योत्तरात्मानंदमयः तेनैष पूर्णः सवा एष पुरुषविधे एव तस्य पुरुषविधताम् अन्वयं पुरुषविधः तस्य प्रियमेव शि
रः मोदोदक्षिणः पक्षः प्रमोद उत्तरः पक्षः आनंद आत्मा ब्रह्म पुच्छं प्रतिष्ठेति । अतः संगतिसद्भावादानंदमयस्य ब्रह्मत्वमत्र समर्थ्य
तइति भावः । तेनानंदमयेनैष विज्ञानमयो निश्छिद्रतया पूर्णः स एष आनंदमयः पुरुषाकार एव । तस्यानंदमयस्य पुरुषाकारता
नुसारेणार्थविज्ञानमयः पुरुषाकारस्तस्मादुद्भूतः । उपकारजं प्रियं । प्रकृष्टा प्रकृष्टविषयो त्यौमोदप्रमोदौ । स्वरूपभूत आनंदः
यद्वा श्रवणोत्थं प्रियं । दर्शनोत्थो मोदः । भोगोत्थः प्रमोदः । स्वरूपभूत आनंदः । तत्तत्प्रवर्तकतया च तत्तत्प्रदेश इति । ब्रह्म गो
वयवत्वोक्तावपि किमर्थमानंदमयस्य विष्णुत्वसमर्थनमित्यत आह ॥ ^{५२}नहीति ॥ यद्यानंदमयो ब्रह्मणोन्यस्तदान ब्रह्मजिज्ञा
सा संभवति । अवयविन एवानंदमयस्य जिज्ञास्यत्वप्राप्तेः । अवयविजिज्ञासां विना अवयवमात्रजिज्ञासाऽयोगात् । ब्रह्मजिज्ञा
सा च श्रुत्युक्तान्हातुं शक्या । अत आनंदमयस्य विष्णोरन्यत्वे न ब्रह्मजिज्ञासा संभवतीति यतोऽतो ब्रह्मजिज्ञासा सिद्धयर्थमानं
दमयोभ्यासादित्यानंदमयस्य विष्णुत्वमाह सूत्रकार इति भावः । एवं संगतिमुक्त्वा विषयसंशयौ दर्शयति ॥ ^{५३}आनंदमय इति ॥
अत्राऽऽनंदमयो विषयः । स किं ब्रह्मादिजीवसमूहः उत चेत्तन प्रकृतिः अथा चेतना किं वा विष्णुः । ब्रह्माणि जीवाः समयोनिर्मे
ह ब्रह्म पंचभिः पंचभिर्ब्रह्मो त्यादिना जीवादिषु ब्रह्मशब्दप्रयोगः संदेहबीजमिति भावः । तत्र सयुक्तिकं पूर्वपक्षानाह ॥ ^{५४}ब्रह्मशब्दा

तत्त्व

॥ १६ ॥

दित्यादिना । आनंदमयमधिकृत्यास्तिब्रह्मेति चेद्वेदेति हिरण्यगर्भनिष्ठब्रह्मशब्दश्रवणात्तस्यानंदमयत्वं युज्यते । ब्रह्मशब्द-
स्यान्यत्रापि बृत्तेः कथं तेन तन्निश्चय इति चेत् । आनंदमयशब्दार्थवच्छतानंदनाम्ना च हिरण्यगर्भे विद्यमानेन तस्य प्राप्तेः । रुद्र-
स्य वाऽऽनंदमयत्वप्राप्तिः । यश्चासावादित्य इत्यानंदमयस्य सूर्योक्तत्वाद् रुद्रस्य सूर्याद्यष्टप्रतिभत्वात् । तथा च विष्णुपुराणे ।
सूर्योजलं महीवह्निर्वारुकाशमेव च । दीक्षितो ब्राह्मणः सोम इत्येतास्तनवः क्रमादिति । एवमिंद्रबृहस्पत्यादीनामपि सूर्याधि-
ष्टातृत्वादिनाऽऽनंदमयत्वप्राप्तिः । चित्प्रकृतेर्वा आनंदमयत्वप्राप्तिः । आनंदमयनिष्ठब्रह्मशब्दस्य भ्रमयोनिर्महद्ब्रह्मेति चित्प्र-
कृतौ प्रयोगात् । कथं सावकाशब्रह्मशब्देनायं निर्णय इति चेत् सोकामयत बहुस्यामित्यानंदमयस्य बहुभावश्रवणात् । तदभि-
मानित्वाच्चित्प्रकृतेः । अचित्प्रकृतेर्वा नंदमयत्वप्राप्तिः । बहुभावादेव । तत्तद्देहगत सर्वजीवानां वाऽऽनंदमयत्वप्राप्तिः । बृह-
जातिजीवकमलासनशब्दराशिष्विति धातोर्जीवेष्वपि ब्रह्मशब्दात् । न च वाच्यं ब्रह्मशब्दस्य साधारण्यान्न निश्चायकत्वमिति ।
अन्नरसमयः प्राणमय इत्युक्ताऽन्नमयादीनामन्नादिविकाराभिमानित्वेन जीवत्वात् । तत्प्रायपठितानंदमयत्वेऽपि जीवानां प्राप्तेः ।
यद्यपि ब्रह्मशब्देन विष्णोरप्यस्ति प्राप्तिस्तथापि नासावानंदमयः । विष्णोरानंदमयावयवत्वोक्तेः । तस्य चाऽऽनंदमयत्वे तदव-
यवत्वविरोधात् । तथा चाऽऽनंदमयस्याब्रह्मत्वेन तदवयवब्रह्मजिज्ञासा संभवतीत्याशयः । सिद्धांतयति ॥ तथैवापीति ॥
यद्यप्येवमन्येषां प्राप्तिस्तथापीत्यर्थः । कस्तर्हीत्याशंक्यसंगत्यर्थमुदाहृतसूत्रप्रतिज्ञाभागा व्याचष्टे ॥ किं त्विति ॥ कुतो विष्णु-
रेवानंदमय इत्यतः सौत्रं हेतुं व्याचष्टे ॥ तदेवेति ॥ असन्नेव संभवति असद्ब्रह्मेति चेद्वेदेत्यानंदमये ब्रह्म

॥ १६ ॥

शब्दाभ्यासाद्विष्णुरेवानंदमयः । ब्रह्मशब्दस्यतदेवब्रह्मेत्यादिश्रुतिस्मृतिषुविष्णवेकनिष्ठत्वोक्तैः । नचतत्तएवहिरण्यगर्भा
दीनांप्राप्तिःशङ्क्या । तेषामपूर्णेत्वेनब्रह्मशब्दमुख्यार्थत्वाभावस्याप्युदाहृतश्रुत्यादिसिद्धत्वात् । मुख्यार्थत्वागेनामुख्यार्थ
ग्रहणायोगादितिभावः ॥ १२ ॥ उक्तार्थमाक्षिप्यसमादधत्सूत्रंपठित्वाव्याचष्टे ॥ विकारैरेति ॥ नायमानंदमयोविष्णुःकिं
तुमागुक्तप्रकृत्यादयएव । विकाराभिधायकमयद्रशब्दप्रयोगात् । विकारार्थशब्दवाच्यत्वंहि विकारित्वविकाराभिमानित्वा
भ्यांसंभवति । तथाचविकारात्मकत्वादचित्प्रकृतेश्चेतनप्रकृत्यादीनांविकाराभिमानित्वात्तेषुमयद्रशब्दोयुज्यतेनविष्णोस्त
स्याविकारित्वादतदभिमानित्वाच्चेतिशङ्कामाभूत् । यतःप्रचुरानंदत्वादानंदमयपदेनानंदमयःकथ्यतेनत्वानंदविकारत्वात् ।
तादात्म्यार्थविकारार्थेप्राचुर्यार्थेमयद्वित्रिधेतिप्राचुर्येपिमयदप्रयोगादितिभावः । आनंदप्रचुरइतियद्युच्यते(यथास्थिताभिधा
ने)ब्राह्मणप्रचुरोग्रामइत्यादिवदनानंदस्यापिप्राप्तेःप्रचुरानंदइतिविपरीतसमासःकृतः । प्रचुरानंदइत्यभिधानेपूर्णांनंदइत्येव
प्रतीतेः । नायमानंदमयशब्दःप्रचुरानंदतामभिधत्तेकिंतुविकारार्थत्वमेव । अन्नादिविकारार्थान्नमयादिशब्दैःसहपठितत्वा
दित्यतआह ॥ अन्नादीनांचेति ॥ भवेत्प्रायपाठविरोधोयद्यानंदमयपदेनैवानंदप्राचुर्यमुच्यतइत्यभ्युपगतिः । नासाव
स्ति । अन्नादीनांचप्राचुर्यमेवान्नमयादिशब्दार्थइत्यभ्युपगमादितिभावः । ननुकथमन्नान्नमयशब्दोऽन्नप्राचुर्यार्थः । अन्नप्राचु
र्यकथनस्यात्यल्पत्वादित्यतआह ॥ अर्धतइति ॥ अन्नप्राचुर्येचान्नमयशब्दार्थोयुज्यते । अत्रान्नशब्देनभूताद्यत्वतदतृत्व
स्याभिधानेनाल्पार्थत्वाभावात् । प्रसिद्धान्नाार्थत्वएवतत्प्राप्तेः । कुतोयमन्नशब्दार्थोनप्रसिद्धान्नार्थेनाल्पार्थत्वाभावः ।

अद्यतेत्तिचभूतानितस्मादन्नतदुच्यतइत्यन्नशब्दव्याख्यानात्प्रसिद्धास्त्रस्यभूताचूत्वाथोगादितिभावः । ननुप्रचुरभूताद्य
 त्वंकथमभिसंहितं ब्रह्मण इत्यत आह ॥ ६१ ॥ जीव्यत्वमेवेति ॥ ओषधीभ्यो ह्यं अन्नात्पुरुषइतिप्रसिद्धास्त्राविकारदेहभु
 क्त्वासवाएषपुरुषोन्नरसमयइतितत्परामर्शात्कथमन्नमयशब्दस्तत्प्राचुर्यार्थ इत्यत आह ॥ ६२ ॥ भवेदेतद्यदिप्रसिद्धा
 न्नविकारपुरुषपरामर्शोऽयं भवेत् । नचैवंयस्मादात्मन आकाशादिकमुत्पन्नं स एषइत्यात्मपरामर्शोपपत्तेरित्यर्थः । किमर्थमसौ
 पराभूदयतइत्याशंकापनोदायपरामर्शादितिवक्तव्येप्रारंभादित्याह । आत्मन आकाशादिकारणत्वमुक्त्वा तस्यैवान्नमयादि
 पंचरूपत्वग्रदर्शनान्यपुनः प्रक्रांतत्वाच्चतत्परामर्शवैयर्थ्यमितिभावः । एवंप्राणमनःशब्दयोश्चेष्टकत्वावबोधार्थत्वेनप्राचुर्यार्थ
 तयाऽव्यर्थतापरिहरणीयेति । नन्वेवंमयशब्दस्योभयार्थेप्रयोगादत्राप्युभयपक्षे दोषादर्शनात्किंप्राचुर्यमेवार्थो नविकारित्वं
 पंचमयतामित्यन्ननियामकं । अन्नमयादिपंचानां ब्रह्मताभ्युपगतावेकमेवाद्वितीयमित्यादिश्रुतिविरोधश्चस्यादित्यत आह ॥
 ६३ ॥ येऽन्नमिति ॥ येऽन्नं ब्रह्मोपासते ये प्राणं ब्रह्मोपासते आनंदं ब्रह्मणो विद्वान् विज्ञानं ब्रह्म चेद्वेद अस्ति ब्रह्मेति चेद्वे
 देत्यन्नमयादीन् प्रत्युदाहृतश्लोकेषु तद्विषयत्वेन ब्रह्मशब्दश्रवणादुभयथापि संभवतां मयतामनन्यथासिद्धतत्समिभ्यो ह्याराधनवि
 कारित्वमर्थोऽपि तु प्राचुर्यमेवेति निश्चीयते । नचान्नमयादीनां पंचानामपि ब्रह्मत्वाभ्युपगतावेकमेवाद्वितीयमित्यादिश्रुतिविरो
 धः । एकस्यैव ब्रह्मणो बहु रूपत्वेन पंचत्वोपपत्त्या श्रुत्यविरोधादितिभावः । एवमन्नमयादिपंचकमपि ब्रह्म तद्गतमयतां प्राचुर्यार्थ
 तैव सावकाशस्य निरवकाशब्रह्मशब्दबलादेकार्थत्वोपपत्ति(त्ते)रित्युक्तं । अन्येत्वनंदमय एव ब्रह्म तद्गतमयत एव प्राचुर्यार्थतेतिक

लपयंतितदयुक्तमित्याह ॥^{६१२} नंचेति ॥ नचेयंकल्पनायुक्ता । प्रायपठितमयटामर्थद्वैविध्यकल्पनस्यक्लिष्टत्वात् । ततश्चैकस्यैवब्रह्म
 त्वंक्लिष्टमितिभावः । नचसूत्रविरोधः । यदाखलुब्रह्मशब्दादानंदमयस्यब्रह्मतामसाध्यत्सूत्रकारस्तदाब्रह्मशब्दवतामन्नमया
 दीनांचब्रह्मतामनुजज्ञे । तथैवद्वितीयसूत्रनेयं अन्यथाऽन्नमयादिषुसन्नपिब्रह्मशब्दोब्रह्मतामसाध्यनूक्तथमानंदमयस्यापि
 साधयेत् कथंचान्नमयादिषुस्थितोमयद्रुशब्दःप्राचुर्यार्थतामलभमानआनंदमयेश्रुतोलभेत । नचास्तितत्रबाधकविशेषेयेन
 द्वैविध्यंकल्प्येत । अन्नमयादीनामपिताहिब्रह्मतांकिनासूत्रयदितिचेत् । सूत्रस्याह्याक्षरत्वादेव । आदिमत्त्वेप्यन्नमयादी
 नामानंदमयस्यसंगतत्वेनग्रहणं । यस्त्वन्नमयादीनांपंचानामप्यब्रह्मतांब्रूतेसतुसूत्रकारेणैवपूर्वपक्षीकृतइतिनतत्पक्षंप्रत्याक्षि
 पद्भाष्यकारः । नन्वानंदंदादिस्वरूपस्यब्रह्मणःकथंप्रचुरानंदत्वादिकंधृतप्रचुरओदनइत्यादौभेदएवप्रयोगादित्यतआह ॥
 स्वरूपेचेति ॥ यथाप्रकाशस्वरूपेऽपिरिविविबेविशेषेणप्रचुरप्रकाशोरविरितिव्यपदेशस्तथाऽऽनंदंदादिरूपेऽपिहरौविशेषेण
 तद्व्यपदेशोयुज्यतइत्यर्थः ॥ १३ ॥ एवंप्रचुरानंदत्वेनानंदमयपदवाच्योविष्णुरेव ब्रह्मशब्दाभ्यासासदित्युक्तं तदेवहेत्वंतरेण
 प्रतिपादयत्सूत्रमुपन्यस्यतदुपात्तश्रुतिभेवोदाहरति ॥^{६१३} तंहेत्विति ॥ आसमंतात्काशमानोविष्णुर्यदिपूर्णानंदोनस्यात्तदा
 सौनलोकंप्रवर्तयेत् । आनंदोद्रेकमंतरेणतत्प्रवृत्तौकारणाभावात् । तथाचकोलोकंचेष्टयेद्धर्मादौचकःप्रवर्तयेत् । अन्यस्यास्वा
 तंत्र्यात् । अतो लोकचेष्टाऽन्यथानुपपत्त्यातत्कर्ताविष्णुःपूर्णानंदःस्यादित्यानंदमयप्रकरणेविष्णोरेवानंदपूर्णत्वएवलोकंचेष्टक
 त्वाख्यहेतुव्यपदेशाद्विष्णुरेवपूर्णानंद(वानंदपूर्ण)तथाऽऽनंदमयइतिभावः ॥ १४ ॥ यदुक्तंब्रह्मशब्दादन्नमयादीनांविष्णुत्वमि

तिनतद्युक्तं। ब्रह्मशब्दस्यापरब्रह्मण्युपपत्तेः । ब्रह्मशब्दस्य परब्रह्मणि मुख्यत्वेपि विष्णोरानंदमयावयवत्वोक्त्यादिनाऽमुख्यस्यैव
 ग्रहणोपपत्तेरित्याशंकां परिहरत्सूत्रं यदित्याख्याचष्टे ॥ मां^{११}त्रविर्णिकमेव चेति ॥ नेदमानंदमयादिपंचकमपरंब्रह्म । यतः स
 त्यज्ञानमनंतं ब्रह्मोतिमंत्रवर्णलक्षणवत्तयोक्तं परमेव ब्रह्मान्नमयादिशब्दपंचकेन गीयते ॥ तत्कुत इत्यत उक्तं शब्दानुसंधानादिति ।
 सत्यज्ञानानंतशब्दानामन्नमयादिशब्दानां चार्थानुसंधाने सत्येकार्थत्वप्रतीतिः । मंत्रवर्णेपि ब्रह्मेत्येवोक्तत्वात्कथं तदर्थभूतानाम
 प्यन्नमयादिशब्दानां परब्रह्मार्थे तेत्यत उक्तं ब्रह्मविदिति । ब्रह्मविदामोतिपरमिति सूचनया परब्रह्मतज्ज्ञानतत्प्राप्तिकथने किंत
 त्परंब्रह्म कथंचतद्वेदनं कीदृशी च तत्प्राप्तिरिति शंका त्रयमुदेति । तत्रादिशंकापनोदाय परब्रह्मणोलक्षणमुच्यते सत्यमिति यो
 वेदेति वेदनं सोऽश्रुत इति प्राप्तिः । अतो मंत्रवर्णे परंब्रह्मैवोच्यत इति तदुक्तं परमेव ब्रह्म शब्दानुसंधानादन्नमयादिशब्दैर्गीयत इ
 ति नापरब्रह्मशंकात्रकार्थेति भावः । चशब्दो विष्णोरानंदमयत्वेयुक्तिसमुच्चयार्थः । ननु कथं विष्णोरानंदमयत्वं तस्यानंदम
 यावयवत्वादवयविनश्चावयवत्वविरोधादित्यत आह ॥ न^{१२}चेति ॥ न विष्णोरानंदमयत्वे तदवयवत्वविरोधः । स शिर इत्या
 दि श्रुतावयवविनष्टत्वावयवत्वोक्तेरवयवाद्यभेदादिति भावः । अवयविनोऽवयवत्वं विरुद्धमित्याशंकां परिहर्तुं स्मृतिं चाह ॥
 शिर इति ॥ अद्यतितघटकेऽश्वरशक्त्यानावयविनोऽवयवत्वं विरुद्धमित्यर्थः । किंच किंप्रमाणेनावयविनोऽवयवत्वं विरु
 द्धमुतावयवीनावयवोऽवयवित्वाह्लोकवदितिकेण । नाद्यः । असिद्धत्वात् । द्वितीयं निराचष्टे ॥ अतर्क्य इति ॥ अत
 र्क्यत्वात्कुतस्तस्मिंस्तर्कः साधको बाधको वा भवेदित्यर्थः ॥ अस्तु वा तस्य तर्क्यत्वं तथापि न तद्विरोधः । लोके परिमितशक्तित्वेन

विरोधात् । विरोधोपयोगिपरिमितशंकेरपरिमितभगवत्यभावादिति भावेनाह ॥ अत्रैवेत्येवमिति ॥ यदवादिसवाएषइत्यन्य
 परामर्शानान्नात्पुरुषइत्युक्तपरामर्शइति तदयुक्तं । आत्मनोदूरस्थत्वात् । देहस्यसमीपस्थत्वात्समीपोक्तपरित्यागेनदूरस्थ
 परामर्शग्रहणेकारणाभावात् । प्रकृतस्यैवपुरुषशब्देनोक्तेरात्मनस्तदभावाच्च । एकेनैवशब्देनद्विरुक्तेनभेदश्रुतिविनावस्तुद्व
 योक्तिग्रहणायोगादित्यतआह ॥ रसेति ॥ सवाएषपुरुषइतिवाक्येनब्रह्मचैतन्यमेवपरामृश्यतेनदेहः । नचतस्यदूरोक्तिवि
 रोधःपुरुषपदेनाप्रकृतत्वविरोधश्च । यतआकाशादिपुरुषांतशब्दैरुक्तमाकाशादिसारभूतंब्रह्मचैतन्यमेवपरामर्शवाक्येनोच्य
 ते । एवंतर्हिपुरुषपदेनद्वयोरप्युक्तत्वादुभयपरामर्शोयमस्त्वितिनवाच्यं किंतुपुरुषसारभूतंब्रह्मचैतन्यमात्रमेवान्यद्विहायोच्य
 ते । कुतएतत् । रसशब्देनविशेषणात् । यथाप्रकृतिपुरुषशब्देनद्वयोःप्रकृतत्वेपिदुःखानुभवितृत्वविशेषणेनपुरुषः
 प्रकृतिस्थोहीतिजीवएवोच्यते । एवमन्नात्पुरुषइत्युभयोःप्रकृतत्वेपिसवाएषपुरुषोन्नरसमयइतिसाराज्ञमयत्वविशेषणेनपरमा
 त्मपरामर्शएवेतिज्ञायतइतिभावः । उक्तंच । बहूनांसहनिर्देशएकयाऽभिधयैवतु । तथैवाभिधयतिषांपरामृश्यैकमुच्यतइ
 ति । एतच्चसविस्तरमुक्तमुत्तरप्रस्थानेब्रह्मशब्दोदितेतस्मिन्नित्यादिना । नन्वन्नमयप्राणमयमनोमयविज्ञानमयानंदमयामेशु
 ध्यंतामितिस्थानांतरेप्रार्थितशुद्धीनामन्नमयादीनांकथंब्रह्मतोच्यतइत्यतोवाह ॥ रसेति ॥ भवेदेतद्यदिप्रार्थितशुद्धयोन्नम
 यादयोप्यत्रोच्यंते ॥ नैतदस्ति किंतु तत्तत्कोशगतंतच्चिन्त्रियामकंब्रह्मचैतन्यमेवोच्यते । कुतः । अन्नरसमयइत्यादौरसौवैस
 इत्यंतेचैतेषांकोशव्यावृत्त्यर्थमेवरसशब्देनविशेषणादित्यर्थः । ननुयदिपरिहरशमानंदेहएवनान्नमयर्गकिंतुब्रह्मैव । कथंतर्हित

स्येदमेव शिर इति प्रत्यक्षनिर्देशो युज्यते । न च वाच्यमुपनिषद्वा मुनिब्रह्मापरोक्षीकृत्य प्रत्यक्षतो निर्दिशतीति । तथा सति तेना
 परोक्षीकृतप्राणमयादौ तत्प्रसंगात् । निर्देशवैयर्थ्याच्चेत्यत आह ॥ ^{६१३}इदमिति ॥ इदमिति शिरःपक्षादावन्नमयभगवच्छिरः
 पक्षादेः संनिहितत्वाद्ब्रह्मप्रावृत्तजानुबदिदमिति च निर्देशो युज्यत इत्यर्थः । ननु तथापि तस्माद्वा एतस्मादन्नरसमयादन्योत्तर आ
 त्माप्राणमय इत्यन्योन्यमन्यतयोक्ता न्नमयादीनां कथं ब्रह्म तेत्यत आह ॥ ^{६१३}अनन्योपीति ॥ अन्यशब्देन प्रोच्यत इत्यन्वयः । ए
 को बहु रूपवान्भवतीत्यनेन बहु रूपत्वान्न विरोध इत्येतदपि प्रमापितं स्यात् ॥ १५ ॥ नन्वेवं मयादां प्राचुर्यार्थत्वमुक्तत्वात्थात्वेक
 श्रं चिदल्पार्थतां परिहृत्य भूताद्यत्वस्यार्थोत्तरमभिधाय परामर्शस्यान्यपरत्वं समर्थ्य बहु भावस्य स्वरूपविषयत्वं गृहीत्वा पुच्छत्वोक्ते
 रविरोधमापाद्येदमिति निर्देशस्य लाक्षणिकत्वमंगीकृत्यापि किमन्नमयादीनां विष्णुत्वग्रहणेन । विरिचादय एवानंदमयादयः सं
 नु तत्प्रापकसद्भावात् । न चोक्तहेतुभ्यस्तद्ग्रहणं । ब्रह्मशब्दस्यापरब्रह्मस्वपिसंभवात् हेतुव्यपदेशस्य च विष्णुनिष्ठतया स्पष्टम
 प्रतिभानात् मंत्रवर्णाधिकसमाख्यायाश्च सूत्र्ये प्रोक्तत्वादिर्लिंगे त्वल्लिङ्गादिभ्यो दुर्बलत्वेन सावकाशत्वात् । अनन्यथा सिद्ध
 हेतवंतरस्य चाभावादित्यत आह ॥ ^{६१३}नचेति ॥ तत्र हेत्वाकांक्षायां सूत्रमुपन्यस्य प्रतिज्ञां शस्य प्राचीनभाष्येणैव व्याख्यातत्वा
 त्सौत्रमनन्यथा सिद्धहेतुमेव व्याचष्टे ॥ नेतरे इति ॥ नानंदमयादिर्विष्णोरितरः । ब्रह्मचिदात्मोतिपरमित्यादावानंदमयादि
 ज्ञानेन मोक्षश्रवणात् । न चान्यज्ञानान्मोक्ष उपपद्यत इत्यर्थः । विष्णुज्ञानादेव मोक्षो नान्यज्ञानादिति कुत इत्यत आह ॥ ^{६१३}तमे
 वमिति ॥ १६ ॥ हेतवंतरेण ब्रह्मादीनामानंदमयत्वं निराकुर्वत्सूत्रं पठित्वा व्याचष्टे ॥ भेदेति ॥ नेतर इत्यनुषज्जते । ते ये शतं प्र

जापतेरानंदाः स एको ब्रह्मण आनंद इति रुद्राच्छतगुणमात्रानंदत्वोक्तेर्न तावदानंदमयो विरिंचः । यतो वाचो निवर्तते अप्राप्य
 मनसा सह आनंदं ब्रह्मणो विद्वानित्यानंदमयस्यापरिमितानंदत्वोक्तेः । अतएव न रुद्रः । तस्य हि रण्यगर्भाच्छतांशो नानंदत्वो
 क्तेः । एवं नैन्द्रबृहस्पत्यादयोऽपि । अहश्चै स्वाभिरहिते जैवगुणविधुरे वा । साकल्येन निर्वचनागोचरे । अपराश्रयेत
 स्मिन्नानंदमये योऽभयतया ध्यानरूपां प्रतिष्ठां विंदते अनंतरं स उपासको भयं भगवंतं गतो भवतीति श्रुतौ प्रकृत्याद्ययोग्यत्वात्तं द्रव्या
 दिश्रवणां प्रकृत्यादीनामानंदमयत्वं । स यश्चायमित्यानंदमयस्यापकृष्टोत्कृष्टजीविषु पुरुषादित्यपदोपलक्षितेषु स्थितिकथ
 नान्नानंदमयो ब्रह्मादिजीवसमूह इत्याशयः । न न्वस्त्वानंदमयः परं ब्रह्म तथापि कथं तेन ब्रह्मादीनां भेदः संभवति । तद्वे
 दस्य तत्त्वमसीत्यादि श्रुतिविरोधादित्यत आह ॥ ^{६३} न चैवेति ॥ भवेदेतद्यद्ये तच्छ्रुतीनामद्वैतार्थता स्यात् । न चैवं ।
 नामानि सर्वाणीति श्रुत्या तत्त्वमस्यादिशब्दैर्विष्णोरेव वाच्यत्वोक्तेरित्यर्थः । संतु वैताः श्रुतयोऽद्वैतपरास्तथापिनोक्तभेदस्य
 तद्विरोधः भगवतः सकलस्वामित्वेनैक्यव्यपदेशोपपत्तेरित्येतत्प्रमाणेनाह ॥ ^{६३} इदं भिति ॥ इदं विश्वं भगवानिबोच्यते स्वय
 मितरोपिसन् ॥ यतः कारणजगत्स्थाननिरोधोत्पत्तिकर्तेत्यर्थः । एतदेवाह । असर्व इति वाक्यं च । ननु भेदज्ञानस्य मिथ्याज्ञा
 नत्वात्कथं तदनुसारेणैक्यश्रुतयो योज्यं त इत्यत आह ॥ विद्येति ॥ न च भिदाया अबोध इति व्याख्येयं । अज्ञानस्य विद्यात्वा
 भावात् । ननु भेदज्ञानस्यापुरुषार्थहेतुत्वात्कथं तस्य विद्यात्वमित्यत आह ॥ ^{६३} भेद इदं ह्येति ॥ वेदगर्भो जीवेश्वरभेदज्ञानेन परमे
 श्वरबहुमानेन चानंदादिगुणपूर्णब्रह्मप्राप्त इति स्मृत्यर्थः । सर्वसेव्यमीशं जीवादन्यं तदेतत्सत्यमित्यादि श्रुत्या प्रागुक्तप्रकारेणा

स्यमहिमानं च यदा पश्यति तदा मुक्तो भवतीति श्रुत्यर्थः । एवं स्वामित्वार्थतया ऽद्वैतश्रुतीव्याख्यायां तयार्थामित्वार्थतया पिताः श्रु-
तिस्मृतिभ्यां व्याचष्टे ॥ अस्मै सर्वदत्ति ॥ असर्वात्मकोऽपि सर्वात्मकत्वेनां तयार्थमप्यनंतयार्थामित्वेन देहांतगतोऽपि बहिर्मात्रवृत्तित्वे-
न ज्ञायते तथैकएव बहुधा ज्ञायत इत्यर्थः । अनेनां तयार्थामित्वादसर्वस्य सर्वत्वोक्तिरिति सिध्यति । विशिष्टैक्यार्थतया च ताः स्मृ-
त्या व्याख्याति ॥ नैतदिति ॥ एतदित्यस्य विवरणं पुरुषमेकमिति । अत्र पुरुषैक्यं निराकृत्या द्वैतश्रुतिविरोधपरिहाराय तद-
र्थत्वेन बहूनामिति विशिष्टैक्यमुच्यते । नन्वेवमद्वैतश्रुत्यभावे कथमद्वैतं श्रुत्यादिना निषिध्यते । तस्याप्रत्यक्षत्वेन श्रुतिं विना प्रा-
प्त्यभावात् । अप्राप्तस्य च निषेधायो गादित्यत आह ॥ उक्ता चेति ॥ न च तत्त्वमस्य हं ब्रह्मास्मीत्यादि श्रुतिविरोध इति भाष्ये ऽद्वै-
तनिषेधाय श्रुत्यर्थापरिज्ञानमिदं तत्प्राप्तेरुक्तत्वाद्युज्यते तन्निषेध इत्यर्थः ॥ नन्वेतच्छ्रुतीनामविरोधकत्वेऽपि ब्रह्मैव सन् ब्रह्माप्येती-
ति श्रुतिविरोधस्तु भविष्यति ॥ अत्र ब्रह्मैवेत्यब्रह्मतानिषेधेन तदधीनत्वादिना ऽतद्भूततद्व्यपदेश इत्युक्तं ते रसं भवादित्यत आह ॥
ब्रह्मैवेति ॥ नात्र परब्रह्मत्वाभिप्रायो यमाद्यो ब्रह्मशब्दः किंतु ब्रह्माणि जीवाः सर्वेऽपीति श्रुतेर्जीवपरएव । तथा च जीवभावमवि-
हायैव ब्रह्माप्नोतीत्यर्थोऽप्यपत्तेर्नोक्तभेदस्यैतच्छ्रुतिविरोध इत्यर्थः । ब्रह्मशब्दस्य परब्रह्माणि मुख्यत्वाच्च जीवेऽसावुपपद्यत इत्यत आ-
ह ॥ उपपद्यते चेति ॥ परब्रह्माणि मुख्योऽपि ब्रह्मशब्दो जीवेऽप्युपपद्यते । जीवस्य परब्रह्मत्वात् तार्थतास्वीकारे ब्रह्माप्येतीति श्रुतब्रह्म-
प्राप्तिविरोधात् प्रमाणांतरविरोधाच्चेत्यर्थः । ननु विस्मृतकंठमणिरपि स्मृतकंठमणिरित्येवोच्यते न तु प्राप्तमणिरिति परमं सा-
म्यमुपैतीत्यादावप्राप्तभोगादेरपि प्राप्त्युक्तेः । ननु संसारिणोऽपि विमुक्तश्च विमुक्तश्च विमुक्तश्च इति विमुक्तत्वश्रवणात्तदन्यथानुपपत्त्यात

स्यपरब्रह्मत्वसिद्धेस्तद्विरोधोभेदाभिधानस्येत्यत आह ॥ प्रमादेति ॥ जीवस्यपरब्रह्मत्वाभावेपिविमुक्तत्वोक्तिर्युज्येततद्गतं
 धस्याज्ञानमूलत्वेनास्वाभाविकत्वात् । अस्वाभाविकेचाविद्यमानप्रयोगदर्शनादितिभावः । बंधस्यास्वाभाविकत्वंकुतइत्यत
 आह ॥ मुक्तिरिति ॥ १७ ॥ ननुभेदोक्तेःश्रुत्यविरोधेपिविमतानिशरीराणिमद्भेगायतनानिशरीरत्वादित्याद्यनुमानविरो
 धस्तुभविष्यतीत्यत आह ॥ नचेति ॥ तत्रहेत्वाकांक्षायांसूत्रमुपन्यस्यव्याचष्टे ॥ कांमाचेति ॥ किमिदंश्रुत्याद्यनुकूले
 नानुमानेनसाध्यतेपृथगनुमानेनवा । नाद्यः । अद्वैतश्रुत्यादेरभावस्योक्तत्वात् । नद्वितीयः । पृथगनुमानस्यकामगामित्वे
 नादृष्टार्थविषयेऽनपेक्षिततयोक्तबाधकत्वायोगादितिभावः । अत्रैवस्मृत्यादिसंमतिमाह ॥ उक्तंचेति ॥ श्रुतेरनपगात
 दनुकूला । एषापरब्रह्मविषयामतिस्तर्केणानेयाऽऽपाद्याऽपनेयानिराकार्याचनभवतीत्यर्थः ॥ १८ ॥ नन्वस्त्वेवमानंदमयेनपर
 ब्रह्मणाहिरण्यगर्भादिजीवानांभेदः सोपि सांसारिकोनपारमार्थिकोऽभिहितवाक्यानांसांसारिकभेदपरत्वेनोपपत्तेरित्याशंकाप
 रिहृतुसूत्रंपठति ॥ अस्मिन्निति ॥ अस्त्येतिनानंदमयपरमशोऽपिनुनेतरइत्युक्तजीवस्यैवेत्याह ॥ अस्त्येति ॥ अस्यान्यस्य
 चेत्यन्यथाप्रतीतिनिरासायाह ॥ युक्तीति ॥ नकेवलंभेदव्यपदेशदानंदमयेनजीवानांभेदः । किंनामअस्मिन्प्रकरणेऽस्यजी
 वस्यानंदमयेनसहसुक्तावपिसंबंधमेवश्रुतिःशास्ति । ततश्चतयोर्भेदएव नत्वैक्यम् । नापि सांसारिकएवभेदः । संबंधस्यभेद
 सापेक्षत्वादित्यर्थः । किंतद्योगशासनमित्यत आह ॥ सोऽर्हंतइति ॥ इत्यादीत्यस्यशास्तीतिसूत्रपदेनान्वयः । अथवाहेतवंत
 रेणदेहादीनामन्नमयादित्वनिरासकमेतत्सूत्रं । तदुक्तं । योगमन्नमयाद्यैर्यत्फलत्वेनास्यशंसति । स्थानद्वयेप्यतःकोशाएतइत्य

तिसाहसमिति । तस्मात्सकलजीवादिभिन्नंपरब्रह्मैवान्नमयादिपंचरूपमितियुक्तातज्जिज्ञासेतिसिद्धं ॥ १९ ॥ अ० ६ ॥
 अत्रपरमात्मन्यन्यत्रप्रसिद्धेद्रादिनामसमन्वयसिद्ध्यर्थमतस्थत्वलिङ्गसमन्वयसमर्थनादस्तिशास्त्रादिसंगतिः । श्रुत्यधिकरण
 संगतीदर्शयति ॥ अदृश्यइति ॥ अदृश्येऽनात्म्येऽनिरुक्तेइत्यानंदमयस्यददृश्यत्वमुक्तं तच्चातःप्रविष्टमितिवाक्ये कस्य
 चिदंतःप्रविष्टस्य सहैवसंतंनविज्ञानंतिदेवाइत्युच्यते । सौंदर्यस्थोनिर्णयोभवति । तस्यविष्णोरन्यत्वेऽदृश्यत्वंचतस्यैवेत्यानं
 दमयस्यान्यत्वप्रसंगात् । सौंदर्यस्थोविषयः । विष्णुरन्योवितिसंदेहः ॥ अदृश्यत्वलिङ्गमिन्द्रादिश्रुतिश्चप्राबल्याद्यविवेकेनसं
 देहबीजमितिभावः । तत्रसयुक्तिकंपूर्वपक्षयति ॥ संचेति ॥ सौंदर्यस्थोऽन्यइन्द्रादिःस्यात् । इन्द्रोराजागतोचइशाईतो
 द्रश्रुतेः । सप्तयुंजंतिरथमेकचक्रमितिसूर्यलिङ्गात् । अपानेतारमितिवरुणलिङ्गात् । त्वष्टाररूपाणिविकुर्वतमितित्वष्ट्रुतेः ।
 ब्रह्मद्रमित्यादिश्रुतिर्लिङ्गेभ्यश्च । नचंद्रादिशब्दाअन्यत्रनेतुंशक्यंते । तेषांदेवेष्वेवरूढत्वात्तेषामैश्वर्यादिशब्दप्रवृत्तिनिमि
 त्तवत्त्वाच्च । नचादृश्यत्वलिङ्गेनांतस्थोविष्णुः । श्रुत्यादिभ्योर्लिङ्गमात्रस्यदुर्बलत्वात् । अतोऽन्यपरश्रुत्यादिवलादंतस्थोऽ
 न्यएवेत्यर्थः । पूर्वपक्षफलमाह ॥ तस्मादिति ॥ यतोऽतस्थोऽन्यस्ततएवादृश्यत्वंचान्यस्यतस्माददृश्यत्वयुक्तानंदमयोपि
 कश्चिदिन्द्राद्यन्यतमः । तथाचान्यावयवस्यब्रह्मणोनपृथगूजिज्ञास्यतेत्यर्थः । सिद्धांतयति ॥ इतीति ॥ तत्रहेत्वाकांक्षा
 यांसूत्रमुपन्यस्यत्याचष्टे ॥ अंतरिति ॥ समुद्रंतरणजलेयथेष्टंचरंतंदेशेद्रियेषुविषयहोतारंब्रह्माव्यजानात् । मरीचीनांजी
 वानासाश्रयंवेधसोभृतभविष्यद्रह्माणइच्छंति । ब्रह्मांडकोशंयस्यवीर्यमाहुरितिसमुद्रस्थत्वब्रह्मांडवीर्यत्वादिविष्णुलिङ्गाना

मंतःप्रविष्टनिष्ठतयोपदेशदंतःप्रविष्टकर्तारमित्यंतःश्रूयमाणोविष्णुरेव । ततश्चतस्यैवाहश्यत्वमानंदमयत्वंचेतिनान्यस्यतन्मं
तव्यमित्यर्थः । अत्रसमुद्रस्थत्वंनामक्षीराब्धिशाथित्वंप्रलयसमुद्रशायित्वंचविवक्षितं । समुद्रस्थत्वादेर्विष्णुधर्मत्वंकुतइत्य
तआह ॥ ^{१३४}सहीति ॥ अस्तुविष्णोःक्षीरसमुद्रशायित्वंलिंगं प्रसिद्धत्वात् । प्रलयाणवस्थत्वस्यब्रह्मांडवीर्यत्वस्यचकुतोवि
ष्णुधर्मत्वमित्यतआह ॥ ^{१३५}सईति ॥ तदहेयंरदिमप्रेरकंपूर्णपङ्गुणनारायणारख्यंतेजःप्रलयेस्थितं । तस्मात्पुरुषात्प्रकृतिश्चेतना
जगत्ब्रह्मांडंचजातमित्यर्थः ॥ २० ॥ यद्येवंसमुद्रस्थत्वादिलिंगादंतस्थोविष्णुस्तीहेतनांतस्थेनविष्णुर्नेद्रादीनामभेदोत्रास्तु
विवक्षितः । तत्प्रापकश्रुत्यादेरपिसद्भावात् । नचश्रुत्यादिनालिंगबाधेनान्यतरनिर्णयः । लिंगस्थनिरवकाशत्वात् । नापि
लिंगेनश्रुत्यादिबाधः । श्रुत्यादेर्बलवत्त्वात् । एवंचपक्षद्वयेऽन्योऽन्यंबाध्यबाधकभावशून्येतदन्यथानुपपत्त्यांऽतस्थेनवि
ष्णुर्नेद्रादीनामभेदःप्राप्तइत्याशंकांपरिहरत्सूत्रमुपन्यस्यव्याचष्टे ॥ भेदेति ॥ नात्रांतस्थेर्नेद्रादीनामभेदोविवक्षितःशंकनी
यःकित्वसाविद्रादिभ्योऽन्यश्च । तस्यैद्राद्यंतर्यामित्वतदंतस्थत्वकथनेनतेभ्योभेदव्यपदेशात् । नचोभयप्रापकाऽन्यथानुपप
त्यैतत्कल्पं । लिंगेनश्रुत्यादिबाधोपपत्तेः । नचश्रुत्यादीनांबलवत्त्वेनाबाध्यत्वं । इन्द्रादिशब्दानांभगवतिसावकाशत्वा
ल्लिंगानांतुनिरवकाशत्वात् । दुर्बलेनापिनिरवकाशेनप्रबलस्यापिसावकाशस्यबाधोपपत्तेः । नचैद्रादिषुयोगरूढिभ्यांप्रवृत्त
त्वाच्छब्दानांहरावमुख्यतोतिवाच्यं । परमैश्वर्यादेर्भगवतिनिरवधिकत्वेनमहायोगसंभवात् अज्ञरूढितोषिविद्वद्भूढरेवप्राव
ल्यात् अन्यगतप्रवृत्तिनिमित्तस्यापिभगवदधीनत्वाच्चतत्रैवमुख्यत्वोपपत्तेरितिभावः । आत्माऽतर्थासी । निहितःसर्वहृद

येषु । पंचहोतापंचेन्द्रियेषुविषयहोता । निचिक्युःपश्यंति(दृष्टुः) । हृद्यनानृदयं । नचात्रात्मशब्दःस्वरूपपरः । ष
 ष्ठ्याऔपचारिकत्वप्रसंगात् । तस्मादशेषाधिदैवगततत्तच्छब्दवाच्योहरिरेवांतःप्रविष्टोऽदृश्योऽतस्सएवानंदमयइतिसिद्धं ।
 अत्रलिंगसमन्वयसमर्थनंबहुनामसमन्वयसिद्ध्यर्थं । नामनिर्णयेनलिंगनिर्णयेऽपिलिंगस्यसंगतत्वाद्ब्रह्णमिति ॥ २१ ॥
 अ० ७॥ अत्रलोकतोऽन्यत्रप्रसिद्धाकाशनाम्नोब्रह्मणिसमन्वयप्रतिपादनादस्तिशास्त्रादिसंगतिः । कोह्येवान्यादित्याकाशश
 ब्दआनंदमयेप्रयुक्तः । सएवछंदोगश्रुतौपठ्यते । अस्यलोकस्यकागतिरित्याकाशइतिहोवाचसर्वाणिहवाइमानिभूतान्या
 काशादेवसमुत्पद्यंतेआकाशंप्रत्यस्तंयंत्याकाशोह्यैभ्योज्यायानाकाशःपरायणंसएषपरोवरीयानुद्गीथःसएषोऽनंतइति । सचा
 काशोयदिविष्णोरन्यस्तदाप्रागुक्तोपिसएवेत्यानंदमयोप्यन्यःप्रसज्यतेऽतःसनिर्णयः । सआकाशोऽत्रविषयः । विष्णुरन्यो
 वेतिसंदेहः । आकाशशब्दस्यानंदमयेप्रयुक्तत्वमन्यत्रप्रसिद्धिश्चसंदेहबीजं । भूताकाशएवायमितिपूर्वःपक्षः । आका
 शशब्दस्यतत्ररूढत्वात् । नचवाच्ययोगवृत्त्याकाशशब्दोविष्णौसावकाशइति । बाधकंविनाऽमुख्यार्थगीकारायोगात् ।
 नचाकाशस्यभगवदधीनत्वेनतत्रैवाकाशशब्दोमुख्यइतियुक्तं । आकाशस्याचेतनत्वेनान्याधीनत्वायोगात् । चेतनस्य
 हिचेष्टादावन्याधीनत्वंसंभवतीति । आकाशशब्दस्यावकाशोऽपिरूढत्वादत्रभूताकाशग्रहणेकोविशेषहेतुरितिचेत् पृथिवी
 गतित्वोपपादनायसर्वाणिहवाइमानिभूतान्याकाशादेवसमुत्पद्यंतइत्यादिनाऽऽकाशस्यसर्वभूतकारणत्वलयाधिकरणत्वादेरु
 क्तत्वात् । तच्चाकाशाद्वायुरित्यादिनाभूताऽऽकाशस्यैवप्रसिद्धं अतोभूताऽऽकाशएवायमितिमनसिनिर्णायपूर्वपक्षफलमाह ।

॥ को^{१२०}हीति ॥ एवमाकाशेच्छदोगश्रुत्युक्तेभूताकाशेसतिकोहीति तैत्तिरीयश्रुत्युक्तोपि स एव स्यात् । तथाचलोकचेष्टकत्वहेतु
 राकाशस्यैवाऽऽनंदमयत्वेकथितः स्यान्नविष्णोस्ततश्च स एवाऽऽनंदमयो भवति । आकाशस्याचेतनत्वेनानंदानुपपत्तावप्यभि
 मानिद्वारा तदुपपत्तेरिति भावः । अनेनैवाकाशशब्दस्याऽऽनंदमये प्रयुक्तत्वाद्द्विष्णुराकाशः किं न स्यादिति परास्तं । रूढेर्बलव
 त्वेन तस्यापि बाधोपपत्तेरिति । सिद्धांतयति ॥ इतीति ॥ कुतो न मंतव्यमित्याशंकायां हेतुतया सूत्रमुपादत्ते ॥ यत इति ॥
 विषयादेः पूर्वमुखतोऽनुक्तेस्तदनुवादपूर्वकं सूत्रं व्याचष्टे ॥ अस्म्येति ॥ यद्यप्यस्य लोकस्य कागतिरिति वाक्ये भूताकाशस्योक्त
 रीत्याऽस्ति प्रतिपाद्यत्वप्राप्तिस्तथापि नासावत्र वाच्यो युज्यतेऽपि तु विष्णुरेव युज्यते । परोवरीयस्त्वादिविष्णुलिंगस्याऽऽकाश
 निष्ठतया श्रवणात् । एवं यतस्तल्लिगाच्छदोगश्रुत्युक्ताऽऽकाशो विष्णुस्ततश्च कोहीत्यत्रापि स एव प्रतिपाद्यत इति तस्यैवानंदमय
 त्वे हेतुरुक्तोऽत आकाशस्याऽऽनंदमयत्वे हेतुरुक्त इति मंतव्यमित्यर्थः । परस्मादुक्तं प्रोक्तं परो इति ततः परं । परोवरं परंतस्मा
 त्योक्तं परोवरीयकमिति स्मृतिः । उच्चत्वेन गीत उद्गीतः स एवोद्गीतः । ननु सर्वोत्तमत्वानंतत्वयोः कुतो विष्णुलिंगत्वमित्यत आ
 ह ॥ विष्णोरिति ॥ विष्णोर्वीर्याणिको नु प्रवक्तव्योपि पार्थिवपरमाणूनूगणयतीति तस्यानंतत्वमुच्यते । परोमात्रयेत्यनेन स
 र्वोत्तमत्वं ॥ नन्वनंताकाशवत्पश्यन्नित्याकाशस्यापि स्मर्यतेऽतः कथं विष्णोर्लिंगमित्यत आह ॥ अनंत इति ॥ ननु श्रुत्यापूर्वं
 पक्षिते कथं लिंगेन निर्णयो लिंगस्य श्रुतितो दीर्बल्यादित्यत आह ॥ नान्माननीति ॥ श्रुत्या पूर्वपक्षितेऽपि लिंगमात्रेण निर्णयो घटते ।

आकाशश्रुतेर्नामानिसर्वाणीति श्रुतिवलेन विष्णौ सावकाशत्वाह्निगस्य चाऽऽकाशेऽनवकाशत्वात् । दुर्बलेनापि निरवकाशेन प्रबलस्यापि सावकाशस्य बाधोपपत्तेरिति भावः । अस्तु लिंगेन श्रुतेर्बाधस्तथापि विष्णौ श्रुतिरमुख्ये वाऽन्यत्र रूढत्वाद् द्विष्णौ यौगिकत्वादिति चेन्न । आकाशस्य भगवदधीनत्वेन तत्रैव मुख्यत्वान्महायोगविद्वद्ब्रूव्योर्भावाच्च । न चाकाशस्यापराधीनत्वं । न भोददातिश्वसतां मार्गयन्त्रियमाददइत्यादेः । न च भूतकारणत्वोक्तिविरोधः । तस्य विष्णावेव संभवात् । तस्मादाधिभौतिकसर्वशब्दोपलक्षकाकाशशब्दवाच्यो विष्णुरेवेति स एवाऽनंदमय इति स्थितं ॥ २२ ॥ अ० ८ ॥ अन्यत्राप्येवमिति ज्ञापनार्थमत्र सूत्रमादावेव पठति ॥ अत एवेति ॥ अत्र लोकतोऽन्यत्र प्रसिद्धप्राणनाम्नो विष्णौ समन्वयसमर्थनादस्ति शास्त्रादिसंगतिः । विषयवाक्योदाहरणपूर्वकं संगतिविषयसंशयौ च सूचयति ॥ तदिति ॥ यदुदितमानंदमयत्वं विष्णोस्तत्कस्यचित्प्राणस्य तद्वै त्वमिति वाक्ये महाभोगशब्देन प्रतीयते । यस्माद्ब्रह्मणो भोगान्करिष्यमाणः कुर्वाणोऽकार्षींश्च तस्मात्त्वं महाभोगोऽभवः । स्वस्य महाभोगाभावे परस्मै तद्वानुपपत्तेः । यस्मात्पायुगुह्यैक्येन न वेद्विद्याभिमानी नो देवानचेष्टयश्चेष्टयसिचचेष्टयिष्यसिच तस्मात्त्वं प्राणश्चाभव इति तस्य च प्राणस्य विष्णोरन्यत्वेऽन्यस्यैवाऽनंदमयत्वं स्यादित्ययं निर्णयो भवति । स प्राणोऽत्र विषयः । किं विष्णुरुतवायुरिति संदेहः । महाभोगत्वं प्राणशब्दस्यान्यत्र प्रसिद्धिश्च संदेहबीजमिति भावः । तत्र सयुक्तिकं पूर्वपक्षयति ॥ संचेति ॥ स प्राणो वायुर्भवेत् । प्राणशब्दस्य तस्मिन् प्रसिद्धेः । न च महाभोगत्वं श्रुतिबाधकं । श्रुतिर्तोलिंगस्य दौर्बल्यात् । न च सावकाशत्वादिना बाध्यबाधकभावः । महाभोगवत्त्वस्यैव वायौ सावकाशत्वात् । प्राणश्रुतेर्विष्णावनवकाशात् । न (हि) तावत्प्राण

पदस्य तत्र रूढिरस्ति । नापियोगः संभवति । प्राणशब्दप्रवृत्तिनिमित्तजीवनकारणत्वस्यान्वयव्यतिरेकाभ्यां वायावेव दर्शनात् ।
 यत्प्राप्तियर्थं त्परित्याग उत्पत्तिर्मरणं तथेत्यादेः । तथाच निरवकाशप्राणश्रुत्या महाभोगत्वाल्लिंगस्य सावकाशस्य सुतरां बाधोपपत्ते
 र्वायुरेवायं प्राणः प्रागुक्तानंदमयश्च । प्राणशब्दस्यान्यत्र वृत्तावपि मुखे मुख्यः प्रकीर्तित इति मुख्यत्वायावेव मुख्यत्वात्स एव प्राणो
 भवेदिति भावः । सिद्धांतयति ॥ ^{१५}नचेति ॥ कुतो नैवमित्याशंकायां हेतुतया सूत्रं व्याचष्टे ॥ यतोयं प्राणो विष्णु
 रेवेति स एवानंदमयोऽतो वायुरयं प्राण आनंदमयश्चेत्येतन्न युक्तमित्यर्थः । कुतोऽयं प्राणो विष्णुरेवेत्यतः सौत्रं हेतुमुपादाय व्याच
 ष्टे ॥ अतएवेति ॥ श्रीलक्ष्मीपतित्वादिविष्णुलिंगात्प्राणो विष्णुरेवेत्यर्थः । वक्षस्थलाश्रिता श्रीरिति संप्रदायविदः । कथं
 श्रुत्या पूर्वपक्षिते सति लिंगेन निर्णय इति चेत् । लिंगस्य निरवकाशत्वात् प्राणश्रुतेर्विष्णावपि सावकाशत्वात् निरवकाशेन साव
 काशस्य बाधोपपत्तेः । रूढियोगयोरभावात्कथं विष्णौ प्राणश्रुतेरवकाश इति चेन्न । ईशानः प्राणदः प्राण इत्यादिविद्वद्देर्महायो
 गस्य च सत्वात् । न च जीवनस्य प्राणान्वयव्यतिरेकविरोधः । प्राणगतजीवनकारणत्वस्यापि भगवदधीनत्वात् । तथाच श्रु
 तिः । न प्राणेन नापानेन मर्त्यो जीवति कश्चन । इतरेण तु जीवन्तियस्मिन्नेतावुपाश्रिताविति । तस्मादाध्यात्मिकाशेषशब्दोपलक्ष
 कप्राणशब्दवाच्यो हरिरेवेति सिद्धं ॥ २३ ॥ अ० ९ ॥ अत्र लोकोक्तोऽन्यत्र प्रसिद्धज्योतिर्नामो ब्रह्मणि समन्वयप्रतिपादनाद
 स्ति शास्त्रादिसंगतिः । श्रुत्यधिकरणसंगती विषयवाक्योदाहरणपूर्वकं विषयसंशयौ च सूचयति ॥ यो वेद निहि
 तं गुहायामित्यानंदमयस्य हृदयगुहानिहितत्वमुक्तं । संत्रवर्णोक्तस्यैवान्नमयादिशब्दैरुच्यमानत्वात् । तद्गुहानिहितत्वं विभेक

र्णापतयतइतिकस्यचिज्ज्योतिषःप्रतीयते । मेकर्णोज्ज्योतिषोविरुद्धंपतति । चक्षुश्चविरुद्धंपतति । यदिदंदहयआहितंज्योतिस्तद
प्यत्यंतकर्णादिविरुद्धंवर्तते । मेमनश्चातीवविरुद्धंचरति । अतोव्याप्तबुद्धिरप्यहंकिंनुवक्ष्यामिक्किंवेदानींचितयामीति । एतच्च
यदिविष्णोरन्यत्तद्वानंदमयत्वंचान्यस्यैवप्रसज्येतेतिनिर्णयंभवति तज्ज्योतिरत्रविषयः । किंविष्णुरुताग्निरितिसंदेहः । गुहानि
हितत्वंज्योतिःशब्दस्याग्नौप्रसिद्धिशब्दसंदेहबीजमितिभावः । तत्रसयुक्तिकंपूर्वपक्षयति ॥ तंचेति ॥ तज्ज्योतिरग्निरिवभवेत् ।
एतत्सूक्तस्याग्निसूक्तत्वात् । नचवाच्यंप्रकरणादपिलिंगस्यबलीयस्त्वादुहानिहितत्वलिङ्गेनास्यबाधइति । ज्योतिःश्रुतेरग्नौवेव
रूढत्वात् । नहिलिंगंश्रुतिप्रकरणापवाधनेशकंयावताश्रुतितएवदुर्बलं । श्रुतिःसावकाशेतिचेन्न । जाठरजातवेदसिलिंगस्यापि
सावकाशत्वात् । तथाचसावकाशलिंगमात्रात्सावकाशश्रुतिप्रकरणयोर्बलवत्त्वादग्निरेवेदंज्योतिस्ततश्चगुहानिहितत्वमानंद
मयत्वंचतस्यैवेत्यर्थः । सिद्धांतयत्सूत्रमवतारयति ॥ अर्तइति ॥ यस्मादितिप्राप्तमतआह सूत्रकारइत्यर्थः । सूत्रंवाचष्टे ॥ वि
ष्णुरेवेति ॥ विष्णुरेवेदंज्योतिर्भवेत् । कर्णादीनामेतज्ज्योतिर्विरुद्धाचरणाभिधानात् । कर्णादिविदूरत्वलिङ्गादित्यर्थः । कर्णा
दिविदूरत्वाभिधानेपि कुतोविष्णुरिदंज्योतिरित्यतआह ॥ संहतीति ॥ मीयंतेविषयाअनेनेतिमात्राद्विगणस्ततस्त्वंपरोसीत्य
र्थः । नचप्रकरणविरोधः । लिंगेनप्रकरणबाधोपपत्तेः । नचश्रुतिविरोधः । श्रुतेर्विष्णावपिसावकाशत्वात् । महायोगविद्
ब्रूढिसद्भवेनमुख्यत्वाच्च । निरवकाशलिंगेनसावकाशश्रुत्यादेर्बाधोपपत्तेः । अतोविष्णुरेवेदंज्योतिरितितस्यैवगुहानिहितत्व
मानंदमयत्वंचेतिसिद्धं ॥ २४ ॥ अ० १० ॥ अत्रसूत्रमेवादौपठति ॥ छंदोभिधानादिति ॥ लोकतोऽन्यत्रप्रसिद्धगायत्री

नामोन्नहरोसमन्वयसमर्थनादस्तिशास्त्रादिसंगतिः । श्रुत्यादिसंगतिविषयवाक्यविषयसंशयपूर्वपक्षतत्फलानिसूचयन्सूत्रं व्या-
चष्टे ॥ ^{६१३}अथेति ॥ हृदयनिहितंज्योतिर्विष्णुरित्यभिहितं तच्चज्योतिरच्छंदोगश्रुतौ श्रूयते । अथयदतःपरोदिवोज्योतिर्दीप्यते
विश्वतःपृष्ठेषुसर्वतःपृष्ठेष्वनुत्तमेषूत्तमेषुलोकेष्विदंवावतद्यादिदमस्मिन्पुरुषेज्योतिरिति । एतच्चगायत्रीत्वेनपठ्यते । गायत्रीवाइ-
दंसर्वभूतंयदिदं किंचवाग्वैगायत्रीवावाइदंसर्वमित्युपक्रमात् । इयंचगायत्रीयदाविष्णोरन्यास्यात्तदेदंज्योतिश्चसास्यादितिगा-
यत्रीनिर्णयोवश्यापेक्षितः । सागायत्रीविषयः । किंविष्णुरुतच्छंदोविशेषइतिसंदेहः । ज्योतिःश्रुतिलोकप्रसिद्धिश्चसंदेहबी-
जं । तत्रगायत्रीछंदोविशेषएवेतिपूर्वःपक्षः । गायत्रीशब्दस्यतत्रैवरूढत्वात् । वाग्वैगायत्रीतिवाक्यविधानाच्च । नचज्योतिः
श्रुत्यागायत्र्यादिश्रुतिबाधः । श्रुतेःश्रुतिबाधकत्वायोगात् । नचसावकाशत्वादिसावाध्यबाधकभावः । गायत्र्यांतेजोवैब्रह्म
वर्चसंगा यत्रीतिज्योतिःशब्दानतिभिन्नार्थेतेजःशब्दश्रवणेनज्योतिःश्रुतेरेवसावकाशत्वात् । नचगायत्रीश्रुतिर्विष्णाववकाश-
वती रूढेरभावात् । योगस्यचासुख्यवृत्तित्वात् । नचगायत्र्याभगवदधीनत्वेनतस्मिन्नेवतच्छ्रुतेर्मुख्यत्वमितिवाच्यं । गाय-
त्र्यावेदविशेषत्वेननित्यत्वात् । नित्यस्यचपरार्धीनतायोगात् । तस्माद्गायत्रीनविष्णुरपितुच्छंदोविशेषएवततश्चेदंज्योतिरानं-
दमयश्चनासावितिभावः । सिद्धांतयत्सूत्रांशमनुकरोति ॥ नेति ॥ स्वपदानिवर्णयति ॥ अग्नीति ॥ अत्रगायत्रीशब्देन
विष्णुरेवनिगद्यते ॥ तस्माज्ज्योतिःशब्देनापिसएवनिगद्यते । ततश्चसएवानंदमयः । नचगायत्र्यादिशब्दैरुच्यतेतदभेदवि-
धानार्थंकिंतुगायत्र्यादिशब्दार्थगुणस्वरूपत्वेनोपासनार्थमेवेतिभावः । आदिपदेनवाचोब्रह्मणं । अधिकरणांतरेप्येतद्व्याय-

स्यानुसंधेयत्वं च हि शब्देन सूचयति (संधेयत्वं च सूचयति) । भवेज्ज्योतिषोपविष्णुत्वं च दिगायत्रीयं विष्णुः स्यात्तदेव कुत इत्यत आह ॥ तर्थाहीति ॥ दर्शनं श्रुतिः । एतद्गायत्र्या गानत्राणकर्तृत्वलिङ्गश्रवणात्तस्य च छंदस्य संभवाद्भिष्णुरेव गायत्रीततो ज्योतिरपि स एवेति भावः । आदिपदेन यवैसा गायत्रीयं वावसायेयं पृथिवीत्यादेः संग्रहः । ननु गायत्री श्रुतेरन्यत्र निरूढत्वात् कथं लिंगमात्रेण विष्णुत्वनिश्चय इत्यत आह ॥ 'संबेति ॥ गायत्री श्रुतेः पौराणिकरूढ्या श्रुत्युक्तयोगेन गायत्र्या भगवदधीनत्वेन च विष्णावेव मुख्यवृत्त्या सावकाशत्वात् लिङ्गस्या मुख्यवृत्त्याप्यन्यत्रानवकाशात् सावकाशश्रुतेर्निरवकाशलिङ्गेन बाधोपपत्तेश्च कोलिङ्गमात्रेणायं निर्णय इति भावः । न च नित्यस्य पराधीनत्वायोगः । स्वभावजीवकर्मणि द्रव्यं कालः श्रुतिः क्रिया । यत्प्रसादादिमे संति न संति यदुपेक्षयेति नित्यानामपि भगवदधीनत्वस्य श्रौतत्वात् । अत्र देवलोकपदाभ्यामग्निपृथिव्यादिशब्दानां च भगवत्परत्वमुच्यते ॥ २५ ॥ हेत्वं तरेणापि गायत्र्या विष्णुत्वं (साधयत्सू) समर्थयत्सूत्रमुपन्यस्य तद्गृहीतश्रुतिमेवोदाहरति ॥ भूमीदीति ॥ सैषा च तुष्पदा षड्विधा गायत्रीति गायत्र्याः प्रागुक्तषड्विधत्वमनूद्य च तुष्पदत्वं व्यपदिश्यत त्रैवपुरुषसूक्तमंत्रः संवादायो दाह्रियते तदेतद्वाभ्यनूक्तं तावानस्येति । अस्य पुरुषस्य तावान्पूर्वोक्तो महिमा न केवलमेतावान्किंतु पुरुषः ततः पूर्वोक्तादपि महिम्नो ज्ञायमान् । कथं सर्वाणि भूतान्यस्यैकपादः । अस्यामृतं स्वरूपभूतं पादत्रयं दिवितिष्ठतीत्येवं । गायत्र्या भूतादिपादव्यपदेशाच्च सा विष्णुर्भवेत् भूतादिपादव्यपदेशस्य विष्णावेवोपपत्तेरन्यत्रानुपपत्तेश्चेति भावः । ननु भूतादिपादव्यपदेशो गायत्र्यामिव विष्णावपिनोपपद्येते तस्यापि भूतभिन्नत्वादित्यत आह ॥ सुर्वर्णमित्यादि ॥ नायं पादशब्दो भूतपादत्रयवद्भूतानाम

पिस्वरूपांशत्वाभिप्रायः किंतु यज्ञदत्तस्य चतुर्भागबलो देवदत्त इति विश्वं भवे विश्वं तत्पादपरिमितसामर्थ्यपादतयोच्यते । अतो
 भूतपादत्वं विष्णोरुपपद्यते । तर्हि विश्वचतुष्टयसमो हरिरित्यागतमिति न मंतव्यं । यतोऽत्र पादपदेन विश्वं विष्णुसामर्थ्येकदे
 शपरिमितमुच्यते न चतुर्थोऽप रिमितं । कुत एतत् । सुवर्णकोशमिति श्रुतेरेवेत्यर्थः । सौवर्णब्रह्मांडकोशं रजोगुणोपलक्षिता बा
 दिपरिवृतं ब्रह्मणः शरीरे देवानां वसुनिधानं मंजूषां मुक्तैः पूर्णो तां षडिंद्रियेषु विषयहोतुं विष्णोरेकदेशपरिमितां आचक्षते पादपदे
 न पुरुषसूक्ताद्यागमाः । यतः सा चतुर्थभाग (चतुर्भाग) सामर्थ्यं न लेभे किलेत्यर्थः । न केवलं भूतादिपादत्वस्य विष्णावेवोपपत्तेस्तल्लि
 गत्वं किंतु पुरुषसूक्तत्वाच्च । भूतादिपादत्वस्य पुरुषसूक्तोक्तत्वेपि कुतो विष्णुलिगत्वमित्यत आह ॥ ^{१३}संहीति ॥ यज्ञशब्दः कथं
 तन्निश्चायक इत्यत आह ॥ यज्ञ इति ॥ अन्यप्रकरणेऽप्यन्यश्रुतिः प्रासंगिकीयं भवतु । भूतादिपादे तदभावादित्यतोऽत्र स्मृति
 चाह ॥ ^{१३}तस्मिन्निति ॥ किंच पुरुषसूक्तोक्तत्वं गायत्र्या विष्णुत्व एव वा पृथग्युक्तिः समर्थ्यते ॥ ^{१३}संहीति ॥ २६ ॥
 उक्तमाक्षिप्य समादधत्सूत्रमुपन्यस्याक्षेपांशं तावद्वाचष्टे ॥ ^{१३}उद्देशेति ॥ यदुक्तं गायत्रीज्योतिश्च विष्णुरितितद्भवेद्यदि गाय
 त्रीज्योतिः प्रसंगयोरेकं वस्तूच्यते । न चैवम् । त्रिपादस्यामृतं दिवीति गायत्र्या धुपस्थितत्वोक्त्या परोदिव इति ज्योतिषोदिवः पर
 त्वोक्त्या विरोधान्नैकं वस्तु त्र्योच्यते । अतः कथमुभयोर्विष्णुत्वाध्यवसाय इत्यर्थः । सिद्धांतयत्सूत्रांशं व्याचष्टे ॥ नैति ॥ नात्र
 वस्तुद्वयमुच्यते येनोभयोर्विष्णुत्वाभावः किंतु भयत्राप्येकमेव । विवक्षाभेदेन सप्तमीपंचम्योरेकार्थत्वेन विरोधाभावात् । तथा
 हि । भूर्भुवः सुव (स्व) रितिलोकत्रयाभिप्रायेण लक्ष्यो जनोच्छ्रितांतरिक्षोपरितनश्चेतद्वीपानं तासनैकुंठानां द्युत्वाच द्वाचद्वतरूपत्रयं

तत्त्व

॥ २६ ॥

दिवीत्युच्यते । सप्तलोकापेक्षयाऽद्रसदनस्यद्युत्वाद्वैकुण्ठस्यदिवःपरत्वं मेरोरपिद्युत्वात्तत्परानंतासनस्यदिवःपरत्वं सूर्यमंडल
स्यापिद्युत्वेनतदुत्तरश्चेतद्वीपस्यदिवःपरत्वं तत्रस्थमूर्तित्रयस्यदिवःपरत्वंचयुज्यते । अतउभयथोपदेशोऽपिविरोधाभावादुभ
यत्राप्येकमेवविष्णवाख्यंवरतूच्यतइतिभावः । एवंपृथिव्यंतरिक्षस्वरात्मकसर्वलोकेभ्यःक्रमेणानंतासनादीनामुच्चत्वेनसर्वतः
पृष्ठत्वंतथामेरुवैजयंतसत्यलोकेभ्योब्रह्मासदनेभ्यस्तेषांक्रमेणोच्चत्वाद्विश्वतःपृष्ठत्वंचज्ञातव्यं । तस्माद्वायत्रीविष्णुरेवसएवज्यो
तिरानंदमयश्चेतिसिद्धं ॥ २७ ॥ अ० ११ ॥ अत्रलोकतोऽन्यत्रप्रसिद्धप्राणनाम्नोविष्णौसमन्वयप्रतिपादनादस्तिशास्त्रादिसं
गतिः । श्रुत्यादिसंगतिविषयवाक्यविषयसंशयसयुक्तिकपूर्वपक्षान्दर्शयति ॥ प्राणंइति ॥ तद्वैत्वंप्राणइत्युक्तःप्राणोविष्णु
रित्युक्तं ऐतरेयकेच कश्चित्ताएताइत्यारभ्यबहुषुस्थलेषुप्राणःश्रूयते । तस्यविष्णोरन्यत्वेप्राचीनोप्यन्यइतिशंकास्यादित्ययम
वदयंविचार्यः । सप्राणोऽत्रविषयः । किंविष्णुरुतान्यइतिसंदेहः । पूर्वोक्तन्यायोऽन्यत्रप्रसिद्धिश्चसंदेहबीजं । तत्रनप्राणोवि
ष्णुःकिंतुवाय्वादिरेवेतिपूर्वपक्षः । एतत्प्राणस्यैद्वियगणेगणितत्वात् । नचैताह्लिंगंविष्णाववकाशंलभते । उपपद्यतेचमुख्य
प्राणादिषु । अतस्तेषामन्यतमस्यैतत्प्राणत्वात्प्राचीनप्राणआनंदमयोप्यन्यएवेतिभावः । सिद्धांतयत्सूत्रमवतार्यव्याचष्टे ॥ अ
तद्वैत्वंप्राणइतिश्रुताविवात्रापिश्रुतःप्राणोविष्णुरेव । विष्णुलिंगानांदेवतोपदेश्यत्वादीनामस्मिन्प्राणेऽनुगमादनुवृत्ते
रभ्यासादित्यर्थः । तथाशब्दःसमुच्चयार्थोऽतोत्रापीत्याह ॥ तंदेवाःप्राणैर्यतेति ॥ तंप्राणंदेवाःशिष्यादिषुसम्यक्कनीतवंतः ।
सएषोसुःसएषप्राणःसएषभूतिश्चाभूतिश्चतंभूतिरितिदेवाउपासांचक्रिरइतिप्राणस्यभूतित्वेनदेवोपास्यत्वमुच्यते । तावाएताः

प्रकाशि०

प्र. प्र.

१२।२८

॥ २६ ॥

सर्वाऋचः सर्वे वेदाः सर्वे घोषा एकैव व्याहृतिः प्राण एव प्राणऋच इत्येव विद्यादिति तस्य सर्ववेदोक्तत्वमुच्यते । अथ देव रथस्तस्य वा
 गुच्छिः श्रोत्रे पक्षसी चक्षुषी युक्ते मनः संगृहीता तदयं प्राणोऽधि तिष्ठतीति त (स्यैव देह) स्य देह रथत्वमुच्यते । स चासावयं चेतितदयं ।
 तदितिरथ तयोक्तं शरीरं वा । लिङ्गव्यत्ययो वा । लिङ्गेन पूर्वपक्षिते कथं तेनैव सिद्धांत इत्याशं कानुदयाय लिङ्गबाहुल्योक्तिः । बा
 हुल्यस्यापि प्राबल्यहेतुत्वात् । यदाहुः । द्विविधं बलवत्त्वं च बहुत्वाच्च स्वभावत इति । ननु सैद्धांतिकलिङ्गतोपि पूर्वपक्षलिङ्गमेव
 बलवत् । निरवकाशत्वात् । बाहुल्येन बलवतोपि स्वभावबलिनः प्राबल्यात् । यत आहुः । तयोः स्वभावो बलवानुपजीव्यादि
 कश्च स इति । अतः कथं तैर्विष्णुत्वनिश्चय इत्यतो लिङ्गानामनन्यथा सिद्धतां च स्मृत्या साधयति ॥ विष्णुमेवेति ॥ एकप्रकारे
 ण प्रबलात्प्रकारद्वयेनापि प्रबलस्याधिक्येन निर्णयोपपत्तिरिति भावः । अभ्युपेत्य चेदमुदितं । यावता प्राणैः सह गणितत्वस्यांत
 र्यामिनिष्ठता सेत्स्यति । यदा प्रकारद्वयेनापि दुर्बललिङ्गस्योभयथा प्रबललिङ्गतो बाध संभवेन प्राणस्य विष्णुत्वसिद्धिस्तदा किं वाच्य
 मेतद्ब्रह्म ब्रह्मणो लोको ब्रह्मे मं पुरुषमुदं ब्रह्मेत्यादि निरवकाशब्रह्मशब्दाभ्यासादिति भावेनानुगमपदं प्रकारांतरेण व्याचष्टे ॥
 १३ ॥ उक्तमाक्षिप्य समादधत्सु त्रं पठित्वा ऽऽक्षेपांशं तावद्वाचष्टे ॥ नेति ॥ यदुक्तं विष्णुरयं प्राण इति तदयुक्तं ।
 तमिंद्रवाचऋषे प्रियं वै मे धामोपागा वरं ते ददामीति सहोवाच त्वामेव जानीयामिति तमिंद्र उवाच प्राणो वा अहमस्म्यप इति
 बृहती सहस्रवक्तुर्विश्वामित्रस्यैद्रेण प्राणतया त्मोपदेशात् । न चायमिंद्रोऽपि विष्णुः । प्रसिद्धस्यैवैन्द्रो वैवृत्रं हत्वेत्यादौ महाव्रतयज्ञे
 यजमानत्वेन प्रकृतत्वात् । न चास्योपदेशस्य सावकाशत्वं वास्ति । अत इंद्र एवायं प्राण इत्याशयः । नञ् आहारेण सिद्धांतांशं

व्याचष्टे ॥ नैति ॥ नैद्रोयंप्राणः किंतु विष्णुरेव । प्राणुक्तप्रबलतमलिगादेः । उपदेशविरोधइति चेत् । भवेदयं विरोधो यद्यत्रै
 द्रेण प्राणतया तमोपदेशः क्रियेत । नैतदस्ति । यतोऽस्मिन् प्रकरणे स्वस्थितस्य प्राणो वा अहमस्मीति परमात्मत्वमुक्त्वा तस्यैव प्राणा
 ख्यपरमात्मनः प्राणस्त्वं प्राणः सर्वाणि भूतानीत्यादिना बहुदेहसंबंधः सर्वगतत्वमेवैद्रेणोक्तं विद्यत इत्यर्थः । अथ वैद्रेबहुपरमात्म
 संबंधो विद्यते तदपेक्षयैवायमुपदेशो न स्वापेक्षया । कुतः । प्राणस्त्वमित्यादिनाऽस्य प्राणस्याध्यात्मत्वेनांतर्यामित्येन सर्वगत
 तयोक्तं विद्यमानत्वात् । न चैतदिद्रेजीवविशेषेयुक्तमित्यर्थः । अन्यथा त्वामेव जानीयामिति ज्ञातपूर्वद्रस्य मुनेः प्रश्नस्यैवासांभवा
 त् । संभवेवाप्राणस्त्वमित्यादिपरिहारवाक्यासंगतेश्च । अस्मत्पक्षे तु ते जीवाहुल्यादिद्रेऽन्योपि वर्तते । कोसौ विष्णुश्चेत्सच
 कीदृश इत्यभिप्रायद्वयेन प्रश्नसत्तिकस्त्वयीति प्रश्नस्य प्राणो वा अहमिति परिहारः । कीदृशोऽसावित्यस्योत्तरतयोत्तरवाक्ययो
 जनोपपत्तेरिति ॥ २९ ॥ नन्वत्रयदिप्राणपदेनैद्रेणापि विष्णुरेव स्वात्मादिसर्वगततयोच्यते तर्हि मयि प्राण इत्यादिप्रयोगः स्या
 त् । विष्णावहमित्यादिरूपोपदेशायोगादित्याशंकां परिहरत्सूत्रं पठित्वा शास्त्रपदं सप्रमाणकं व्याचष्टे ॥ शौंछेति ॥ एतत्प्रा
 णस्य विष्णुत्वेऽपि प्राणो हमित्युपदेशो युज्यते । यतोऽयमुपदेशोऽन्तर्यामिरूपभगवदपेक्षयेति सूत्रार्थे स्थितेऽन्तर्यामिण्यप्यहमादि
 प्रयोगः कथं संभवतीत्याशंकायां स्मृतिमेवाह ॥ तैत्तिदिति ॥ अन्तर्यामिण्यप्यहमादिशब्दप्रयोगादर्शनात्तदयोगइत्यतः सूत्रो
 कं दृष्टान्तं विवृणोति ॥ अहमिति ॥ यथाऽन्तर्यामिविवक्षया वामदेवोऽहमन्वादिशब्दान्प्रयुज्यते तथाऽयमुपदेशो युक्त इति
 भावः । न च तत्रापि विवादः । वामदेवस्य मन्वादित्वाभावात् । चैतन्यैक्यविवक्षयोक्तिरिति चेन्न । किमत्र साक्षादैक्यमुच्यते

लक्षणायावा । नाद्यः । विरोधात् । नद्वितीयः । लक्षणायाअमुख्यत्वात् । सममेतदितिचेन्न । तत्तन्नाम्नोच्यतइतिसर्वशब्दाना
मंतर्थाभिण्येवमुख्यत्वोक्तेः॥३०॥पुनरुक्तमाक्षिप्यसमादधत्सूत्रमुपन्यस्याऽऽक्षेपांशंतावद्याचष्टे ॥ जीवेति ॥ अथापिनात्रो
क्तप्राणोविष्णुः । एषइमंलोकमभ्यार्चितपुरुषरूपेणयएषतपतिप्राणोवावतदभ्यार्चत्प्राणोहोषयएषतपतितंशंतवर्षण्यभ्यार्चत्त
स्माच्छतंवर्षाणिपुरुषायुषोभवंतीतिप्राणस्योक्तशतायुष्टस्योपर्यपितावंतीत्यादिनाबहुस्थलेष्वनुसंधानात् । शतायुष्टस्यजीवलं
गत्वात् । शतायुर्वपुरुषइत्यादिश्रुतेः । ताअहिंसंताहमुख्यमस्म्यहमुख्यमस्मीतिप्राणस्यैन्द्रियैःसहकलहश्रवणात् । प्राणउदका
मत्तप्राणउत्क्रांतेपद्यतप्राणःप्राविशत्तप्राणे(प्र)पन्नउदतिष्ठदित्युक्तमणप्रवेशादिश्रुतेः । तथाप्राणोवंशइतिस्यविरःशाकल्य
स्तद्यथा शालावंशोसर्वेऽन्येवंशःसमाहिताःस्युरेवमस्मिन्प्राणेचक्षुःश्रोत्रंमनोवाग्निद्रियाणिशरीरंसर्वआत्मासमाहितइतिसर्व
जीवेन्द्रियदेहधारकत्वोक्तेश्च । प्राणसंवादादीनांचमुख्यप्राणलिंगत्वेनाथहप्राणाअहंश्रेयसिन्यूदिरेइत्यादिश्रुतिसिद्धत्वात् ।
उदासीनौचतावास्तांकेशवश्चाब्जसंभवइतिचिष्णोर्विवादादौदासीन्योक्तेश्च । अतोऽत्रप्राणनिष्ठतयाजीवमुख्यप्राणलिंगस
द्भावात्तयोःप्राणत्वमितिभावः । परिहारांशंब्याचष्टे ॥ नेति ॥ विष्णुरेवायंप्राणोनजीवादि । लिंगानांतंतर्थाभिभगवद्वि
षयतयोपपत्तेः । किमर्थमंतर्थाभिकथनमितिचेत् । अंतरादिभेदेनभगवदुपासनस्यत्रैविध्यादेतत्प्रकरणेतत्रैविध्यस्योक्तत्वाच्चे
तिभावः । अत्रोपासान्नैविध्यमुच्यतइत्यत्रकिंलिंगमित्यतआह ॥ सैइति ॥ सभगवानेतेमेवमस्तकसीमानंविदयैतयाद्वारा
सुषुम्नयाहृदयंप्राप्तइत्यंतरुपासनयोच्यते । सम्रागंतःस्थोभगवानेतंमांसंपुरुषमात्मानंततमंब्रह्मापश्यदितिसर्वगतोपासनार्थ

मुच्यते । महिदासइतिबहिरूपासनार्थमुच्यते । नचवाच्यमत्रस्वरूपमात्रमुच्यतेनोपासनार्थमिति । उपासनांविनोक्तिप्रयोज
नाभावात् । नहि(च)महिदासोमुनितयोच्यते । वैयर्थ्यादेव । महिदासस्यविष्णुत्वंकुतइत्यतआह ॥ महिदांसेति ॥ नन्वे
कविधोपासनयाब्रह्मापरोक्षसंभवात्किमुपासात्रैविध्येनेत्यतःसूत्रशेषंव्याचष्टे ॥ तैसंदिति ॥ नैकविधोपासनयासर्वेषांब्रह्म
ज्ञानं । अंतरादिविधोपासनयोग्यत्वादित्यर्थः । कुतःपुरुषाणामुक्तानेकविधोपास्तियोग्येत्यतआह ॥ कर्षांचिदिति ॥
अत्रैवविशेषप्रमाणमाह ॥ अंम्राविति ॥ अमौप्रतिमास्त्विवहिरूपासनोपलक्षणं । अतोऽन्यलिङ्गानांतदंतर्थासिविवक्षयो
पपत्तेर्विष्णुरेवायंप्राणआनंदमयश्चेतियुक्तातज्ज्ञासेतिसिद्धं ॥ ३१ ॥ अ० १२ ॥ इतिश्रीमदानंदतीर्थभगवत्पादा
चार्यविरचितस्यश्रीमद्ब्रह्मसूत्रभाष्यस्यटीकायांजयतीर्थमुनिविरचितायांश्रीमत्तत्त्वप्रकाशिकायांप्रथमाऽ
ध्यायस्यप्रथमःपादः ॥ १ ॥

॥ इतिप्रथमाध्यायस्यप्रथमपादः ॥

श्रीमच्छनुमद्गीममध्वांतरागमकृष्णवेदव्यासात्मकलक्ष्मीहयग्रीवायनमः ॥ ॐ एतत्पादप्रतिपाद्यं दर्शयति ॥ लिङ्गेति ॥
 लिङ्गात्मकानामिति धर्मविशिष्टधर्मिवाचिनामित्यर्थः । अन्यत्रप्रसिद्धानामितिसंयोज्यं । वैश्वानराधिकरणेनामसमन्वय
 सिद्धेः प्राधान्येनेत्युक्तं । अत्रलोकोतोऽन्यत्रप्रसिद्धाऽऽदित्यश्रुतिसहपठितसर्वगतत्वलिङ्गात्मकशब्दस्य परब्रह्मणिसमन्वयप्र
 तिपादनादस्तिशास्त्रादिसंगतिः । श्रुत्यादिसंगतिविषयसंशयौ च सूचयति ॥ ब्रह्मेति ॥ ब्रह्मतत्त्वमिति विष्णोः सर्वगतत्वमु
 क्तं । तदेवैतरेयकेऽन्तर्होवबहुचामहत्पुण्येमीमांसतएतमन्नावध्वर्यवः एतं महाव्रतेच्छंदोगाएतमस्यामेतं दिव्यं तवायावेतमाकाश
 एतमप्येतमोषधीष्वेतं वनस्पतिष्वेतं सर्वेभूतेष्वेतं सर्वेभूतेष्वेतमेव ब्रह्मेत्याचक्षत इत्याम्नायते । तद्यदिविष्णोरन्यस्यस्या
 तर्हि प्राचीनप्राणोऽप्यन्यएव स्यादेकप्रकरणत्वात् । अतोऽवश्यं विचार्य भवति । तत्सर्वगतत्वं विषयः । विष्णोरन्यस्येवेति संदे
 हः । ब्रह्मतत्त्वमिति युक्तिरादित्यश्रुतिश्च संदेहबीजमिति भावः । तत्र सयुक्तिकं पूर्वपक्षयति ॥ तैवेति ॥ तत्सर्वगतत्वमादि
 त्यस्यैव भवेत् । तस्यैतस्यासावादित्योरसः यथासावादित्यस्तस्मात्पुरुषं प्रत्यादित्यो भवतीत्यादिबह्वादित्यश्रुतेः । सूर्य
 आत्मा जगत् इति सौरमंत्रोदाहरणाच्च । एतमस्यामिति क्षित्यादिभूक्त्वाऽऽदित्येऽस्यानुक्तत्वलिङ्गाच्च । अन्यथैतमादित्य इत्यु
 किः स्यात् । सजातीयचंद्रादावुदितत्वात् । अतएव न श्रुतेरंतर्यामिविषयत्वं युज्यते । सर्वजीवानां वा एतत्सर्वगतत्वमुच्यते ।
 चक्षुर्मयः श्रोत्रमयश्छंदोमयो मनोमयो वाङ्मय आत्मेति तल्लिङ्गश्रवणात् । न च तल्लिङ्गमंतर्यामिविषयं । तस्यापरिच्छिन्नत्वेन
 सर्वेषुभूतेष्वित्युक्ताल्पौकस्त्वायोगाच्चक्षुर्मयत्वाद्ययोगाच्च । अतो विष्णव न्यस्यैव सर्वगतत्वाद न्यस्यैव प्राणत्वमानंदमयत्वं च

तिभावः । सिद्धांतयत्सूत्रमवतार्यव्याचष्टे ॥ अंतर्हति ॥ सयश्चायमित्यादिनावाक्येनसर्वत्रपृथिव्यादिबूच्यमानोनारायण
एव । एतमेवब्रह्मेत्याचक्षतइतिसर्वगतेब्रह्मशब्दोपदेशात् । ब्रह्मशब्दस्यचश्रुत्यादौनारायणएवप्रसिद्धत्वादित्यर्थः । तथाच
श्रुतिः । यच्चकिंचिज्जागत्सर्वहृदयतेश्रूयतेपिवा । अंतर्बहिश्चतत्सर्वव्याप्यनारायणःस्थितइति । अत्रसयश्चायमित्तिवाक्योदा
हरणंपूर्वविषयवाक्यस्यानुदाहृतत्वात्कृतमशरीरत्वयुक्तिसुचनार्थच । नहिनारायणेतरचेतनानांस्वतोऽशरीरतासंभवति॥१॥
युत्तयंतरेणविष्णोरेवात्रोक्तसर्वगतत्वंप्रतिपादयत्सूत्रमुपन्यस्यतदुपात्तश्रुतिमेवोदाहरति ॥ विवक्षितेति ॥ सयोतोऽश्रु
तोऽगतोमतोनतोदृष्टोविज्ञातोनादिष्टःश्रोतामंताद्रष्टादेष्टाद्योष्टाविज्ञाताप्रज्ञातासर्वेषांभूतानामंतरपुरुषइतिसर्वगतेअश्रुतत्वा
दिगुणश्रवणात् । तेषांचविष्णोरेवयोग्यत्वेनतस्मिन्नेवोपपत्तेरन्यत्रानुपपत्तेश्चविष्णुरेवायंसर्वगतइतिभावः । विवक्षिताइति
वक्तुयोग्याः । तन्वेतद्गुणानांकुतोविष्णुनिष्ठत्वमित्यतआह ॥ संहति ॥ तेमहिम्नःपरमंतकोपिश्रोत्रादिनानापेत्यर्थः ।
अत्रमुखतोऽश्रुतत्वादिकविष्णोर्नश्रूयतइत्यतःस्पष्टश्रुतिंचाह ॥ संहति ॥ अत्रातत्त्वस्यादिमत्त्वेपितस्यसर्वगतत्वानतिरिक्त
त्वेनसाध्यत्वादश्रुतत्वादीनामेवग्रहणं ॥ २ ॥ ननुयथाब्रह्मशब्दादश्रुतत्वादिलिंगेचविष्णुःसर्वगतइत्युच्यतेतथाऽऽदित्यश
ब्दात्सर्वजीवलिंगाच्चाऽऽदित्यःसर्व(र्वे)जीवावाकिनस्युरित्यतआह ॥ नंचेति ॥ जीवःसर्वगतइतिशेषः । तत्रहेत्वाकांक्षा
यांसूत्रमुपन्यस्यप्रतिज्ञांशस्यसंबंधभाष्येणैवव्याख्यातत्वाद्धेतवंशमेवव्याचष्टे ॥ अनुपपत्तेरिति ॥ भवेदन्यस्यसर्वगतत्वं
द्यन्यस्मिन्नुपपद्येत । नचोपपद्यते । तथाहि । किमिलितसर्वजीवानांसर्वगतत्वमुतप्रत्येकमुच्यते । नाद्यः । तत्कथनवैयर्थ्या

त् । स्वस्वदेहस्थितिमात्रस्य सिद्धत्वात् । न द्वितीयः । सर्वशरीरगतसुखदुःखादिप्राप्त्यैकस्य सर्वशरीरस्थत्वानुपपत्तेः । अतोऽ-
 न्यग्रापकसद्भावेऽपि तस्य सर्वगतत्वानुपपत्तेरेव न जीवोऽयं सर्वगत इत्याशयः । तु शब्द एवार्थः । न च वाच्यं स्वकर्मनिमित्तमेवास्य
 भोगाय तनमिति न भोगाव्यवस्था ब्रह्मादिगतजीवांतरवदिति । अनादितः सर्वेषां सर्वशरीरस्थत्वे कर्मभेदस्यापि साधयितुम-
 शक्यत्वात् । न चाऽऽदित्यस्यास्तु सर्वशरीरस्थत्वं भवदभ्युपगमादिति वाच्यं । तस्यापि ब्रह्मादिसर्वशरीरस्थत्वानुपपत्तेः ॥ ३ ॥
 युत्तर्यंतरेण जीवस्यात्रोक्तसर्वगतत्वं पराकुर्वत्सूत्रं पठित्वा तदुपात्तश्रुतिभेवोदाहरति ॥ कर्ममिति ॥ अत्रोक्तसर्वगतस्यात्मानमिति
 कर्मत्वेन व्यपदेशाज्जीवस्य च शंसतीति कर्तृत्वेन व्यपदेशादेकस्यां क्रियायां कर्मकर्त्रोरुत्सर्गतो भिन्नत्वनियमादत्र चाऽपवादकार-
 णाभावाच्च नान्यं सर्वगतः शरीर इति भावः । न चैकः सर्वगतो जीवः सर्वगतं जीवांतरं शंसतीति योज्यं । सर्वगततया सर्वजीवाग्रह-
 णापातात् । तथा प्रतीत्यभावेन क्लिष्टकल्पनत्वाच्च । आदिपदेनाऽऽत्मानं वेदेत्यस्य ग्रहणम् ॥ ४ ॥ यदुक्तं ब्रह्मशब्दाद्विष्णुरे-
 व सर्वगत इति तदयुक्तं । ब्रह्मशब्दस्य जीवेऽपि संभवात् । न चासौ जीवेऽमुख्य इति तदग्रहः । अमुख्यार्थस्यापि चक्षुर्मयत्वा-
 दिबाधेन ग्रहणोपपत्तेः । न चाश्रुतत्वादिगुणानुपपत्तिः । श्रुत्वाप्येनं वेदनचैव कश्चिदिति जीवस्याप्यश्रुतत्वादिस्मरणात् ।
 न चानुपपत्तेरित्युक्तदोषः । विष्णावपि तस्य साम्यात् । न च कर्मकर्तृव्यपदेशाच्चेत्यभिहितदोषप्राप्तिः । चक्षुर्मयत्वादिबाधकैर्न
 कस्यैव कर्मकर्तृत्वोपपत्तेरित्याशंकां परिहरत्सूत्रमुपन्यस्य तदुपात्तश्रुतिभेवोदाहरति ॥ शब्देति ॥ नानेन ब्रह्मशब्देन जीव उ-
 च्यते । ब्रह्मशब्दस्यैतमेवेत्यधारणाख्यविशेषवत्त्वादित्यर्थः । ब्रह्मशब्दस्य साधारणत्वेऽपि कुतो न जीवेऽवृत्तिरित्यत आह ॥

^{११२}नहीति ॥ सावधारणब्रह्मशब्दवाच्यत्वेमुख्यब्रह्मत्वं स्यात् । न च तज्जीवस्योपपद्यत इति भावः । विष्णवपि सावधारणज
 ह्मशब्दश्रुतिः कुत इत्यत आह ॥ ^{११३}एवं इति ॥ ५ ॥ स्मृतिसमाख्ययापि विष्णोरोक्तसर्वगतत्वं साधयत्सूत्रं पठित्वा तां स्मृतिमुदा
 हरति ॥ ^{११४}स्मृतेऽपि ॥ न च वाच्यं स्मृतेरपि स्ववचनत्वेन कथं विप्रतिपन्नं प्रतिसूत्रकारस्तामुपादत्त इति तस्याः परोक्तानुवादरूप
 त्वात् । एवं सूत्राणि व्याख्याय परकृताप्यव्याख्यां प्रत्याख्याति ॥ ^{११५}न चेति ॥ ईश्वर एव मनोमयत्वादिगुणो न जीव इति प्रतिपा
 दिते जीवे ईश्वरयोरैक्यात्कथमेतदित्याशंक्य केन चिदुक्तं । नायं पारमार्थिको भेदः किं त्वत्र मिथ्याभूत एव सूत्रकृता विवक्षित इति त
 न्नैदस्य मिथ्यात्वं न कल्प्यं । भेदमिथ्यात्वे मानाभावादित्यर्थः । जीवेश भेदो मिथ्याभेदत्वाच्चंद्रभेदवदित्यनुमानं मानमिति
 चेन्न । मिथ्येत्यस्यासत्त्वाभिप्रायेऽपसिद्धांतात् । अनिर्वाच्यत्वाभिप्रायेऽप्रसिद्धविशेषणत्वात् । सत्त्वाभावसाधने तत एवास
 त्त्वापत्तेः । बाध्यत्वसाधनेऽप्यन्यथाज्ञातस्य सम्यग्ज्ञातत्वं चेद्बाध्यत्वं तत्सिद्धसाधनं त्रिकालेऽस्वरूपनिषेधविषयत्वं चेदसत्त्वाप
 त्तिः । प्रतीतस्येति चेदसदपरोक्षतया प्रतीयते । वाच्यत्वादित्यसतोऽपि प्रतीतिसिद्धेः । भेदाभावे भेदत्वसामान्यस्याप्यसिद्धे
 श्च । व्यक्त्यभावे न सामान्यायोगात् । भेदत्वहेतोरविद्यानिवृत्तिरूपमोक्षात्मभेदेऽप्यभिचाराच्च । न चासावपि भेदो मिथ्येति
 युक्तं मोक्षनिवृत्त्यापातात् । मिथ्याभूतस्याप्यनिवर्त्यत्वे प्रकृतभेदस्यापि तत्त्वं नानिष्टं । न चात्ममोक्षयोर्भेदाभावः । आ
 त्मनोऽनादिनित्यतया तदभिन्नमोक्षस्य ज्ञानसाध्याविद्यानिवृत्तिरूपत्वानुपपत्तेः । द्वा सुपर्णेत्यादि श्रुतिविरोधाच्च । अन्यत
 रं चंद्रस्यैवाऽऽरोपितत्वेनाऽऽरोपितानाऽऽरोपितभेदस्य सत्यत्वाच्च । अतो न भेदमिथ्यात्वे मानमित्यलं ॥ ६ ॥ उक्तार्थमाक्षिप्य

समादधत्सूत्रं पठित्वा ऽऽक्षेपांशं तावद्वाचष्टे ॥ ^{१॥३}अभेकेति ॥ यदुक्तं सर्वत्रोच्यमानो नारायण एवेति । तदयुक्तं । यथा
खलु जीवप्रापकसद्भावेऽप्यनुपपत्त्या तस्य सर्वगतत्वाभावस्तथेश्वरप्रापकसद्भावात् । सर्वेषु भूतेष्वित्यस्याल्पस्थान
स्थितिकथनात् चक्षुर्मयत्वादिरूपेण जीवलिंगकथनाच्च आदित्यश्रुतेश्च । न ह्यपरिच्छिन्नस्य सर्वजीवधर्मरहितस्य भगवतो ऽर्भ
कौकस्तत्वादिकथनं युज्यते । अतः पक्षद्वयेऽपि समसाधकबाधके न विष्णुरेवायं सर्वगतइति पक्षपातो युक्तइति भावः । परिहा
रांशं व्याचष्टे ॥ नेति ॥ न पक्षद्वयस्यापि साम्येन विष्णोः सर्वगतत्वाभावइति युक्तं । बाधकाभावात् । तथाहि । किमपरिच्छि
न्नादिरूपस्यार्भकौकस्तत्वादिकथनमप्रयोजनमयुक्तं वा । आद्यंदूषयति ॥ ^{१॥४}अभेकेति ॥ अपरिच्छिन्नस्य जीवविलक्षणस्यापि हरे
रर्भकौकस्त्वेन चक्षुर्मयत्वादिरूपेण चोपास्यत्वान्न तदुक्तिर्व्यर्थेति भावः । द्वितीये ऽपि सर्वगतस्याल्पौकस्त्वं तावन्नायुक्तमित्याह ॥
सर्वगतत्वे ऽपीति ॥ नापि जीवविलक्षणस्य चक्षुर्मयत्वाद्ययुक्तं । सर्वद्वयमयइति स्मृत्या सर्वप्राणिगतेन्द्रियस्वामित्वेन चक्षुर्म
यत्वादेरुक्तत्वादित्याशयेनाह ॥ ^{१॥५}सर्वेति ॥ सर्वनामाभिधेयश्चेत्यनेनैवा ऽऽदित्यशब्दस्येश्वरवाचित्वंचोक्तं भवति । नचा ऽ
दित्येऽनुक्तिविरोधः । सर्वप्राणिषु च स्थितः सर्वनामाभिधेयइति स्मृत्या ऽऽदित्यादिगतस्यैवा ऽऽदित्यादिनामवत्त्वोक्तः ॥ ७ ॥
पुनरुक्तमाक्षिप्य समादधत्सूत्रमुपन्यस्या ऽऽक्षेपांशं तावद्वाचष्टे ॥ ^{१॥६}संभोगेति ॥ यदुक्तमेकस्य सर्वशरीरस्थत्वं सर्वसमानभो
गप्राप्तेरयुक्तमितितदीश्वरपक्षे ऽपि सममेव । जीवपरयोरेकशरीरस्थत्वे परस्यापि जीवसमानभोगप्राप्तेः । न हि दृढमानगेहगत
यो रन्यतरस्यैव दाहइति युक्तं । तथाचेश्वरपक्षस्यापि दोषित्वान्नायं सर्वगतइति भावः । परिहारांशं व्याचष्टे ॥ नेति ॥ न जीवे

शयोरेकशरीरस्थत्वेपिसमानभोगप्राप्तिः । ईश्वरस्य तदप्राप्तौ जीवादपिसामर्थ्यवैशेष्यात् । अस्मिन् भनवतो दाहाभाववदिति भावः । किं तत्सामर्थ्यवैशेष्येन समानभोगा (संभोगा) प्राप्तिरित्यत आह ॥ उक्तमिति ॥ प्राप्तपरिहाराय सत्यपिसामर्थ्यप्राप्तिस्तु भवत्येव । सापि भगवति न संभवति । तस्य सार्वज्ञेनैवैत्यपरिहारसंभवादिति भावेन सार्वज्ञोक्तिः । एवमीश्वरपक्षे विरोधाभावात् । यद्ब्रह्मशब्दस्या मुख्यार्थग्रहणं अश्रुतत्वादीनां भाक्तत्वकल्पनं समानभोगप्राप्तेः प्रतिबन्धापरिहरणं कर्मकर्तृभेदन्यायस्यापवादनं तत्सर्वमपि परास्तं भवति । तस्माज्जीवप्रापकाणां सावकाशत्वेनासाधकसद्भावाच्च न जीवः सर्वगतः । किं नाम बाधकाभावात्साधकसद्भावाच्च विष्णुरेवेति प्रागुक्तप्राणआनन्दमयश्च स एवेति सिद्धं ॥ ८ ॥ अ० १ ॥ अत्र लोको तोऽन्यत्र प्रसिद्धादिदिशब्देन सहोक्ता चतृत्वलिंगस्य हरौ समन्वयप्रतिपादनादस्ति शास्त्रादिसंगतिः । श्रुत्यादिसंगतिविषयवाक्यमुदाहृत्य विषयसंशयौ सयुक्तिकं पूर्वपक्षं सूचयति ॥ जन्मेति ॥ जन्माद्यस्य तदिति सूत्रे जन्मादिकारणत्वं विष्णोरुक्तम् । तन्मध्यपतितं संहर्तृत्वा परपर्यायवाच्यमचतृत्वं बृहदारण्यके कस्यचिच्छ्रूयते ॥ सोऽदितिर्यद्यदसृजत तत्तदनुमनो ध्रियतादच्च । कुतः सर्वाङ्गीसा सर्वमङ्गीति यत्तदेव ब्रह्मादितेरदितित्वमदितित्वनिमित्तं । अन्यथा तन्न स्यादिति । तच्च यदाहरेरितरस्य स्यात्तदा प्रागुक्तलक्षणस्यातिव्याप्तिप्रसंगादवश्यं निर्णयेमेव । तदचतृत्वं विषयः । किं विष्णोरन्यस्य वेतिसंदेहः । लक्षणसूत्रमदिति श्रुतिश्च संदेहबीजम् । अदितेरेव तदचतृत्वमिति पूर्वपक्षः । तददितेरित्यदिति श्रुतेः । न च श्रुतिर्विष्णुविषया किं न स्यादुक्तन्यायादिति वाच्यम् । अदितित्वलिंगात् । न ह्यदितिभिन्नस्यादितित्वं संभवति । अतो न प्रागुक्तं ब्रह्मलक्षणं युक्तमिति भावः । न

न्वेतदचतुर्वचमदितेश्चेत्कथं स इति पुल्लिङ्गं युक्तं स्यादतस्तेन श्रुत्यादिबाध इत्यत आह ॥ सँ इति ॥ यथारमायां पुंशक्तिमत्त्वात् पुल्लिङ्ग-
 गप्रयोगः कूटस्थोऽक्षर उच्यते सोऽहं वायुं दिशं वत्सं वेदेत्यादौ तथात्रापि संभवतीति भावः । यदाहुः । पुल्लिङ्गेनोच्यते स्त्री
 च पुं वच्छक्तिमती क्वचिदिति । ननु स इति प्रकृतं संवत्सरपरमशौनैतच्चोद्यावकाशः । मैवं । सतयावाचा तेनात्मनेदं सर्वमसृजते
 त्वुक्तस्यैव सद्यदेवेत्यनुवादात् । तत्र च विरिंचस्य तृतीयया प्रकृतत्वाद्दित्याख्यमृत्योरेव प्रथमया प्रकृतत्वात् । तथा च सोऽदि-
 तिः संवत्सरेण यद्यदसृजते तियोजनायामस्ति चोद्यावकाशः । सिद्धांतयत्सूत्रमवतारयति ॥ अत्रेति ॥ विष्णुरेवात्तात्रोच्यते ।
 सर्ववाअत्तीति चराचरस्याद्यतया ग्रहणादिति सूत्रार्थः । चराचरग्रहणेऽपि कुतो नादितेरचतुर्वचमित्यत आह ॥ नहीति ॥ चराचरस्ये-
 तिसूत्राक्षराण्यनूद्य श्रुत्यनुसारेण सर्वस्येति व्याख्यानं । सूत्रस्य श्रुतिविसंवादप्रतीतिनिरासोऽस्य प्रयोजनं । चराचराचतुर्वचविष्णो-
 रपि कुत इत्यत आह ॥ स्रष्टेति ॥ अस्वातंत्र्येणाल्पस्य भवंति स्वातंत्र्यापेक्षया नवा । यएकोऽस्य पुरस्ताद्धभूवसृष्टाविदं जगद्यतो ब-
 भूव । (अथ) यश्च भुवनस्य गोप्तायं च मुक्तिप्रलययोर्भुवनं प्रविशति सह रित्ने आयुर्थे दृष्टमाहुतिरूपमस्त्वित्यर्थः । न च वाच्यं श्रुतिलिं-
 गाभ्यां पूर्वपक्षे कथं लिङ्गमात्रेण निर्णय इति । लिङ्गस्योक्तरीत्या निरवकाशत्वात् । अदिति श्रुतेर्विष्णवपि सावकाशत्वात् । लिङ्गस्य
 चादिति शब्दवाच्यत्वमदितित्वमिति सावकाशत्वात् । सावकाशश्रुतिलिङ्गाभ्यां निरवकाशलिङ्गमात्रस्य प्राबल्यात् ॥ ९ ॥ एवं नि-
 रवकाशलिङ्गबलात् सावकाशश्रुतिलिङ्गयोर्बाधोपपत्तेर्विष्णुरेवाच्चेतिसिद्धयति किंपुनर्निरवकाशकरणेन चेत्तर्थाप्रतिपादयत्सूत्रं प-
 ठित्वा व्याचष्टे ॥ प्रकरणे चेतिसिद्धयति किंपुनर्निरवकाशकरणेन चेत्तर्थाप्रतिपादयत्सूत्रं प-
 ठित्वा व्याचष्टे ॥ प्रकरणे चेतिसिद्धयति किंपुनर्निरवकाशकरणेन चेत्तर्थाप्रतिपादयत्सूत्रं प-

स्यामिति । सोर्चन्नचरत्तस्यार्चत आपो जायंत तद्यथांशर आसीत् तत्समहन्यत सा पृथिव्य भवत्तस्यामश्राम्यत्सो कामयत द्वितीयो
म आत्मा जायेतेति । समनसा वाचं (चा) मिथुनं समभवदशनाया मृत्युस्तद्यद्रेत आसीत् संवत्सरो भवत्तं जातमभिव्याददात्सभाण
मकरोत्सैव वागभवत्स ऐक्षत यदि हवा इममभिमं स्येकनीयोन्नं करिष्य इति सतया वाचा तेनात्मनेदं सर्वमसृजे तेत्यस्मिन् प्रकरणे मृत्यु
मात्रावशेषां संवत्सरेष्टि संवत्सरादनोद्यमादिश्रवणादेतत्प्रकरणस्यैवैषणवत्वं ज्ञायते । अतो निरवकाशप्रकरणबलाच्च विष्णुरे
वात्तेत्याशयः । नन्वपसंवत्सरेष्टि^{१०१३} आदिना त्रौच्यमानेनापिकथमस्य विष्णुप्रकरणत्वनिश्चय इत्यतोऽपसंवत्सरेष्ट्यादेर्विष्णुलिंगत्वा
दिति भावेन तत्र स्मृतिमाह ॥ नेहासीदिति ॥ तस्माद्विष्णोरेवेदमनृतत्वमितियुक्तमेवलक्षणमिति स्थितं ॥ १० ॥ अ० २ ॥
अत्र लोकोतोऽन्यत्र प्रसिद्धस्य कर्मफलभोक्तृत्वालिंगस्य विष्णौ समन्वयसमर्थनादस्ति शास्त्रादिसंगतिः । श्रुत्यादिसंगतिं विषयवा
क्योदाहरणपूर्वकं विषयं च सूचयति ॥ सर्व्वेति ॥ संदेहप्रकारं दर्शयति ॥ ताविति ॥ अत्ताचराचरग्रहणादितिसर्वाचतृत्वमेक
स्य हरेरुक्तं । तन्मध्यपतितं कर्मफलाचतृत्वं पातृ (त्व) शब्दवाच्यं काठकेकयोश्चित्यतीयते । यौसुकृतनिर्मितशरीरे हृदयगुहां प्रवि
ष्टौ । तत्रापि सर्वजीवोत्तमेऽतिपूर्णे वा यौप्रविष्टौ सुकृतफलं भुजानौ । तौ ब्रह्मविदः पंचमहायज्ञवंतोद्युपजन्त्यादिपंचाग्निविद्यानि
ष्ठावा । त्रिवारकृतनाचिकेताः । छायातपौ वदंतीति । तद्यदा विष्णोरन्यस्यैव स्यात्तदानतस्य सर्वाचतृत्वं यदि चान्यस्यापि भ
वेत्तदालक्षणस्यातिव्याप्तिरित्यवश्यं निर्णये मेव । तत्कर्मफलभोक्तृत्वं विषयः । किं विष्णोरन्यस्य वेति संदेहः । सर्वाचतृत्वोक्तिरन्य
त्र प्रसिद्धिश्च संदेहबीजं । न परमात्मन एवेदं कर्मफलभोक्तृत्वमुच्यतेऽपि तु जीवसहितस्येति पूर्वपक्षः । पिबंताविति द्विवचनश्च

ते । नचसर्वाचतृत्वेनतद्वाधः । श्रुतेर्निरवकाशत्वात् । कर्मबंधविधुरस्येश्वरस्यकर्मफलभोगायोगाच्च । अनश्रन्नन्यइत्यादि
 श्रुतेः । नचैवंजीवेशग्रहणेप्यनुपपत्तिः । जीवस्यभोक्तृत्वेनतत्सहितेश्वरेच्छत्रिन्यायेनभोगोपचारोपपत्तेः । नचसर्वाचतृत्वोक्ति
 विरोधः । कर्मफलभोगविनापिसंहर्तृत्वमात्रेणतदुपपत्तेः । तथापिजीवेशत्वेकोहेतुः । एकस्यजीवत्वंपातृत्वान्यथानुपपत्त्या
 ग्राह्यं । नचद्वितीयोऽचेतनः । सजातीयग्रहणस्यैवन्याय्यत्वात् । नचद्वावपिजीवौयुक्तौ । एकस्मिन्नेवशरीरेभोक्तृजीवद्वया
 योगात् । अतःपातृत्वंजीवस्यैवद्वयोरप्युपचारइतिनेश्वरस्यैवसर्वाचतृत्वं । तथाचलक्षणमयुक्तमितिभावः । अथसिद्धांतयत्सू
 त्रमवतार्यव्याचष्टे ॥ ईर्ण्यतइति ॥ यौपिबंतौप्रतीतौतौविष्णुरूपेएव । गुहाप्रविष्टत्वलिङ्गादित्यर्थः । विष्णूइतिवक्तव्येवि
 ष्णुरूपेएवेत्युक्त्याद्विवचनंद्विरूपाभिप्रायेणसावकाशमित्युक्तंभवति । ननुविष्णोःसर्वशरीरेष्वेकैकरूपेणप्रवेशात्कथंरूपद्वया
 भिप्रायेणापिद्विवचनोपपत्तिरित्यतःसूत्रसूचितश्रुतिमुदाहरति ॥ घर्भेति ॥ दीप्तौव्याप्तौभगवंतौतेजोबद्धात्मकंशरीरंविशेषे
 णगुहास्थानेप्राप्तौतयोःसेवांकर्तुमातरिश्वापिनिवृत्तजगामेतिद्विरूपतयाहरेःशरीरेस्थित्युक्तंरूपद्वयाभिप्रायेणद्विवचनमि
 तिभावः । अस्तुद्विरूपतयाविष्णुर्देहनिष्ठस्तथापितस्यकर्मफलभोगाभावाद्नैतद्वाक्यप्रतिपाद्यत्वमित्यतआह ॥ अंर्भेति ॥
 तथाचगीतासु । श्रोत्रंचक्षुःस्पर्शनंचरसनंघ्राणमेवच । अधिष्टायमनश्चायंविषयानुपसेवतइति । ननुकिमीश्वरोदुःखंसुखंवा
 कर्मफलंभुङ्क्तेनोभयमपि पूर्णानंदत्वादित्यतआह ॥ शुंभेति ॥ पूर्वार्धेनाद्यपक्षमनभ्युपगमेनपरिहृत्यद्वितीयमभ्युपैति ।
 उत्तरार्धेनतुपूर्णानंदस्याप्यर्चित्यैश्वर्यबलेनसुखभोगोपपत्तिरितिद्वितीयपक्षदूषणंपरिहरति । विष्णोर्भोक्तृत्वाभ्युपगमेऽनश्रन्न

तत्त्व

॥ ३३ ॥

न्यइत्यादिश्रुतिविरोधइत्यतोवाऽह ॥ शुभमिति ॥ अशुभभोगाभावविषयंतद्वाक्यमितिभावः । तथाहिवाक्यशेषः ।
तस्येदाहुःपिप्पलंस्वाद्वग्नेतन्नोन्नशद्यःपितरंनवेदेति । ननुकथंगुहानिनिविष्टत्वलिङ्गात्पिबतोर्विष्णुत्वनिश्चयोजीवेपितबुक्तेरित्य
तआह ॥ यावेदेति ॥^{१०१२}लिङ्गस्यजीवेसंभवेपिश्रुत्यादिप्रसिद्धमेवग्राह्यमितिभावः । इत्यादिनाप्रसिद्धंहिशब्देनदर्शयतीति ।
विष्णोरेवगुहानिनिविष्टत्व मित्यादिनावाक्येनप्रसिद्धमितीममर्थसूत्रकारोहिशब्देनदर्शयतीत्यर्थः ॥ ११ ॥ एवंनिरवका
शलिंगस्यसावकाशश्रुतितोऽपिप्राबल्याद्विष्णोर्भोक्तृत्वसंभवाच्चसएवपातेतिसिद्ध्यतिकिमुनिरवकाशश्रुत्यापीत्यर्थप्रतिपादय
त्सूत्रंपठित्वातदभिप्रेतश्रुतिमेवोदाहरति ॥ विशेषणौचेति ॥ यःसेतुरितिपिबतोरैकवचनेनविशेषणात् । एकएवपा
ता । सचब्रह्मत्वविशेषणाच्चविष्णुरेवेतिभावः । ब्रह्मशब्दस्यभगवदेकवाचित्वंस्मारयति ॥^{१३}धृतिगिति ॥ तस्यगुणा
अमितत्वतोत्रिविच्ययतोवक्तुंनशक्यतेऽतस्तस्मिन्ब्रह्मशब्दःप्रयुज्यते । यतोब्रह्मशब्देनसर्वगुणानांग्रहणंभवेत् । एवंसर्वगुण
वाचीयतोब्रह्मशब्दएतस्माद्विष्णोरेववाचकोनान्येषांतस्यैवाऽमितगुणत्वात् । तंचिनान्येषांतदभावादित्यर्थः । एवंसूत्रद्वयं
व्याख्यायपरकृतापव्याख्यांनिराकरोति ॥^{१३}नचेति ॥ अत्रप्रतीतौपिबंतौकिंबुद्धिजीवौजीवेश्वरौवेतिसंदेहेबुद्धिजीवाविति
प्राप्तेसिद्धांतितं । जीवेश्वरावेतौभवतोऽन्यतरस्यपातृत्वेनजीवत्वेसिद्धेद्वितीयस्यचेतनतयैवभाव्यत्वात् । अस्यगोर्द्वितीयो
ऽन्वेष्टव्यइत्यादौसजातीयग्रहणस्यैवलोकेदर्शनादिति व्याख्यानमयुक्तं । समन्वयासंगतत्वात् । नह्यस्मिन्नध्यायेजीवेसमन्व
योऽभिधीयतेयेनजीवेश्वरावेतावितिसाधनंसंगतस्यादतोनासौव्याख्यायुक्तेतिभावः । नचछायातपत्वविशेषणादेतत्कल्प्यं ।

प्रकाशि०

प्र. द्वि.

३।१२

॥ ३३ ॥

विद्वद्विदुषोः सुखदुःखकारणत्वेन तदुपपत्तेः । न हि छाया तपशब्दौ विद्याविद्यावद्वाचकौ । किंच पिबतो बुद्धिजीवत्वे किंचिन्नं
 किंवाजीवेश्वरत्वे लब्धं । परेणापि जीवे तदभ्युपगमात् । ईश्वरे समन्वयसिद्धिरिति चेन्न । ईश्वरे लिंगस्यौपचारिकत्वाभ्युपग
 मात् । एवं च जीव एव समन्वयः साधितः स्यात् ततश्च किंपूर्वपक्षिणाऽपराद्धं । तेनापि पातृत्वस्य बुद्धौ लाक्षणि कत्वाभ्युपगमा
 त् । नात्र जीवेश्वरसमन्वयकथनमसंगतं जीवेशभेदस्यासत्यत्वादित्यत आह ॥ सैत्थ्यं इति ॥ सत्यं सत्या आरुवण्यो दोषिभिर्भजनी
 यः । यथा सत्यभेदौ तथैव ज्ञातेन तेन सत्येन कारणेन । अतो हरिरेव सुकृतफलभोक्तेति तस्य सर्वाचूतत्वलक्षणयोगइति स्थितं ॥
 ॥ १२ ॥ अ० ३ ॥ अत्राग्निश्रुतिसाहित्येनान्यत्र प्रसिद्धस्य चक्षुरंतस्थत्वलिंगस्य परब्रह्मणि समन्वयसमर्थनादस्ति शास्त्रादिसं
 गतिः । श्रुत्यादिसंगतिविषयवाक्यं विषयसंशयौ सयुक्तिकंपूर्वपक्षं च दर्शयति ॥ आदित्यं इति ॥ यश्चासावादित्य इत्यानंद
 मयस्यादित्यस्थत्वमुक्तम् । ततश्चार्थादक्षिस्थत्वमप्युक्तम् । तदक्षिस्थत्वं छंदोगश्रुतौ कस्यचित्प्रतीयते । य एषोऽतरक्षणिपुरु
 षो हृदयते एष आत्मेति होवाचैतदमृतमभयमेतद्ब्रह्मेति । तच्च यद्यन्यस्य स्यात्तदाऽऽदित्यस्थत्वमानंदमयत्वं चान्यस्यैव प्रसज्येते
 त्यवश्यं निर्णये मेव । तदक्षिस्थत्वं विषयः । विष्णोरग्नेर्वैतिसंदेहः । यश्चासावादित्ये इत्युक्तिरग्निश्रुतिश्च संदेहबीजं । य एषोऽतर
 क्षणीति वाक्येऽग्निरेवाक्षिस्थत्वेनोच्यते इति पूर्वपक्षः । यतो य एष आदित्ये पुरुषः सोऽहमस्मि स एवाहमस्मीत्यग्नेरेवादित्यस्थत्वमु
 च्यतेऽत एव । न च वाच्यमग्नेरादित्यस्थत्वेपि कुतोऽक्षिस्थत्वमिति । आदित्यश्च भूत्वाऽक्षिणी प्राविशति श्रुतेरक्ष्यादित्ययो
 रेकविधत्वादादित्यस्थितत्वेनाग्नेरक्षिस्थत्वसिद्धेः । एतस्मिन् प्रकरणेऽथ हाग्रयः समूदिरेगार्हपत्योऽनुशासेत्यादिबह्वग्निश्रुतिस

ब्रूवाच्च । नचवाच्यमग्रेरादित्यस्थत्वकथनमौपचारिकं किं न स्यात् । यश्चासावादित्यइति श्रुतिविरोधादिति । सोहमस्मि स ए
 वाहमस्मीत्यभ्यासात् । अभ्यासस्य च समाख्यातो बलवत्त्वात् । नचविष्णुग्रहणोऽपूर्वतयाभ्यासस्यापि बाधः । सय एतदेवं वि
 द्मानुपास्तेऽपहते पापकृत्यां लोकी भवति सर्वमायुरेतीत्यर्थादात् । अर्थवादस्य चापूर्वतायाः प्राबल्यात् । अतोऽध्यादित्यस्थो
 ऽग्निरिवेति स एवानंदमयोपीति भावः । न केवलमग्रेरक्षिस्थत्वसिद्धावानंदमयत्वप्राप्तिः किं नु यद्विष्णुज्ञानादेव मोक्षइति मतं तदपि
 बाधितं स्यादित्याह ॥ अंतर्हति ॥ यतोऽग्निरक्षिस्थोऽतस्तज्ज्ञानान्मोक्षोऽपि भवेत् । तद्यथेति तज्ज्ञानात्सर्वपापाश्लेषोक्तः । त
 ज्ञानात्सर्वपापाश्लेषे च मोक्षस्यापि तदन्यथाऽनुपपत्त्यैवोपपत्तेरित्यर्थः । अत्राऽऽदित्यस्थत्वलिंगस्यापि विष्णौ समन्वयसिद्धय
 र्थवक्रसंगत्याऽधिकरणारंभइति ज्ञातव्यं । अग्नीनामिति बहुवचनमादिपदद्वयं च बह्वंशिश्रुतिसूचनयप्रयुक्तं । सिद्धांतयत्सूत्र
 मवतार्यव्याचष्टे ॥ अंतर्हति ॥ विष्णुरेव चक्षुरंतरः । एतदमृतमभयमित्यमृतत्वाभयत्योक्तः । अमृतत्वादेश्च विष्णावेवोपप
 तेः । त्रिपादस्यामृतं दिवि अभयं तितीर्षतां पारमिति श्रुतेः । नचाग्रेरमृतत्वाद्युपपद्यते । परिह्येनं भियंते विद्युदृष्टिश्चंद्रमा आ
 दित्योग्निः भीषास्मादग्निश्चंद्रश्चेत्यादि श्रुतेरिति भावः । यदेवं निरवकाशत्वानेकत्वाभ्यां बलवल्लिंगबलाच्चक्षुरंतरः स्थस्य विष्णुत्व
 निश्चयः किमु तदोभयथापि बलवच्छ्रुतितोऽपीति भावेन सूत्रांशं प्रकारांतरेण व्याचष्टे ॥ ब्रह्मति ॥ नन्वेवं बलवच्छ्रुतिलिंगबला
 द्विष्णुरेव चेदक्षिस्थस्तदादित्यस्थोपि स एव स्यात् तर्हि सोहमस्मि स एवाहमस्मीति श्रुतेः कागतिरित्यत आह ॥ सोहमिति ॥ अंत
 र्यामि ण्यहमादिशब्दवृत्तिस्मारयति ॥ अंतर्त्यामि णमिति ॥ एवं श्रुतेः सावकाशत्वेन तदनुयायिनोरभ्यासार्थवाद्योरपि सु

तरांसावकाशत्वं ॥ १३ ॥ युत्स्यंतेरेणविष्णोश्चक्षुरंतस्थत्वंसाधयत्सूत्रमुपन्यस्यव्याचष्टे ॥ स्थानादीनि ॥ अत्राक्षिस्थ
पुरुषसंबंधादक्षणोरसंगत्वाख्यशक्तिर्व्यपदिश्यते तद्यदस्मिन्सर्पिर्वोदकंवेति । एतंसंयद्ब्रामइत्याचक्षतएतंहिसर्वाणिवामान्य
भिसंचयति । एषलएववामनिरेषहिंसर्वाणिवामानिनयतिएषलएववामनिरेषहिंसर्वेषुलोकेषुभातीतिचक्षुरंतस्थस्यसंयद्ब्रामत्वा
दिस्वरूपशक्तिश्चोच्यते । एतदुभयबलाच्चक्षुरंतस्थोविष्णुरेवेत्यर्थः । यस्मादयंपुरुषोऽक्षणिविद्यतेतत्तस्मादस्मिंश्चक्षुषि
दिसर्पिर्वोदकंवाकश्चित्संचतितर्हिर्वर्तमनीप्रत्येवगच्छतिनचक्षुःस्पृशतीत्यर्थः । एतल्लिङ्गद्वयसद्भावेपिकुतोऽक्षिस्थस्यविष्णुत्व
निश्चयइत्यतआह ॥ तस्येति ॥ एतदितिस्वसंबंधेनाक्षणोरसंगत्वापादकत्वं । कुतएतत्तस्यलिङ्गमितित्राह ॥ सइति ॥
यद्यस्माद्यस्यप्रभावात् । इदंचक्षुषीतिसमस्तं ॥ १४ ॥ प्रकरणबलाच्चक्षुरंतस्थत्वंविष्णोःप्रतिपादयत्सूत्रमुपन्यस्यतदुपात्त
श्रुतिमेवोदाहरति ॥ सुखेति ॥ अत्रोपक्रमेप्राणोब्रह्मेतिमुख्यप्राणस्याखिलजीवेभ्यःपूर्णत्वमुक्त्वाकंब्रह्मब्रह्मेतिसुख
संविदोरपिपूर्णत्वमुच्यते । तथाचास्यप्रकरणस्योपक्रमेपूर्णसुखाभिधानादेवैष्णवत्वंसिद्ध्यतिकिमुतपूर्णज्ञानाभिधानादपि
ततःप्रकरणबलाच्चक्षुरंतस्थोविष्णुरेवेतिभावः । उपक्रमेपूर्णसुखसंविदभिधानेपिकुतोऽस्यप्रकरणस्यवैष्णवत्वमित्यतआह ॥
चिज्ञानमिति ॥ पूर्णानंदसंवित्त्वस्यब्रह्मलक्षणत्वादुपक्रमेतदभिधानेब्रह्मैवोपक्रांतंस्यादितिभावः । श्रौतमपिविज्ञानादि
पदंपूर्णज्ञानादिवाचि । ननुसकलचेतनानामपिपूर्णानंदत्वात्कथमेतद्विष्णुलक्षणमित्यतआह ॥ लक्षणमिति ॥ अन्ये
षामापेक्षिकमेवपूर्णसुखत्वंनब्रह्मवन्निरवधिकमितिभावः । नन्वस्यादिसुखस्यापेक्षिकतथापिपूर्णत्वसद्भावात्तेषांकिंनस्यादि

त्यत आह ॥ न च^{१०।१३}ति ॥ मुख्ये निरवधिकपूर्णत्वे सति संभवति नामुख्यमापेक्षिकं पूर्णत्वं युज्यत इत्यर्थः । न चोपक्रमे प्राणस्यापि श्रुतत्वेन (प्राकरणिकत्वं) प्रकरणित्वम् । श्रुतिलिंगादि बाधकसङ्गवात् ॥ १५ ॥ नैव उपक्रमेऽप्यक्षिप्रकरणस्य वैष्णवत्वं युक्तं । प्राणो ब्रह्मकर्मिति विद्याय एष आदित्ये पुरुष इत्यादि (त्य) विद्यां चोक्त्वा अग्निभिरुपकोसलैषा सोम्य तेऽस्मद्विद्याऽऽत्मविद्या चेत्पुनरुक्तत्वेनाद्यविद्याया विष्णुविषयत्वस्य द्वितीयविद्याया अग्निविषयत्वस्यैव युक्तत्वादक्षिस्थविद्यायाश्चादित्यस्य विद्यैक्यार्थत्वात् । न चोपक्रमविरोधः । ह्याम्यग्निमित्यादा विवोपपत्तेः । न चास्मद्विद्येत्यंतर्था मि विषयतया योज्यं तथा सत्यात्मविद्येति पृथगुक्त्ययोगात् । तस्मादग्निविषयत्वमेव चक्षुरंतस्थविद्याया इत्यांशं कां परिहरत्सूत्रं पठित्वा तदुपात्तश्रुतिमेवोदाहरति ॥ श्रुतेति ॥ नैतद्विद्याया अग्निविषयत्वं युक्तमपि तु विष्णुविषयत्वमेव । अथ यदुचैवास्मिञ्छब्दं कर्म कुर्वति यदुचैनाऽर्चिषमेवाभिसंविशत्यर्चिषो हरन् ह्यपूर्यमाणपक्षमापूर्यमाणपक्षाद्यान् षडुदङ्केति मासांस्तान्मासेभ्यः संवत्सरं संवत्सरादादित्यमादित्याच्चंद्रमसंचंद्रमसो विद्युतंतत्पुरुषोमानवः स एनान् ब्रह्मगमयतीति श्रुतैतद्विद्यानां ब्रह्मगत्यभिधानादिति भावः । श्रुतपदं मनननिदिध्यासनोपलक्षकं कर्गतिरिति ब्रह्मगतिः । कंब्रह्मेति प्रकृतत्वात् । केन वा युना गतिरिति वा । को वायुरिति शब्दित इत्यभिधानात् । अथवा श्रुतोपनिषदमुपकोसलं प्रत्येतद्विद्याफलत्वेन कगत्यभिधानादिति । न च वाच्यमत्र कर्गति कथनमेव श्रूयते न तद्विद्याफलत्वेनेति । सर्वेषु लोकेषु भातिय एव वेदेति फलश्रुतिसामीप्यात् । अन्यथा असंगतेश्च । अस्त्वेतद्विद्याया ब्रह्मप्राप्तिः फलं तथापि कुतो नाग्निविषयत्वमित्यत आह ॥ न ह^{११।१६}ति ॥ यदीयमग्निविद्यातर्ह्येतद्विद्यायाऽग्निप्राप्तिरिव फलत्वेनोच्येत न ब्रह्मप्राप्तिः । देवान् देवयजोयांति मद्भायांति

मामपीत्यादेरन्यविद्यायाऽन्यगतेरयुक्तत्वात् । अतो ब्रह्मप्राप्तिफलैतद्विद्याया ब्रह्मपरत्वमेवेति भावः । नचास्मद्विद्येत्युक्तिविरो-
धः । तस्य अंतर्गमिविषयत्वोपपत्तेः । श्रुतेरपि निरवकाशत्वोपपत्तेः प्राबल्यात् । नचात्मविद्येति पृथगुक्तिविरोधः । तस्याः सर्व-
गतात्मविद्यात्वाभिधायकत्वात् । तस्यैव ब्रह्मत्वात् ॥ १६ ॥ एवमुपपत्त्यादियुक्तिभिर्विष्णोरक्षिस्थत्वं प्रतिपाद्यविपक्षबाधकेनापि
समर्थयत्सूत्रमुपन्यस्य व्याचष्टे ॥ अर्नवस्थिते रिति ॥ नायं च क्षुरंतस्थोऽग्निर्भवेत् । अस्य तत्तत्प्रेरकत्वेन तत्तच्छ्रुस्थितेरभिप्रेतत्वा-
त् । नचाग्नेरन्यप्रेरकत्वं युक्तं । जीवत्वात् । जीवस्य तस्य जीवांतरनियामकत्वे तस्यापि जीवांतरनियामकमित्यनवस्थानात् । पूर्वपूर्वं
चेष्टासिद्धाबुत्तरोत्तरचेष्टासिद्धिरिति मूलक्षतेः । अभ्युपगम्य (पेत्य) चेदमुदितं अग्नेरपि प्रेरेण सह जीवत्वसाम्यात्प्रेरणासंभवाच्चे-
त्यर्थः । जीवप्रेरकान्नेः स्वातंत्र्याभ्युपगमान्नानवस्थेत्यत आह ॥ नियमेति ॥ अग्नेः स्वतंत्रत्वे जीवांतरस्यापि तत्त्वात् । अन्यथाऽ-
ग्नेरपि तन्न स्यात् जीवत्वसाम्येऽप्यग्नेरेव स्वातंत्र्यनान्येषामिति नियमे प्रमाणाभावात् । अतोऽग्नेः स्वातंत्र्यायोगात्सुस्थैवानवस्थेति
भावः । अस्त्वग्नेरस्वातंत्र्यं तथापि तत्प्रेरकस्येश्वरस्य स्वातंत्र्यसंभवान्नानवस्थेत्यत आह ॥ १७ ॥ अर्नीश्वरेति ॥ त्वयेश्वरानभ्युपग-
मान्नैव मनवस्थापरिहार इत्यर्थः । ईश्वराभ्युपगमे स एवाक्षिस्थतया युक्त्यादि प्राप्तः किमपोद्यते । ननु जीवत्वसाम्येऽपि नीचोच्चभाव-
वन्नियम्यनियामकभावसंभवः किं न स्यादित्यतो वाऽह ॥ नियमेति ॥ नियामकविशेषे प्रमाणाभावाद्ब्रह्मं तमात्रेण नियम्य
नियामकभावसंभव इति भावः । ननु भवताप्यग्न्यादि जीवानां जीवांतरनियामकत्वाभ्युपगमात्कथं तदसंभव इत्यतो वाऽह ॥ अ-
र्नीश्वरेति ॥ यथा सति राक्षिर्मंडलेशे प्रजानां तच्छ्रुत्या नियम्यनियामकभावः संभवति न त्वराजके लोके तथाऽस्मत्पक्षे जीवानां

मीश्वरशक्त्याजीवांतरनियामकत्वमुपपद्यतेनपरपक्षे । परमेश्वरानंगीकारादितिभावः । तस्माद्विष्णुरेवाध्यादित्यस्यो(त्यादि
 स्थो, दिव्यहृष्टिगोचरोऽतः स एवानंदमयस्तज्ज्ञानादेवमोक्षइतिसिद्धं ॥ १७॥ अ० ४॥ अत्रपृथिव्यादिशरीरत्वलिङ्गसाहित्येनान्य
 प्रसिद्धांतर्यामित्वलिङ्गस्यविष्णोसमन्वयप्रतिपादनादस्तिशास्त्रादिसंगतिः । विषयवाक्योदाहरणपूर्वकंविषयंदर्शयति ॥ १८^{३३}
 ति॥ श्रुत्यादिसंगतिंदर्शयति ॥ नन्विति ॥ एतदमृतमभयमित्यक्षिप्यपुरुषस्यामृतत्वमुक्तं । तत्काण्वमाध्यंदिनश्रुत्योरंतर्यामिणः
 कस्यचिच्छूयते एषतआत्मांतर्याम्यमृतइति सचांतर्यामीयदिविष्णोरितरः स्यात्तदाऽमृतत्वंचान्यनिष्ठनाक्षिप्तस्यविष्णुत्वसा
 धकंस्यादित्यवश्यनिर्णेतव्यएव । तदंतर्यामित्वमत्रविषयः । किंविष्णोरन्यस्यवेतिसंदेहः । अमृतत्वंपृथिव्यादिशरीरत्वं
 चसंदेहबीजमितिभावः । सयुक्तिकंपूर्वपक्षयति ॥ संचेति ॥ सौऽतर्यामीप्रकृतिर्भवेत् । यस्यपृथिवीशरीरंयस्यापःशरीर
 मित्यादिनांऽतर्यामिणःपृथिव्यादिशरीरत्वस्यश्रवणात् । तस्यचप्रकृताबुपपत्तेः शरीरशब्दस्यस्वरूपेऽपिप्रयोगात् । प्रकृतेश्चपृ
 थिव्यादिसर्वात्मकत्वात् । नचयःपृथिव्यांतिष्ठन्नित्यादेरनुपपत्तिः । व्याप्तकार्येषुकारणमित्यादिनाकारणस्यकार्यस्थत्वोक्तेः ।
 पृथिवीयमयतीत्येतदप्युपचारेणेतव्यं । पृथिव्यादिजीवस्यैवतदंतर्यामित्वं । पृथिव्यादिशरीरत्वादेस्तस्मिन्नतिसुघटत्वादि
 तिभावः । ननुयथाप्रकृत्यादिलिङ्गेनेतेषामंतर्यामित्वंतथाऽमृतत्वलिङ्गेनविष्णोःकिनस्यादित्यतआह ॥ नर्हीति ॥ विद्यमानेपि
 विष्णुलिङ्गेनतस्यांतर्यामित्वं । पृथिव्यादिशरीरत्वस्यकयापिविधयाऽवकाशाभावात् । तस्यपृथिव्यादिभिन्नत्वचिच्छरीरत्वो
 ररीकारेणपृथिव्यादिशरीरत्वानंगीकारात् । अमृतत्वस्यचकथंचित्प्रकृत्यादावपिसावकाशत्वात् । सावकाशस्यचनिरवकाशे

तत्त्व

॥ ३७ ॥

प्रकाशि०
प्र. द्वि.
६। २१

॥ ३७ ॥

रोधोविष्णवंतर्यामित्वस्यनाप्यतद्धर्माभिलापोकेर्विरोधइतिभावः । यद्यपियोगाद्रूढेःप्राबल्यंतथापिनिरवकाशाविदितत्वादि
लिंगबलेनयोगांगीकारोयुज्यते । अतोंतर्यामीविष्णुरेवेतिसएवामृतोऽक्षिस्थश्चेतिसिद्धं ॥ २० ॥ अ० ५ ॥ अत्राऽक्षरशब्द
साहित्येनान्यत्रप्रसिद्धादृश्यत्वादिलिंगानांब्रह्मणिसमन्वयप्रतिपादनादस्तिशास्त्रादिसंगतिः । श्रुत्यादिसंगतिविषयवाक्यो
दाहरणेनविषयसंशयौसयुक्तिकंपूर्वपक्षंचसूचयति ॥ अहइर्थेत्वादीति ॥ अहइयेऽनात्म्यइत्यानंदमयस्याहइयत्वादिगु
णाउक्ताः तेचाथर्वणेकस्यचिदक्षरस्योच्यते । अथपरायथातदक्षरमधिगम्यतेयत्तद्रेइयमग्राह्यमगोत्रमवर्णमबधुःश्रोत्रंतदपा
णिपादंनित्यंविभुंसर्वगतंसुसूक्ष्मतदव्ययंयद्भूतयोनिंपरिपश्यंतिधीराः । यथोर्णनाभिःसृजतेगृह्णतेचयथापृथिव्यामोषधयः
संभवन्ति । यथासतःपुरुषात्केशलोमानितथाक्षरात्संभवतीहविश्वमिति । तेषांचविष्णवन्यनिष्ठत्वेप्रागुक्तानंदमयत्वंचान्य
स्यैवस्यादित्यवश्यंनिर्णेतव्यता । तदहइयत्वादिलिंगजातमत्रविषयः । विष्णोरन्यस्यवेतिसंदेहः । आनंदमयेश्रुतत्वमक्ष
रशब्दश्चसंदेहबीजं । नविष्णोरहइयत्वादीतितावत्पूर्वपक्षः । अहइयत्वादiguणकेऽक्षरात्संभवतीहविश्वमित्यक्षरशब्दश्चव
णात् । तस्यचविष्णौनिरवकाशत्वात् । यतोऽस्मादप्यक्षरादुत्तरवाक्येपरःप्रतीयते । दिव्योह्यमूर्तःपुरुषःसबाह्याभ्यंतरो
ह्यजः । अप्राणोह्यमनाःशुभ्रोह्यक्षरात्परतःपरइति । नहिविष्णोरपिपरोऽस्तीत्यतो नविष्णुरहइयत्वादiguणकइतिनानंदम
योपीतिभावः । सिद्धांतयत्सूत्रंतावदवतारयति ॥ अंतंइति ॥ अहइयत्वादिकंनविष्णोश्चेत्तद्विवाक्यस्यनिर्विषयतयाऽप्रा
माण्यस्यादित्यतःपूर्वपक्षंविशदयति ॥ पृथिर्व्यादीति ॥ अहइयत्वादिकंजडप्रकृतेर्भवेत् । अस्यपृथिव्यादिदृष्टांतोनोपादा

नतयाजगत्कारणत्वोक्तेः । नचायंकारणत्वमात्रेदृष्टांतइतिवाच्यं । इत्यतोवाक्यादनंतरमक्षरात्परतःपरइतितस्मात्परतःपरा
भिधानात् । चेतनप्रकृतेर्वाऽदृश्यत्वादिकं । तस्यामक्षरशब्दस्यस्मृतिसिद्धत्वात् । नचासौशब्दःपरमात्मन्यपिसंभवतीति
वाच्यम् । तत्परतःपराभिधानात् । तच्चतस्यामक्षरात्परतःपरइतिसामानाधिकरण्येनोपपन्नं । विकारित्वेनजगत्कारणत्ववचनं
तस्याविकाराभिमानित्वाद्युज्यते । हिरण्यगर्भस्यवाऽदृश्यत्वादिकं । सब्रह्मविद्यामित्यादिब्रह्मशब्दात् । नचब्रह्मशब्दोविष्णौमु
ख्यइतितद्ग्रहणं । तत्परतःपराभिधानात् । रुद्रस्यैतददृश्यत्वादिलिंगजातं । कर्तारमीशमितीशशब्दश्रवणात् । नचेशशब्दोवि
ष्णावपिसंभवतीतितद्ग्रहः । तत्परतःपराभिधानादेवेतिभावः । एवंप्राप्तंपूर्वपक्षंप्रतिक्षेप्तुंसूत्रंव्याचष्टे ॥ तमेवमिति ॥ अदृश्य
त्वादिगुणकोविष्णुरेव । अथपराययातदक्षरमधिगम्यतइत्यदृश्यत्वादिगुणकस्यपरविद्याविषयत्वोक्तेः । परविद्याविषयत्वस्य
चश्रुतिस्मृतिभिर्विष्णुधर्मत्वेनावगतत्वादित्यर्थः । तमेवमिति श्रुतौमोक्षसाधनविद्याविषयत्वोक्त्याविष्णोःपरविद्याविषयत्व
मुक्तंभवति । मोक्षसाधनविद्यायाःपरविद्यात्वात् । तत्कर्मेतिस्मृतौचसैवपरविद्याययाहरेर्ज्ञानंभवतीतितस्यपरविद्याविषयत्व
मुच्यते । द्वेविद्येइत्यत्रचयदावेदाद्यन्यविषयतयायोज्यतेतदातस्याऽपरविद्यात्वं यदापुनरैतैःसहर्विंद्योभवतितदापरविद्यात्व
मितिहरेःपरविद्याविषयत्वमुच्यते । तदुक्तं ऋगाद्याअपराविद्यायदाविष्णोर्नवाचकाः । ताएवपरमाविद्यायदाविष्णोस्तुवाच
काइति ॥२१॥ यदुक्तंप्रकृतिविचिरेचयोरदृश्यत्वादिगुणकत्वमितितदर्थान्निराकृतमपि विशेषपराकुर्वत्सूत्रंपठित्वाव्याच
ष्टे ॥ विशेषणेति ^{१३,१९} ॥ तपसाचीयतेब्रह्मेत्यत्राज्ञानप्रतीतौतन्निरासाययस्यज्ञानमयंतपइत्युक्तार्थेहेतुतयाऽदृश्यत्वादिगुणकस्य

सार्वज्ञविशेषणोक्तेर्नाचेतनप्रकृतेरहद्वयत्वादिगुणकत्वं । तस्मादक्षरादेतद्ब्रह्मचतुर्मुखाख्यं जायत इति विरिचस्य तज्जन्यतया तस्माद्देदव्यपदेशात् नासावप्यहद्वयत्वादिगुणक इत्यर्थः । ज्ञानवेदनयोः सामान्यविशेषतयार्थांतरत्वं । विद्वलाभे विदोत्पत्ता वित्यतो वा । न विष्णोरहद्वयत्वादिगुणकत्वं । परतः पराभिधानेनाक्षरशब्दस्य विष्णौ निरवकाशत्वादित्यतः सूत्रखंडस्यार्थांतरमाह ॥ ^{३१}अपरमिति ॥ भवेदक्षरश्रुतेर्विष्णाववकाशाभावो यद्यक्षरात्परतः पर इत्यत्र प्रकृताक्षरमत्रधीकृत्य कस्यचित्परत्वमुच्येत । नैतदस्ति किंतु प्रकृताक्षरस्यैवाक्षरात्परतः परत्वविशेषणमुच्यते । नचाक्षरस्याक्षरात्परतः परत्वं विरुद्धमिति वाच्यम् । त्र्यक्षराभिधानादक्षरांतरादस्याक्षरस्य परत्वोपपत्तेरिति भावः । ईशशब्दादहद्वयत्वादिगुणकोरुद्र इत्यस्योत्तरतया पिसूत्रशेषं व्याचष्टे ॥ ^{३२}सुष्टमिति ॥ अस्याक्षरस्यान्यमीशमिति प्रसिद्धेशाद्द्रुद्राद्देदव्यपदेशान्न रुद्रोऽहद्वयत्वादिगुणक इत्यर्थः । यदपि पृथिव्यादिदृष्टान्तेन जगत्कारणत्ववचनं तत्कारणत्वमात्रतात्पर्यं । ब्रह्माक्षरेशशब्दास्तु विष्णावेव मुख्यः । बाधकाभावस्योक्तत्वात् ॥ २२ ॥ युत्तर्यंतरेण विष्णोरेवाहद्वयत्वादिगुणकत्वं साधयत्सूत्रमुपन्यस्य तदुपात्तश्रुतिभेवोदाहरति ॥ रूपेति ॥ द्रष्टा जीवो यदारुक्मवर्णहिरण्यगर्भकारणं जगत्कर्तारं पश्यति तदाऽसौ विद्वाननिष्टं पुण्यं पापं च विहाय निर्लेपः पूर्णानंदत्वादिसाम्भ्रामोतीत्यहद्वयत्वादिगुणकस्य रुक्मरूपोपन्यासाच्चासौ विष्णुरेवेत्यर्थः । ननु ब्रह्मादीनामपि रूपसद्भावात्कुतोरूपोपन्यासेनास्य विष्णुत्वनिश्चय इत्यत आह ॥ ^{३३}एकमिति ॥ विश्वो वायुर्विमिश्राण्येतेभ्योऽभ्यचीकृपत् । व्यमिश्रयदिति मानुषादौ विशेषणमि श्रीचकारेत्यर्थः । स एतानि व्यमिश्रयत् विमिश्राणि चैतेभ्योभ्यचीकृपदिति वा । तस्य हैतस्येत्यादेरेवात्रोपयुक्तत्वेऽन्ये तान्ये तेभ्य इत्यस्यार्थः य

तीत्यर्थमन्यांशोदाहरणं तस्माद्विष्णोरेवाद्दृश्यत्वादिगुणकत्वमितिसप्तवानंदमयइतिसिद्धं ॥२३॥ अ० ६ ॥ अन्नलोकोऽन्य
 त्रप्रसिद्धवैश्वानरान्नःपाचकत्वाद्यनेकलिंगसमन्वयसिद्धयेब्रह्मणिसमन्वयप्रतिपादनादस्तिशास्त्रादिसंगतिः । श्रुत्यादिसं
 गतिंविषयवाक्योदाहरणपूर्वकंविषयादिकंचसूचयति ॥ अद्दृश्यत्वादीति ॥ गताधिकरणेऽद्दृश्यत्वादिगुणाविष्णोरुक्तास्ते
 बुसर्वगतत्वंचोक्तंनित्यंविभुंसर्वगतमिति । तद्दृश्यत्वादिगुणेषूक्तंसर्वगतत्वंचछंदोगश्रुतावभिविमानपदेनैवैश्वानरस्योक्तं ।
 अभितोविगतंमानंमर्यादायस्येति । मानंज्ञानंलयश्चैवमर्यादाचापिकथ्यतइत्यभिधानात् । तस्यचवैश्वानरस्यविष्णोरितर
 त्वेसर्वगतत्वमप्यन्यस्यप्रसज्येतेत्यवश्यनिर्णयत्वं सवैश्वानरोविषयः । किंविष्णुरन्योवेतिसंशयः । सर्वगतत्वमन्यत्रप्रसिद्धि
 श्रंसंदेहबीजं । नायंवैश्वानरोविष्णुःकित्वमिदेवता तेजोभूतंवास्यादितिपूर्वःपक्षः । वैश्वानरश्रुतेः । नचवाच्यंसर्वगतत्व
 लिंगाद्वैश्वानरोविष्णुरिति । लिंगस्यश्रुतितोदुर्बलत्वात् । नचलिंगस्यनिरवकाशत्वेनप्राबल्याच्छ्रुतिबाधकत्वमितिमतव्यं ।
 श्रुतेरपिप्रसिद्धितोनिरवकाशत्वात् । श्रुतेर्विष्णुविषयत्वेऽस्यादिविषयतयालोकप्रसिद्धिबाधात् वैदिकविद्याभेदव्यवहार
 विरोधाच्च । नहिवैश्वानरश्रुतेरस्यादिविषयत्वाभावेव्यवहारस्यगत्यंतरमस्ति । अतःप्रसिद्धिलिंगयोरुभयोरपिनिरवकाशत्वे
 नवैश्वानरश्रुतेरस्माविष्णवोःसाधारण्यमेवस्थान्तुलिंगेनविष्णुपरतानिश्चयः । अतो नवैश्वानरोविष्णुरितिनसर्वगतत्वंतस्येति
 भावः । सिद्धांतयत्सूत्रमवतार्यव्याचष्टे ॥ अतैवइति ॥ अयंवैश्वानरोविष्णुरेव । आत्मानंवैश्वानरमित्यात्मशब्दात् । नचोक्त
 रीत्यासाधारणवैश्वानरश्रुतिसद्भावादनिर्णयइतिवाच्यं । साधारणस्यापिवैश्वानरशब्दस्याऽऽत्मशब्दःपरेविष्णौनान्यत्रक्वचि

दिष्यत इत्यादौ विष्णोर्वैवर्ण्यसिद्धत्वेनान्यत्रानवकाशात्मशब्दसामानाधिकरणेन विष्णुपरत्वस्य संभवात् । प्रसिद्ध्यादेरन्यथापिसिद्ध्यासावकाशत्वस्य वक्ष्यमाणत्वादिति भावः ॥ २४ ॥ नन्वात्मशब्दस्यामुख्यवृत्तिमभ्युपेत्याभ्यादीनामेवैश्वानरत्वं किं न स्यादित्याशंकां परिहर्तुं हेतुवन्तरेण वैश्वानरस्य विष्णुत्वं निश्चायत्सूत्रमुपन्यस्य व्याचष्टे ॥ स्मर्यमाणमिति ॥ अहं वैश्वानरो भूत्वेति स्मृत्युक्तं विष्णोर्वैश्वानरत्वं त्रैलोक्येनैवैश्वानरपदेनोच्यत इत्यस्यार्थस्यानुमापकं भवति । स्मृतौ विष्णोर्वैश्वानरत्वोक्तैर्वैश्वानरविद्यायामप्यसाबुच्यत इति भावः । स्मृत्युक्तं वैश्वानरस्य विष्णुत्वेऽप्यत्रोक्तस्य कुतो विष्णुत्वमिति त आह ॥ स्मर्यमाणमिति ॥ अनेनेति स्मर्यमाणमित्यन्वयः सूचितो भवति ॥ २५ ॥ वैश्वानरस्य विष्णुत्वमाक्षिप्य समादधत्सूत्रमुपन्यस्याऽऽक्षेपांशं तावद्वाचष्टे ॥ शब्दादिभ्य इति ॥ यदुक्तमात्मशब्दविशेषणात्समाख्यानाच्च वैश्वानरस्य विष्णुत्वनिश्चय इति तदयुक्तम् । यथा खलु वैश्वानरस्य विष्णुत्वनिश्चायकात्मशब्दादिविद्यते तथा भित्तिविद्ययाऽपि विद्यमानत्वात् । तथा हि । वैश्वानरशब्दस्यात्मशब्दसमानाधिकृतत्ववदग्निशब्दसमानाधिकृतत्वं च श्रूयते अयमग्निरिति बृहदारण्यकैर्वैश्वानरमित्यस्यामृचि च । तथा शिलिंगं च वैश्वानरे होमाधिकरणत्वं गार्हपत्याद्यंगत्वं च श्रूयते अयमग्निरिति बृहदारण्यकैर्वैश्वानरमित्यादौ । तथा वैश्वानरे पाचकत्वाख्यमग्नि कर्म च श्रूयते अयमग्निर्वैश्वानरो यो यमंतः पुरुषे येनेदमन्नं पच्यते यदिदमद्यत इति बृहदारण्यके । तद्यद्भक्तमिति छांदोग्ये च । तस्माद्वैश्वानरस्य विष्णुत्वज्ञापकवदभित्तिज्ञापकस्यापि सत्वाच्च विष्णुरेवायमिति निश्चयोऽयुज्यत इत्यर्थः । अत्र सर्ववैश्वानरविद्यानां विचार्यत्वात्तत्तद्वाक्योद्धारोऽयुक्त एव समा

ख्यारूपेण वा । मूर्धानं दिव इति मंत्रार्थः । दिवः कारणभूतमूर्धानं पृथिव्याः कारणभूतपादं जनानां सम्यग्ज्ञानायाः भिव्यक्तं स
 र्वज्ञमखंडेशमन्यन्नजनानां पातारं वैश्वानरमग्निदेवाः स्वाऽस्य तथाऽकुर्वन्ति । गतिसाधनत्वादरतिः पादः । ऋताय जातमि
 तिसमाख्यानात्सप्तमीतादर्थ्ये । अन्नं यमिति हि श्रुतिः । अग्निदेवानां मुखमिति च । वैश्वानरे तद्धुतं भवतीति वाक्यार्थ एव वि
 द्यद्यपि चंडाला योच्छिष्टं प्रयच्छेदात्मनि हैवास्य तद्वैश्वानरे हुतं स्यादिति वाक्यादवगंतव्यः । भक्तमन्नं । परिहारसूत्रांशव्याचष्टे ॥
 ३३१०
 नेति ॥ उभयत्र श्रुत्यादिसाम्याद्वैश्वानरस्य विष्णुत्वनिश्चयायोग इति न युक्तं । उभयत्र श्रुत्यादिसाम्येपि सावकाशत्वनिर्वकाश
 त्वबलान्निश्चयोपपत्तेः । तत्र यदग्निनामलिंगं कर्म च वैश्वानरे श्रूयते तद्विष्णोसावकाशं । अथ हेममात्मानमित्यभ्यादिनामलिंग
 कर्मवत्त्वेन विष्णोरुपासनोपदेशात् । न चात्मशब्दादेरन्यत्रास्त्यवकाशः । अतो निर्वकाशेन सावकाशबाधोपपत्तेर्युज्यते वैश्वान
 रस्य विष्णुत्वनिश्चय इति भावः । न च वाच्यमुपासनार्थमुक्तत्वादेव योषितमग्निं ध्यायीतेत्यादाविवाऽसत्त्वं । नाविद्यमानं ब्रुवते
 वेदाध्यातुं न वैदिका इत्यादिवचनात् । वाक्यांतरस्याविरोधेन योः स्थाप्यते तदर्थत्वाच्च । विश्वं पूर्णं । आरात्समीपे स्वहृदये । अ
 ग्रथमेति शब्दो विधिसमाप्तौ । द्वितीयस्येत्युपासीतेत्यन्वयः । प्रकरणबलाच्च वैश्वानरस्य विष्णुत्वनिश्चयो भवतीत्याह ॥ अ
 नास्तत्त्वादिति ॥ कोन आत्मा किं ब्रह्मेति विचारपूर्वकं वैश्वानरविद्याया आरभ्याधीतत्वेन विष्णुप्रकरणत्वाच्च वैश्वानरो विष्णु
 रवेति निश्चयो भवति । अनास्तत्त्वादिति वचनेन विष्णोरन्येषामात्मत्वाद्यसंभवादित्यर्थः । श्रुतिसमाख्यया च वैश्वानरस्य वि
 ष्णुत्वमुपपादयति ॥ चंद्रमा इति ॥ यः पुरुषाख्यो विष्णुः पुरुषसूक्तेः शीर्ष्णोऽधौः समवर्तत चक्षोः सूर्योऽजायत प्राणाद्वायुर

जायत पद्भ्यांभूमिरित्यादिनावाक्येनद्युभ्वादिजनकशीर्षादिमानभिहितस्तद्विधमेवात्रवैश्वानरं चाधीयतेछंदोगामूर्ध्ववसुतेजा
 श्चक्षुर्विंश्वरूपः प्राणः पृथग्वत्सर्मापृथिव्येवपादावित्यादिनावाक्येन । अतः पुरुषसूक्तसमाख्ययापिविष्णुरेववैश्वानर इत्यर्थः । ननुपु
 रुषसूक्तस्यविष्णुपरत्वेभवेत्तत्समाख्ययैतद्विद्यायाविष्णुपरत्वंतदेवकुतइत्यतआह ॥ ^{३।१५}चैशेन्द्रेनेति ॥ विष्णुपरत्वंपुरुषसूक्तस्य
 (प्र)सिद्धमिति सूचयतीत्यर्थः । अपिपदेनैवोभयसमुच्चयसिद्धेर्नान्यत्रोपक्षीणश्चशब्दः । किंतुइदादीत्यतस्तदुदाहरति ॥
^{३।१६}तैर्थाचेति ॥ श्रुतेः प्रथमप्रतिज्ञानेपितस्याः पुरुषसूक्तमुपन्यस्यविष्णुपरतयाव्याख्याऽऽयाः साक्षात्प्रतिज्ञातार्थासाधकत्वाद्वाप्रथ
 ममुदाहरणं । प्रतिज्ञात्वाधिक्यक्रमाभिप्राया । परोविलक्षणः । आदिपदेनसर्वतः पौरुषेसूक्तेगुणाविष्णोरुदीरिताइति
 ब्रह्मतर्कादिग्रहणं । ननुपुरुषसूक्तेद्युभ्वादिजनकशीर्षादिमत्त्वंपुरुषस्योच्यते वैश्वानरविद्यायांपुनर्वैश्वानरस्यतदभेदोतो
 विरुद्धार्थत्वाच्चेयंसमाख्येत्यतआह ॥ ^{३।१७}यैश्वानरांगानांसूर्याद्यभेदोक्तावपिनपुरुषसूक्तवैश्वानरविद्ययोर्विरो
 धः । अभेदोक्तेरपितज्जन्यजनकभावविवक्षावत्त्वादितिभावः ॥ २६ ॥ ननुवैश्वानरशब्दस्यदेवताभूतयोः प्रसिद्धत्वादत्राप्यसौ
 तत्परः किंनस्यादित्याशंकांपरिहरत्सूत्रमुपन्यस्यव्याचष्टे ॥ ^{३।१८}अतएवेति ॥ यद्यपिवैश्वानरशब्दोऽन्यत्रप्रसिद्धस्तथापिनात्रते
 नान्यदभिधीयते । आत्मशब्दादिहेतोरेव तस्यचान्यत्रनिरवकाशत्वादितिभावः । अत्राभ्यादिग्रहणंविद्यांतरोपलक्षणार्थं
 ॥ २७ ॥ नन्वभ्यादिशब्दानामभ्यादिवाचित्वाभावेब्रह्मैकवाचित्वेचप्रसिद्धिविरोधः स्यात् । तस्याः कारणांतराभावात् । अतः प्र
 सिद्धान्यथानुपपत्त्याऽन्येषांवाक्यत्वमित्याशंकांपरिहरत्सूत्रमुपन्यस्यव्याचष्टे ॥ ^{३।१९}संक्षिप्तादिति ॥ यद्यप्यभ्यादिशब्दाना

श्यादिवाचकाः किंतु ब्रह्मवाचका एव तथापि न प्रसिद्धि विरोधः । अनन्ययोगेन ब्रह्मवाचकैरपि तैर्ज्ञानिनो हानादिसिद्ध्यर्थं न्यत्राश्यादौ व्यवहरन्ति । तदन्येतु ज्ञानाभावादेवेत्यभ्युपगमात् । एवमभ्युपगमे च प्रसिद्धेरन्यथोपपत्तिसिद्धेर्न तद्विरोध इति जैमिनिराचार्यो वकीत्यर्थः । ननु जैमिन्यादिमतानां भगवन्मता विरोधित्वे जैमिन्यादिग्रहणवैयर्थ्याद्विरोधित्वे च कथं विरुद्धराज्जातेन परिहार इत्य आह ॥ ^{३५} जैमिन्यादिमतानां व्यासमतविरोधस्तथापि तन्मतैकदेशो ररीकाराभिप्रायेण जैमिन्यादिग्रहणोपपत्तिरिति भावः । चित्तस्थिताकाशादिति चित्तस्थितज्ञानाख्याकाशात् । बहुवचनं वक्ष्यमाणमतविवक्षया ॥ २८ ॥ ननु लौकिकप्रसिद्धेरज्ञानादिमूलत्वेनान्यथोपपत्तावपि वैदिकाश्यादिसूक्तविद्यादिप्रसिद्ध्यन्यथानुपपत्त्या श्यादीनां वाच्यत्वं स्यात् । तत्राज्ञानादिमूलत्वकल्पनाऽयोगेनान्यथोपपत्त्यभावात् । नापि व्यवहारार्थत्वेनान्यथोपपत्तिरनादित्वादि त्याशंकां परिहरत्सूत्रं पठित्वा व्याचष्टे ॥ अभिव्यक्तैरिति ॥ न वैदिकाश्यादिसूक्तादिप्रसिद्ध्यन्यथानुपपत्त्या न्येषां सूक्तादि प्रतिपाद्यत्वं । तत्र तत्र सूक्तादौ परब्रह्मण एव प्रतिपाद्यत्वेऽश्यादीनामप्रतिपाद्यत्वेऽन्यथादि सूक्तादिभिर्ब्रह्मोपास्तावद्यादिष्वेव स्वेच्छया ब्रह्मणोऽभिव्यक्तियमात्तदभिप्रायेण प्रसिद्धेरुपपत्तेरित्याश्रयार्थो वकीत्यर्थः ॥ २९ ॥ प्रकारांतरेण सूक्तादि नियमस्यान्यथोपपत्तिवदत्सूत्रमुपन्यस्य व्याचष्टे ॥ अनुस्मृतेरिति ॥ विष्णोरेवाश्यादिविद्याप्रतिपाद्यत्वेऽपि तत्तत्सू (कोपास) काद्युपासकैरश्यादिष्वेव प्रतिपत्तव्यत्वाभिप्रायेणाश्यादिसूक्तादिनियमोपपत्तेर्न तदन्यथानुपपत्त्याऽन्येषां वाच्यत्वं वाच्यमिति बादरिराचार्यो वकीत्यर्थः ॥ ३० ॥ रीत्यंतरेण सूक्तादिनियमस्यान्यथोपपत्तिकथयत्सूत्रमुपन्यस्य व्याचष्टे ॥

संपत्तेरिति ॥ अद्यादिसूकादिषु परब्रह्मण एव प्रतिपाद्यत्वेऽप्यश्यादिसूकादिभिरश्यादौ भगवदुपास्तावश्यादिप्राप्त्यभिप्राये
 ण सूकादिनियमोपपत्तेर्न तदन्यथानुपपत्त्या न्येषां वाच्यत्वं मंतव्यमिति जैमिनिराचार्यो मन्यत इत्यर्थः । जैमिनिमतं किमर्थं
 पुनरुच्यते इति मंदाशं कानि वृत्त्यर्थं लौकिकव्यवहारे साक्षाद्ब्रह्मवाचकत्वेऽपि शब्दानामविरोधं वदन् जैमिनिः सूकादिव्यवहारस्या
 श्यादिप्राप्त्याऽन्यथोपपत्तिं वर्णयतीत्युक्तं । नन्वश्यादिषु भगवदुपास्तावश्यादिप्राप्तिर्भवतीत्येतत्कुत इत्यतः सूत्रसूचितां श्रुति
 मुदाहरति ॥ ^{१४} तमिति ॥ तदेव भवति प्राप्नुवन्ति । अत्र व्यवहारस्योपचरितत्वांगीकारे प्रागुक्तैवानुपपत्तिः ॥ ३१ ॥ यदुक्तं
 मश्यादिसूकादिभिर्ब्रह्मोपासकस्याश्यादिप्राप्तिरिति च्छुत्युक्तमपि न युक्तं । मद्भक्त्यांतिमामपीत्यादेरन्योपासकस्यान्यप्रा
 सेरयोगात् । श्रुतोपनिषत्कगल्यभिधानाच्चेत्यादौ तदनभ्युपगमाच्चेति भावेनाशङ्क्यतत्परिहारतया सूत्रमवतार्य व्याचष्टे ॥ ^{१५} न
 हीति ॥ न विष्णुपासकस्याश्यादिप्राप्त्युक्तिरयुक्ता । अश्यादिप्राप्तिपदेन तदंतर्गतभगवत्प्राप्तेर्विवक्षितत्वात् । यतोऽश्यादावपि
 विष्णुमामनन्ति श्रुतय इति भावः । चक्षब्दः शंकाव्यावर्तकः । अतोऽयं वैश्वानरो विष्णुरेवेति तस्यैव सर्वगतत्वमिति सिद्धं ॥ ३२ ॥
 अ० ७ ॥ इति श्रीमदानंदतीर्थभगवत्पादाचार्यविरचितस्य ब्रह्मसूत्रभाष्यस्य टीकायां तत्त्वप्रकाशिकायां जय
 तीर्थमुनिविरचितायां प्रथमाध्यायस्य द्वितीयः पादः ॥ २ ॥

॥ इति प्रथमाध्यायस्य द्वितीयपादः ॥

श्रीमच्छुभमङ्गीममध्वांतर्गतरामकृष्णवेदव्यासात्मकलक्ष्मीहयग्रीवायनमः ॥ ६० ॥ एतत्पादप्रतिपाद्यं दर्शयति ॥ तत्रैवेति ॥
 हरौ तदितरत्र च श्रुत्यादिप्रसिद्धनामलिंगात्मकशब्दानां विष्णवे कवाचित्त्वं प्रबलहेतुभिः प्रतिपादयत्यस्मिन्पादे सूत्रकार इत्यर्थः ।
 च शब्दौ मिथः समुच्चयार्थौ । देवताद्याधिकरणव्यावृत्त्यर्थं प्रायेणेति । (अ) तत्र रुद्रो वावल्लोकाधारः वायुनावैगौ
 तमसूत्रेणायं च लोकः परश्च लोकः सर्वाणि भूतानि सहजानि भवंति आकाश एव तदोतं च प्रोतं च सर्वे वा एते प्राणाश्च प्राणिनश्च दे
 वाश्च दिव्यानि च लोकाश्च लोकिनश्च अलोकाश्च लोकिनश्च विष्णोर्वेवोताश्च प्रोताश्चेत्यादि नोभयत्र प्रसिद्धं हुम्वाद्याय तनत्वलिंगस्य
 भगवतिसमन्वयप्रतिपादनादस्ति शास्त्रादिसंगतिः । श्रुत्यादिसंगतिं विषयवाक्यमुदाहृत्य विषयसंशयसंयुक्तिकपूर्वपक्षान्द
 र्शयति ॥ विष्णोरिति ॥ अह इत्यत्वादिगुणकाक्षरस्य विष्णोः परविद्याविषयत्वमुक्तं । तत्परविद्याविषयत्वमाथर्व
 णेयस्मिन् द्यौरित्युक्तस्य हुम्वाद्याय तनत्वस्योच्यते । तमेवैकं जानथ आत्मानमन्यावाचो विमुचथा मृतस्यैष सेतुरिति । सचय
 दिविष्णोरितरः स्यात्तदा परविद्याविषयत्वमन्यस्य प्रसज्येत्यवश्यं निर्णयः । तद्दुम्वाद्याय तनत्वं विषयः । तत्किं विष्णो
 रन्येषां वेतिसंदेहः । उक्तसाधारण्यमेव संदेहबीजं । हुम्वाद्याय तनत्वं रुद्रप्रधानजीववायूनामिति पूर्वपक्षः । अत्रोक्त
 प्राणाधारत्वस्य प्राणानां ग्रंथिरसि प्राणेश्वर इत्यादिनारुद्रप्रतीतिः । तथा हुम्वंतरिक्षाय तनत्वस्य च रुद्रो वावल्लोकाधार इति त
 स्मिन्नुक्तत्वात् । मन आयतनत्वं च तस्मिन् मनोवैरुद्रोतं च प्रोतं चेति प्रतीयते । न चैतच्छ्रुतीनां विष्णुविषयत्वं । अंत
 कः कृत्स्निवासाः पिनाकीत्यादिरुद्रलिंगात् । दृष्टफलविधायकरुद्रवाक्यदृष्टान्ततत्सर्वाश्रयत्वप्रतिपादकवाक्यप्रामाण्यानुमा

तत्त्व

॥ ४२ ॥

नेनचतस्यसर्वाश्रयत्वसिद्धेः । द्युभ्वादीनांप्रकृतिकार्यत्वात्तदाश्रयत्वंप्रकृतेर्युक्तं । यद्भूतंचभवच्चभविष्यच्चेत्याचक्षतेआकाशएवतदोतंचप्रोतंचेतिश्रुतेश्च पूर्ववत्प्रकृतेःसर्वाश्रयत्वाभिधायककापिलागमग्रामाण्यानुमानाच्च । अराइवरथनाभौसंहतायत्रनाज्यःसएषोतश्चरतेबहुधाजायमानइतिद्युभ्वाद्यायतनेजीवलिंगश्रवणाज्जीवस्यतद्युक्तं । तस्यजीवत्वादेवप्राणित्वप्रसिद्धेश्च । विषयभूतलोकाधारत्वस्यवायुनावैगोतमूत्रेणेतिवायौश्रुतिसिद्धत्वात्तस्यद्युभ्वाद्यायतनत्वंयुक्तं । तस्यप्राणाधारत्वप्रसिद्धेश्च । विष्णोर्द्युभ्वाद्यायतनत्वप्रसिद्धावपिनासावन्नोच्यते । बहुधाजन्यत्वात् । परविद्याविषयत्वलिङ्गाद्विष्णुरिति चेन्न । जीवेशाभेदेनब्रह्मगतलिङ्गस्यापिजीवेशंभवात् । नचतथाबहुधाजन्यमसंभवति । कारणगतस्यैवकार्येसंभवात् । अतःपरविद्याविषयोद्युभ्वाद्याश्रयोविष्णोरितरेवेतितस्यैवाहयत्वादिगुणकत्वमितिभावः । सिद्धांतयत्सूत्रमवतार्यव्याचष्टे ॥ अतैहिति ॥ द्युभ्वाद्यायतनेस्वशब्दपर्यायात्मशब्दश्रवणाद्युभ्वाद्यायतनंविष्णुरेवेत्यर्थः । आत्मशब्दादपिकुतोविष्णुरित्यतआह ॥ अतैमेति ॥ १ ॥ ननुविष्णौमुख्योप्यात्मशब्दोजीवलिंगबलादमुख्यार्थःकिंनस्यात् । तथाचनविष्णोर्द्युभ्वाद्यायतनत्वमित्याशंकांपरिहरत्सूत्रमुपन्यस्यतदुपात्तश्रुतिमेवोदाहरति ॥ ^{१४१३}मुक्तेति ॥ नात्मशब्दस्यामुख्यार्थत्वंपरिकल्प्यद्युभ्वाद्यायतनत्वमन्यत्रनेतुंशक्यं । द्युभ्वाद्यायतनस्यमुक्तप्राण्यत्वोक्तेर्विष्णुत्वनिश्चयादित्यर्थः । अमृतस्येतिजातावेकवचनं । मुक्तप्राण्यत्वंकुतोविष्णुत्वनिश्चायकमित्यतआह ॥ ^{१४१४}ब्रह्मैविदिति ॥ पराणांमुकानामयनमाश्रयः । एतद्वाक्यैरस्तुविष्णोमुक्तप्राण्यत्वंतदन्यस्यापि किंनस्यादित्यतआह ॥ ^{१४१५}बहुनेति ॥ २ ॥ ननुप्रागुक्तेरीत्यारुद्रप्रकृत्योःकिंनस्याद्युभ्वाद्यायतन

प्रकाशि०

प्र. तु.

१।३

॥ ४२ ॥

त्वमित्याशंकां परिहरत्सूत्रं पठित्वा व्याचष्टे ॥ नानुमानमिति ॥ प्रागुक्तानुमानसिद्धप्रामाण्ये पाशुपताद्यागमे सर्वाश्रयत्वेन
 (परिकल्पिते) कल्पितेरुद्रप्रधाने अत्र प्रकरणे सर्वाधारतया प्रतिपाद्येन भवतः । तच्छ्रुतिलिङ्गाद्यभावादिति भावः । आगम
 प्रामाण्यसाधकानुमानं तु फलविसंवादि रुद्रादिवाक्यदृष्टानेन विप्रतिपन्नवाक्याप्रामाण्यसाधनसंभावत् प्रतिपक्षग्रस्तमतिप्रसंग
 दुष्टं चेत्पुंक्षयं । अभाषितं प्रधानं किं संयोज्यत इति चेन्न । न प्रकृतिजीवावभिधीयेते इत्यन्यत्रोक्तत्वात् । न च प्रकृतिपदेनापिरुद्रः ।
 पृथगुभयग्रहणे वाधकाभावात् । नन्वत्र रुद्रादिज्ञापकाभावेऽपि श्रुत्यन्तरे प्राणानां ग्रंथिरसिरुद्र इत्याद्युक्तेर्धुम्बाद्याय तनत्वं रुद्रादेः
 किं न स्यादित्यत आह ॥ 'सह' इति ॥ श्रुत्यन्तरोक्तमपि धुम्बाद्याय तनत्वं विष्णोरेव । न च रुद्रादिश्रुतिलिङ्गविरोधः । श्रुतिब
 लेन रुद्रादिश्रुतेरन्तर्गतत्वादिति भावः । न नुरुद्रादिशब्दानां विष्णुपरत्वं किं योगेन रूढ्या वा । नाद्यः ।
 योगस्य दौर्बल्यात् । न द्वितीयः । तदभावात् । उभयत्र रूढिसद्भावे पुनर्निश्चयायोगात् । न हि श्रुत्यन्तरे विष्णुलिङ्गाद्यस्तीत्यत
 आह ॥ 'ब्रह्मांडे' चेति ॥ रुद्रादिशब्दानां विष्णौ योगमुक्त्वा वेदेषु सपुराणेषु गीयत इति विद्वद्भट्टिकथनाद्ब्रह्मिमात्रान्महायोगि
 विद्वद्भूयोः प्राबल्याद्युक्तः श्रुत्यन्तरेऽपि विष्णोः प्रतिपाद्यत्वनिश्चय इति भावः । ननु यदि रुद्रादिशब्दानां विष्णुपरत्वमुक्त्वा श्रुती
 नामनिर्णायकत्वमुच्येत तर्हि नारायणादिनाम्नां रुद्रादिपरत्वेनारायणं महाज्ञेयमित्यादिश्रुतीनामनिर्णायकत्वं स्यादित्यत आह ॥
 'वामे' ने चेति ॥ भगवन्नामत्वाविशेषाद्ब्रह्मादिनामवन्नाारायणादिनाम्नामपिरुद्रादौ वृत्तिः किं न स्यादित्यत आह ॥ 'स्कां' दे चे
 ति ॥ यद्येवं रुद्रादिशब्दाविष्णवे कपरास्तर्हि किमुच्यते भस्मधरोऽग्रत्वादीनां तच्छब्दत्वं । विष्णुदत्तत्वाभिप्रायेणेति चेत्तर्हि रू

द्रादिशब्दाअपितादृशाइतिनकथंतेर्निर्णयइत्यतआह ॥ ^{३५}भूतुमुखइति ॥ ३ ॥ उक्तग्राह्याजीववायूकिमत्रवाच्योन स्याता
मित्याशंकांपरिहरत्सूत्रंपठित्वाव्याचष्टे ॥ ^{३५}प्राणिभृचेति ॥ चशब्दात्प्रागुक्तहेतूनांनञश्चसमाकर्षः । आत्मशब्दो मुक्तोपसृ
प्यत्व मतच्छब्द स्तत्प्रापकश्रुतीनांविष्णुपरत्व मित्युक्तहेतवः । ननुवायुनावैगोतमेत्यादिश्रुतेर्विष्णुपरत्वेनवायुसाध कत्वाभा
वेपिबहुधाजन्मलिंगेनजीवोऽत्रवाच्यः किंनस्यादित्यतआह ॥ ^{३५}अजायमानइति ॥ ४ ॥ ननुकिंजीवलिंगस्यविष्णुपरत्वप्र
तिपादनायासेन जीवस्यैवद्युभ्वाद्यायतनत्वंकिंनस्यात् । नचोक्तहेतुविरोधः । जीवेशाभेदाभिप्रायेणजीवेभ्यात्मशब्दाद्यु
क्तिसंभवादित्याशंकांपरिहरत्सूत्रंपठित्वाव्याचष्टे ॥ भेदेति ॥ नैक्याभिप्रायेणजीवएवात्मशब्दादिप्रयोगोऽत्रेतिवाच्यं ।
अत्रैवान्यमीशमितिजीवेशभेदव्यपदेशादित्यर्थः ॥ ५ ॥ नन्वत्रजीवस्यकस्माच्चिदीशादन्यत्वमुच्यतेनपरमात्मनोतोनतयो
र्भेदइत्याशंकांपरिहरत्सूत्रमुपन्यस्यव्याचष्टे ॥ ^{३५}प्रकरणेति ॥ नात्रजीवपरमात्मभेदोक्तयभावः । ईशशब्देनैवपरमात्मो
क्तः । तदेवकुतः । द्वेविद्येवेदितव्येइतिपरविद्याविषयवस्तुनोत्रारभ्याधीतत्वेनास्यविष्णुप्रकरणत्वादितिभावः ॥ ६ ॥ नजीवेशा
भेदोत्रप्रकरणेविवक्षितइत्येतमर्थहेतवंतरेणसाधयत्सूत्रमुपन्यस्यव्याचष्टे ॥ स्थितीति ॥ संयुक्तौसखायौद्वौसुपर्णरूपौजीवेशौदे
हाख्यंपिप्पलमालिलिंगतुः । तयोःसुपर्णयोर्मध्येऽन्योजीवोऽश्वत्थफलरूपंदेहजनितकर्मफलमस्वाद्धेवस्वादुत्वेनाति अन्यई
श्वरस्तदनश्चभितःप्रकाशतेनतुस्वस्थित्यैतदपेक्षतइतिजीवेशयोःकर्मफलोपजीवनतद्रहितावस्थानाभ्यामुक्ताभ्यांचनैक्यंवा
च्यमित्यर्थः । अत्रश्रुतिक्रमोल्लंघनमीश्वरस्यप्राधान्यज्ञापनार्थं । स्थितिपदस्याल्पाक्षरत्वाच्च । व्यावहारिकभेदःश्रोतोच्यत

इति चेत् । व्यावहारिकइतिसत्यो मिथ्यावा । आद्ये किमनिष्टं । न द्वितीयः । मिथ्याभिधायकत्वेऽतत्त्वावेदकत्वेन श्रुतेरग्रामा
ण्यापातात् । तत्त्वावेदकत्वलक्षणग्रामाण्याभावेऽपि व्यावहारिकतदस्तीति चेन्न । तत्त्वाविषयत्वे ग्रामाण्याचोयुक्तेरयुक्तत्वात् ।
मिथ्याभेदानुवादित्वान्न दोष इति चेन्न । वैयर्थ्यात् । निषेधायेति चेन्न । तदभावात् । तत्त्वमसीत्यादिनिषेधोऽस्तीति चेत् ।
तदनुवादेनायमेव निषेधः किं न स्यात् । अद्वैतस्य प्रमाणांतरेणासिद्धेर्न तदनुवाद इति चेत् । तत्किं निषेधाय प्रमाणग्रामाण्याभा
व्यं प्राप्तिमात्रेण वा । आद्ये निषेधायोगः । द्वितीयेऽस्त्यद्वैतेऽपि तादृशी प्राप्तिः । जीवेशयोः प्रमाणं विनाऽसिद्धेः कथं तदभेदस्य
कथंचित्प्राप्तिरिति चेत् समभेदेऽपि । कुतश्चैतच्छ्रुतेर्मिथ्याभेदवादित्वं सिद्धं । जीवेशभेदस्य मिथ्यात्वादेवेति चेत् । तदेव कु
तः । न हि भेदमिथ्यात्वेऽप्रत्यक्षमस्ति । न चानुमानं श्रुतिसिद्धार्थबाधकं । स्वस्यैव तद्विरोधेनाऽग्रामाण्यात् । श्रुतेर्भेद
मात्रपरत्वादनुमानस्य च तद्वैयर्थ्यमिथ्यात्वेऽप्रवृत्तत्वेन भिन्नविषयत्वान्न विरोध इति चेत् तद्विप्रत्यक्षस्यैव प्रमाणमात्रविषयत्वादनुमा
नस्य च तदौष्यस्यैव मिथ्यात्वसाधकत्वेन भिन्नविषयत्वमिति बाधोच्छेदः स्यात् । न चागमेन भेदमिथ्यात्वसिद्धिः । तदभा
वादेव । न च तत्सत्यत्वेऽमानाभावः । स्वरूपाभिधायकस्यैव सत्यत्वेऽग्रामाण्यात् । अन्यथा तत्स्यैवैयर्थ्यात् । अतो न मि
थ्याभेदपरत्वं श्रुतेरित्यलं । तस्माद्विष्णुरेव ब्रह्माद्याय तनं परविद्याविषयश्चेति सिद्धं ॥ ७ ॥ अ० १ ॥ अत्र प्राणोवा आ
शायाभूयानित्युपक्रमेण विष्णुर्वैदेव्योभूयांसस्माद्भूयान्नामेति श्रुत्या च वायुविष्णुसाधारणभूमनान्नो विष्णौ समन्वयप्रतिपाद
नादस्ति शास्त्रादिसंगतिः । श्रुत्यादिसंगतिविषयादिकंच सूचयन्सयुक्तिकंपूर्वपक्षं दर्शयति ॥ प्राणि इति ॥ आनंदमया

धिकरणेपूर्णानंदत्वं विष्णोरुक्तं च्छंदोगश्रुतौ भूम्नः प्रतीयते । यो वै भूमा तत्सुखं नाप्ये सुखमस्ति भूमेव सुखमिति । तस्य च भू-
 म्नो विष्णोरितरत्वे प्रागुक्तानंदमयत्वं चेत्तरस्यैव प्रसज्येतेत्यवश्यं निर्णयत्वं । स भूमात्रविषयः । किं विष्णुरुतवायुरितिसंदेहः ।
 पूर्वोक्तसाधारण्यसंदेहबीजं । मुख्यप्राणोऽयं भूमेति पूर्वोक्तः । अत्र नामवागादितारतम्यमाशावसानमुक्त्वा प्राणो वा आशाया
 भूयानिति प्राणस्याशोत्तमत्वं चाभिधाय तदुत्तममनुक्त्वा भूम्न आन्नातत्वात् । न च विष्णोरपि भूमेव त्वस्य श्रुत्यंतरे प्रसिद्धत्वाद् अत्र
 वाच्यत्वमिति वाच्यं । उपक्रमात्समाख्याया दुर्बलत्वात् । अतो वा योरेव भूमेव तत्त्वस्यैवानंदमयत्वमिति भावः । ननु प्राणो वा
 आशाया भूयानित्युक्तप्राणशब्दस्यातएव प्राण इत्युक्तरीत्या विष्णुपरत्वाद् विष्णोरेव भूमेव त्वमित्यत आह ॥ उक्तांतेति ॥ नायं
 प्राणशब्दो विष्णुवाची किंतु वायुवाच्येव । तत्रोक्तांतप्राणान्शूलेन समासं व्यतिषंदहेदित्यादौ प्राणस्योत्क्रमणादिश्रवणात् ।
 तस्य वायावेव संभवात् । सर्वगते हरावसंभवादित्यर्थः । सिद्धांतयत्सूत्रमवतार्य व्याचष्टे ॥ अतैवेति ॥ विष्णुरेवायं भूमा ।
 यो वै भूमा तत्सुखमिति भूम्नः पूर्णसुखरूपत्वाभिधानात् । नामादीनां सर्वेषामुपरितदुत्तमत्वेन व्यपदेशाच्चेत्यर्थः । न च वाच्यम-
 त्र भूम्नः सुखरूपत्वमेवोच्यते न तु पूर्णसुखत्वमिति । निरुपपदसुखशब्दमात्रस्यापि पूर्णसुखार्थत्वात् । पूर्णसुखत्वादिकंच कुतो
 विष्णुत्वनिश्चायकमित्यत आह ॥ सहस्रेति ॥ विश्वशंभुवं पूर्णसुखाश्रयं । विश्वतः परमां सर्वतः परममकारवाच्यमित्यर्थः ।
 न च सर्वोत्तमत्वं वा योरपि । विरोधादेव । नापि पूर्णानंदत्वं । अव्यक्तादितृणां तास्तु विमुडानंदभागिन इत्युक्तत्वात् । उप-
 क्रमे प्राणशब्दश्रवणात्कथं भूमा विष्णुरिति चेन्न । प्राणशब्देनापि विष्णोरेवोक्तत्वात् । अनंतरमन्यमनुक्त्वोक्तं भूम्नोऽपि विष्णु-

त्वसंभवात् । अत्र प्राणशब्देन विष्ण्वङ्गीकारे प्रागुक्तोत्क्रमणादिविरोध इति तत्राह ॥ तमिति ॥ सर्वगतस्यापि विष्णोरूपां
 तरविवक्षयोत्क्रमणस्य श्रुतिसिद्धत्वात् प्राणपदेन विष्ण्वङ्गीकारेऽपि न लिङ्गविरोध इति भावः । अस्तु वायं प्राणो वायुरेव तथापि न
 तस्य भूमत्वप्राप्तिः । एष तु वा अतिवदतीत्यादिना प्रश्नाद्यध्याहारेण प्राणाद्विष्णोर्भूयस्त्वमुक्त्वा भूम्न आम्नानात् । न चैतदर्थं
 द्वयं विरुद्धं । अंतर्गामी विवक्षया प्राणपदेन विष्णोरुक्तेः आत्मन आकाशः संभूत इत्यादि वत् ॥ ८ ॥ युक्त्यन्तरेण विष्णो
 र्भूमत्वप्रतिपादकं सूत्रमुपन्यस्य व्याचष्टे ॥ धर्मेति ॥ स एवाधस्तात्स उपरिष्ठात्स पश्चात्स पुरस्तात्स दक्षिणतः स उत्तरतः । स ए
 वेदं सर्वयत्र नान्यत्पश्यति नान्यच्छृणोति नान्यद्विजानाति स भूमा स भगवः कस्मिन् प्रतिष्ठितः स्वमहिम्नीत्यादिना भूमिर्भूतत्वा
 दि धर्मश्रवणाच्चासौ विष्णुरेव । तेषां विष्णाविवोपपत्तेरित्यर्थः । अतो विष्णुरेव भूमेति तस्यैवानन्दमयत्वमिति सिद्धं ॥ ९ ॥
 अ० २ ॥ अत्राविनाशित्वसाम्याच्चित्प्रकृतौ हरीचसाधारणस्याक्षरनाम्नो ब्रह्मणिसमन्वयप्रतिपादनादस्ति शास्त्रादिसंगतिः ।
 श्रुत्यादिसंगतिं विषयवाक्यमुदाहृत्य विषयादिकं च सूचयन्स युक्तिकं पूर्वपक्षं दर्शयति ॥ अदृश्यत्वादीति ॥ अदृश्यत्वा
 दिगुणाः पूर्वविष्णोरुक्तास्ते च वाजसनेयके अक्षरस्योक्ताः । तद्वा एतदक्षरं गार्गि अदृष्टं द्रष्टुं तं श्रोत्रमन्तं गन्त्रं विज्ञातं विज्ञातुं नान्य
 दतोस्ति द्रष्टुं नान्यदतोस्ति श्रोतुं नान्यदतोस्ति मन्त्रं नान्यदतोस्ति विज्ञात्रेति स्मिन् खल्वक्षरे गार्ग्याकाशो तश्च प्रोतश्चेति । तस्या
 क्षरस्य विष्णोरन्यत्वेऽदृश्यत्वादिकं चान्यस्यैव प्रसज्येत इत्यवश्यं निर्णयत्वं । तदक्षरं विषयः । किं विष्णुरुतचेतनप्रकृतिरिति
 संदेहः । उक्तसाधारण्यं च संदेहबीजं । द्रष्टृत्वादिव्रवणाज्जडप्रकृतेरौकारस्य (राकाशस्य) च न संदेहनिविष्टत्वं । उत्तरा

धिकरणेत्वीक्षणस्य प्रथमाप्रतीतेरस्त्यवकाशः । एतदक्षरमध्यमं श्रीतत्त्वमेवेति पूर्वपक्षः । तत्राक्षरशब्दस्य प्रसिद्धेः । एतस्य वाऽक्षरस्य प्रशासने गार्गिसूर्याचंद्रमसौ विधृतौ तिष्ठत इत्यादिनाऽक्षरस्य चंद्रसूर्याद्याधारत्वप्रतीतिश्च । चंद्राद्याधारत्वस्य चाहं सोममित्यादेस्तद्धर्मत्वात् । न च ब्राह्मणमदृश्यत्वादिविष्णुधर्मश्रवणात्तस्याक्षरत्वमिति । अदृश्यत्वादिगुणानां मध्यमाक्षरेऽपि संभवात् । तथा च स्मृतिः । ये त्वक्षरमनिर्देश्यमव्यक्तं पर्युपासते । सर्वत्र गमयित्वं च कूटस्थमचलं भुवं । आसीदितं मोभूतमप्रज्ञातमलक्षणं । अप्रतर्क्यमनिर्देश्यं प्रसुप्तमिव सर्वत इत्यादि । अथापि स्यात् । अक्षरश्रुतेरदृश्यत्वादिलिङ्गानां च मध्यमोत्तमाक्षरयोः साम्येऽत्र मध्यमेवोच्यत इति निर्बोधे को हेतुरिति । मैवं । न तदश्नाति किंच नेत्यक्षरस्यानशनोक्तः । तच्च विष्णोर्विरुद्धं । अत्ताचराचरग्रहणादित्युक्तत्वात् । न च मध्यमाक्षरस्यानशनांगीकारे विरोधोऽस्ति । अतो मध्यमाक्षरमेवैतदक्षरं (इति) तस्यैवादृश्यत्वादिगुणकत्वमिति भावः । आहनसंयज्ञेऽत्र भिषूयमाणं । लताभिमानित्वेनेयमुक्तिः । सोमं राजानं जुह्वति । तं देवाभक्षयं तीत्यादिवत् । सिद्धांतयत्सूत्रमवतार्य व्याचष्टे ॥ अतैर्देवैः ॥ यदूर्ध्वगार्गिर्दिवो यदूर्वा कृपृथिव्याय दंत राद्यावापृथिवी इमे यद्भूतं च भवच्च भविष्यच्चेत्याचक्षते । आकाश एव तदोतं च प्रोतं चेत्याकाशाख्यप्रकृतेः सर्वाधारत्वमुक्तं चैतस्मिन् खल्वक्षरे गार्ग्याकाशो तश्च प्रोतश्चेत्यक्षरस्य तदाधारत्वश्रवणादित्यर्थः । सर्वाधारत्वं कुतो विष्णुत्वनिश्चायकमिति तत आह ॥ यैर्देवैः ॥ एको देवो भर्तृत्वेन बहुधा निविष्टो जगताभिर्यमाणस्तद्विभर्ति । स च यदा तं भारं भर्तुं नेच्छति तदा सौ नश्यतीत्यर्थः । एतच्च तद्वैत्वं प्राण इत्युक्तप्राणस्योच्यते । यस्मिन्निर्देशं विधितं देवब्रह्मेत्यर्थः । विष्णुवदन्यस्यापि सर्वा

धारत्वं किं न स्यादित्यत आह ॥ पृथिव्यर्थादीति ॥ १० ॥ युक्त्यन्तरेण विष्णोरेवाक्षरत्वं प्रतिपादयत्सूत्रमुपन्यस्य व्याचष्टे ॥
 स्याचेति ॥ यदा सर्वाधारत्वमेवाक्षरस्य विष्णुत्वं निश्चाययति तदा सुतरां माज्ञा मात्रेण सर्वाधारत्वं विष्णुत्वनिश्चायकमित्याश-
 यः । कुतोऽनेन विष्णुत्वनिश्चय इत्यत आह ॥ तच्चेति ॥ सर्वधृति कारणं प्रशासनं विष्णोरेव । तत्कुत इति तत्राह ॥ सप्तति ॥
 महदहंकारपञ्चमहाभूताख्य सप्तदेवता ब्रह्मांडाख्याति समृद्धाभास्तदावरणभूता भुवनस्य रतिप्रदाः सारभूता वा भुवनरतिप्रदस्य
 विष्णोराज्ञया विधिविध्वधारणे तिष्ठतीत्यर्थः । सर्वधृतिहेतुप्रशासनं विष्णोरिवान्यस्यापि किं न स्यादित्यत आह ॥ एक इति ॥
 बलं बलप्रदो धृतिहेतुः ॥ ११ ॥ हेत्वंतरेण विष्णोरेवाक्षरत्वं प्रतिपादयत्सूत्रं पठित्वा व्याचष्टे ॥ अन्येति ॥ एतद्वैतदक्षरंगणि
 ब्राह्मणा अभिवदंत्यस्थूलमनण्वहस्वमदीर्घमलोहितमस्त्रेहमच्छायमतमोऽवायवनाकाशमसंगमरससंगंधमचक्षुष्कमश्रोत्रमवाग-
 मनोऽतेजस्कमप्राणममुखममात्रमनंतरमबाह्यं न तदश्रितिकिंचनेति सकलवस्तुस्वभावानां स्थूलत्वादीनामक्षरे व्यावृत्तिकथनाच्च
 ब्रह्मैवाक्षरमित्यर्थः । लौकिकस्थौल्यादिराहित्यं कथं विष्णुत्वनिश्चायकमित्यत आह ॥ अस्मिन् स्थूल इति ॥ लौकिकस्थौल्या
 दिराहित्येऽप्यलौकिकपरिमाणादिसद्भावान्न विष्णोरस्वभावत्वमिति भावेनोपलक्षणतया मध्यम इत्याद्युक्तं । तमोवायवादीनां स-
 र्वात्मनानि वृत्तिरदुःखमसुखमित्यादिवत् । लौकिकपरिमाणादिराहित्यं कथं विष्णोयुक्तं । सर्वपदार्थानां प्राकृतपरिमाणस्यैव द-
 र्शनादित्यत आह ॥ अस्मिन् स्थूलेति ॥ मध्यमाक्षरस्याऽप्राकृतविग्रहत्वेऽपि भगवदपेक्षयैव । अनेनैव न तदश्रितिकिंचनेत्येतदपि
 जीवस्वभावभूतोपजीवनार्थानव्यावृत्त्यर्थमिति सूचितं भवति । अस्थूलत्वादिसमभिव्याहारात् । अक्षरश्रुत्यादीनां तु वि-

ष्णावेवमुख्यतातस्मादक्षरं विष्णुरेवेति तस्यैवाहयत्वादीति स्थितं ॥ १२ ॥ अ० ३ ॥ अत्र सदेवसोम्येत्यादिसृष्टिप्रतिपादकस्थानगतसन्नाप्तो ब्रह्मप्रधानयोः कारणत्वसाम्ये तसाधारणस्य भगवतिसमन्वयप्रतिपादनादस्ति शास्त्रादिसंगतिः । श्रुत्यादिसंगतिविषयवाक्यमुदाहृत्य विषयादिकंच सूचयति ॥ स० दि० ॥ जन्माद्यस्य तद्वृत्तिजगत्स्रष्टृत्वं विष्णोरुक्तं तच्छंदोगश्रुतौ सतः प्रतीयते तत्तेजोसृजतेत्यादिना । तस्य च विष्णोरन्यत्वेऽन्यस्यैव स्रष्टृत्वप्रसंगादवश्यं निर्णयत्वं । तत्सदत्र विषयः । किं ब्रह्म उत प्रधानमिति संदेहः । कारणत्वसाम्यं संदेहबीजमिति भावः । सद्युक्तिकं पूर्वपक्षयति ॥ एतत्सत्प्रधानमेव भवेन्ननु विष्णुः । बहुस्यां प्रजायेयेति सतो बहुभावाख्यविकारित्वश्रवणादित्यर्थः । विकारित्वप्रतीतावपि कुतोऽयं विष्णुरित्यत आह ॥ स० हीति ॥ विष्णोः प्रमाणैरविकारित्वप्रसिद्धे स्तस्मिंस्तदसंभवात्प्रधाने च तत्संभवात्तदेव सदिति तस्यैव जगत्कारणत्वमिति भावः । नन्वेतत्स्थाने प्रधानस्य प्रतिपाद्यत्वे पितस्योपादानकारणताभ्युपगमेन निष्ठाभावाद्द्वयर्थमेवेदमधिकरणं प्रतीयत इति । मैवम् । भवेदेतद्यद्येतत्प्रकरणे विकारिकारणमेवोच्येत । नैतदस्ति । एकमेवाद्वितीयं तत्तेजोसृजत सन्मूलाः सोम्येमाः सर्वाः प्रजाः सदायतनाः सत्प्रतिष्ठाः सतासोम्यतदासंपन्नो भवतीत्यादिब्रह्मलक्षणानां श्रवणात् । सिद्धांतयत्सूत्रमवतार्य व्याचष्टे ॥ अ० इति ॥ सदेवेत्यादिस्थाने सच्छब्देन विष्णुरेवोच्यते । सतस्तदैक्षते तीक्ष्णत्वाख्यापा रश्रवणात् । जडप्रधानस्यैव क्षणासंभवादित्यर्थः । अपि च विष्णव्यस्य कस्यापीक्षितिर्मुख्यतो न विद्यते किमु जडस्येत्याशयेनाह ॥ नैति ॥ एतेन सोमो वैराजा गंधर्वोऽप्यासीदित्यादिव दभिमानी विषयश्च त्वुक्तिरिति परास्तं । ननु निरवकाशविकारि

त्वलिंगेनेक्षतिव्यपदेशोगैः किंनस्यात् । सत्त्वात्संजायतेज्ञानमित्यादेः प्रधानस्यज्ञानोपादानत्वादित्यत आह ॥ बहुत्वं
 चेति ॥ बहुभावस्य विकारित्वं विनैव स्वरूपबहुत्वेन सावकाशत्वाद्भ्रतद्धलेनेक्षते गौणत्वं कल्प्यमिति भावः ॥ अजायमानोऽविकु
 र्वाणः । अतः परं ब्रह्मैव तत्स्थानप्रतिपाद्यं सदितितस्यैव तत्त्वष्ट्वमिति सिद्धं ॥ १३ ॥ अ० ४ ॥ अत्र यो वेदनिहितं गुहायां ।
 तस्यांते सुषिरं सूक्ष्मं । हृदि ह्येष आत्मेत्यादि श्रुतिभिर्ब्रह्माकाशजीवेषु साधारणस्य हृत्पद्मस्थत्वं लिंगस्य भगवतिसमन्वयप्रतिपाद
 नादस्ति शास्त्रादिसंगतिः । श्रुत्यादिसंगतिं विषयवाक्यमुदाहृत्य विषयादिकंच सूचयन् स युक्तिकं पूर्वपक्षं सूचयति ॥ च द्रेति ॥
 एतस्य वाक्षरस्येत्यादिना विष्णोश्चंद्रादित्याद्याधारत्वमुक्तं तच्छंदोगश्रुतौ हृत्पद्मस्थस्योच्यते । एतस्मिन् ब्रह्मपुरे दहरं पुंडरीकं वे
 दमदहरोस्मिन्नंतराकाशस्तस्मिन् यदंतस्तदन्वेष्टव्यं तद्वाव विजिज्ञासितव्यमिति तंचेद्भूयुः किंतदन्न विद्यते यदन्वेष्टव्यं यद्वाव
 विजिज्ञासितव्यमिति सन्नूयाद्यावान्वाअयमाकाशस्तावनेषोर्तदहं अकाश उभे अस्मिन् द्यावापृथिवी इत्यादिना । तस्य च
 विष्णोरन्यत्वेऽक्षरस्य विष्णुत्वसाधकसर्वाधारत्वं चान्यस्य प्रसज्येत इत्यवश्यं निर्णयता । तद्धृदयपद्मस्थत्वं विषयः । किं विष्णो
 रथाकाशस्योत्तजीवस्येति संशयः । उक्तसाधारण्यं संदेहबीजं । सर्वाधारतया हृत्पद्मस्थत्वमाकाशस्येति तावत्पूर्वपक्षः । दहरो
 स्मिन्नंतराकाश इति हृत्पद्मे दहराकाशस्थिति श्रवणात् । तस्यैवोभे अस्मिन्निति सर्वाधारत्वोक्तेरित्यर्थः । नन्वस्त्वाकाशस्य
 सर्वाधारतया हृदयपद्मस्थत्वं । तस्य चाकाशस्तल्लिंगादिति न्यायेन विष्णुत्वे तस्यैव हृत्पद्मस्थत्वमिद्विरित्यत आह ॥ सचेति ॥
 नात्रोक्ताऽऽकाशो विष्णुः । तस्यांते सुषिरमिति प्रसिद्धाकाशस्यैव सर्वाधारतया हृत्पद्मस्थत्वोक्तेस्तसमाख्यानमित्यर्थः । न च

तत्त्व

॥ ४७ ॥

प्रकाशि०

प्र. तृ.

५।१४

॥ ४७ ॥

वाच्यमस्त्वाकाशशब्देनसुषिरमेव । तस्मिन् यदंतरितिहृत्पद्मस्थाकाशगतोविष्णुःसर्वाधारतथोच्यतइति । तथासतिवा
क्यान्वयानुपपत्तेः । तथाहि । तस्मिन्नित्यत्रविष्णुत्वाभिप्रायेकितदत्रविद्यतइतिप्रश्रस्यब्रह्मविद्यतइतिपरिहारंविनायवान्वा
इत्यादेरभिप्रायासंगतिः । आकाशपक्षेत्वस्त्यन्वयः । हृदयाकाशस्थमुपास्यमित्युक्तं तत्रस्थितमितिप्रश्रयावान्वाऽयमा
काशइतिप्रागुक्ताकाशमेवविशिष्योभेअस्मिन्नित्यादिपरिहारसंश्लेषात् । नचयावानित्यादिनाऽऽकाशाख्योविष्णुःसर्वाधार
तयापरिहारेकथ्यतइत्यन्वयोपपत्तिः । तस्मिन्सर्वप्रतिष्ठितमितिसाक्षात्सुषिरस्यैवसर्वाधारत्वोक्तिकिविरोधात् । तस्मादाका
शस्यैवसर्वाधारतयाहृत्पद्मस्थत्वं । जीवस्यैवतद्भवेत् । उत्तरत्रपरंज्योतिरुपसंपद्यस्वेनरूपेणाभिनिष्पद्यतएषआत्मेतिहोवाचे
तिजीवस्य यथात्माऽपहतपाप्मेत्युक्तहृत्पद्मस्थात्मतयापरामर्शात् दहरस्थत्वलिङ्गाच्च । तद्धरणोर्जीवस्यैवयुक्तंनसर्वगतस्य
हरेः । नचान्वयाभावदोषः । विष्णुपक्षेपिसाम्यात् । अतोभगवदितरदेवचंद्रादित्याद्याधाराक्षरमिति । सिद्धांतयत्सूत्रम
वतार्यव्याचष्टे ॥ अतैतदिति ॥ दहरपद्मस्थोविष्णुरेवभवेत् । यथात्मापहतपाप्मेत्यादिनोत्तरवाक्येहृत्पद्मस्थस्यापहतपाप्म
त्वादिगुणश्रवणादितिभावः । अपहतपाप्मत्वादिकंकथंविष्णुत्वनिश्चायकमित्यतआह ॥ यदिति अतिक्रम्यव
र्तते । नचाऽऽकाशस्यापिपापाद्यभावेनैतेगुणायुक्ताइतिवाच्यं । तस्याचेतनस्यतत्प्राप्त्यभावनिषेधायोगात् । विष्णोश्चे
तनत्वादस्मिप्राप्तिः । सत्यकामत्वाद्ययोगाच्च । तथापिनैतेगुणाविष्णोरेवरमादि^{१६/१५}ष्वपिसंभवादित्यतआह ॥ नित्येति ॥ ननु
यथाकथंचिदपितेऽन्यत्रगुणाःसंत्येवातःकथंतेविष्णुत्वनिश्चयइत्यतआह ॥ सापेक्षेति ॥ अपहतपाप्मत्वादीनांकथंचिद

न्यत्रवृत्तावपिनकथंचिदन्यत्रसत्यकामत्वादीत्याशयेनाह ॥ ^{१६१३}सत्यकामइति ॥ अनेनाकाशाभिमानिविषयतयाऽपहतपा
मत्वाद्युपपत्तिरितिपरास्तं ॥ १४ ॥ युत्तर्यंतरेणहृत्पद्मस्थत्वंविष्णोःप्रतिपादयत्सूत्रमुपन्यस्यव्याचष्टे ॥ गतीति ॥ अत्रह
त्पद्मस्थस्याहरहर्गच्छत्यएतमितिमुप्रजाप्राप्यत्वव्यपदेशात् हृत्पद्मस्थब्रह्मलोकत्वोक्त्यातदंतर्गतैर्ब्रह्मशब्दश्रवणाच्चविष्णुरेवा
यमित्यर्थः । ब्रह्मैवसर्वाश्रयत्वादिनालोकपदोक्तंवा । मुसप्राप्यत्वंकुतोविष्णुत्वनिश्चायकमित्यतआह ॥ सतीति ॥ संपन्नः
संगतः । ब्रह्मशब्दस्तुविष्णवेकपरइतिप्रागेवोक्तं । किंचहृत्पद्मस्थस्यारण्याख्यसुधासमुद्राश्रयलोकवत्त्वलिङ्गश्रवणाच्चतदंतर्ग
तोविष्णुरितिसूत्रशेषव्याचष्टे ॥ ^{१६१४}अरश्चेति ॥ हृत्पद्मस्थस्यारण्याश्रयलोकवत्त्वलिङ्गश्रवणोपिकुतोयंविष्णुरितिचेत् । तस्य
चविष्णुलोकैकलिङ्गत्वादितिहिशब्दाभिप्रायमाह ॥ ^{१६१५}अरश्चेति ॥ अनेनारण्याश्रयत्वंसत्यलोकलिङ्गमित्यप्यपास्तं । क्षीरा
ब्धिमध्यइतितत्प्रसंगात् । अरण्याश्रयलोकवत्त्वंहृत्पद्मस्थस्यनोच्यतइतिशंकापनोदायतथेत्युक्तं । यथाऽहरहर्गच्छत्यएतं
ब्रह्मलोकंनविदंतीत्येतत्हृत्पद्मस्थविषयंतथैतदपिलिङ्गंतन्निष्ठं । ब्रह्मलोकशब्दश्रवणादेवेतिभावः । अथवाब्रह्मलोकमितिह
त्पद्मस्थविष्णुलोकत्वोक्तेस्तदंतर्गतोविष्णुरित्युक्तं । ब्रह्मलोकपदंकुतोविष्णुलोकवाचीत्यतआह ॥ अरश्चेति ॥ ब्रह्मलोकप
दस्यविष्णुलोकैकरश्चेतिप्रयोगादत्रापितत्परत्वमेव । तत्रापितत्कुतः । अरण्याश्रयत्त्वलिङ्गादित्यर्थः । तस्यभगवल्लोकलि
गत्वंकुतइत्यतआह ॥ अरश्चेति ॥ १५ ॥ हेत्वंतरेणविष्णोर्हृत्पद्मस्थत्वंप्रतिपादयत्सूत्रमुपन्यस्यव्याचष्टे ॥ धृतेश्चेति ॥
अथयआत्माससेतुर्विधृतिरेषालोकानामसंभेदायेतिहृत्पद्मस्थस्यसर्वाधारत्वश्रवणाच्चविष्णुरेवासावित्यर्थः । अत्रससेतुरि

तिवक्तव्येषेतेनुरित्युक्तिः शाखांतराणामप्यत्रोपसंग्रहार्थः । एवमन्यत्रापीतिसंप्रदायविदः । विधृतिः सेतुरिति धारणसमर्थआश्रयः । न च वाच्यमयं न हृत्पद्मस्थ इति । य आत्मेति प्रागुक्तात्मपरामर्शात् सर्वेषाम्मानोतो निवर्तत इति तल्लक्षणत्वोक्तेश्च । समाख्ययाप्येतमर्थसाधयति ॥ ^{१६} एष ईति ॥ वाजसनेयके य एषो तद्दय आकाशस्मिन् शोते सर्वस्य वशीत्याहुक्त्वैष सर्वेश्वर एष भूताधिपतिरेष भूतपाल एष सेतुर्विधरण एषां लोकानामसंभेदयेत्यादिना हृदये विष्णो रुक्तेन तत्समाख्याना दन्नाप्युक्तो विष्णुरेव । न च वाच्यं समाख्या श्रुत्युक्तोऽपि कुतो विष्णुरिति । अस्मिन् सर्वेश्वरत्वादि विष्णुमहिम्ना ^{१६} श्रवणादेवेति भावः । यदुक्तं हृत्पद्मस्थस्य सर्वाधारत्वश्रवणाद्विष्णुरसाविति तत्र सर्वाधारत्वं कुतो विष्णुत्वनिश्चायकमित्यत आह ॥ एतस्येति प्रतीकग्रहणेन बहुवाक्यानि सूचयति । ननु समाख्या श्रुत्युक्तः सर्वेश्वरत्वादिमाहिमा कुतो विष्णोरित्यत आह ॥ सहीति ॥ विश्वमचेतनं । विष्णोरिवान्यस्याप्ययं महिमा किं न स्यादित्यत आह ॥ सर्वेश इति ॥ ^{१६} युक्त्यन्तरेण विष्णोर्हृत्पद्मस्थत्वसाधकं सूत्रं पठित्वा व्याचष्टे ॥ ^{१७} प्रसिद्धेति ॥ दहरं विपापं परवेदमभूतं यत्पुंडरीकं पुरमध्यस्थं । तत्रापि दहरमिति विष्णोर्हृत्पद्मस्थत्वप्रसिद्धेश्च स एव हृत्पद्मस्थ इत्यर्थः । दहरोऽस्मिन्नंतर आकाश इति हृत्पद्मस्था काशो विष्णुरित्यभ्युपगमे सुषिरश्रुतिविरोध इत्येतदनेनैव निरस्तं भवति । पुंडरीके दहरंगतं तस्मिन् विशोकं ब्रह्मेत्यभ्युपगमात् । दिव्ये ब्रह्मपुरे ह्येष ब्रह्मोद्भवात्मा संप्रतिष्ठितः । य एषो तद्दय आकाशस्मिन्नयं पुरुष इत्यादेश्च । अन्वयाभावस्तर्हि भवेदिति च न वाच्यं । तथा हि । तस्मिन् यदंतरित्यत्र हृत्पद्मस्था काशगतं ब्रह्मान्वेष्यमित्युच्यते । ब्रह्मपुरपदेनैव ब्रह्मस्थितिः सिद्धेः । तथा च कीदृशं तदिति भावेन किंतदत्र विद्यत इति प्रश्ने तत्स्वरू

पनिरूपणपरतयायवान्वाऽयमाकाशइत्यादिवाक्यान्वयः । यद्ब्रह्मान्वेष्टव्यतयोक्तं तस्यांतर्हृदयेयावानेष आकाशस्तावान्सर्वो
 पि विद्यते । तदाधारतया पृथिव्यादिकंच समाहितं । नष्टेऽपि देहेन नश्यति । अपहतपाप्मत्वादिगुणं चेति । अथवा हृत्पद्मगताका
 शस्य मन्वेष्टव्यमितिसामान्येनोक्तं किंतदत्र विद्यत इति प्रश्ने यावान्बहिः परमात्माऽऽकाशश्च स्तिष्ठति तावान् हृदयपद्माकाशो वि
 द्यते । स च पृथिव्याद्याश्रयत्वाच्छरीरनाशेनाप्यनाशयत्वादपहतपाप्मत्वादेश्चान्वेष्टव्य इत्यन्वयोपपत्तेः । न च ब्रह्मपुरपदप्रयोगा
 दात्मानविष्णुः । ब्रह्मैव पूर्णत्वात्पुरमित्युपपत्तेः । एतच्छब्देन शरीरस्य प्रकृतत्वाच्चेति चेन्न । शरीरनाशेनास्या विनाशोक्तः । न चा
 काशपक्षेऽन्वयोस्ति । दहराकाशस्य मुपास्यमित्युक्ते किंतदत्र विद्यत इति प्रश्ने यावान्वेत्यस्यान्वयादर्शनात् । न हि दहराकाशस्थो
 व्याप्ताकाशोऽन्वेष्टव्य इत्युपपद्यते । तदभावादयोगाच्च । नापि दहराकाशमेव विशिष्यो भेदस्मिन्नित्यादिपरिहार इति युक्तं ।
 दहरस्य व्याप्तत्वायोगान्मुख्यतः पृथिव्यादीनामनुपास्यत्वाच्च । नन्वेवं हृत्पद्मगताकाशस्थो विष्णुरित्यभ्युपेत्य तस्य सर्वाधार
 त्वांगीकारोऽपि सुषिरश्रुतिविरोधः स्यात् । तत्र साक्षात्सुषिरस्य सर्वाधारत्वोक्तेरित्यत आह ॥ ^{१७} तदिदं ॥ न चैवमंगीकारोऽपि सु
 षिरश्रुतिविरोधः । मंदिरमणिमालेत्यत्र मंदिरपदेन तदंतस्थं मंजूषाविवक्षावत्सुषिरश्रुतेरपि तदंतस्थं भगवदपेक्षया प्रवृत्तत्वादि
 त्यर्थः ॥ १७ ॥ भगवतो हृत्पद्मस्थत्वमाक्षिप्य समादधत्सूत्रमुपन्यस्याऽऽक्षेपांशं तावद्वाचष्टे ॥ ^{१८} इतिरेति ॥ परं ज्योतिरुपसं
 पद्यस्वेन रूपेणाभिनिष्पद्यत इत्युक्तस्य जीवस्यैष आत्मेति होवाचेति हृत्पद्मस्थत्वात्परामर्शाज्जीव एव हृत्पद्मस्थ इत्यर्थः । परिहारां
 शंव्याचष्टे ॥ ^{१९} नेति ॥ न जीवो हृत्पद्मस्थः । हृत्पद्मस्थेऽपहतपाप्मत्वादिगुणश्रवणात् । तेषां जीवेऽसंभवात् । न च वाच्यं मुक्त

जीवेतत्संभवाज्जीवएवभाविभावोनोच्यतइति। मुक्तस्या(पि)प्यस्वातंत्र्येणतदसंभवात्। अतःस्वातंत्र्येणापहतपाप्मत्वादिगुणो
 हरिवहृत्पद्मगतइतिभावः ॥ १८ ॥ जीवस्यापहतपाप्मत्वाद्यसंभवमाक्षिप्यसमादधत्सूत्रंपठित्वाऽऽक्षेपांशंतावद्वाचष्टे ॥
^{१५}उत्तरादिति ॥ एषसंप्रसादोस्माच्छरीरात्समुत्थायेत्युक्तजीवस्यसत्तत्रपर्येतीत्यादिनासत्यकामत्वप्रतीतेस्तएवविशोकत्वादि
 सिद्धेरुक्तगुणासंभवाभावात्सएवहृत्पद्मस्थइत्यर्थः। नजध्याहारेणपरिहारांशंव्याचष्टे ॥ नेति ॥ नैतद्वाक्यबलेनजीवस्यगुणा
 न्संभाव्यहृत्पद्मस्थत्वंवाच्यं। तद्वाक्येमुक्तजीवस्योच्यमानत्वात्। स्वेनरूपेणाभिनिष्पद्यतइत्युक्तेः। हृत्पद्मस्थस्यचदेहांतर्वीति
 तथामुक्तवायोगात्। नचवक्तव्यंमुक्तविषयत्वेतद्वाक्यस्यमुक्तस्यापिजीवत्वेनास्त्येवजीवेऽपहतपाप्मत्वादिसंभवोऽतोजीव
 एवाऽपहतपाप्मत्वादिगुणोहृत्पद्मगततयाभाविभावोनोच्यतइति। मुक्तस्यापिपरमेश्वरप्रसादादेवतद्गुणाविर्भावोऽपहत
 पाप्मत्वाद्यसंभवादितिभावः। नन्वत्रमुक्तस्यतद्गुणत्वमेवोच्यतेनतुपरमेश्वराधीनत्वमतस्तत्त्वतएवेत्यतआह ॥ ^{१६}यदिति ॥
 नात्रमुक्तगुणप्राप्तेःपरमेश्वराधीनत्वोक्त्यभावः। परमेश्वरस्यगुणप्रदातृतयापरंज्योतिरुपसंपद्येतिपूर्ववाक्योक्तत्वादितिभावः।
 ननुपरमेश्वरप्रसादादपिजीवस्यास्त्येवतद्गुणजातमतःसएवापहतपाप्मत्वादिगुणोहृत्पद्मस्थोस्त्वित्यतोवाऽऽह ॥ यदिति ॥
 नपरमेश्वरप्रसादलब्धगुणोजीवःपूर्ववाक्येऽपहतपाप्मत्वादिनोक्तःकिंतुयत्प्रसादात्समुक्तोभूत्वाऽपहतपाप्मत्वादिगुणोभवति
 सभगवानेव। दातृप्रतिग्रहीत्रोर्दातुरेवमुख्यत्वान्मुख्यस्यैवग्राह्यत्वादितिभावः ॥ १९ ॥ अमुक्यापहतपाप्मत्वादिगुणो
 पिजीवःपरामर्शबलेनहृत्पद्मस्थात्माकिंनस्यादित्याशंकांपरिहरत्सूत्रमुपन्यस्यव्याचष्टे ॥ ^{१७}अन्येति ॥ भवेदेतद्यद्येतिजी

वंपरामृश्यतस्यहृत्पद्मस्थत्वंविधीयेत । नैतदस्ति । यंपरंज्योतिराख्यंभगवंतमभिसंपद्यजीवःस्वेनरूपेणाऽभिनिष्पद्यतेस
 एषआत्मेतिपरमात्मानमेवैषइतिपरामृश्यतस्यात्मत्वोक्तेः । अतोजीवेऽपहतपाप्मत्वाद्यसंभवात्परामर्शस्यचेत्त्वार्थत्वात्स
 एवापहतपाप्मत्वादिगुणोहृत्पद्मस्थइतिभावः । नचमंतव्यमुभयथापिसंभवेकुतःपरमात्मार्थतापरामर्शस्येति । निरवकाशो
 क्तानेकहेतुबलादेव ॥ २० ॥ उक्तमाक्षिप्यसमादधत्सूत्रमुपन्यस्याऽऽक्षेपांशंतावद्व्याचष्टे ॥ अल्लेपेति ॥ यदुक्तं जीवे
 संभावितगुणश्रवणाद्विष्णुरेवहृदयपद्मस्थोनजीवइति तदयुक्तम् । दहरोऽस्मिन्नंतरआकाशस्तस्मिन्यदंतरितिरपरमात्मन्यसंभा
 व्यमानजीवलिंगस्याल्पस्थानस्थितत्वस्यश्रुतत्वादित्यर्थः । नअध्याहारेणपरिहारांशंव्याचष्टे ॥ नैति ॥ नाल्पस्थानस्थितिश्रु
 तिर्विष्णावनुपपन्ना । निचाध्यत्वादेवंव्योमवच्चेत्यत्रसर्वगतस्यापिविष्णोर्व्योमवदल्पस्थानस्थितेरुक्तत्वादित्यर्थः । नव्योमव
 दीश्वरस्याल्पस्थानस्थितिर्युक्ता । सर्वगतस्यापिव्योमोऽशतोऽल्पस्थानस्थित्युपपत्तेः । नचतथाविष्णोरल्पस्थानस्थितिरुपपन्ना ।
 सर्वगतत्वाद्यावान्वाइत्युक्तेश्चेत्यतःसूत्रशेषप्रकारांतरेणव्याचष्टे ॥ एषइति ॥ सर्वगततयैवविष्णोरल्पस्थानस्थितिरुपपन्ना ।
 एषमआत्मेतिश्रुतौसर्वज्यायस्त्वैनैवहृदयस्थत्वोक्तेरित्यर्थः । नचैतद्व्युक्तिविरुद्धं । यस्मिन्निरुद्धगतयोव्यनिशंपतंतीत्यादेः ।
 अतोविष्णुरेवहृत्पद्मस्थःसर्वाधारश्चेतिसिद्धं ॥ २१ ॥ अ० ५ ॥ अत्रानुकूल्येनगृह्यमाणत्वलिंगस्यभगवतिज्ञानिसुखेचसुख
 शब्दवृत्त्यासाधारणस्यविष्णौसमन्वयप्रतिपादनादस्तिशास्त्रादिसंगतिः । श्रुत्यादिसंगतिविषयादिकंचसूचयन्सयुक्तिकंपू
 र्वपक्षंचदर्शयति ॥ अहृदयत्वादयइति ॥ पूर्वमहृदयत्वादिगुणाःपरमेश्वरस्योक्ताःतेषामहृदयत्वाज्ञेयत्वेकस्यचिदानुकूल्ये

नगृह्यमाणस्यकाठकेकथ्येते । तदेतदिति मन्यन्तेऽनिर्देश्यपरमं सुखं । कथं नुतद्विजानीयां किमुभातिनभातिवेति । आनुकूल्येन गृह्यमाणत्वं नाम कथं नुतद्विजानीया मिति ज्ञानार्थप्रार्थितत्वं । तस्याचान्यनिष्ठत्वेऽनिर्देश्यत्वं न भवतीत्युक्तज्ञेयत्वं चान्यस्यैव प्रसज्येतेत्यवश्यं निर्णेतव्यत्वम् । तदाऽनुकूल्येन गृह्यमाणत्वमत्र विषयः । विष्णोरन्यस्यैवेति संदेहः । प्रागुक्तसाधारण्यं संदेहबीजं । ज्ञानिसुखस्यैतद्विनिर्देश्यत्वमिति पूर्वपक्षः । परमं सुखमिति सुखोक्तेः । न च सुखश्रुतिर्विष्णावपि सावकाशेति तद्ग्रहः । एकोवशीसर्वभूतांतरात्मा एकं रूपं बहुधा यः करोति । तमात्मस्थयेऽनुपश्यंति धीरास्तेषां सुखं शाश्वतं न तरेषां मिति ज्ञानिसुखस्य प्रकृतत्वात् । तस्यैव तदेतदिति मन्यन्त इति परामर्शात् । न च वाच्यं भगवतोऽपि प्रकृतत्वात् तत्परामर्शोऽयमस्त्विति । तस्य न पुंसकसुखशब्देनाप्रकृतस्य तदित्यादि परामर्शायोगात् । संभवत्समीपस्थ परामर्शविहाय दूरस्थ परामर्शग्रहणे कारणभावाच्च । अतो ज्ञानिसुखस्यैवानुकूल्येन गृह्यमाणत्वात् तस्यैवानिर्देश्यत्वादीत्यर्थः । सिद्धांतयत्सूत्रमवतार्य व्याचष्टे ॥ अत इति ॥ कथं नुतद्विजानीया मित्यानुकूल्येन गृह्यमाणो विष्णुरेव । न च सुखश्रुतिविरोधः । परमं सुखमिति सुखश्रुतेरपि तत्परत्वात् । तेषां सुखमिति ज्ञानिसुखस्य प्रकृतत्वात् तस्यैव तदेतदिति परामर्शान्नेति चेन्न । चेतनश्चेतनानामित्यादौ परमात्मनोऽपि प्रकृतत्वात् । न च परमात्मनोऽपुंसकसुखशब्देनाप्रकृतत्वात् तदेतदिति परामर्शायोग इति वाच्यं । यदनिर्देश्यं परमं सुखं कथं नुतद्विजानीया मित्यानुकूल्येन गृह्येति तदनिर्देश्यं सुखमेतत्प्रकृतपरमात्मनोरूपमिति मन्यन्त इति वाक्ययोजनोपपत्तेः । न च वाच्यं समीपस्थ परामर्शविहाय कथंचिदेव दूरस्थग्रहणे कारणभावा इति । तमेव भातमनुभातिसर्वमिति वाक्यशेषे सूयादीनामेतदधीनप्रकाशश्रवणात् । तस्य भासेतिसर्व

जगतस्तत्प्रभाप्रकाश्यत्वप्रतीतिश्च । अतःसमीपोक्तपरित्यागेकारणसद्भावेनदूरोक्तपरमात्मग्रहणोपपत्तस्तस्यचसुखरूपत्वाति
शयेननपुंसकसुखश्रुत्युपपत्तेर्विष्णुरेवानुकूल्येनगृह्यमाणइतितस्यैवानिर्देश्यत्वादीतिभावः । नन्वेतदधीनतयासूर्यादीनांभानो
क्तावेतस्यसर्वजगत्प्रकाशकत्वोक्तौचकुतःसमीपोक्तज्ञानिसुखपरामर्शपरित्यागइत्यतआह ॥ ^{१७१}नहीति ॥ सर्वसूर्यादि जगत्
भातीतिशेषः । अस्त्वेतदुभयंज्ञानिसुखेऽनुपपन्नं तथापिकुतोऽनेनपरमात्मग्रहणमित्यतआह ॥ ^{१७२}अहमिति ॥ एतदुभय
स्यज्ञानिसुखेऽसंभवात्परमात्मनिसंभवाद्दूरोक्तस्यापिसमीपोक्तपरित्यागेनग्रहणमितिभावः । तदुक्तं । व्यवधानेनान्वययोपियो
ग्यतापेक्षयाभवेदिति । इतिश्रुतेरितिशेषः । रश्मीदितिसूर्यादितेजसानारायणाधीनत्वमुच्यते । तेजइतिसर्वजगत्प्रकाश
कत्वं नारायणभासा तदधीनभासातदीयभासाच सर्वसूर्यादिजगच्चभातिप्रकाशतेप्रकाश्यतेच ॥ २२ ॥ यदेतल्लिंगद्वय
स्यविष्णुनिष्ठत्वंश्रु (त्यो) त्युपपादितंतस्मृत्याप्युपपादयत्सूत्रंपठित्वातांस्मृतिमुदाहरति ॥ अर्पीति ॥ नर्केवलमेतच्छ्रूयतेऽपि
तुस्मर्यतेपीत्यर्थः । मामकंमदधीनंमदीयंच । किंचनतत्रसूर्योभातिनचंद्रतारकंनेमाविद्युतोभांतिकुतोयमग्निरित्यानुकूल्येनगृह्य
माणस्यसूर्योद्यप्रकाश्यत्वमुच्यते । तच्चविष्णोरेवस्मर्यते । अतोविष्णुरेवात्रप्रतिपाद्य(त)इतिसूत्रस्यार्थतरमभिप्रेत्यतांस्मृ
तिमुदाहरति ॥ ^{१७३}नर्तदिति ॥ धामस्वरूपं । तेजःस्वरूपंचगृहंमैतैर्धातैर्मैतिगीयतइत्यभिधानात् । युक्तिसमुच्चयेऽपिपदं ।
नचमंतव्यंनतत्रसूर्योभातीत्यादिपुल्लिंगेनप्रकृतपरमा(त्मनए)त्सैवोच्यतेनत्वानुकूल्येनगृह्यमाणस्य । अतस्तज्ज्ञानिसुखमितिग्रह
णेऽपिबाधकाभावइति । किमुभातिनभातिवेतिप्रकृतस्यैवनतत्रेत्यनुसंधानप्रतीतिः । यस्यैवंसुखंरूपंतत्रेतिबाधययोजनोपप

तैश्च । दूरोक्तग्रहणे बिभ्यतोऽतिदूरोक्तग्रहणे कथं न भीतिः । अनिर्देश्यत्वाद्ययोगाच्च । तस्मादानुकूल्येन गृह्यमाणो हरिरेवे
 तितस्यैवानिर्देश्यत्वादीति सिद्धं ॥ २३ ॥ अ० ६ ॥ अत्र प्रेरकत्वसाम्येन भगवति वा यौचसाधारणस्यैवाननाम्नो विष्णौ समन्व
 यप्रतिपादनादस्ति शास्त्रादिसंगतिः । श्रुत्यादिसंगतिं विषयसंशयौचसूचयति ॥ चिरणुरेवेति ॥ अथातो ब्रह्मजिज्ञासेति जि
 ज्ञास्यत्वं विष्णोरुक्तं तज्जिज्ञास्यत्वमीशानस्य काठकंप्रतीयते । अंगुष्ठमात्रः पुरुषो मध्यमात्मनि तिष्ठति । ईशानो भूतभव्यस्येत्यु
 क्त्वा ऊर्ध्वप्राणमित्यादौ विश्वे देवा उपासत इति जिज्ञासोपासनयोरैक्यात् । श्रवणादिरूपविचारो हि जिज्ञासोच्यते । उपा
 सनाच्च सैव । यदाहुः । सोपासनाच्च द्विविधा शास्त्राभ्यासस्वरूपिणी । ध्यानरूपापराचैव तदंगधारणादिकमिति । सचयदिवि
 ष्णोरन्यः स्यात्तदा जिज्ञास्यत्वं चान्यस्यैव प्रसजत इत्यवश्यं निर्णयः । स ईशानोऽत्र विषयः । किं विष्णुर्वायुर्वेति संदेहः । प्रागुक्त
 साधारण्यमेव संदेहबीजमिति भावः । ईशानशब्दस्य रुद्रे प्रसिद्धावपि तद्विषयसंशयः (अधिकारिसर्वोपास्य) सर्वदेवोपास्यत्वलिं
 गभियागर्भस्त्रावैव निवृत्तः । यत्तन्नयति तमित्यन्वयः । सयुक्तिकं पूर्वपक्षयति ॥ सचेति ॥ सचेतानो वायुरेव भवेत् । ईशान
 स्योर्ध्वप्राणमुन्नयतीति वाक्ये प्राणव्यवस्थापकत्वमध्यमत्वसर्वदेवोपास्यत्वश्रवणात् । न चैतल्लिंगश्रवणेपि कुतोयं वायुर्विष्णुः
 किं न स्यादिति । यथा सम्राडेवाधिकृतान्विनिर्गुण एतान् ग्रामानधि तिष्ठस्वेत्येवमैव प्राण इतरान् प्राणा
 न्पृथक् पृथगेव सन्निधत्त इति प्राणव्यवस्थापकत्वस्य वायुलिंगत्वश्रवणात् । अथैवमेव नामोद्योऽयं मध्यमः प्राण इति मध्यमत्व
 स्य तद्धर्मत्वोक्तेः । कुविदं गेति तस्य सर्वदेवोपास्यत्वप्रतीतिश्च । अतो वाय्वेकनिष्ठलिंगश्रवणादीशानो वायुरेवेति हेतोस्तस्यैव

जिज्ञास्यत्वं । न च बाह्यं नेदमनिष्टं वा योरपि जिज्ञास्यताभ्युपगमाद्विष्णुजिज्ञास्यत्वस्याबाधादिति । वायोः सर्वदेवोपास्यत्वे
तस्य मोक्षदातृत्वापातात् । न हि प्राप्तसमस्तैश्वर्याणां दिवानां प्रयोजनान्तरमस्ति । तथाच किं विष्णुजिज्ञासानियमेनेति विष्णुरे
व मोक्षार्थं जिज्ञास्य इत्यस्यानुपपत्तिरिति भावः । अयं मन्त्रार्थः । अंगेति संबोधनं । ये देवा वा योर्नमस्कारादिना ज्ञानादिगु
णपूर्णा अज्ञानाद्यवद्यविधुराश्च पुरा आसंस्ते क्वचिद्रहस्यस्थाने सूर्येण साकं ज्ञानिने संसारबाधवद्भिः शरणं प्राप्ताय वा यवे बुद्धिमावा
सयं स्तद्विषयामकुर्वन्मिति । सिद्धान्तयत्सूत्रमवतार्य व्याचष्टे ॥ अत इति ॥ विष्णुरेवेशानो भवेत् । मध्ये वामनमिति वाम
नश्रुतेः । तस्याश्च विष्णौ महायोगरूढि सिद्धायास्तत्प्रमापकत्वात् । अतो विष्णोरीशानत्वेन तस्यैव जिज्ञास्यत्वमिति भावः ।
अत्र प्रमितपदं श्रुतेर्निरवकाशत्वसूचनार्थं । ननु वायुलिंगसद्भावादीशानो वायुरेव किं न स्यादित्यत आह ॥ न हीति ॥ भवेत्स
त्यामपि श्रुतौ लिंगेन वायुत्वनिश्चयो यदि श्रुते लिंगं बलवद्भवेन्न च तदस्तीत्यर्थः । अनेन शब्दादेवेत्येव काराभिप्रायो वर्णितो भव
ति । कुतो न श्रुते लिंगं बलवदित्यत आह ॥ श्रुतिरिति ॥ नाममात्रेण निर्देशः श्रुतिः । असाधारणधर्मो लिंगं । निराकां
क्षपदानि वाक्यं । एकप्रमेयप्रतिपादकानेकवाक्यानि प्रकरणं । अनेकप्रमेयप्रतिपादकमेकार्थतात्पर्ययुक्तं स्थानं । समानो
क्तिः समाख्या । तत्र श्रुतेः साक्षादर्थधीजनकत्वात् सर्वतः प्राबल्यं । लिंगस्यानुमापकतया ऽर्थबोधकत्वात्तदानन्तर्यं । वाक्य
स्यानेकार्थकथनद्वारा ऽर्थानुमापकत्वात्ततोपि दौर्बल्यं । प्रकरणस्य बह्वर्थपरत्वेनार्थानुमितिहेतुत्वात्तदवमता । स्थानस्यातिब
ह्वर्थकथनेनाभिप्रायतो ऽर्थानुमितिजनकस्य ततोपि दौर्बल्यं । समाख्यायाः स्थानान्तरगतायाः सादृश्यमात्रेणार्थानुमापकत्वा

त्ततोपि दुर्बलत्वं । अत्रापि पूर्ववन्निरवकाशात्स्वभावदुर्बलादपि स्वभावप्रबलसावकाशस्य दौर्बल्यमित्यादि द्रष्टव्यं । अत्र विरु-
 द्धैतेषां समवाये सत्येवं पूर्वपूर्वोत्तरोत्तरबाधयाऽऽगमार्थनिर्णयो भवतीत्यर्थः । न च यथा स्थित एव क्रमः । आत्मा प्रकरणादित्य-
 त्र समाख्यायाः प्रकरणेन बाधितत्वात् । तदा ह वैमिनिः । श्रुतिलिंगवाक्यप्रकरणस्थानसमाख्यानां समवाये पारदैर्बल्यमर्थ-
 विप्रकर्षादिति । भाष्यकारोऽपि । वाक्यप्रकरणं स्थानं समाख्या च तथा विधेति । श्रुतिलिंगवाक्यानां साक्षाद्विप्रतिपन्नार्थनिष्ठत्वे श्रु-
 त्यादित्वेनैव ज्ञापकत्वं । उपक्रमोपसंहारयोः श्रुतत्वे तन्निश्चायकतया लिंगत्वमन्यत्र चेत्प्रकरणनिश्चायकत्वेन । उपक्रमोपसंहाराव-
 पि श्रुत्यादिना सत्यार्थसिद्धौ तात्पर्यलिंगे । अन्यथा प्रकरणनिश्चायकौ । समाख्यापिसाक्षाद्विप्रतिपन्ननिष्ठा समाख्यात्वेनैव लि-
 ङ्गं । अन्यथा प्रकरणनिश्चायकत्वेन भवति । लिंगवाक्ययोः साक्षादसाक्षात्त्वेन भेदः । गोत्रभिदं प्रवक्षणा अभिनत्पर्वतानामित्या-
 दिवदिति । नन्वस्तु श्रुतेः स्वभावप्राबल्यं तथापि बाहुल्येन लिंगानामपि प्राबल्यादनिर्णय एवेत्यत आह ॥ तच्चेति ॥ न बाहुल्ये-
 पि लिंगानां श्रुतिसाम्येनानिर्णयः । श्रुतेर्निरवकाशत्वात् । लिंगानां विष्णाववकाशात् । सावकाशशतादपि निरवकाशैकस्य प्रा-
 बल्यादिति भावः । श्रुत्यंतरेण प्राणनिष्ठतया लिंगोक्तेः कथं तद्विष्णोरित्यत आह ॥ तस्यैवेति ॥ वायुत्वमत्रोपलक्ष्यते ॥ २४ ॥
 तथापि कथमीशानो विष्णुर्भवेत् । अंगुष्ठमात्रत्वोक्तेः । न च विष्णोरंगुष्ठमात्रत्वं युक्तं । सर्वगतत्वात् । न च वक्तव्यं व्योमवत्स-
 र्वगतस्याप्यणुत्वं प्रत्यपादीति अंगुष्ठमात्र इति तन्मात्रत्वोक्तेरित्याशंकां परिहरत्सूत्रमुपन्यस्य तदक्षराणि व्याचष्टे ॥ हृदीति ॥

सर्वगतस्यापिविष्णोरंगुष्ठमात्रत्वोक्तियुक्ता । हृदिद्विद्यमानावकाशस्यांगुष्ठमात्रत्वेनतदपेक्षयाभगवन्मूर्तिविशेषस्याभिव्य-
क्त्यातन्मात्रपरिमाणत्वादित्यर्थः । भिन्नेष्वपि स्थानैक्येनैकयोक्तिकवद्बृद्ध्याकाशस्यांगुष्ठमात्रत्वेनतत्संबन्धात्सर्वगतेपिहरानुप-
चारेणांगुष्ठमात्रत्वोक्तिरिति वार्थः । तुशब्दःपरिच्छिन्नतयांगुष्ठमात्रत्वनिवृत्त्यर्थमेवार्थः । तथापिनांगुष्ठमात्रत्वंविष्णोर्युक्तं ।
तथाहि । किंतत्तदंगुष्ठमात्रत्वंवायकिंचिदंगुष्ठमात्रत्वंवा । नाद्यः । पश्वादीनामंगुष्ठाभावेनतदंगुष्ठमात्रत्वायो-
गात् । नद्वितीयः । तत्कथनवैयर्थ्यादसंभवाच्चेत्याशंकांपरिहरत्सूत्रशेषव्याचष्टे ॥ इतरिति ॥ युक्तंविष्णोरंगुष्ठमात्रत्वं ।
तत्तदंगुष्ठमात्रत्वाभ्युपगमेनविकल्पानवकाशात् । नचतत्पक्षोक्तविरोधः । मनुष्याणामेववेदविद्योपासननाधिकारित्वेनतान्प्र-
त्येतद्विद्याप्रवृत्त्यापश्वादीनामंगुष्ठाभावेपिविष्णोरंगुष्ठमात्रत्वोक्तिसंभवादितिभावः । तुशब्दोऽपिशब्दार्थः । तस्मादीशानो-
विष्णुरेवेतिसएवजिज्ञास्यइतिसिद्धं ॥ २५ ॥ अ० ७ ॥ अत्रदेवानांब्रह्मविद्याऽधिकारसमर्थनादस्तिशास्त्रसंगतिः । प्रासं-
गिकत्वाच्चाध्यायादिसंगतिर्गवेषणीया । श्रुत्यादिसंगतिविषयसंशयतद्बीजानिसूचयति ॥ मनुष्या-
धिकारत्वादितिमनुष्याणामेववेदविद्याधिकारइत्युक्तं । सचयदिनदेवानांस्यात्तदाविश्वेदेवाउपासतइत्यादिश्रुत्यप्रामाण्यप्रस-
ज्येतइत्यवश्यंविचार्यः । सवेदविद्याऽधिकारोविषयः । देवानामस्तिनवेतिसंदेहः । मनुष्याणामेवेत्युक्तिर्विश्वेदेवाउपासतइ-
तिश्रुतिश्चसंदेहबीजमितिभावः । नचश्रुत्युत्तयोरसाम्यादसंदेहबीजत्वं । उक्तेरप्यंगुष्ठमात्रश्रुतिमूलत्वात् । नदेवानांवेदविद्या-
धिकारइतिपूर्वःपक्षः । तथाहि । किंदेवाअनादिनित्याउतविद्यादिनापदप्राप्तिमुक्तिमंतः । आद्येनवेदविद्याधिकारः । अ-

र्थीसमर्थो विद्वानधिक्रियत इति न्यायात् । तेषां चार्थित्वाभावात् । न ह्यनादितः प्राप्तपदानां मोक्षशून्यानां च विद्याभिः प्रयो-
जनमस्ति येनार्थिता स्यात् । न द्वितीयः । अमराणां मुक्त्याद्यङ्गीकारे कर्मार्थादिविरोधापातात् । अतो देवानां वेदविद्याधिकारा-
भावाच्च तदुपास्यत्वलिङ्गविष्णोः संभवति । अथ संदेहबीजं विघटयन् सिद्धांतयितुं सूत्रमवतारयति ॥ तिर्यगादीनां ॥ मनु-
ष्यपदं विशिष्टबुद्ध्यादिरहित तिर्यगादिव्यावृत्त्यर्थं प्रयुक्तं न तु देवतादिव्यावृत्त्यर्थमित्यभिप्रेत्य देवानामधिकारमाहाचार्यो बादरा-
यण इत्यर्थः । सूत्रं व्याचष्टे ॥ तदिति ॥ देवानामपि वेदविद्याधिकारो विद्यत एव । विशिष्टबुद्ध्यादेरधिकारो पयोगिनो देवेषु वि-
द्यमानत्वेन तेषामधिकारसंभवात् । न चोक्तप्रकारेण देवानामर्थित्वाभावात् सामर्थ्यविद्वत्तासत्त्वेऽप्यधिकाराभाव इति वाच्यं । वि-
द्याकर्मभ्यां योग्यमनुष्याणां देवादित्वप्राप्त्यभ्युपगमेन विद्याभिस्तेषां मोक्षसिद्धेरिति भगवान्बादरायणो मन्यत इत्यर्थः । वि-
प्रतिपत्तिसूचनाय बादरायणपदं । न देवा वेदविद्याधिकारिणोऽमनुष्यत्वात् तिर्यगादिवदित्यत आह ॥ तिर्यगादीनामि-
ति ॥ न तिर्यगादीनाममनुष्यत्वप्रयुक्तोऽधिकाराभावोऽपि तु विशिष्टबुद्ध्यादिरहित्यनिबन्धन एव । तथा च विशिष्टबुद्ध्यादिरा-
हित्यं व्यावर्तमानं पक्षात्स्वव्याप्यमधिकाराभावं च व्यावर्तयतीति भावः । विशिष्टबुद्ध्यादिमतामपि तिरश्चानवेदविद्याऽधिका-
र इति व्यासि विधुरोऽयमुपाधिरित्यत आह ॥ तेषां भिति ॥ अविरोधोऽधिकाराङ्गीकारेऽपीति शेषः । कथं तिरश्चां वेदविद्या-
धिकाराविरोध इति चेत् । किं निषेधात्तिरश्चामधिकारायोगोऽदर्शनाद्वा । आद्यं दूषयति ॥ निषेधेति ॥ अनेन निषेधराहित्ये

सतिविशिष्टबुद्ध्यादिमन्त्रमधिकारेप्रयोजकमितिसुचितंभवति । तेनशूद्रादौव्यभिचारपरिहारः । द्वितीयंनिराह ॥ ^{१६१३}हृदयने
हीति ॥ वेदाधिकारितयेतिशेषः । अनेनैवस्वप्नप्रयुक्तानुमानस्यमनुष्यत्वोपाधिरप्यपोढोभवति ॥ २६ ॥ देवानांवेद
विद्याऽधिकारमाक्षिप्यसमादधत्सूत्रं पठित्वाऽऽक्षेपांशंतावद्वाचष्टे ॥ विरोध^{१६१३}इति ॥ यदुक्तंदेवानांवेदविद्याऽधिकारसिद्ध्यर्थ
सादिविनाशित्वं तदयुक्तं । तथात्वेतेभ्यःपूर्वदेवताभावेनपूर्वकल्पेप्रयुक्तकर्मण्युद्देश्याभावाद्द्वैयर्थ्याख्यविरोधापत्तेः । अतःकर्म
विरोधपरिहारायदेवानामनादिनित्यत्वमेवाभ्युपेयं । तथाचार्यित्वाभावेनानधिकारएवेत्यर्थः । परिहारांशंव्याचष्टे ॥ नेति ॥
भवेदयंविरोधोयदिपूर्वदेवताभावः । नचासावस्ति । एतदेवानांपूर्वमभावेपिदेवांतरसद्भावात् नचतत्रप्रमाणाभावः । अनेकेषां
योग्यमनुष्याणांपूर्वपूर्वदेवतापदप्राप्तेःश्रुत्युक्तत्वादित्यर्थः । देवादेवत्वयोग्यामनुष्याःयज्ञेनज्ञानकर्मात्मकेनयज्ञंभगवंतमय
जंत । ततस्तेज्ञानपूर्वकर्मणास्वपदंप्राप्यमुख्यलोकधारकाआसन् । तेपुनर्महात्मानोदेवाःस्वाधिकारावसानेपूर्णसुखात्म
कंमोक्षंप्राप्नुवन् । यत्रमोक्षेपूर्वकल्पेमुक्ताःसाध्यादेवाःसंतीतिमंत्रार्थः ॥ २७ ॥ पुनरुक्तमाक्षिप्यसमादधत्सूत्रं पठित्वाऽऽक्षेपां
शंविबृणोति ॥ ^{१६१३}इति ॥ अत्रापिविरोधपदाकर्षणं । यदेवानामधिकारसिद्ध्यर्थमाद्यंतवत्त्वमुक्तम् । नतद्युक्तं । दे
वानामाद्यंतवत्त्वेदेवाप्राप्याख्याख्यविरोधापातात् । वेदस्यनित्यत्वादनित्यदेवानांतद्वाच्यत्वात् । वाच्यहीनायावाचःप्रा
माण्यासंभवात् । यावतातदेववाक्यस्याप्रामाण्यं । वेदस्यनित्यत्वमेवकुतइतिचेत् । वाचाविरूपनित्ययेत्यादिश्रुतेः । नचवा
च्यमनित्यएववेदोनित्यइत्युपचारमात्रमिति । वेदानित्यत्वेप्राप्याभावापत्तेः । आसिन्मूलत्वेनप्रामाण्यमितिचेन्न । कर्तृसार्व

ज्ञादौमानाभावेनास्यनिश्चयात् । विवादपदंकस्यचित्प्रत्यक्षं प्रमेयत्वादितिसार्वज्ञेमानमिति चेन्न । प्रमेयत्वेन विप्रतिपन्नधर्मा
 तरसाधनापातात् । किंचेदंप्रमेयत्वं न तावत्सामान्यं केवलान्वयिधर्मत्वात् । उपाधित्वेपि कचिदंतर्भावस्यापेक्षितत्वात् ।
 न तावद्भव्यं । निर्गुणत्वादस्वतंत्रत्वाच्च । नापि गुणकर्मणी । गुणादावपि वृत्तेः । असंबंधत्वात् । न च विशेषोऽ
 नित्येपि वृत्तेः । न चाभावोऽप्रतियोगिसापेक्षत्वात् । प्रमेयस्य भावएव प्रमेयत्वं न तु तोऽतिरिक्तमिति चेत् । सत्यं । भावभवित्रो
 भेदे पुनरुक्तानतिवृत्तेः । भावस्य भवितुः पृथगभावेतच्छब्दयोः पर्यायतापातात् । एवं परत्वापरत्वादिगुणानांच दत्तजलांज
 लितास्यात् । प्रमातृद्विषयतत्संबंधेष्वंतर्भावोऽस्तीति चेन्न । प्रमाप्रमेययोः संबंधस्यैव दुर्निरूपत्वात् । न ह्यात्मगुणस्यान्ये
 न समवायः संयोगो वा संभवति । विषयविषयिभावइति चेन्न । तस्याप्यंतर्भाव्यत्वात् । अंतर्भावस्य चोक्तदोषलंघनाजंघा
 लत्वात् । एषैव दिगन्यसमये धर्मांतरेऽपीति । प्रमेयत्वानिर्वचनान्न तेन सार्वज्ञसिद्धिः । विप्रतिपन्नं सकर्तृकं कार्यत्वात् धटवदित्यनु
 मानेन जगत्कर्तरि सिद्धेतस्य सार्वज्ञादिसिद्धिरिति चेन्न । शरीरिजन्यत्वोपाधेः । शरीरिजन्यत्वेन सत्प्रतिपक्षत्वाच्च । शरीरि
 विशेषणं व्यर्थमिति चेन्न । उपाधौ पक्षव्यावृत्त्यर्थत्वात् । प्रतिपक्षेऽसिद्धिपरिहारार्थत्वात् । पक्षव्यावृत्त्यर्थं विशेषणवतोऽप्यु
 पाधित्वेपक्षेतरत्वस्याप्यापद्यतेतदिति चेत्कानोहानिः । पर्वतेतरत्वादीनामपि व्याप्तिरस्ति चेत् । अनुमानोपजीव्येन बाधा
 दव्याप्तौ स्वयंदुष्टत्वात् । न चासिद्धिपरिहारार्थं विशेषणासंभवइति राज्ञाज्ञास्ति । तथात्वे व्यभिचारनिवृत्त्यर्थमपि न प्रयोक्तव्यं ।
 व्याप्तिवत्पक्षधर्मताया आवश्यकत्वात् । सकर्तृकत्वे कार्यत्वमेव प्रयोजकं । शरीरमपि तत्र सन्निहितमित्युत्तरत्र निरसिष्यते ।

अस्तुवासकर्तृकत्वं । कथंसार्वज्ञसिद्धिः । बहुकर्तृत्वेनाप्युपपत्तेः । लाघवादेकांगीकारइति चेन्न । बह्वंगीकारस्य लोकानुकूल्येना
 गौरवात् । अतो न सार्वज्ञसिद्धिः । अविप्रलंभादिचातिदुरवगमं । अस्तुवा आक्षिप्यस्तन्मूलत्वं कुतो वेदस्य । वेदः सार्व
 ज्ञादिमताप्रणीतो वेदत्वादिति व्यतिरेक्यनुमानादिति चेन्न । वेदत्वस्य पामरप्रणीतत्वादौ साम्यात् । असाधारण्यस्यापि सा
 म्यात् । वेद आप्तप्रणीतः प्रमाणवाक्यत्वादिति चेन्न । वेदानित्यत्वे प्रामाण्यविवादात् । तस्माद्यज्ञादिति सर्वज्ञेश्वरप्रणीतत्वं
 श्रूयत इति चेन्न । उक्तदोषात् । ऋग्वेद एवाग्नेरजायतेत्यसर्वज्ञप्रणीतत्वोक्तेश्च । संप्रदायप्रवर्तकतया तद्वाक्यमुपचरितमिति
 चेन्न । कारणाभावात् । ईश्वरविरचितत्ववाक्यादिति चेन्न । तद्वाक्यादस्य संप्रदायप्रवर्तकत्वाद्यर्थोपपत्तेः । तेषामसार्वज्ञा
 देतदिति चेन्न । चक्रकापातात् । तस्मादाक्षितन्मूलत्वा निश्चयाद्वेदानित्यत्वे तत्प्रामाण्याभावापत्तेर्न नित्यत्वश्रुतेरुपचरितार्थ
 त्ववाच्यं । किंच वेदस्याप्तप्रणीतत्वे मूलप्रमाणेन भाव्यं । पौरुषेयस्य मूलप्रमाणसापेक्षतानियमात् । न च तत्प्रत्यक्षं । अहृष्टादौ त
 दप्रवेशात् । न च कस्यचित्प्रत्यक्षं तादृशं । अत्र प्रमाणाभावात् । नाप्यनुमानं तस्य प्रतिपक्षादिदुष्टत्वात् । कथंचित्तेनाहृष्टसंभावे
 पितद्विशेषासिद्धेः । न हिलशुनगुंजनाद्यद नस्य पापहेतुत्वं यज्ञादेः पुण्यसाधनत्वं वाऽनुमानेन शक्यसाधनं । अतो वाक्यमेवेति वक्त
 व्यं । तदपि न तावत्पौरुषेयं । मूलान्तरान्वेषणेनानवस्थानात् । अतस्तन्नित्यमेवापेक्षितं । तथाच किमनया कल्पनया श्रुतिसिद्धं वेद
 नित्यत्वमेवांगीक्रियतां । ननु वेदस्य नित्यत्वेऽपि प्रामाण्यं । आप्तोक्तत्वाभावादिति । मैवं । प्रामाण्यस्य स्वतस्त्वेन गुणानपेक्षणात् ।
 प्रामाण्यं नाम यथार्थज्ञानकरणत्वं न च यथार्थज्ञानकारणातिरिक्तकरणमपेक्षते । यथार्थज्ञानकारणातिरिक्तकारणनिरपेक्षं

अथार्थतातिरिक्तत्वे सति ज्ञानधर्मत्वात् । ज्ञानत्ववत् । याथार्थ्येन गुणोत्पन्नज्ञानधर्मत्वादप्रामाण्यवदित्याद्यनुमानात् । नच ज्ञानधर्मत्वेनायथार्थत्वस्यापि स्वतस्त्वंवाच्यं । दोषाभावे तदभावनिश्चयमात्रं । प्रमाज्ञानसामग्रीव्यतिरिक्तकारणजन्याकार्यत्वादि ति चेन्न । प्रमाया ज्ञानकारणातिरिक्तकारणजन्यत्वंनामप्रमात्वस्यैवंविधत्वेन वा ज्ञानस्य वा तत्संबन्धस्य वा । नाद्यः । अजन्यत्वात् । नद्वितीयः । व्याहृतेः । नतृतीयः । तस्य समवायत्वेनाजन्यत्वादेव । प्रमात्वयुक्तज्ञानस्यैवंविधत्वंसाध्यतइति चेन्न । तादृश ज्ञानस्यापि ज्ञानकारणातिरिक्तकारणजन्यत्वसाधने व्याघातानिस्तारात् । ज्ञानकारणतदतिरिक्तजन्यत्वंसाध्यतइति चेन्न । ईश प्रमायां बाधात् । तदतिरिक्तप्रमापक्षीकाराच्चैवमिति चेन्न । तथापि घटदौ व्यभिचारात् । ज्ञानकारणमात्रजन्यत्वाभावः साध्यतइ ति चेन्न । ज्ञाने व्यभिचारापरिहारात् । ज्ञानातिरिक्तत्वेन हेतुर्विशेष्यतइति चेन्न । ज्ञानेपिकार्यत्वेन तत्साधनसौलभ्यात् । विशिष्टाभावविकल्पेन व्याघातस्य समीकरणात् । प्रमागुणजन्या । तदन्वयव्यतिरेकित्वादित्येतदपि प्रतिज्ञानिरासेन निरस्तं । किंचेदं गुणान्वयव्यतिरेकित्वमन्यत्रानुपक्षीणं सामान्यं वा । नद्वितीयः । व्यभिचारात् । नाद्यः । दोषनिरासोपक्षीणत्वात् । नचोभयकारणत्वेकल्पकमस्ति । नचैवमप्रमाया अपि स्वतस्त्वम् । तत्र दोषान्वयव्यतिरेकनियमेन दोषाणामुभयकारणत्वकल्पनोपपत्तेः । नचैतत्समं प्रकृतेषु । यादृच्छिकायथार्थवाक्यजनितप्रमायां व्यभिचारात् । गुणानां दोषनिरासेन व्यापारत्वे दोषाभावोपिकारणतयापन्नइति चेन्न । प्रदीपावरणनिवृत्त्यादीनामपि प्रकाशनादिकारणत्वापत्तेः । दोषाभावस्य कारणत्वे च नास्माकमनिष्टं । तावता वेदापौरुषेयताऽव्याघातात् । प्रमागुणजन्या प्रमात्वादिति चेन्न । ईशप्रमायां बाधात् । तदतिरिक्तप्रमाः पक्षीक्रियंतइति चेन्न । त

नैवव्यभिचारात् । जन्यप्रमात्वं हेतुरिति चेन्न । प्रमाणजन्यानभवति । प्रमात्वादीश्वरप्रमावदिति प्रतिपक्षसाधनात् । नचाजन्य
 त्वमुपाधिः । घटादौ व्यभिचारात् । अजन्यप्रमात्वमुपाधिरिति चेन्न । व्यास्यभावात् । अतः प्रमाया ज्ञानकारणातिरिक्तकारण
 निरपेक्षत्वेन वेदस्य कर्तृगुणनिरपेक्षस्यापि प्रामाण्यसिद्धेर्युक्तमेव तन्नित्यत्वं । तस्यैवं नित्यत्वात्तद्वाच्यदेवानां चानित्यत्वेऽप्रामाण्य
 मेव स्यात् । नचतद्युक्तं । अतस्तत्सिद्ध्यर्थं देवानां नित्यत्वमेवाभ्युपेयम् । तथाचनतेषां वेदविद्याधिकारः । नचवाच्यं कर्मविरोधाभा
 ववदयमपि विरोधः परिहर्तव्य इति । अतीतदेवताप्रवाहे प्रमाणसद्भावेनातीतकालीनविरोधस्यैव परिहर्तुं शक्यत्वात् । उत्तरकाले
 ऽन्यदेवताभावनिमित्तप्रमाणाभावेन विरोधस्य कर्मण्यपि साम्यात् । नचभारतादिवदतीतविषयतया वेदस्य प्रामाण्योपपत्तिः । तस्य
 देवताहानादिरूपस्य वर्तमानविषयतयाऽवश्यंभावात् । अतो देवानां नित्यत्वं युक्तमिति नतेषां वेदाधिकार इति भावः । परिहारा
 शं व्याख्याति ॥ नैति ॥ यदुदितं वेदो नित्य इति तत्सत्यमेव । तथापि न तस्या प्रामाण्यं तद्वाच्यानां देवतानां स्वरूपनित्यत्वाभावेऽपि
 प्रवाहरूपेण नित्यत्वात् । नचतत्र प्रमाणाभावः । सूर्याचंद्रमसाविति श्रुतेरेव । नचेयं श्रुतिरतीतविषयैव देवप्रभवनियमनप्रमापय
 तीति वाच्यं । प्रतिकल्पमपि श्रुत्या यथाविष्णुः पूर्वकल्पे सूर्याचंद्रमसावकल्पयत्तथाऽस्मिन्कल्पेऽपि तिकथने देवानां सर्वकल्पेषु (प्रभव)
 सद्भावसिद्धेः । यथैवेति स्पष्टस्मृत्या च देवानां सर्वकल्पेषु प्रभवसिद्धेः । नचवाच्यं श्रुतावुपचारेणाप्युक्तिः संभवतीति न देवप्रभवनि
 यम इति । अतीतानागतविदामहतां श्रुतिसंवादिनो देवप्रभवनिमित्तमग्राहकप्रत्यक्षस्य सत्त्वात् । नचपरप्रत्यक्षस्याप्रत्यक्षत्वात्तदनि
 श्रयः । यथर्तुचतुर्लिंगानि नानारूपाणि पर्यये । इदं येतानि तान्येव तथाभावायुगादिष्वि (त्यादि) तितद्वाचनान्निश्चयोपपत्तेः । न

तत्त्व

॥ ५६ ॥

प्रकाशि०

प्र. तृ.

८।३०

॥ ५६ ॥

चायोगिनां श्रुतिप्रत्यक्षयोरविश्वासेनोक्तानिश्चयः । उपरितनकालो देववान्कालत्वात्संप्रतिपन्नकालवदिति श्रुतिसंवाद्यनुमानेन ते
षां देवप्रभवानियमसिद्धेरिति भावः । न च वाच्यं प्रलयकाले कालत्वहेतोर्व्यभिचारोऽप्रलयकालत्वहेतोः परंप्रतिव्यर्थविशेषणत्वमि
ति । प्रलयस्य प्रमाणसिद्धत्वात् ॥ २८ ॥ युत्तर्यंतरेण देवप्रवाहनित्यतांसाधयत्सूत्रं पठित्वा व्याचष्टे ॥ ईर्तयेवेति ॥ न देवप्रवा
हनित्यत्वसिद्ध्यर्थं युत्तर्यंतरेण प्रतीतिपादितं वेदस्य नित्यत्वं तदन्यथानुपपत्त्यैव तत्सिद्ध्यति । न हि वाच्या नित्यत्वे
वाचो नित्यत्वमुपपद्यत इति भावः । न चाप्रमाण्येनोपपत्तिः । तदभावादेव । नापि भारतादिवदतीतविषयत्वेन । अनुपपत्तेरुक्त
त्वात् । न च तद्वाच्यदेवतास्वरूपस्यैव नित्यत्वेनान्यथोपपत्तिः । सूर्याचंद्रमसावित्याद्युत्पत्तिश्च श्रुतेः प्रलयश्रुतिबाहुल्याच्च । न च
प्रलयश्रुतीनामयथार्थत्वं । बाधकाभावात् । जातिसंकेताद्यनुपपत्तेरिति चेन्न । ईश्वरविरचितत्वेनोपपत्तेः । ब्राह्मणादेव ब्राह्मणइ
ति नियमस्य क्वचिदन्यथात्वोपपत्तेर्वृत्तिकतां डुलीयकादिवदिति ॥ २९ ॥ न देवानां प्रवाहनित्यत्वेनापि वेदप्रमाण्योपपत्तिः । त
थाहि । किंपूर्वकल्पे मुक्ताएव देवा उत्तरकल्पे पुनरावर्तते तदन्ये एव वा । नाद्यः । मुक्तेरपुनरावृत्तित्वात् । अतस्तदन्यएवेति वाच्यं ।
तथा च तेषां नानाविधानामरूपवतां वाचकवेदस्य कथं नानाप्रमाण्यं । तस्य प्रतिकल्पपाठभेदाभावात् तद्भवे नित्यत्वव्याघातादित्याशं
कां परिहरत्सूत्रमुपन्यस्य व्याचष्टे ॥ ईर्तयेवेति ॥ संभवेत्येव देवप्रवाहनित्यत्वेन वेदप्रमाण्यं । प्राचीनानां प्राप्तमुक्तिर्वेन पुनः स्व
पदे ब्रुवतावपि तदन्येषां प्राचीनसमाननामरूपत्वात्तत्प्रादिकैकविधस्यापि वेदस्य प्रमाण्यप्राप्तेः । न च सर्वदेवानां समाननामरू
पत्वे प्रमाणाभावः । यथा पूर्वमिति श्रुतेः । एतच्छ्रुतेस्तत्स्वरूपकल्पनानि यमपरत्वमपि संभवतीति नानायातन्निश्चय इति चेत् स्मृति

संवादेननिश्चयोपपत्तेरितिभावः । ननुक्रथंदेवप्रवाहनित्यत्वेसमानानामरूपत्वेवानित्यवेदप्रामाण्योपपत्तिः । तद्वाचित्वेनेतिचेन्न ।
तस्यैवासंभवात् । नह्येतावत्कालमयंदेवोमयोक्तोऽतःपरमेनंवक्ष्यामीत्यपौरुषेयस्यविमृश्यवृत्तिःसंभवतीत्याशंकापिस्मृत्यैवपरि
हृता । स्वयंभुवास्वतंत्रेणविष्णुनायावेदवागुच्चारितातद्वेदगतशब्देभ्योब्रह्मादिविबुधानांनामानिनिर्ममे तान्शब्दांस्तेषुसंकेतित
वान् याश्चतेषांवेदेषूक्ताःइदंयंतइतिदृष्टयोरूपाणितानिचतस्रैर्वेदानांसमानानामरूपत्वस्यापौरुषेयवेदस्यापिस्वतंत्रे
णभगवताप्रतिकल्पंदेषुसंकेतितत्वस्यचोक्तेः । नचप्रलयेवेदाग्रामाण्यंशंक्यं । तदाऽतीतविषयत्वस्यभगवन्मात्रविषयत्वस्यचोप
पत्तेः ॥ ३० ॥ अतोदेवानामाद्यंतवत्त्वेपिविरोधाभावाद्युक्तस्तेषांवेदविद्याधिकारइतिस्थितेपुनस्तमाक्षिपत्सूत्रमुपन्यस्यव्याचष्टे ॥
ब्रह्मादिष्टिविति ॥ वेदविद्याद्विविधाः । मुक्तिफलार्थास्तदितरफलार्थाइति । मोक्षेतरफलार्थाश्चद्विविधाः । ब्रह्मकर्मविद्याभेदात् ।
यथामधुविद्या । यथाचाग्निष्टोमविद्या । तत्रनतावन्मोक्षेतरफलार्थाद्विविधविद्यास्वधिकारोदेवानांयुज्यते । तत्रार्थित्वाभावात् ।
सयएतदेवममृतंवेदवसूनामेवैकोभूत्वाऽग्निनैवमुखेनैतदेवामृतंदृष्ट्वाप्यतिदेवोभूत्वादेवानप्येतिसर्जमुपगच्छतीत्यादिनामध्वा
दिविद्यासुवस्वादपदानामुपासनप्राप्यफलत्वश्रवणात् । देवानांचप्राप्ततत्पदत्वात् । नहिप्राप्तेऽर्थितासंभवति । एवंकर्मविद्या
स्वपिवस्वादपदानांफलत्वोक्तेनार्थितासंभवति । नचद्वितीयाद्यमृतविद्यादिषुबस्वादीनामप्यधिकारःसंभवतीतिवाच्यं । तास्व
पिरुद्रादिपदस्यफलत्वेनश्रवणात् । तत्रचायोग्यतयाऽर्थिताऽयोगात् । एवंकर्मविद्यास्वपिरुद्रादिपदफलाभिधात्रीषुबस्वादीनाम
धिकारायोगः । नचास्त्वेवंस्वस्वेतरपदफलाभिधात्रीब्रह्मकर्मविद्यास्वनधिकारस्तथापिमोक्षेतरसामान्यफलाभिधायकविद्यासु

तत्त्व

॥ ५७ ॥

प्रकाशि०

प्र. तु.

८। ३३

॥ ५७ ॥

स्यादिति वाच्यं । सामान्यफलानां च प्रकाशवानस्मिंल्लोके भवतीत्यादीनां तत्फलं ऽतर्भावात् । न ह्यवा एव विदिकिंचनान्न भवतीत्यादीनां सर्वयोग्यत्वात् योग्यैश्च रुद्रादिभिः प्राप्तत्वाच्च । अतो मोक्षेतरफलार्थविद्याविचारे देवानामर्थित्वाभावात् तत्तास्वधिकारः । किंचैवमाप्तमोक्षमिति निराचार्योपि मन्यत इत्यर्थः ॥ ३१ ॥ मास्तु मोक्षेतरफलार्थविद्यास्वधिकारो देवानां । सत्यं ज्ञानमनंतं ब्रह्मेत्यादि मोक्षार्थविद्यासु भविष्यति । अर्थित्वसंभवादित्याशंकां परिहरत्सूत्रमुपन्यस्य व्याचष्टे ॥ ज्योतिषीति ॥ भावाद्वस्तूनामिति शेषः । कथं वस्तूनां ज्ञाने ऽतर्भावे इत्यतः स्वपदे वर्णयति ॥ आदित्येति ॥ अभिप्रायं वक्ति ॥ नित्येति ॥ न मोक्षार्थविद्यास्वपि देवानामधिकारः संभवति । तदुक्तोपासने ऽर्थिताभावात् । द्विविधा ह्यर्थिताविद्याविचारे भवति ज्ञानाय फलाय चेति । तत्र देवानां मोक्षार्थित्वे ऽपिन तत्साधने विद्यासाध्ये ज्ञाने ऽर्थिता ऽस्ति । तेषां सर्वज्ञेन सर्वविद्योक्तज्ञानित्वात् । न हि स्वर्गार्थिनोपि कृतयज्ञस्य पुनर्यज्ञविद्याविचारे ऽर्थितास्तीति भावः । अनेन प्राचीनपक्षे दोषांतरं चोक्तं भवति ॥ ३२ ॥ एवं देवैर्मोक्षेतरयोग्यफलानां प्राप्तत्वादयोग्यानां प्राप्तुमशक्यत्वान्मोक्षस्याप्यर्थितोलब्धत्वादर्थित्वाभावेन तेषां कास्वपि विद्यास्वधिकाराभावैजैमिनिमतं वलं विना समर्थिते पुनस्तंसमर्थं यत्सूत्रं पठित्वा व्याचष्टे ॥ भविमिति ॥ बादरायणस्तु भगवान् देवानामशेषविद्यास्वधिकारभावं मन्यते । मोक्षतदितरफलानां योग्यानां प्राप्तत्वे ऽयोग्यानां प्राप्तुमशक्यत्वे ऽपि विद्योक्तोपासनकर्मकरणाभ्यां योग्यस्य ज्ञानमात्रेणासाध्यस्य मोक्षफलं ऽतिशयस्य सिद्ध्या ऽर्थित्वसंभवात् । न च विद्यानानित्यसिद्धत्वात् द्विविद्येति चारे ऽर्थित्वाभावः । भगवदितरेषां निरुपचरितसाविज्ञाभावाद् द्विविद्यविचारेण ज्ञानविशेषसंभवादित्यर्थः । ननु तत्तद्विद्योक्तानुष्ठानेन तत्रोक्तादन्यदपि फलं प्रकाशविशेषश्च भवतीत्येतत्कुत इत्याशंकां परिहरतुमु

कार्यस्मृतिं दर्शयति ॥ ^{१८१८}धीर्वदिति ॥ नन्वस्येवमुक्तयुक्तिपराभवः । तथापि देवानामधिकाराभ्युपगतावाप्ततमजैमिनिमतविरो
 धइत्यत आह ॥ उक्तं ॥ न देवाधिकाराभ्युपगमेजैमिनिमतविरोधः । तत्तद्विद्यासूक्तफलार्थप्रागाप्तज्ञानार्थचैमिनिनादेवा
 धिकारस्यनिरस्तत्वात्सूत्रकारेण चतदुक्तमंगीकृत्य प्रयोजनांतरा यतस्य समर्थितत्वादित्यर्थः । किमनयोर्मतयोर्विषयवैलक्षण्यकल्प
 नन विरोध एव किं न स्यादित्यत आह ॥ सर्वज्ञस्येति ॥ अतो देवानां सर्वविद्याधिकारित्वात्तदुपास्यत्वं हरेर्युक्तमितिसिद्धं ॥ ३३ ॥
 अ० ८ ॥ अत्र त्रिवर्णेतरस्य वेदोक्तब्रह्मविद्याऽधिकारनिरासादस्ति शास्त्रसंगतिः । प्रासंगिकत्वाद्वाध्यायादिसंगतिरन्वेष्टव्या ।
 श्रुत्यादिसंगतिं विषयादिकंच सूचयति ॥ ^{१८१९}मनुष्येति ॥ वेदविद्यासु मनुष्याणामधिकृतत्वात्तेषां चांगुष्ठसद्भावाद्युक्तं तान्प्रतिविष्णो
 रंगुष्ठमात्रत्वाभिधानमित्युक्तं । सच वेदविद्याधिकारो यदि शूद्रादीनां स्यात्तदा श्रुत्यादिविरोधादसौ निषेध्य एव । नचोक्ते विरोधा
 भावादसंगतिः । स्वन्यायेन श्रुत्यादिविरोधप्राप्तेः । स एव ह्युक्ते विरोधो नाम यदुक्तं प्रमाणबाधितं स्यात् । स वेदविद्याऽधिकारो वि
 षयः शूद्रस्यास्ति न वेति संदेहः । मनुष्यत्वमदर्शनच संदेहबीचं । अस्ति शूद्रस्यापि वेदविद्याऽधिकारइति पूर्वपक्षः । मनुष्याधि
 कारत्वादिति मनुष्याणामधिकारस्योक्तत्वात् । मनुष्यत्वे च शूद्रस्य हि जातिभ्यो विशेषाभावात् । नमनुष्यत्वं वेदविद्याधिकारोप
 योगि किंतु विशिष्टबुद्ध्यादिमत्त्वमेवेति चेत् तथापि शूद्राधिकारसिद्धिः । विशिष्टबुद्ध्यादिमत्त्वेऽपि शूद्रस्यान्येभ्योऽविशेषात् । नच
 वाच्यं शूद्रस्य वेदविचारादर्शनादनधिकारइति । छंदोगोपनिषदि पौत्रायणस्य वैदिकसंवर्गविद्याध्ययनदर्शनात् । तस्य शूद्रत्वमेव
 कुत इति चेन्न । तमुहपरः प्रत्युवाचाह हरेत्वा शूद्रतैव स ह गोभिरस्त्विति पौत्रायणप्रतिरैकोक्तेरेव । नचाधिकाराभावेऽपि पौत्रायणो

विद्याविचारयामासेति किं न स्यादिति वाच्यं । अनधिकारिण्यतिमुनेरुपदेशासंभवात् । न हितस्यापरोक्षज्ञानिनो गवाद्याशयाप्य
 न्याय्याप्रवृत्तिः संभाविता । अतो युक्त्या लिंगदर्शनेन च शूद्रस्य वेदाधिकारसिद्धिरिति भावः । उक्तइति सप्तमीपंचम्यर्थे । अधि
 कारोपयोगितयोक्ते मनुष्यत्वेऽविशेषादिति वा । अहेतिसंबोधनं । हारो रथश्च गोभिः सह तवैवास्त्वित्यर्थः । हारो वेति सेदुराजेत्या
 दिवद्विसर्गलोपेन भवति । हारोत्वानाविति वा । तथात्वे पृथगन्वयः सिद्धांतयत्सूत्रमवतार्य तत्फलितार्थतावदाह ॥ उक्तं इति ॥
 यदुक्तं शूद्रस्यापि पौत्रायणस्य वेदविचारदर्शनादस्ति शूद्रस्य वेदविद्याधिकार इति तद्भवेद्यदि पौत्रायणः शूद्रो भवेन्न तु तदस्तीत्यर्थः ।
 शूद्रेतिसंबोधितत्वात्कथमसौ न शूद्र इत्यतस्तदाद्रवणादिति सूत्रांशव्याचष्टे ॥ ^{१८}शुचेति ॥ शोकेनाद्रवणं शूद्रशब्दप्रवृत्तिनिमि
 त्तम् । अतः शुचाद्रवणादेव शूद्रेतिसंबोधितो न तु वर्णाविरत्वाभिप्रायेणेति नानेन पौत्रायणस्य शूद्रत्वसिद्धिरित्यर्थः । पौत्रायणस्य शु
 गेव किं निमित्तेत्यतः शुगस्य तदनादरश्रवणादिति सूत्रांशव्याचष्टे ॥ कस्मिन्निति ॥ अरेहसैतद्भवनं कमेन मुदि दयात्थ संतं स युग्वानरे
 क्कमिवेति हंसकृतानादरश्रवणादस्य पौत्रायणस्य शुगित्यर्थः । तदिति श्रुत्युक्तपरामर्शः । श्रुतानादरस्यापितस्य कुतः शोकोत्पत्तिज्ञा
 यते । परबुद्धेरप्रत्यक्षत्वात् । कारणस्य च कार्यविनाभावाभावादित्यतः सूत्रशेषव्याचष्टे ॥ सहेति ॥ सश्रुतानादरः पौत्रायणः
 शयनादुतिष्ठेन्नैव क्षतारैर्क्लृप्तवेषणायोवाचेत्युक्ततद्व्यग्रतया शोको ज्ञायते । ततोनादरश्रवणात्पौत्रायणस्य शुगासीत्तथा शुचाऽऽद्रवणा
 च्छूद्रेतिसंबोधितो न तु वर्णाविरत्वाभिप्रायेणेति नेदं शूद्राधिकारो रेलिंगमिति भावः । शोकेनाद्रवणपरिज्ञानं च मुनेः सार्वज्ञादुपपद्यते । त
 दुक्तं । राजापौत्रायणः शोकाच्छूद्रेति मुनिनोदितः । प्राणविद्यामवाप्यास्मात्परं धर्ममवाप्तवानिति । दीर्घस्वराथत्वेनाद्रवणा

दित्युक्तं । शुग्द्रएवशूद्रोरुद्गएवशूद्रइतिवत् ॥ ३४ ॥ ननुशूद्रशब्दोऽयंकुतोयौगिकोऽगीक्रियतेरूढार्थएवकिनस्यात् ।
 योगरूढ्योरूढरेवप्राबल्यात् । तथाचपौत्रायणनिदर्शनेनशूद्रस्यवेदविद्याधिकारसिद्धिरित्याशंकांपरिहरत्सूत्रमुपन्यस्यव्याचष्टे ।
 क्षत्रियत्वेति । अयमश्वतरीरथइतिपौत्रायणस्याऽऽद्रवणाच्छूद्रशब्देनसंबोधनाद्दोत्तरत्रचित्ररथसंबधित्वलिंगंश्रूयते । तेनचलं
 गेनतस्यक्षत्रियत्वमवगम्यते । अतोरूढरेवप्राबल्येऽपिबाधकाद्योगांगीकारोयुक्तइतिभावः । श्रुतावश्वतरीरथश्रवणात्कथंचित्र
 रथत्वमसूत्रत्रयदित्यतआह ॥ ३५ ॥ नचवाच्यंपौत्रायणेनदीयमानरथोत्रोच्यतेनतुतस्यतदीयत्वमिति । बाधकाभावेतदी
 यत्वस्यैवप्राप्तत्वात् । ननुचित्रर(थि)थत्वेपिपौत्रायणस्यवर्णविरत्वंकिनस्यादित्यतआह ॥ ३६ ॥ नचवर्णावरत्वेपौत्रायण
 स्यरथित्वंसंभवति । रथस्यवेदाविनाभावाच्छूद्रेचवेदाभावादितिभावः । नन्वेवैदिकमात्रेविद्यमानंरथित्वंकथंक्षत्रियत्वेलिंगं ।
 क्षत्रियस्यस्वाभाविकत्वात् । अन्येषांकादाचित्कत्वात् । स्वाभाविकस्यनैमित्तिकादाधिक्यात् । अपलायनंचशूद्रस्याविप्रक्षा
 र्थमित्येतदपिपदातितयेतिगमयितव्यं ॥ ३५ ॥ यदुक्तंरथित्वलिंगेनपौत्रायणस्यक्षत्रियत्वावगमाद्वतल्लिंगेनशूद्रस्यवेदाधिकारसि
 द्धिरिति । तदयुक्तं । शूद्रस्यापिरथित्वसंभवात् । तस्यवेदाविनाभावान्नेतिचेन्न । शूद्रेपिेदाधिकारांगीकारादित्याशंकांपरिहर
 त्सूत्रमुपन्यस्यव्याचष्टे ॥ संस्कारेति ॥ नपरेणांगीकृतोपिशूद्रस्यवेदाधिकारःसंभवति । वेदाध्ययनादेरुपनयनादिसंस्कारसाये
 क्षत्वात् । अष्टवर्षब्राह्मणमुपनयतीतेतिसंस्कारमुक्त्वातमुपनीतमध्यापयीतेत्यध्ययनार्थमुपनयनपरामर्शात् । वेदःकृत्स्नोऽधिगंत
 व्यःसरहस्योद्विजन्मनेतिसमृतेश्च । अस्तुतर्हिशूद्रस्यापिसंस्कारः । मैवं । नाग्निर्नयज्ञइतिशूद्रस्यसंस्काराभावाभिधानात् । अतः

शूद्रस्य संस्काराभावेन वेदानाधिकारान्न तस्य वेदानाभूत रथित्वमिति भावः । नन्वेवं संस्काराभावेन वेदानाधिकारश्चेदुत्तमस्त्रीणामनधिकारप्रसंगः । संस्काराभावेऽपि तामाधिकारे शूद्रस्यापि तत्प्राप्तिरित्यत आह ॥ उक्तमिति ॥ नोत्तमस्त्रीणां शूद्रवत्संस्काराभावेन वेदविद्याधिकाराभावोक्तव्यः । सपत्नीमपराधमेत्यादिविद्यासु शूद्राद्यादीनां तद्द्रष्टृत्वाधिकारदर्शनादित्यर्थः । तर्ह्युक्तन्यायभंग इत्यत आह ॥ संस्कारैरेति ॥ संस्काराभावेन वेदाधिकाराभावः सामान्यन्यायेनोक्तो न तु नियमेन । अतस्तस्य विशेषेणापवादं न दोष इति भावः । अनेनैव शूद्रप्रतिबन्दीविमोचिता भवति । सामान्यस्य बाधैकापोद्यत्वात् । एवं स्त्रीणां मुपनयनाभावेऽपि पूर्वन्यायस्य सामान्यतयाऽपवादसंभवादस्ति वेदाधिकार इत्युक्तं । अथोपनयनप्रतिनिधिसम्प्राप्तावाच्चास्त्यधिकार इत्याह ॥ अस्ति चेति ॥ यथा पुंसां मुपनयनादि संस्कारस्तथा स्त्रीणां प्रादानकर्मैव संस्कार इत्यर्थः । अत्रापवादोक्तिः प्रदानादि शून्यतिर्यगादीनामपि संप्रत्यहार्था । तेषामप्ययमग्नेजरितेत्यादावधिकारदर्शनात् ॥ ३६ ॥ यदुक्तमध्ययनस्य संस्कारसापेक्षत्वाच्च शूद्रस्य वेदविद्याधिकार इति न तदुक्तं । शूद्रस्यापि संस्कारसंभवात् । न च वाच्यं तदसंभवोप्युक्त इति । संस्काराभावस्यैवोक्तेर्निषेधाभावात् निषेधाभावेऽप्यभावोक्तिसंभवादि त्याशंकां परिहरत्सूत्रं पठित्वा व्याचष्टे ॥ तदभावेति ॥ न शूद्रस्योपनयननिषेधाभावः । नाहमेतद्देहभोग्यज्ञो ब्रह्मस्मीति वचनेन सत्यकामस्यार्जवं ज्ञात्वा नैतद्ब्राह्मणो विवक्षुर्महतीति शूद्रत्वाभावनिरणय एव तदुपनयनेनोत्तमस्य प्रवृत्तत्वात् । शूद्रोपनयननिषेधाभावेकथं तदभावनिरधारण एव प्रवर्ततेति भावः ॥ ३७ ॥ ननु श्रुता ब्राह्मणमात्रस्यानुपनयनाभिप्रायप्रतीतेः कथं शूद्रत्वाभावेत्यसूत्रयदभाषत च । ब्राह्मणपदेन ब्रह्माणनयोग्यानां त्रैवर्णिकानामुक्तेः । शूद्रो वेदविद्याधिकारिविशिष्टबु

द्यादिमत्त्वाद्भिजवत् । अन्यथाविशिष्टबुद्ध्यादिमत्त्वेनदेवताऽधिकारसिद्धिर्नस्यादित्याशंकापरिहरत्सूत्रमुपन्यस्यव्याचष्टे ॥
 भ्रूवेति ॥ नविशिष्टबुद्ध्यादिमत्त्वेनशूद्रस्यवेदाधिकारोवाच्यः । अनिषिद्धत्वेसतिविशिष्टबुद्ध्यादिमत्त्वस्याधिकारप्रयोजकत्वे
 नकेवलविशिष्टबुद्ध्यादिमत्त्वस्याधिकारासाधकत्वात् । शूद्रस्यवेदश्रवणाध्ययनार्थावधारणानांश्रुतौप्रतिषिद्धत्वात् । श्रुतौ
 शूद्रशब्दाश्रवणाद्वर्णबाह्यविषयोऽसाविति नवाच्यं । नाग्निर्नयज्ञःशूद्रस्येतिस्मृतौशूद्रस्यैवस्पष्टनिषेधाच्छ्रुतेरपितदर्थत्वोपपत्तेः ।
 अतोऽनिषिद्धत्वेसतिविशिष्टबुद्ध्यादिमत्त्वव्यावर्तमानंशूद्रात्स्वव्याप्यंवेदाधिकारं चव्यावर्तयतीतिभावः । ननुशूद्रस्यवेदार्था
 वधारणादेर्निषिद्धत्वेकथंविदुरधर्मव्याधादीनावैदिकार्थावधारणमस्ति । संस्काराभावेनानधिकारेचकथं कर्णोक्षत्रसंस्कारयुतोऽ
 खिलाःश्रुतीरधिजगौ । नचवाच्यमसावपवादविषयइति । अविहितोपनयनानामेववेदाधिकारिणामपवादविषयत्वसंभवा
 दित्यतआह ॥ विदुरादीनामिति ॥ तेषांपूर्वजन्मन्युत्पन्नापरोक्षज्ञा(न)नित्वेनेतरशूद्रादिभ्योविशिष्टत्वाद्धेदार्थावधारणा
 दिनिषिद्धमितिभावः । अतोहरिःशूद्राद्यैर्वेदविद्याविज्ञेयोनभवतीतिसिद्धं ॥ ३८ ॥ अ० ९ ॥ अत्रलोकप्रसिद्ध्याभगव
 ९९१०
 द्धिगोनचसाधारणवज्रनाम्नोहरौसमन्वयप्रतिपादनादस्तिशास्त्रादिसंगतिः । श्रुत्यादिसंगतिंविषयादिकंचसूचयति ॥ यदिद
 मिति ॥ तमेवंविद्धानित्यादौभगवज्ज्ञानादेवमोक्षइत्युक्तं । काठकेतुयादिदंकिंचेतिवज्रज्ञानान्मोक्षःश्रूयते । तस्यचविष्णो
 रन्यत्वेऽन्यज्ञानान्मो(क्षापत्ते)क्षोपपत्तेरवश्यंनिर्णयत्वं । सवज्रोऽत्रविषयः । किंविष्णुरिन्द्रायुधंवेतिसंदेहः । उक्तसाधार

पथसंदेहबीजं । इन्द्रायुधमेवेदं वज्रमिति पूर्वः पक्षः । वज्रश्रुतेस्तत्ररूढत्वादुद्यतत्वलिङ्गाच्च । तद्ध्यायुधएवोपपद्यते । नच वज्रज्ञानेन मोक्षोक्तेर्विष्णुरिति वाच्यं । लिङ्गमात्राच्छ्रुतिलिङ्गयोः प्राबल्यात् । नच लिङ्गस्य निरवकाशतया प्राबल्यं । श्रुतिलिङ्गयोरपि तथात्वात् । अतो वज्रमिन्द्रायुधमेवेति न विष्णुज्ञानादेव मोक्ष इति भावः । यत्किंच सर्वजगत्प्राणेषु स्थितं प्राणाग्निः स्रुतं तदिदं जगद्यस्मादेजतियत्प्रेरणया चेष्टेत तन्महद्भयं करं वज्रं ये विदुस्तेऽमृता भवंतीत्यर्थः । प्राणः सर्वमिदं किंच जगच्च यस्माग्निः स्रुतं चेष्टते चेति वा । सर्वजगद्यस्माग्निः स्रुतं स प्राणो यस्य स्माच्चेष्टत इति वा । सिद्धांतयत्सूत्रमवतार्य न्याचेष्टे ॥ अत इति ॥ अयं वज्रो भगवानेव । वज्रस्य सर्वजगच्चेष्टकत्वश्रवणात् । नचोद्यतत्वलिङ्गविरोधः । उद्यमित्वा र्थतयोपपत्तेरिति भावः । लिङ्गमात्रेण कथमयं निश्चयः । लिङ्गस्य निरवकाशत्वादेवेत्याह ॥ कोहीति ॥ यदा सामान्यतो जगच्चेष्टकत्वमेव विष्णवे कनिष्ठतदा सुतरां वज्रस्योक्तं सर्वप्रवर्तकप्राणचेष्टकत्वं तदेकनिष्ठमिति भावेनाह ॥ प्राणिभ्येति ॥ ननूद्यतत्वलिङ्गस्य सावकाशत्वेपिव वज्रश्रुतेर्निरवकाशत्वाच्चिरवकाशेनापिलिङ्गेन कथं निर्णय इत्यतः श्रुतेरपि विष्णाववकाशं स्मृत्या दर्शयति ॥ चैक्रमिति ॥ नच योगस्य रूढेर्देवित्यादनिर्णय इति वाच्यं । स्मृत्युक्तत्वेन विद्वद्भूतेरपि सत्त्वात् । आयुधानामहं वज्रं । एतदन्यत्राप्युक्तत्वात् । एतदप्युक्तत्वात् । अतो विष्णुरेव वज्र इति तज्ज्ञानादेव मोक्ष इति लिङ्गांतरग्रहणेन । मैवं । तदविहायैव लिङ्गांतरस्याप्युक्तत्वात् । अत्र जीवेशयोर्ज्ञानरूपत्वेन हृदयाहितत्वेन च साधारणस्य ज्योतिर्नाम्नो विष्णौ समन्वयप्रतिपादनादस्ति शासिद्धं ॥ ३९ ॥ अ० १० ॥ अत्र जीवेशयोर्ज्ञानरूपत्वेन हृदयाहितत्वेन च साधारणस्य ज्योतिर्नाम्नो विष्णौ समन्वयप्रतिपादनादस्ति शास्त्रादिसंगतिः । श्रुत्यादिसंगतिविषयादिकंच दर्शयति ॥ हृदयेति ॥ ज्योतिश्चरणाभिधानादिति हृदयाहितं ज्योतिः परमात्मेत्युक्तं ।

वाजसनेयके च तच्छ्रूयते योयमिति । तच्च यदि विष्णोरन्यत्स्यात्तदा पूर्वोक्तमप्यन्यत्प्रसजत इत्यवश्यं निर्णयः । तज्ज्योतिर्विषयः । किं वि
 ष्णुर्जीवो वेति संदेहः । उक्तसाधारण्यं संदेहबीजं । जीव एवेदं ज्योतिरिति पूर्वः पक्षः । ससमानः सद्बुभौ लोकावनुसंचरतीति जीवलिंगात् ।
 तस्य हि कर्मवशादुभयलोकसंचरणं युक्तं । इमं लोकमतिक्रामति मृत्योरूपाणि सवा अयं पुरुषो जायमानः शरीरमभिसंपद्यमानः पाप्मभिः
 संसृज्यते स उत्क्रामन् विद्यमानः पाप्मनो विजहाति । उभयानपि पाप्मन आनंदं च पश्यति स यत्र स्वपिति । स्वप्नांत उच्चावचमीयमानो
 भयानि पश्यन्निद्रादिति जीवलिंगाच्च । किंच किं ज्योतिरयं पुरुष इत्यादित्यज्योतिः स्रग्वाडिति होवाचेत्यादिनायस्य पुरुषस्यादित्यादित्यज्यो
 तिष्टमुक्तं सैव आत्मैवास्य ज्योतिर्भवतीति सुह्यादावात्मज्योतिष्टौ चोक्तम आत्मेति तदात्मप्रश्ने ज्योतिरुच्यते । न ह्यादित्यादित्योति
 ष्टं विष्णोः संभवति । न तत्र सूर्यो भातीत्यादेः । न च वाच्यं स्यादित्यादित्यज्योतिष्टमुक्तं स जीव एवास्तु । तस्य चात्मैवास्येत्यत्र परमात्म
 ज्योतिष्टमुच्यते । तदात्मप्रश्ने च ज्योतिराभ्रानात्परमात्मैव ज्योतिरिति । जीवस्य परमात्मज्योतिष्ट्वस्यैवायोगात् । तथा त्वेपरमात्मनो
 स्तमयादि शून्यस्य जाग्रत्यपि ज्योतिष्ट्वप्राप्त्या तदादित्येनैवायं ज्योतिषास्ते चंद्रमसैवायं ज्योतिषास्ते इत्यवधारणानुपपत्तेः । तदाविशि
 ष्यात्मज्योतिष्ट्वोत्तन्यनुपपत्तेश्च । अत्रायं पुरुषः स्वयं ज्योतिर्भवतीत्यस्यैवायं प्रत्यभिज्ञानाच्च । अतो जीव एवेदं ज्योतिरिति प्रागुक्तम
 पिस एवेति भावः । सिद्धांतयत्सूत्रमवतार्य व्याचष्टे ॥ अत इति ॥ विष्णुरेवेदं ज्योतिर्न तु जीवः । ज्योतिः श्रुतेर्विष्णवे कवाचित्त्वश्च
 वणादित्यर्थः । ज्योतिर्विष्णुश्चेदुभयलोकसंचरणलिंगविरोध इत्यत आह ॥ प्राज्ञेनिति ॥ जीवमादाये श्वरस्यैवोभयलोकसंचरणो
 केर्न तद्विरोध इत्यर्थः । न चेमं लोकमतिक्रामति मृत्योरूपाणीत्याद्युक्तलिंगविरोधः । द्रष्टुश्चक्षुष इत्यादिव दंतर्णीतणि च त्वेनोपपत्तेः ।

नचादित्यादिज्योतिष्ट्वविरोधः । आदित्यादिज्योतिष्मतोऽयंपुरुषइत्युक्तस्यजीवत्वेनाभ्युपगमात् । नचतस्यैवस्वयंज्योति
 ष्ठेनोक्तस्यज्योतिष्ट्वमुच्यतइतिवाच्यं । आत्मैवास्यज्योतिर्भवतीतिकतमआत्मेत्यात्मशब्दोदितस्यविष्णुत्वात् । नचैवंसत्यव
 धारणविरोधः । अवधारणस्यबाह्यज्योतिषांमध्येसूर्यादीनांप्राधान्यज्ञापनार्थत्वेनोपपत्तेः । अन्यव्यावर्तकत्वस्यवागादिसत्त्वेना
 योगात् । नचविशिष्योक्तिविरोधः । ज्योतिरंतराभावाभिप्रायेणोपपत्तेः । तदुक्तं । भावेऽभावेपिसूर्यादेर्जीवानांविष्णुरेवहि ।
 ज्योतिस्तथाप्यभावेतुतज्ज्ञेयं हि विशेषतइति । नचप्रत्यभिज्ञाविरोधः । अत्रायंभगवान्विष्णुर्जीवस्यस्वयमेवतु । ज्योतिर्विशेष
 तोभूयान्नैवान्यज्योतिरत्रयदित्युक्तरीत्योपपत्तेः । नन्वेवंबाधकाभावात्कथंलिंगानामन्यार्थता श्रुतिमात्रस्यबहुलिंगानुसारेणामु
 ख्यार्थत्वोपपत्तेरिति । मैवं । जीवपक्षेबहुबाधकसद्भावात् प्रसिद्धत्वेनकतमआत्मेतिप्रश्नायोगात् सुखदुःखविशेषवत्त्वेनोभय
 लोकसंचरणेसमानत्वायोगात् स्वप्नप्रदार्थकतृत्वाभावात्स्वमेनशारीरमित्यादिमंत्रासंगतेश्च । तस्मादिदंप्रागुक्तंचज्योतिर्विष्णुरे
 वेतिसिद्धं ॥ ४० ॥ अ० ११ ॥ अत्रप्रयोगवशाद्भगवतिचसाधारणस्याऽऽकाशनाम्नोहरोसमन्यप्रतिपादनादस्तिशास्त्रा
 दिसंगतिः । श्रुत्यादिसंगतिविषयादिकंचसूचयति ॥ सर्व्वेति ॥ द्युभ्वाद्यायतनंस्वशब्दादित्यादौसर्वाधारत्वंविष्णोरुक्तं । तच्छ्र
 दोगश्रुतावाकाशस्यप्रतीयते । आकाशोवैनमानामरूपयोर्निर्व्विहितातेयदंतरातद्ब्रह्मतदमृतमिति । सचविष्णोरितरश्चेत्सर्वाधार
 त्वमन्यस्यप्रसज्जेतेत्यवश्यंनिर्णयः । सआकाशोऽत्रविषयः । किंविष्णुःप्रसिद्धाकाशोवेतिसंदेहः । उक्तसाधारण्यंसंदेहबीजमिति
 भावः । सयुक्तिकंपूर्व्वपक्षयति ॥ वैनामेति ॥ अयमाकाशःप्रसिद्धएवमेवेत् । आकाशशब्दस्यतत्ररूढत्वात् । नचवाच्यमाकाश

शब्दस्य विष्णावपि वृत्तेः सावकाश इति । तत्र तस्य यौगिकत्वात् । योगस्य रूढेर्दोर्बल्यात् । सर्वाधारत्वलिङ्गेन योगोऽप्याश्रीयत इति चेन्न ।
 प्रसिद्धाकाशपरित्यागेनात्र विष्ण्वंगीकारेणैव नान्युक्तनिपातद्वयविरोधात् । तस्योक्तार्थप्रसिद्धिद्योतकत्वात् । न हि विष्णुस्तन्निवे
 हितृत्वं वा प्रसिद्धं । अतः प्रसिद्धाकाश एवायमिति । तस्य सर्वाधारत्वमिति भावः । सिद्धांतयत्सूत्रमवतार्य व्याचष्टे ॥ अत ईति ॥
 अयमाकाशो हरिरेव । अस्याकाशस्य ते यदंतरेति नामरूपराहित्याख्यविलक्षणार्थत्वव्यपदेशात् । तद्वत्त्वोतिब्रह्मत्वव्यपदे
 शाच्चेत्यर्थः । अर्थांतरत्वमिति रूपराहित्यमादिपदेनानामत्वमिति वा । तेनामरूपे अंतरा विनावर्तत इत्यर्थः । अरूपत्वादिलिङ्गेन कु
 तो विष्णुत्वनिश्चय इत्यत आह ॥ अर्वाणमिति ॥ रूपस्य वाच्यांतर्भावेन प्राधान्यात् क्रमो लंघनं । ननु हरेः कथमनामरूपत्वमुक्तविरो
 धादित्यत आह ॥ अर्नामिति ॥ न च विष्णुपक्षे निपातद्वयविरोधः । भगतवोनानामादिनिर्वहितृत्वस्यालोकप्रसिद्धत्वे व्येकोदाधारभुव
 नानि विष्वेत्यादि वेदप्रसिद्धत्वेन तदर्थत्वेनोपपत्तेः । अन्यथा अनामरूपत्वविरोधात् । अवकाशस्यापि नाम (रूप) वत्त्वात् । अतो य
 माकाशो विष्णुरेवेति तस्यैव सर्वाधारत्वमिति स्थितं ॥ ४१ ॥ अ० १२ ॥ अत्रासंगत्वलिङ्गेन लोकप्रसिद्धाचेराजीवयोः साधारण
 स्य स्वप्नादिदर्शनलिङ्गस्य भगवतिसमन्वयप्रतिपादनादस्ति शास्त्रादिसंगतिः । श्रुत्यादिसंगतिं विषयादिकंच सूचयति ॥ असंगत्वे
 भिमिति ॥ असंगमरसमित्यसंगत्वं परमात्मन उक्तं । तद्वाजसेनयके स्वप्नादिद्रष्टुः प्रतीयते । सवा एष एतस्मिन्संप्रसादे रत्वाचरित्वाह
 द्रुवपुण्यंच पापंच पुनः प्रतिन्यायं प्रतिन्यायं तत्र किंचित्पश्यत्यनन्वागतस्तेन भवत्यसंगो ह्ययं पुरुष इति । तस्य च
 विष्णोरन्यत्वेऽन्यस्यासंगत्वप्रसंगादवश्यनिर्णयत्वं । तत्स्वप्नादिद्रष्टृत्वं विषयः । विष्णोर्जीवस्य वेतिसंदेहः । उक्तसाधारण्यसंदे

हवीजमितिभावः । सयुक्तिकंपूर्वपक्षयति ॥ संचेति ॥ स्वमादिद्रष्टृत्वंजीवस्यैवभवेत् । प्रसिद्धत्वात् । नचासंगत्वलिङ्गादीशस्येति वाच्यं । जीवेशयोरभेदेनजीवोपिचैतन्यविवक्षयाऽसंगत्वोक्तिसंभवात् । नचमुख्यतोऽसंगत्वादीश्वरस्यस्वमादिद्रष्टृत्वं । तस्याशरीरतयास्वमाद्यवस्थानुभवानुपपत्तेः । नचमंतव्यंयथास्वमादिदर्शनस्यजीवमुख्यत्वेनासंगत्वमभेदाभिप्रायेणनीयते तथाऽसंगत्वस्येश्वरेमुख्यत्वेनस्वमादिदर्शनस्याप्यभेदाभिप्रायेणेनेतुंशक्यत्वात्किंजीवएवात्रोच्यतइतिनिर्वेधकारणमिति । चैतन्यं कयाभिप्रायेणतद्गतासंगत्वस्यजीवेऽमुख्यवृत्तिवदीश्वरेस्वमादिद्रष्टृत्वस्यविविशिष्टनिष्ठस्यामुख्यतोपिवक्तुमयोगात् । नचजीवेशाभेदएवकुतइतिवाच्यम् । विशेषणद्वयसामानाधिकरण्यान्यथानुपपत्त्यैवतत्सिद्धेः । अतोजीवएवायंसंगत्वलिङ्गात् । यतोऽसंगःपरएव गत्वंविष्णोरेवेतिभावः । सिद्धांतयत्सूत्रमवतार्यव्याचष्टे ॥ अतइति ॥ स्वमादिद्रष्टापरमात्मैवासंगत्वलिङ्गात् । यतोऽसंगःपरएव नजीवः । नचेश्वराभेदेनजीवेष्यसंगत्वोक्तिःसंभवतीतिवाच्यं । सुषुप्त्युत्कांतिप्रकरणयोर्भेदेनैवजीवेशयोर्मुक्तत्वेनतदभेदस्यैवाभावादितिभावः । नचायंभेदोव्यावहारिकएवेतियुक्तम् । सुषुप्तिप्रकरणस्यमोक्षपरतायाअपिभावात् । यद्वक्ष्यतिस्वाप्ययसंपत्त्योरन्यतरापेक्षमाविष्कृतंहीति । अनन्वागतंपुण्येनानन्वागतंपेनेत्याद्यनुपपत्तेश्च । मोक्षेचसतोभेदस्यव्यावहारिकतानामपरिभाषामात्रंस्यात् । ननुकथमशरीरस्येश्वरस्यस्वमादिदर्शनंयुक्तंस्यादित्यतआह ॥ स्वमादीति ॥ नविष्णोःस्वमादिदर्शनायोगःकिं नामतस्यैवतन्मुख्यंजीवादपि । स्वप्नपदार्थानांजीवगतावस्थायाश्चसत्यत्वात्परमात्मनश्चसर्वज्ञत्वेनतद्विशेषदर्शनोपपत्तिरितिभावः । एवंस्वमादिदर्शनासंगत्वयोःपरमात्मनिमुख्यत्वोक्त्यातदन्यथानुपपत्त्याऽभेदइतिपरास्तं । तत्रप्रतीतोभयविधिलिङ्गा

तरोपपत्तिस्तुतद्भाष्यादवगंतव्या । अतोविष्णुरेवस्वप्नादिद्रष्टाऽसंगश्चेतिसिद्धं ॥ ४२ ॥ अ० १३ ॥ अत्रनित्यमहिमत्वलिङ्गेना
 जश्रुत्याचविष्णुविरिंचयोःसाधारणस्यब्राह्मणनाम्नोविष्णौसमन्वयप्रतिपादनादस्तिशास्त्रादिसंगतिः । श्रुत्यादिसंगतिविषयादि
 कंचसूचयति ॥ १५^३इति ॥ प्राचीनाधिकरणेषुविष्णोर्नित्यमहिमत्वमभिसंहितम् । अनन्यापेक्षयाजगत्स्रष्टृत्वादेरुपपादितत्वात् ।
 तद्वाजसनेयकेकस्यचिद्ब्राह्मणस्यप्रतीयते । एषनित्योमहिमाब्राह्मणस्यनकर्मणावर्धतेनोकनीयानिति । तस्यचविष्णोरितरत्वेऽ
 न्यस्यापिनित्यमहिमत्वप्रसंगादवश्यनिर्णयत्वं । सब्राह्मणोविषयः । किंविष्णुर्विरिंचोवेतिसंदेहः । उक्तसाधारण्यसंदेहबीजमि
 तिभावः । सयुक्तिकंपूर्वपक्षयति ॥ १६^४इति ॥ सब्राह्मणोविरिंचोभवेत् । अस्मिन्बहुशोऽजशब्दश्रवणात् । अजशब्दस्यचतस्मिन्
 प्रसिद्धत्वात् । नचवाच्यंनजायतइत्यजशब्दोविष्णावपिसावकाशः । तत्रयौगिकोऽसावितिचेत् । विरिंचेपिविष्णुजातत्वयोगेन
 प्रवृत्तत्वादिति । ब्राह्मणशब्देनसहपठितस्यविष्णावनवका(शात्)शत्वात् । वर्णोदिशून्यादीश्वराह्मावर्तमानस्यब्राह्मणशब्द
 स्यसहश्रुताजशब्दव्यावर्तकत्वात् । महत्तत्त्वाभिमानितयामहच्छब्दोपिविरिंचिवाची । ब्राह्मणशब्देनसहश्रवणादजशब्दोय
 थाविरिंचिवाचीत्युच्यतेतथाऽऽत्मशब्देनसहश्रवणाद्विष्णुवाचीकिनस्यादितिचेन्न । आत्माविरिंचःसुमनाःसुधौतश्चेतिकथ्यतइ
 त्यादेरात्मशब्दस्यविरिंचेऽपिपृत्तेः । अतोऽजशब्दाद्विरिंचएवायंब्राह्मणइतिभावः । ननुकथंब्राह्मणोविरिंचोभवेत् । तदुपर्यपि
 बादरायणःसंभवादित्यत्रदेवानांविद्याकर्मभ्यांपदप्राप्तेःसमर्थितत्वेनब्राह्मणेऽतनित्यमहिमत्वस्यविरिंचेऽसंभवात् । सादिपदस्य
 चानित्यत्वनित्यमादित्यतआह॥देवानांचेति॥ देवताऽधिकरणेदेवानामेवविद्याकर्मणोःसकाशात्पदप्राप्तिःसमर्थितानत्वीश्वरस्य ।

विरिंचेश्वरस्वरूपमेवातस्तस्यनित्यमहिमत्वंयुक्तमेव । नचविरिंचेश्वरस्वरूपत्वमेवकुतइतिवाच्यम् । अन्यथैतत्प्रकरणानु
 पपत्तेरेवतत्सिद्धेः । तथाहि । अत्रतावद्ब्राह्मणाजशब्दौश्रूयते । नित्यमहिमत्वलिंगं सनसाधुनाकर्मणाभूयाशोएवासाधुना
 कनीयानितिपापाद्यलेपलिंगच । नचैतद्विष्णुविरिंचान्यतरमात्रग्रहणयुक्तं । विष्णौशब्दानवकाशाद्विरिंचलिंगानवकाशात् ।
 नचभिन्नतयोभयग्रहणेनोपपत्तिः । एकनिष्ठत्वात् । अतएतदन्यथानुपपत्त्याविष्णुविरिंचयोरभेदसिद्धेर्युक्तंविरिंचस्थापिनित्यम
 हिमत्वमितिसएवात्रोक्तब्राह्मणः । सत्त्वंरजस्तमइतिप्रकृतेर्गुणास्तैर्युक्तःपरःपुरुषएकइहास्यधत्ते । स्थित्यादयेहरिविरिंचहरे
 तिसंज्ञाइत्यादेश्च । तद्विरिंचएवेतिनिर्वेधकोहेतुः । मैवं । कारणशब्दानांकार्यप्रवृत्त्युपपत्तिवत्कार्यशब्दानांकारणेतद
 नुपपत्तेरितिभावः । सिद्धांतयत्सूत्रमवतार्यव्याचष्टे ॥ अतईति ॥ अयंब्राह्मणोविष्णुरेव सर्वस्यवशीसर्वस्वशानःसर्वस्याधि
 पतिः एषसर्वेश्वरएषभूताधिपतिरेषभूतपालएषसेतुर्विधरणएषालोकानामसंभेदायसएषनेतिनेत्यात्माऽगृह्योनहिगृह्यतेऽशीर्योन
 हिशीर्यतेऽसंगोनहिसज्जतेऽसितोनव्यथेतनरिष्यतिसएषआत्माऽजरोऽमृतोऽभयइतिसर्वाधिपत्यादिवाचिशब्दसद्भावात्^{३।६} ।
 तथाचतस्यैवनित्यमहिमत्वमितिभावः । सर्वाधिपत्यादिवाचिशब्दसद्भावेपिकुतोविष्णुत्वनिश्चयइत्यतआह ॥ उतेति ॥
 यद्भूतंभविष्यद्भूतमानंसर्वतत्परमपुरुषाधीनं । नकेवलममुक्तसर्वाधिपतिःपुरुषःकिंतुमुक्तसमुदायस्यापियस्मात्संसारिसमूहमति
 शेते । मुक्तावनधीनत्वेसर्वज्ञस्यबुद्धिमतःस्वाधीनसंसारिभ्योमोक्षप्रदानायोगादित्यर्थः । ईशानपदोक्तसर्वेश्वरकत्वेद्वितीयाश्रु
 त्तिः । नेतिनेतीत्युक्तश्रुतदृष्टवैलक्षण्येनतृतीया । सर्ववशित्वादौश्रुत्यंतराण्यादिपदेनसूचयति । नचविष्णोर्ब्राह्मणत्वेऽजशब्द

विरोधः । न जायत इति योगेनोपपत्तेः । न च विष्णौ ब्राह्मणशब्दानुपपत्त्याऽजशब्दापहारः । ब्राह्मणावेदेन गम्यत इति योगेनोपप
 त्तेः । स्वरव्यत्ययस्याधिक्यार्थत्वात् । अणगताविति धातोः । अन्यथापत्त्यादिशब्दविरोधात् । न चाभेदात्पतित्वादिविचिपि
 संभवतीति वाच्यं । तदभेदे मानाभावात् । ब्राह्मणाजशब्दयोरुक्तरीत्याऽन्यथाप्युपपत्तेः । स्मृतेस्तदंतर्गतेश्वररूपापेक्षयोपपत्तेः ।
 स्वधर्मनिष्ठः शतजन्मभिः पुमान्विरचितमेतिततः परं हि मामिति वचनाद्विरिचस्य कर्मफलाभावायुक्तेर्नित्यमुक्तेन परमात्मना भेदस्यै
 वोपपन्नत्वात् । तत एते व्यजायंत विश्वो हिरण्यगर्भ इत्यादिभेदश्रुतिबाहुल्याच्च । अतो विष्णुरेवायं ब्राह्मणो नित्यमहिमा (मन्त्रे)
 चेति सिद्धं ॥ ४३ ॥ अ० १४ ॥ इति श्रीमदानंदतीर्थभगवत्पादाचार्यविरचितस्य श्रीमद्ब्रह्मसूत्रभाष्यस्य टीकायां श्रीमज्जयतीर्थमु
 निविरचितायां तत्त्वप्रकाशिकायां प्रथमाध्यायस्य तृतीयः पादः ॥ ३ ॥

॥ इतिप्रथमाध्यायस्यतृतीयःपादः ॥

श्रीमच्छ्रुमद्भूमिध्वान्तर्गतमकृष्णवेदव्यासात्मकलक्ष्मीहयग्रीवायनमः ॥ एतत्पादप्रतिपा(द्यं दर्शयति)द्यमाह ॥ ^{२०।१९}श्रुंतीति ॥
 अन्यत्रोभयत्रचप्रसिद्धानां नालिं गात्मकानां शब्दानां भगवतिसमन्वये सिद्धेऽवसरप्राप्तमन्यत्रैव प्रसिद्धानां मुभयविधशब्दानां वि
 ष्णौ समन्वयं वन्त्यस्मिन्पादे सूत्रकार इत्यर्थः । नन्विद्वादिशब्दानां मन्यत्रैव प्रसिद्धानां विष्णौ समन्वयस्य प्रथमपाद एव सिद्धत्वाद्य
 र्थे इ(ए)वायं पादः प्रतिभाति । न च तेषामन्यत्रैव प्रसिद्धता भावः । तथा सति तृतीयैवैयर्थ्यात् । अन्यत्रैवान्यत्रापीत्यतः प्रकारांतरा
 भावादित्यत उक्तं ॥ ^{२०।१९}श्रुंतिर्लिङ्गादिभिरिति ॥ लोकप्रसिद्धान्यत्ररूढानां मिद्वादिशब्दानां श्रुतिलिङ्गादिबलाद्विष्णौ समन्व
 यः प्राक्प्रतिपादितः । इदानीं तु श्रुतिलिङ्गादिभिरेवान्यत्र प्रसिद्धानां मपिशब्दानां समन्वयनिरूपणान्नैतत्पादवैयर्थ्यं । अनेनैवाभि
 प्रायेणा(न्यत्रान्यत्रैवेत्युक्ति)न्यत्रैवेत्युक्तिरिति भावः । पूर्वैकचिच्छ्रुत्यादिनैवान्यत्र प्रसिद्धशब्दसमन्वयोक्तावप्येतत्पादीयश्रुत्यादी
 नां प्राबल्यादियमुक्तिः । पूर्वैस्त्रष्टृत्वादिगुणाभिधायकानां शब्दानां तत्संगतानां च समन्वयोनिगदितोऽत्र पुनः स्वरवर्णपदात्मकानां
 समस्तशब्दानामिति वाऽवैयर्थ्यमिति भावेनोक्तं सामस्त्येनेति । यदुक्तं बलवच्छ्रुत्यादिभिरन्यत्र प्रसिद्धशब्दानां समन्वयोऽत्र कथ्य
 त इति तदुक्तं । असंभवादित्यत उक्तम् ॥ ^{२०।१९}विशेषेति ॥ ततोऽपि प्रबलहेतुभिरित्यर्थः । यदुदितमत्र समस्तशब्दसमन्वयनिरूपणादवै
 यर्थ्यमिति । तदसत् । अंशैवैयर्थ्यादित्य(तोवाह)तश्चाह ॥ विशेषेति ॥ प्रागुक्तहेतुभिरित्यर्थः । स्यादेतत् । न समस्तशब्दसमन्व
 योक्तिरुपपन्ना । वैयर्थ्यात् । जन्माद्यस्येत्युक्तजन्मादिकारणत्वे हि शास्त्रं प्रमाणीकृतं । जन्मादिकारणत्वाभिधायकवाक्यानामेव पर
 मात्मपरत्वं चतुर्थसूत्रे प्रतिज्ञातं तच्चातीतैः पादैः समर्थितमिति । मैवं । चतुर्थसूत्रे सर्वशब्दानां परमात्मपरत्वस्य प्रतिज्ञातत्वात् । जन्मा

दिसूत्रेहिनजन्मादिकारणत्वमात्रं विवक्षितं । किंतु किंतद्ब्रह्मेत्याकांक्षायां निखिलगुणपरिपूर्णत्वस्यैव वक्तव्यत्वात् । नहि ब्रह्मशब्दः कतिपयगुणाभिधायकः । जन्मादिकारणत्वगुणग्रहणंतु तस्याखिलगुणसाधकत्वेनान्योपलक्षणाभिप्रायेणैव । तृतीयसूत्रे च तत्रैव सर्वशास्त्रप्रमाणमुक्तां कतिपयशब्दानां निखिलगुणाभिधायकत्वायोगादिति । सूत्रमेवादौ पठति ॥ आनुमानिकमिति ॥ अत्रावरत्वादि लिङ्गैर्भगवति विरुद्धतयाऽन्यत्रैव प्रसिद्धाव्यक्तादिशब्दानां भगवतिसमन्वयप्रतिपादनादस्ति शास्त्रादिसंगतिः । श्रुत्यादिसंगतिविषयादिकंच सूचयन् सौत्रं पूर्वपक्षांशं तावद्वाच्ये ॥ तत्त्विति ॥ तत्तु समन्वयादिति सूत्रे सर्वशब्दानां परमात्मपरत्वमुक्तं । सर्वातर्गताव्यक्तादिशब्दैश्च काठकादौ किंचिदुच्यते । महत्तः परमव्यक्तमव्यक्तात्पुरुषः परः । यो निमन्ये ग्रपद्यं ते शरीरत्वाय देहि नः । स्थानुमन्येतु संश्रान्ति यथा कर्म यथा श्रुतं । जीवा एव तु दुःखिन इति । तस्याव्यक्तादेर्विष्णोरन्यत्वे न तस्य सर्वशब्दाच्च तेत्यवश्यनिर्णयता । तदव्यक्तजीवादिपदवाच्यं विषयः । किं विष्णुरन्यद्वैतसंदेहः । समन्वयसूत्रमन्यत्रैव प्रसिद्धिश्च संदेहबीजं । प्रधानाद्ये वा व्यक्त्यादिपदवाच्यं न तु विष्णुरिति पूर्वपक्षः । अव्यक्तादिशब्दानां प्रधानादाववग्रप्रसिद्धेः । न च तेषां विष्णावपि सावकाशेति वाच्यं । तत्राव्यक्तस्य पुरुषावरत्वश्रवणात् । तच्च प्रधानस्य युक्तं न तु विष्णोः । न तत्समश्चाभ्यधिकश्च दृश्यत इत्यादि प्रमाणविरोधात् । तथाऽव्यक्तस्य महत्परत्वश्रवणात् । तदपि प्रधानस्यैवोपपन्नं । महान्तंच समावृत्य प्रधानं समवस्थितमित्यादौः । विष्णोरव्यक्तादिपि परत्वात् । जीवानांच दुःखिवद्धत्वादि प्रतीतिः । तच्च विष्णोः प्रमाणविरुद्धं । तस्मादव्यक्तादिशब्दाच्च प्रधानाद्येव । यत एवैकैषां चिच्छा खास्वव्यक्तादिशब्दैः प्रधानाद्येवोच्यतेऽतो यत्तत्तु समन्वयादिति सर्वशब्दानां परमेश्वराभिधायकत्वमुक्तं तच्च युज्यत इति भावः । सि

छांतांशं व्याचष्टे ॥ नैति ॥ यतः परमात्मैवाव्यक्तादिशब्दवाच्यो न प्रधानादि । अतः परमात्मन एवाव्यक्तादिशब्दवाच्यत्वग्रहणा
 त् यत्सर्वशब्दानां परमात्मपरत्वं न युज्यत इत्युक्तं तत्रेत्यर्थः । यस्मिन्समन्वयः प्रतिज्ञातस्तस्यैवेति स्वपदं परमात्मन एवेति व्याख्यातं ।
 परमात्मन एवाव्यक्तादिशब्दवाच्यत्वे कथं प्रधानादौ तद्व्यवहारः । अवाचकत्वेऽप्यनभिज्ञानादिनाव्यवहार इत्युक्तमिति चेन्न । तथास
 त्यवाचकत्वाविशेषेण घटादिशब्दानां पटादौ व्यववहारप्रसंगादित्याशंका निरासा योक्तं शरीररूपकविन्यस्तेति । तद्व्याचष्टे ॥ परं तं
 ज्ञ्यादिति ॥ यथा शरीरं पुरुषं तत्र तत्रा परमात्मतन्त्रत्वेन शरीरसमे प्रधानादौ स्थितस्येत्यर्थः । नन्वत्र पारतंत्र्याभिप्रायेण प्रधानादेः पर
 मात्मशरीररूपत्वमसूत्रयदिति कुतो ज्ञायते शरीरत्वाभिप्रायेण किं न स्यादित्यत आह ॥ कथं प्रत्यय इति ॥ न प्रधानादेः परमात्म
 शरीरत्वाभिप्रायेणैतत्पदं प्रायुक्तं सूत्रकारः । यावतातत्कप्रत्ययेन कुत्सयामास । न हि कुत्सनाहं परमात्मशरीरमिति भावः । अन्य
 थारूपपदवैयर्थ्याच्च । शरीररूपकविन्यस्तपदं व्याख्यायतदभिप्रायमाह ॥ परं मात्मन एवेति ॥ यद्यपि परमात्मन एवाव्यक्तादिश
 ब्दावाचकास्तथापि न प्रधानादौ तद्व्यवहारायोगः । प्रधानादौ परमात्मनो विन्यस्ततया तत्संबंधेन तत्रापि शब्दप्रवृत्तेः । न च वाच्यमु
 भयोरपि मुख्यवाच्यत्वं विपरीतं वा किं न स्यादिति । प्रधानादेर्भगवत्तन्त्रत्वेनोभयोर्मुख्यवाच्यत्वस्योक्तविपर्ययस्य चायोगादिति भा
 वः । तदुक्तं गारुडे । एवमेव हि शब्दानां प्राप्तिरपि लौकिकी । वाचकत्वं प्रधानस्यातिविरस्य तदन्वयादिति । न च मंचादावुक्तव्य
 मिचारः शंकनीयः । समाकर्षादिति विवक्ष्यमाणान्यायस्यात्राभिप्रेतत्वेन लक्षणानाश्रयणादिति । अत्र सर्वत्राव्यक्तपदं जीवाद्युपलक्ष
 णार्थं । ननु परमात्मन एवाव्यक्तादिशब्दाभिधेयत्वं प्रधानादेस्तु तत्संबंधादेवेति युज्यते । यदि प्रधानादेरल्पत्वं परमात्मनः स्वातं

त्र्यप्रधानादिविन्यस्तत्वं च भवेत्तदेव कुत इत्यत आह ॥ तुच्छेनेति ॥ अल्पेनाऽव्यक्तेन विभु ब्रह्मापि हितमासीदित्यर्थः । य आत्मनि तिष्ठन्नित्यादि श्रुत्यंतरं चात्रोदाहृतं व्यं । परमात्मनोऽव्यक्तादिशब्दवाच्यत्वे सिद्धे भवेत्पाचीनचिन्ता । तदेव कुत इत्यतो दर्शयति चेति शब्दाभ्यां सूचिते श्रुतिस्मृती पठति ॥ अव्यक्तमिति ॥ अचलमीश्वरभावात् । शांतं निर्विकारं निष्क्रियं अक्लिष्टकारित्वादेः । आत्मानमादानादेः । यस्याक्षरस्य ब्रह्मत्वमुक्तं तस्यैवाव्यक्तत्वमुच्यते इत्यर्थः । अनेन जीवेनात्मनेत्यादि श्रुति जीवो विनयिता साक्षीत्यादि स्मृतिश्चोदाहृतव्या ॥ १ ॥ नन्वस्त्वेवं श्रौतस्मार्तप्रयोगबलेनाव्यक्तादिशब्दानां भगवद्वाचित्वं । तत्र तेषां मुख्यत्वं तु कुतः । प्रयोगस्या मुख्यवाच्येऽपि संभवादित्याशंकां परिहरत् सूत्रमुपन्यस्य व्याचष्टे ॥ सूक्ष्ममिति ॥ अव्यक्तत्वस्यैवाव्यक्तशब्दप्रवृत्तिनिमित्तत्वात्कथं सूक्ष्ममेवाव्यक्तशब्देनोच्यते इति तत्राह ॥ तद्धीति ॥ अस्तु सूक्ष्मस्यैवाव्यक्तशब्दप्रवृत्तिनिमित्ताव्यक्तता हत्वा तदव्यक्तशब्दवाच्यं । तथापि प्रकृतोकिमायातमित्यत आह ॥ सूक्ष्मत्वं चेति ॥ युक्तं परमात्मन्यव्यक्तशब्दस्य मुख्यत्वं । तदर्थं भूताव्यक्तत्वस्य परमात्मनिसत्त्वात् । अव्यक्तत्वोपयोगिनः सूक्ष्मत्वस्य तत्र सद्भावात् । न च वाच्यं प्रधानस्यापि सूक्ष्मत्वेनाव्यक्तत्वसंभवात्कथमव्यक्तशब्दस्य परमात्मनि मुख्यतेति । विष्णोरतिसूक्ष्मत्वेनात्यंतमव्यक्तत्वादतिशयेन प्रवृत्तिनिमित्तवत्येव शब्दस्य मुख्यत्वादिति भावः । कुतो विष्णो मुख्यसूक्ष्मत्वेन तस्य मुख्यव्यक्तत्वमिति तत्राह ॥ २०१ धीदिति ॥ यत्तल्लोकोत्तमं नित्यं विष्णोः स्वरूपं परमसूक्ष्ममेवेदित्यं एषोऽणुरात्मा चेत्तसावेदितव्य इत्याद्यामनंति । यच्च पृथग्जनानविदुस्तदेतदुपायसिद्धाज्ञानिनः पश्यंतीत्यर्थः । एवं जीवादिशब्दप्रवृत्तिनिमित्तानां प्राणधारणादीनां भगवति मुख्यत्वेन तच्छब्दानां तत्र मुख्य

त्वं द्रष्टव्यं । तदुक्तं । सजीवनामाभगवान्प्राणधारणहेतुतः । उपचारेण जीवाख्यासंसारिणिनिगद्यतइत्यादि । नन्वस्तु विष्णौ
 मुख्यं शब्दप्रवृत्तिनिमित्तं प्रधानादावपि किंचिदव्यक्तत्वादिसंज्ञावादव्यक्तत्वादि सद्भावादव्यक्तत्वादि सत्त्वादि सत्त्वादि सत्त्वादि सत्त्वादि
 रमात्मनो मुख्यत्वाच्चत्वमंगीकृत्याऽमुख्यतया न्यस्यापि वाच्यत्वं स्यादित्युच्यते । आद्येन विरोधः । नचोभयार्थ
 त्वेवाव्यभेदः । प्रधानविशिष्टस्यैव परमात्मनः शब्दवाच्यत्वाभ्युपगमात् । द्वितीयं निराह ॥ मुख्ये चेति ॥ मुख्यतोऽव्यक्ता
 दिशब्दार्थवति विष्णावव्यक्तादिशब्दवाच्यतया संभवतितत्परित्यागेना मुख्यतः शब्दार्थवतां प्रधानादीनामत्र वाच्यतया ग्रहणं
 युक्तं । मुख्यसंभवएवगौणाश्रयणस्य न्याय्यत्वादिति भावः ॥ २ ॥ नन्वस्त्वेवं परमात्मन्येवाव्यक्तादिशब्दानां मुख्यत्वं । तथा
 प्यव्यक्तात्पुरुषः परइत्यादौ प्रधानाद्येवोच्यते न विष्णुः । अव्यक्तादीनामहत्परत्वस्य पुरुषावरत्वस्य दुःखिबद्धत्वादेश्च श्रवणात् ।
 तस्य च प्रधानादवेव संभवात् । सर्वप्रमाणविरोधेन परमात्मन्यसंभवात् । अतो विष्णो मुख्यार्थत्वेऽपि तद्ग्रहणे परावरत्वादि श्रुतेनै
 रर्थ्याद मुख्यमपि प्रधानादिग्राह्यमित्याशंकापरिहरत्तु त्रुपठित्वा व्याचष्टे ॥ तदधीनत्वादिति ॥ नाव्यक्तादिशब्दैः परमात्मनो वा
 च्यत्वमग्रहणे परावरत्वादि श्रुतिनैरर्थं येन मुख्यार्थं परित्यज्या मुख्यार्थाभ्युपगतिः । किं नाम तस्मिन्नेवावरत्वादिवाचिशब्दजातमर्थ
 वत् । प्रधानादिगत परावरत्वादिधर्माणां भगवदधीनत्वात् । अन्यगतशब्दार्थनियंतृत्वं तदधिकरणत्वं चेति द्विधा हि शब्दप्रवृ
 त्तिनिमित्तं । तत्र परमात्मनो निरनिष्टो निरवद्यइत्यादिनाऽवरत्वादिदोषात्पृथगनियमात्तदन्यथानुपपत्त्या तत्तन्निग्रहमात्मनो न तत्त
 च्छब्दवाच्यतापातात् । नच तदवाच्यतयान्यथोपपत्तिः । नामानि सर्वाणि यमाविशंतीत्यादि श्रुतिविरोधात् । नच संकोचः ।

तत्त्व

॥ ६७ ॥

प्रकाशि०

प्र. च.

१।५

॥ ६७ ॥

सर्वाणीत्यस्य निरवकाशत्वाद्वाधकाभावाच्चेति भावः । अत्राव्यक्तत्वग्रहणेनाव्यक्तशब्दस्य द्वेधापि परमात्मनि वृत्तिरिति दर्शयति । अतएव भाष्ये च शब्दः अनेन प्रधानादेरिति सूक्ष्मत्वाद्यभावेऽपि नान्यार्थत्वमल्पपक्षेऽपि द्वेपक्षशब्दस्यामुख्यार्थताऽदर्शनादिति शंका च निरस्ता भवति । ननु भवेदेतत्प्रधानादिगतशब्दप्रवृत्तिनिमित्तप्रेरकत्वेनेश्वरस्यावरत्वादिशब्दवाच्यत्वं । यद्यन्यगतशब्दप्रवृत्तिनिमित्तप्रेरकेऽसौ शब्दो वर्तत इति सिद्धो च देवकुत इति तत्राह ॥ यदधीन इति ॥ यथा परमात्मा जीवगतप्राणधारणस्य तदधीनत्वेनाऽनेन जीवेनेत्यादौ जीवशब्देनोच्यते । यथा च भृत्यगतजयस्य राजाधीनत्वादसौ जीवीत्युच्यत इत्यर्थः । न चान्यगतशब्दप्रवृत्तिनिमित्तप्रेरकशब्दप्रवृत्तिरमुख्या । राजनिविजयि शब्दस्य बहुलप्रयोगात् । यमादौ मृत्युप्रमुखशब्दानां च तथात्वात् । बहुलप्रयोगसिद्धस्यैव मुख्यत्वात् । अवरयतीत्यादिव्युत्पत्त्युपपत्तेश्चातथाचश्रुतिः । सबद्धः सदुःखी संबन्धयति सदुःखयतीति स जीवः साप्रकृतिः स जीवयति स प्रकरोति सोऽनित्यः सोऽनित्यः सोऽवरयति सोऽनित्ययतीत्यादिका । एवं प्रयोगप्रवृत्तिनिमित्तातिशयाभ्यां परमात्मन्येवाव्यक्तादिशब्दानां मुख्यत्वात् । मुख्यार्थस्यैव ग्राह्यत्वात् स एवाव्यक्तात्पुरुषः पर इत्यादावुच्यते न प्रधानादीत्युक्तं ॥ ३॥ तदेव युक्त्यन्तरं रेणोपपादयत्सूत्रमुपन्यस्य तच्छेषं पूरयति ॥ ज्ञेयत्वेति ॥ विष्णोरेवाव्यक्तादिश्रुतिवाच्यत्वं न प्रधानादेः । तमेवैकं ज्ञानं यथात्मानमन्यावाचो विमुंचथा मृतस्यैष सेतुरिति विष्णोरेव मोक्षार्थे ज्ञेयत्ववचनात् । प्रधानादेस्तदभावात् यज्ज्ञानेन मोक्षस्तज्ज्ञाप न एव वेदस्य प्रवृत्तत्वादिति भावः । तथा च श्रावयति । न तादृशी प्रीतिरीज्यस्य विष्णोर्गुणोत्कर्षज्ञातरियादृशी स्यात् । तत्प्रीणनान्मोक्षमाप्नोति सर्वस्ततो वेदास्तत्पराः सर्व एवेति ॥ ४ ॥ उक्तमाक्षिप्य समादधत्सूत्रमुपन्यस्य ऽऽक्षेपांशं तावद्वाच्ये ॥ ^{२५}बदतीति ॥ न प्र

धानस्यमोक्षार्थज्ञेयत्ववचनाभावः । आनाद्यनंतमहतःपरं ध्रुवनिचाय्यतंतमृत्युमुखात्प्रमुच्यतइतिवचनस्यसद्भावात् । नचवाच्यम
 त्रप्रधानं प्रतिपाद्यं कुतइति । महत्परत्वलिङ्गादेव । महातंचसमावृत्यप्रधानंसमवस्थितमित्यादेः । पूर्वोक्तरीत्यातदपिविष्णुपरतयाने
 तुंशक्यमितिचेत् । सत्यम् । अन्यस्यापिवाच्यत्वाभ्युपगमात् प्रधानस्यापिमोक्षार्थज्ञेयत्ववचनात्तस्यापिमुख्यतोवेदेवेद्यतेतिभावः ।
 परिहाराशंब्याचष्टे ॥ नेति ॥ नैतद्वाक्यबलेन प्रधानस्यमोक्षार्थज्ञेयत्वंतव्यं । यतस्तत्र वाक्येपरमात्मैवोच्यतेनप्रधानमित्यर्थः ।
 महतःपरत्वलिङ्गात् प्रधानमत्रोच्यतइति तत्राह ॥ अणोरिति ॥ नन्वणोरणीयानिति श्रुतौ सर्वस्मात्स्थूलत्वं लक्ष्यतेन मह
 त्वपरत्वं । स्थूलस्यैवाणुप्रतियोगित्वात् । अतो न महत्परत्वलिङ्गं विष्णौ सावकाशमित्यत आह ॥ सर्वस्मादिति ॥ सत्यमत्र सर्वस्मा
 त्स्थूलात्स्थूलत्वं विष्णोरुच्यतइतितथाप्यनेन महत्परत्वं च सिध्यति यदा खलु सर्वस्मात्स्थूलात्परस्तदा महत्तत्त्वपरत्वस्य सुतरां युक्तत्वा
 दितिभावः ॥ ५ ॥ ननु विशिष्यमहत्परत्वस्य प्रधानलिङ्गस्यामुख्यार्थतां स्वीकृत्यानाद्यनंततादिवाक्यस्य विष्णुपरत्वग्रहणे कारणाभावा
 त्प्रधानमेवात्रोच्यतइत्याशंकां परिहरत्सूत्रमुपन्यस्य व्याचष्टे ॥ प्रकरणमिति ॥ नात्र विष्णुग्रहणे कारणाभावो येनान्यस्य वाच्यता
 शंकेत । एतत्प्रकरणस्य वैष्णवत्वात् एतत्प्रकरणोक्तार्थोपासकस्य विष्णुपदप्राप्त्युत्पत्त्यातदवगमात् अन्यप्रकरणत्वेतदयोगादि
 तिभावः । नचलिङ्गात्प्रकरणस्य दौर्बल्येनासाधकत्वं । लिङ्गस्योक्तरीत्या सावकाशत्वात् प्रकरणस्य निरवकाशत्वात् । निरव
 काशप्रकरणस्यापि सावकाशलिङ्गबाधकत्वोपपत्तेः । नचवाच्यं विशिष्यमहत्परत्वलिङ्गं प्रधानपरेपरमात्मनि निरवकाशमिति ।
 प्रधानपरस्यापि यो बुद्धेः परतस्तु स इत्यादाविवमहत्परत्वोक्तिसंभवात् । पूर्वमहत्परत्वेन परमात्मनोऽप्रकृतत्वात् प्रधानस्य तद्भावा

त्तमिति परामर्शेनैतत्सिद्धमिति उक्तार्थविस्मरणविजृम्भितं साधकमस्माकं न परस्य । सत्यम् । तद्वदत्राप्युभयोक्तिः स्यादिति चेन्न ।
 अविरोधएवोभयार्थताभ्युपगमात् । न च प्रकरणस्यापि प्रसंगादन्योक्तिसंभवात्सावकाशत्वेन पुनर्लिङ्गमेव प्रबलमिति युक्तं । प्रा-
 संगिकोक्तेरत्र प्रयोजनादर्शनात् । अनाद्यनन्तं महतः परं ध्रुवमिति परोहिदेवः पुरुहूतो महत्पर इति श्रुतं श्रेयतेति ॥ ६ ॥ हेत्वंतरे
 णानाद्यनन्तादिवाक्येऽन्यस्यापि प्रतिपाद्यतां पराकुर्वत्सूत्रमुपन्यस्य व्याचष्टे ॥ त्रयाणां मेवेति ॥ न केवलमेतत्प्रकरणस्यैवैषण-
 वत्त्वेन प्रधानस्याप्रतिपाद्यता । किंत्वेतदुपनिषद्यापि पितृसौमनस्यादि त्रयस्यैवोपन्यासाच्च । तदेव कुतः । एतन्नयविषयएव न चि-
 केतसः प्रश्नात् । अष्टस्य चोपन्यासायोगादिति भावः । त्रयाणामेवोपन्यास इत्युक्ते त्रयेऽपि प्रधानं किं न स्यादिति शंका निरासार्थं तत्प्र-
 कारं दर्शयन्नेवमित्याह । तदेव व्याचख्यौ ॥ पितृसौमनस्येत्यादिना ॥ येनैते विचिकित्सेत्यादिना मृतजीवस्यास्तित्वादौ तृती-
 यप्रश्नस्य प्रवृत्तत्वात्कथं परमात्मप्रश्न इति शंका तद्भाष्य एव परिहृता । ननु पितृसौमनस्यं वरत्वेन प्रार्थयतेऽतः कथं प्रार्थनं प्रश्न इत्यत आह ॥
 अविज्ञानेति ॥ यत्प्राप्त्येतेन वेत्यविज्ञानं तत्प्रार्थनमपि प्रश्न इत्यभिधीयत इति वचनाच्च प्रार्थनस्यापि प्रश्नत्वोक्तिर्विरुद्धेत्यर्थः ॥ ७ ॥
 यदुक्तं विष्णोरेव मुख्यतोऽव्यक्तादिशब्दवाच्यत्वमिति तदयुक्तम् । अव्यक्तादिशब्दानां प्रधानादावेव प्रसिद्धत्वात् । न च वाच्यं
 शब्दप्रवृत्तिनिमित्तस्येश्वरे मुख्यत्वेन तत्र शब्दानां मुख्यत्वमुक्तमिति । न हि यत्र शब्दः प्रसिद्धस्तत्रा मुख्यो मुख्यतः प्रवृत्तिनिमित्तव-
 त्ति मुख्य इति दृष्टचरमित्याशंकां परिहरत्सूत्रमुपन्यस्य व्याचष्टे ॥ महद्ब्रह्मेति ॥ च शब्दो दाष्टांतिकसमुच्चयार्थः । युक्तमेवाव्यक्ता-
 दिशब्दानां मुख्यतः परमात्मवाचित्वं । तत्प्रवृत्तिनिमित्तस्य तत्र मुख्यत्वात् । न चान्यत्र प्रसिद्धत्वविरोधः । महान्तं विभुमित्यादौ

श्रुतमहच्छब्दस्य महत्त्वे प्रसिद्धत्वेऽपि तत्प्रवृत्तिनिमित्तमहत्त्वस्य परमात्मनि मुख्यत्वेन मुख्यतस्तद्वाचकत्ववदव्यक्तादिशब्दानाम
पि प्रधानादौ प्रसिद्धत्वेऽपि प्रवृत्तिनिमित्तस्य हरैर्मुख्यत्वेन मुख्यत्वोपपत्तेरिति भावः । न च मन्तव्यं प्रवृत्तिनिमित्ताधिक्येन मुख्यतः
शब्दवाच्यत्वाभावेऽपि दृष्टान्तोक्तिः । अतिसहनवति पुरुषे सिंहशब्दस्या मुख्यत्वादिति । न ह्यस्माभिः प्रवृत्तिनिमित्ताधिक्यमात्रेण श
ब्दस्य मुख्यतः परमात्मवाचित्वमुच्यते किंतु सिद्धे परमात्मवाचित्वे मुख्यत्वमात्रस्य तेन साधनादिति ॥८॥ ननु भवेदियमव्यक्तादिश
ब्दानां परमात्मनि मुख्यत्ववर्जिता । यदि ते षांतद्वाचित्वमेव भवेत् । न च तद्युक्तं तेषामन्यत्रैव प्रसिद्धत्वात् । न चाव्यक्तमवलम्बित्यादि
प्रयोगात्तद्वाचित्वावगमइति । वृत्त्यंतरेणापि प्रयोगोपपत्तेः । न च योगयुक्तप्रयोगेण तन्निश्चयः । सहनवतिपुंसि प्रयुक्तस्यापि सिंह
शब्दस्य तदवाचकत्वेन दर्शनात् । अतः प्रसिद्धेरेव वाचकताऽध्यवसायकत्वात्तस्याश्च प्रधानादावेव सत्त्वान्न अव्यक्तादिशब्दाविष्णुवा
चकाः किमु मुख्या इत्याशंकापरिहरत्सूत्रमुपन्यस्य व्याचष्टे ॥ चर्मसंबादिति ॥ अव्यक्तादिशब्दाः परमात्मवाचका भवंत्येव । नामा
निसर्वाणीति तस्याशेषशब्दवान्यत्वश्रुतेः । न च अन्यत्र प्रसिद्धिविरोधः । यथा खलु चर्मशब्दो यज्ञपात्रे प्रसिद्धोऽपि श्रुतिबलेन शिरो
वाचकस्तथाऽव्यक्तादिशब्दानां प्रधानादैर्प्रसिद्धानामपि श्रुतिबलेन विष्णुवाचकत्वनिरूप्यते । न च वक्तव्यं प्रयोगमात्रस्य वृत्त्यंतरे
णापि संभवाच्चर्मशब्दः शिरोवाचकइति । अभिधानादाविधानुशासनरूपत्वात् । न हि गौण्यादिवृत्तीनामनुशासनमस्ति । अ
न्यथा कलशकरीरादिशब्दानामनुशासनसिद्धानां घटाद्यवाचकत्वप्रसंगात् । अथापि स्यात् । अनुशासनरूपत्वाच्छ्रुतिबलेन चर्मस
शब्दस्य शिरोवाचकत्वेऽपि न तथाऽव्यक्तादिशब्दानां परमात्मवाचित्वं । नामानीति प्रयोगस्य वृत्त्यंतरेणापि संभवादिति । मैवं । ना

त्तमिति परामर्शेनैतत्सिद्धमिति उक्तार्थविस्मरणविजृम्भितं साधकमस्माकं न परस्य । सत्यम् । तद्वदत्राभ्युभयोक्तिः स्यादिति चेन्न ।
 अविरोधएवोभयार्थताभ्युपगमात् । न च प्रकरणस्यापि प्रसंगादन्योक्तिसंभवात्सावकाशत्वेन पुनर्लिङ्गमेव प्रबलमिति युक्तं । प्रा
 संगिकोक्तेरत्र प्रयोजनदर्शनात् । अनाद्यनन्तमहत्तः परं ध्रुवमिति परोहिदेवः पुरुहूतो महत्पर इति श्रुतेश्चेति ॥ ६ ॥ हेत्वंतरे
 णानाद्यनन्तादिवाक्येऽन्यस्यापि प्रतिपाद्यतां पराकुर्वत्सूत्रमुपन्यस्य व्याचष्टे ॥ त्रयाणामेवेति ॥ न केवलमेतत्प्रकरणस्यैव
 वत्वेन प्रधानस्याप्रतिपाद्यता । किंवेतदुपनिषद्वापि पितृसौमनस्यादित्रयस्यैवोपन्यासाच्च । तदेव कुतः । एतन्नयविषयएव न चि
 केतसः प्रश्नात् । अपृष्टस्य चोपन्यासायोगादिति भावः । त्रयाणामेवोपन्यास इत्युक्ते त्रयेऽपि प्रधानं किं न स्यादिति शंका निरासयितव्य
 कारं दर्शयन्नेवमित्याह । तदेव व्याचख्यौ ॥ पितृसौमनस्येत्यादिना ॥ येन्येते विचिकित्सेत्यादिना मृतजीवस्य स्तित्वादौ तृती
 यप्रश्नस्य प्रवृत्तत्वात्कथं परमात्मप्रश्न इति शंका तद्वाच्य एव परिहृता । ननु पितृसौमनस्यं वत्वेन प्रार्थ्यतेऽतः कथं प्रार्थनं प्रश्न इत्यत आह ॥
 अविज्ञातोति ॥ यत्प्राप्स्यते न वेत्यविज्ञातं तत्प्रार्थनमपि प्रश्न इत्यभिधीयत इति वचनात्प्रार्थनस्यापि प्रश्नत्वोक्तिर्विरुद्धेत्यर्थः ॥ ७ ॥
 यदुक्तं विष्णोरेव मुख्यतोऽव्यक्तादिशब्दवाच्यत्वमिति तदयुक्तम् । अव्यक्तादिशब्दानां प्रधानादावेव प्रसिद्धत्वात् । न च वाच्यं
 शब्दप्रवृत्तिनिमित्तस्येश्वरे मुख्यत्वेन तत्र शब्दानां मुख्यत्वमुक्तमिति । न हि यत्र शब्दः प्रसिद्धस्तत्रा मुख्यो मुख्यतः प्रवृत्तिनिमित्तव
 ति मुख्य इति दृष्टचरमित्याशंकां परिहरत्सूत्रमुपन्यस्य व्याचष्टे ॥ महद्ब्रूतेति ॥ च शब्दो दाष्टीति कसमुच्चयार्थः । युक्तमेवाव्यक्ता
 दिशब्दानां मुख्यतः परमात्मवाचित्वं । तत्प्रवृत्तिनिमित्तस्य तत्र मुख्यत्वात् । न चान्यत्र प्रसिद्धत्वविरोधः । महान्तं विभुमित्यादौ

श्रुतमहच्छब्दस्य महत्तत्त्वे प्रसिद्धत्वे पितृवृत्तिनिमित्तमहत्त्वस्य परमात्मनि मुख्यत्वेन मुख्यतस्तद्वाचकत्ववदव्यक्तादिशब्दानाम
 पि प्रधानादौ प्रसिद्धत्वे पि प्रवृत्तिनिमित्तस्य हरौ मुख्यत्वेन मुख्यत्वोपपत्तेरिति भावः । न च मंतव्यं प्रवृत्तिनिमित्ताधिक्येन मुख्यतः
 शब्दवाच्यत्वाभावेऽपि दृष्टांतोऽस्ति । अतिसहनवति पुरुषेऽसिंहशब्दस्या मुख्यत्वादिति । न ह्यस्माभिः प्रवृत्तिनिमित्ताधिक्यमात्रेण श
 ब्दस्य मुख्यतः परमात्मवाचित्वमुच्यते किंतु सिद्धे परमात्मवाचित्वे मुख्यत्वमात्रस्य तेन साधनादिति ॥८॥ ननु भवेदियमव्यक्तादिश
 ब्दानां परमात्मनि मुख्यत्वार्चिता । यदि ते तां तद्वाचित्वमेव भवेत् । न च तद्भुक्तं तेषामन्यत्रैव प्रसिद्धत्वात् । न चाव्यक्तमचलमित्यादि
 प्रयोगात्तद्वाचित्वावगम इति । वृत्त्यंतरेणापि प्रयोगोपपत्तेः । न च योगयुक्तप्रयोगेण तन्निश्चयः । सहनवतिपुंसि प्रयुक्तस्यापि सिंह
 शब्दस्य तदवाचकत्वेन दर्शनात् । अतः प्रसिद्धेरेव वाचकताऽध्यवसायकत्वात्तस्याश्च प्रधानादावेव सत्त्वान्नाव्यक्तादिशब्दाविष्णुवा
 चकाः किमु मुख्य्या इत्याशंकां परिहरत्सूत्रमुपन्यस्य व्याचष्टे ॥ चर्मसंवादिति ॥ अव्यक्तादिशब्दाः परमात्मवाचका भवन्त्येव । नामा
 निसर्वाणीति तस्याशेषशब्दवाच्यत्वश्रुतेः । न चान्यत्र प्रसिद्धिविरोधः । यथा खलु चर्मसशब्दो यज्ञपात्रे प्रसिद्धोऽपि श्रुतिबलेन शिरो
 वाचकस्तथाऽव्यक्तादिशब्दानां प्रधानादौ प्रसिद्धानामपि श्रुतिबलेन विष्णुवाचकत्वं निश्चयात् । न च वक्तव्यं प्रयोगमात्रस्य वृत्त्यंतरे
 णापि संभवाच्चर्मसशब्दः शिरोवाचक इति । अभिधानादा विवानुशासनरूपत्वात् । न हि गौण्यादिवृत्तीनामनुशासनमस्ति । अ
 न्यथा कलशकरीरादिशब्दानामनुशासनसिद्धानां घटाद्यवाचकत्वप्रसंगात् । अथापि स्यात् । अनुशासनरूपत्वाच्छ्रुतिबलेन चर्मस
 शब्दस्य शिरोवाचकत्वेऽपि न तथाऽव्यक्तादिशब्दानां परमात्मवाचित्वं । नामानीति प्रयोगस्य वृत्त्यंतरेणापि संभवादिति । भवति । ना

मानिसर्वाणीति श्रुतेरप्यनुशासनरूपत्वेतच्छ्रुतेरविशेषात् । तद्वदस्याप्यनुशासनरूपत्वात् । नचान्नाव्यक्तादिशब्दाश्रवणदोषः । सर्वशब्दसद्भावात् । संकोचेकारणाभावादिति भावः । अर्वाग्विलश्चमस ऊर्ध्वबुध्नइति व्याख्येयमत्रैयदुक्तं तदिदं प्रतीयमानं शिरः कुतः । एषह्यर्वाग्विलश्चमस ऊर्ध्वबुध्नइत्यर्थः एषइति चमसविवक्षया । दक्षिणान्नं वनुते योन आत्मेति वत् बिलं मुखादि । तस्मादव्यक्तादिशब्दवाच्यो हरिर्भवत्येवेति सर्वशब्दवाच्यत्वं तस्यैवोपपन्नमिति सिद्धं ॥ ९ ॥ अ० १ ॥ अत्रकर्मक्रमादिलोपप्रसंगेन कर्मतदंगेनैव प्रसिद्धानां ज्योतिष्टोमादिसर्वशब्दानां भगवतिसमन्वयप्रतिपादनादस्ति शास्त्रादिसंगतिः । श्रुत्यादिसंगतिं विषयादिकंच सूचयति ॥ वसंतइति ॥ तत्तु समन्वयादिति सर्वशब्दानां परमात्मवाचकत्वमुक्तं । सर्वमध्यपतिता ज्योतिरादिशब्दाः श्रुतिषु पठ्यन्ते तेषांचान्यपरत्वे न विष्णोः सर्वशब्दवाच्यतासिध्येदित्यवश्यं निर्णयता । तज्ज्योतिरादिशब्दवाच्यं विषयः । किं विष्णुरन्यद्वैतिसं देहः । समन्वयसूत्रमन्यत्रैव प्रसिद्धिश्च संदेहबीजं । तत्र ज्योतिरादिशब्दवाच्यो न विष्णुरिति पूर्वः पक्षः । तस्य ज्योतिष्टोमादिकर्मतदंगाभिधायकत्वेन प्रसिद्धत्वात् । तत्प्रसिद्धिचापहाय परमात्मवाचित्वांगीकारे कालकर्मक्रमाधिकारिनियोज्ययजमानफलकृत्विगाद्यभिधायकाभावेन तदभावाख्यविरोधापातात् । न हितत्प्रमाणांतरेण सिध्यति । तथाच विहितानुष्ठानलोपप्रसंगः । किं च ज्योतिरादिसर्वशब्दवाच्यत्वं परमात्मनो योगेनैव वाच्यं । रूढेरभावात् । ततो गुणपूर्त्यसिद्धेः । नच योगमात्रेण रूढार्थापहाराद्युज्यते । अभ्युपेत्यैव चेदमुदितं । नयोगोपिसंभवति । ज्योतिषां स्तोमइत्यादिरूपाहि ज्योतिष्टोमादिशब्दव्युत्पत्तिः । कथमसौ स्तोमादिशब्दानामन्यपरत्वानभ्युपगमे संभवेत् । अन्यथा भगवन्नामावृत्तिमात्रत्वप्राप्तेः । स्तोमादिशब्दानामन्यपर

त्वाभ्युपगमे किं ज्योतिष्टोमादिशब्दैरेव विशेषतोपराद्धं । नचवाच्यं परमात्मसंबंधेनान्यत्रापिशब्दवृत्तिरभ्युपगतेति । तथासति
 लोके लक्षणेतरवृत्त्यभावप्रसंगात् । अतो न ज्योतिरादिशब्दजातस्य परमात्मवाचित्वं युक्तमिति न समन्वयसूत्रं युक्तमिति भावः ।
 सिद्धांतयत्सूत्रमवतार्य व्याचष्टे ॥ अर्त्तइति ॥ ज्योतिष्टोमादिकर्मतदंगवाचकत्वेन प्रसिद्धज्योतिरादिशब्दाभिधेयो हरिरेव ।
 यस्मादेकेशाखिनस्तावा एता इति तथा सर्वशब्दाभिधेयत्वेन हरिरेवाधीयते । नचशब्दानां भगवत्परत्वे वृत्त्यभावः । एष इ
 मं लोकमभ्यार्चयित्वा दिनाशतर्क्यादिशब्दानां परमात्मनियोगस्योक्तत्वात् । नचशब्दानामन्यत्र रूढत्वेन योगांगीकारायोगः ।
 तस्माच्छतर्चिन इत्याचक्षत एतमेव संतमितियोगेन रूढेरपहारोक्तः । एतमेव परमात्मानं मुख्यतो यौगिकार्थसंतं शतर्क्यादिनामभि
 राचक्षते ननु मुख्यतोरूढत्वे पिमुनीनिति प्रतीतेः । यद्यपि पंकजादिशब्दे योगापहारित्वं रूढे ईदृश्यते तथाप्यत्राचक्षत इति विद्वद्
 ढिसहितत्वेनोक्तयोगस्य रूढ्यपहारित्वं युक्तमेव । अतो हरेः कर्माभिधायकशब्दवाच्यत्वाद्युक्तं समन्वयसूत्रमिति भावः । ज्योतिः
 शब्दस्याऽप्रथमपठितत्वे पि प्रधानकर्माभिधायकत्वात्तस्यैवान्योपलक्षकत्वसंभवाच्च संग्रहः । तुशब्द एवार्थः । यास्ता एताः सर्वा
 ऋचस्तासामेकमेव व्याहर्तव्यं तच्च विष्णुरेव । किंच ये सर्वे वेदास्तेषामपीश्वर एव प्रतिपाद्यः किमृचां । अपिच ये समुद्रादिघोषास्ते
 षामपि किमुवेदानां तत्र च स्तुविशेषतः परमात्मप्रतिपादिका इति जानीयादित्यर्थः ॥ १० ॥ ननु कथं ज्योतिरादिशब्दवाच्यत्वं पर
 मात्मनः संभवति । कर्मकमादिविरोधात् व्युत्पत्त्यसंभवाच्चेत्याशं कामपनुदत्सूत्रमुपन्यस्य व्याचष्टे ॥ कल्पेनेति ॥ सर्वश
 ब्दानां परमात्मवाचित्वे पि न कर्मकमादिविरोधो व्युत्पत्त्ययोगो वा । यथा खलु मधुविद्यायामसौत्रा आदित्यो देवमधिवात्यादिनामध्वा

दिपदार्थतया परमात्मोपासनोपदेशोऽपिनलौकिकमध्यादिवाचकाभावेन तदभावविरोधः । अन्यत्र रूढिमनिवार्यैव महायोगवृत्त्या मध्यादिशब्दानामीश्वरादौ वृत्त्यभ्युपगमात् । एवं सर्वशब्दवाच्यत्वे परमात्मनोऽभ्युपगतेऽपिन कर्मादिविरोधः । ज्योतिरादिशब्दानामन्यत्र रूढिर्योगयोगरूढीरूढोपचारोरूढलक्षणोपचारोरूढलक्षणोपचारोऽभ्युपेत्य महायोगवृत्त्येश्वरवाचित्वाभ्युपगमात् । सर्वशब्दवाच्यत्वमीश्वरस्य चोपासनार्थमेव ह्युपदिश्यते प्राणऋचइत्येव विद्यादित्यादेः । उपासना च महायोगवृत्त्या सर्वशब्दार्थगुणवत्त्वेनैव न तु संकेतमात्रेणेति भावः । चशब्द एवार्थः । विरोधश्चनेति वा प्रयोगमात्रबाहुल्यं रूढिः । यथा घटादिशब्दानां कुंभादौ प्रवृत्तिनिमित्तमात्रमपेक्ष्य वृत्तिर्योगः । यथा धूमध्वजादिशब्दानामभ्यादौ । प्रवृत्तिनिमित्तं प्रयोगबाहुल्यं च योगरूढिः । यथा पंकजादिशब्दानां पद्मादौ । मुख्यार्थस्य शब्दप्रवृत्तिनिमित्तातिरिक्तगुणयोगेन वृत्तिरुपचारः । तत्र च प्रयोगबाहुल्यं रूढोपचारः । यथा लिखितसिंहादौ सिंहादिशब्दानां । वाच्यार्थानुपपत्त्या योग्येऽवाच्ये वृत्तिर्लक्षणा तत्र च प्रयोगबाहुल्ये रूढलक्षणा । यथा ग्रामो गच्छतीत्यत्र ग्रामसंबन्धिपुरुषे ग्रामशब्दस्य । उपचारमात्रं यथा पैगल्यादियुतेमाणवकेऽग्निशब्दस्य । लक्षणा मात्रं यथा नदीशब्दस्य तीरे । एताः वृत्तयो लोके । हरौ तु महायोगो महा रूढियोगश्च । तत्र तदितरत्र प्रसिद्धशब्दानां महायोगः । निरतिशयप्रवृत्तिनिमित्तसद्भावात् तदेकनिष्ठानां महारूढियोगः । नारायणादिशब्दानां तत्र बहुप्रयोगयुक्तत्वाच्चिरतिशयप्रवृत्तिनिमित्तसद्भावाच्च । स्तंभादिशब्दानां हरौ विद्वद्रूढिसद्भावेऽपि सार्वजनीनताऽभावेनाऽमहत्वात्तद्भेदः । अतः कर्मतदंगवाचिशब्दवाच्यो हरिरिति सिद्धं ॥ ११ ॥ अ० २ अत्राधाराभेयत्वादिलिंगेनान्यत्रैव प्रसिद्धानां पंचजन्यादिशब्दानां हरौ समन्वयप्रतिपादनादस्ति शास्त्रादिसंगतिः । समन्वयसूत्रेऽस

र्वाशब्दानां परमात्मपरत्वमुक्तं । सर्वातर्गताश्च पंचजनादिशब्दावाजसनेयके श्रूयन्ते । यस्मिन्पंचपंचजना आकाशश्च प्रतिष्ठितः ।
 तमेव मन्यथात्मानं विद्वान्ब्रह्माभृतो मृतमिति । सर्वशरीरेष्वनुवृत्त्यर्थं पंचपंचजनेति । तद्वाच्यं विष्णोरन्यच्चेत्तर्हि समन्वयसूत्रानु
 पपत्तिरित्यवश्यं निर्णेतव्यं । तत्पंचजनादिशब्दवाच्यं विषयः । विष्णुरन्यद्देशे संदेहः । समन्वयसूत्रमन्यत्रैव प्रसिद्धिश्च संदेह
 बीजं । न पंचजनादिशब्दवाच्यो विष्णुरिति पूर्वपक्षः । तच्छब्दस्य बहुत्वसंख्याविशिष्टवस्तुवाचित्वात् । बहुत्वस्य चेश्वरे विरुद्ध
 त्वात् । एकमेवाद्वितीयमित्यादि श्रुतेः । न च स्वस्य बहुत्वाभावेऽप्यन्यगतबहुत्वस्य तदधीनत्वेन बहुत्वसंख्यावाचिशब्दवृत्तिः । व
 शीकृतबहुजनेपिराजनितदर्शनात् । अवरादिशब्दवदन्यत्राहृष्टत्वेऽपि वृत्तिः किं न स्यादिति चेन्न । तत्र हेतुं तरेण सिद्धायां वृत्तौ नि
 मित्तमात्राश्रयणात् । न चात्रास्ति तादृशं नियामकं । न च सर्वे वेदा इति श्रुतिर्नियामिका । तस्याः संकोचसंभवात् । ऋतां पिबंता वि
 त्यादा विवस्वगतभेदशून्यस्यापि परमात्मनो बहुरूपत्वेन बहुत्वोक्तिः किं न स्यादिति चेन्न । प्रतिशरीरमात्मांतरात्मवद्बहुत्वे मानाभा
 वात् । यस्मिन्निति सप्तम्यानिर्दिष्टस्य वाक्यशेषबलेन परमात्मत्वाच्च न तदाधेयानां पंचजनाकाशानां परमात्मत्वं । न ह्येकस्यैवाधारा
 धेयभावो युज्यते । हरेराधेयत्वं च नास्ति किमु विरुद्धं स्वाधारत्वं । अतस्तस्य पंचजनादिशब्दवाच्यताऽसंभवाच्च युक्तं समन्वयसूत्र
 मिति । एवं प्राक्षे सिद्धांतयत्सूत्रमुपन्यस्य व्याचष्टे ॥ नेति ॥ अपिपदेन पूर्वसूत्राद्विरोधपदाकर्षणं । युक्तमेव पंचजनाकाशशब्द
 वाच्यत्वं भगवतः । स्वगतभेदशून्यस्यापि नानारूपत्वेन बहुत्वसंख्योपसंग्रहाविरोधात् । न च प्रतिशरीरं परमात्मनो बहुरूपत्वम
 प्रामाणिकं । शरीरांतर्गताकाशाग्राणादिपंचजननियामकत्वेन तेषु नानाभावस्य न्यायप्राप्तत्वात् । न च यस्मिन्चित्याधारस्य विष्णुत्वा

त्पंचजनादीनामाधेयानामविष्णुत्वं । आकाशादिगतरूपेभ्योऽतिरिक्तस्थशरीरनियामकरूपस्यतत्रोक्तेः । शरीरनियामकेश्वराधाराकाशादिषुभगवतोऽवस्थानमात्रेणाधाराधेयभावोपियुज्यते । अतःपरमात्मनःपंचजनादिशब्दवाच्यत्वाद्युक्तं समन्वयसूत्रमितिभावः ॥ १२ ॥ ननुभवेदियंबहुत्वादिसंभवविषयाचिंता यदिपंचजनादीनांविष्णुत्वेभवेद्विशेषहेतुः नचासावस्ति । श्रुत्यंतराणांसाधारणत्वात् । अतोबहुत्वादिसंभवेपिनपंचजनादिशब्दवाच्योहरिरित्याशंकांपरिहरत्सूत्रमवतार्यव्याचष्टे ॥ पंचजनलिंगोक्तशंकांपरिहतुंपंचजनस्वरूपमाहसूत्रकारइतिसंबंधभाष्यार्थः । एतेपंचजनास्तावत्प्राणादीनांप्राणत्वादिप्रदाःप्राणस्यप्राणमितिवाक्यशेषात् । प्राणादीनांप्राणत्वादिप्रदत्वंभगवतएवसंभवति । यच्छ्रोत्रस्यश्रोत्रमनसोमनोयद्वाचोहवाचंसरप्राणस्यप्राणश्चक्षुषश्चश्रुतिश्चुतेः । अतोभगवल्लिंगसद्भावात्तस्यैवपंचजनत्वमितिभावः ॥ १३ ॥ ननुवाक्यशेषोक्तानांप्राणादीनांविष्णुत्वेपिनपंचजनानांविष्णुत्वं । वाक्यशेषेचतुर्णामेवोक्तत्वेनतस्यपूर्ववाक्यतोभिन्नार्थत्वादित्याशंकांपरिहरत्सूत्रंपठित्वाव्याचष्टे ॥ १४ ॥ ज्योतिषेति ॥ नवाक्यशेषेचतुर्णामेवोक्तिः । माध्यंदिनशाखायांपंचजनानामप्युक्तेः । काणवानांशाखायामन्नस्यान्नत्वप्रदातृरूपेत्तत्रैवाऽकथितेसत्यपियस्मादवाक्संवत्सरोहोभिःपरिवर्ततेतदेवाज्योतिषांज्योतिरायुहोपासतेमृतमिति किंचिदूरोक्तेन ज्योतिषांज्योतिषापंचत्वसंभवात् ॥ अतोवाक्यशेषस्यभिन्नार्थत्वाभावात्तद्द्वलेनयुक्तंपंचजनानांविष्णुत्वमितिभावः । अत्रज्योतिरन्नशब्दयोरेकार्थत्वंपृथक्पंचकंवेत्युपपन्नं । अतोबहुत्वसंख्याविशिष्टवाचिशब्दवाच्योहरिरिवेतिसिद्धं ॥ १४ ॥ अ० ॥ ३ ॥ अत्रोत्पत्तिमत्त्वलिंगेनान्यत्रैवप्रसिद्धानामाकाशादिशब्दानांपरमात्मनिसमन्वयप्रतिपादनादस्तिशास्त्रादिसंगतिः । समन्वयसूत्रेसर्वशब्दा

नां परमात्मवाचित्वमुक्तं । सर्वमध्यपतिताश्चाकाशादिशब्दास्तैत्तिरीयादिश्रुतौ पठ्यन्ते आत्मन आकाशः संभूतः आकाशाद्वायुः वायो
रग्निः अग्नेरापः अद्भ्यः पृथिवी पृथिव्या ओषधयः ओषधीभ्यो ह्यन्नम् अन्नात्पुरुष इति । तद्वाच्यस्य विष्णोरन्यत्वे न तस्या शेषशास्त्रयो
नित्वं संभवतीत्यवश्यं निर्धार्यता । तदाकाशादिशब्दवाच्यं विषयः । विष्णुरन्यद्वेतिसंदेहः । समन्वयसूत्रमन्यत्रैव प्रसिद्धिश्च संदेह
बीजं । न विष्णुरिति पूर्वपक्षः । आकाशादीनामात्मादिकार्यत्वश्रवणात् । परमात्मनश्च कार्यत्वायोगात् । न जायते च्रियत इत्यादेः ।
यदा तु भगवत्कार्यत्वमेवायुक्तं तदा स्वस्यैव कार्यकारणभावो लोकेऽप्यसंभावि तो नितरां विरुद्धः स्यात् । न चाकाशादिसंभवस्य तदधी
नत्वेन संभूतशब्दोपपत्तिः । सुतोत्पत्तौ जनके जातशब्दप्रयोगादर्शनात् निमित्तविशेषादर्शनाच्च वाक्ययोजनाप्युपपत्तेश्च । तस्मा
दात्मशब्दोदितस्य मुख्यकारणस्यैव विष्णुत्वं न त्ववांतरकारणानामाकाशादीनामिति न समन्वयसूत्रं युक्तमिति । एवं प्राक्षे सिद्धांतय
त्सूत्रमवतारयति ॥ अर्वांतरेति ॥ एतत्पूर्वपक्षनिरासायावांतरकारणत्वेन विष्णुरेवाकाशादिशब्दे रुच्यत इति सूत्रकारो वचीत्य
र्थः । सूत्रं व्याचष्टे ॥ आकाशादिष्विति ॥ न केवलं मूलकारणवाचकात्मशब्दवाच्यो हरिरपि तु कार्यत्वे सति कारणमवांतरका
रणं तद्वाचकाकाशादिशब्दवाच्यश्च । न च कार्यकारणभावविरोधः । आकाशादिषु तस्य स्थितत्वात् । य आकाशेतिष्ठन् । यो वा
यौतिष्ठन् । यस्तेजसि तिष्ठन् । योऽप्सु तिष्ठन् । यः पृथिव्यां तिष्ठन् इत्यादिनाकाशादिषु स्थितत्वोक्तेः । न च तत्रापि विष्णुः कुत इति
वाच्यं । यथास्योतो श्रुत इत्यादौ विष्णुरविदितत्वादिरूपेण व्यपदिष्टस्तादृशस्यैवाकाशादिषु यमाकाशो न वेदेत्यादिनोक्तत्वात् ।
तथा चाकाशाद्युत्पत्तावाकाशाद्यंतर्गतत्वेन भगवतोऽभिव्यक्त्या वात्वादिगतस्वरूपा भिव्यक्तिहेतुत्वेन चावांतरकारणत्वमुपपन्नं । अ

तोऽवांतरकारणाभिधायकशब्दवाच्यत्वाद्भिण्णोर्युक्तं समन्वयसूत्रमिति भावः । स्थितस्तच्छब्दैरुच्यत इति शेषः । न च वक्तव्यमस्त्वेवमवांतरकारणत्वं विण्णोर्युक्तं तथापि तच्छब्दवाच्यत्वे विशेषहेतुर्वाच्य इति । नामानि सर्वाणीत्याद्युक्तरीत्यापरमात्मनिसिद्धेऽखिलशब्दसमन्वये तत्र प्रतीतविरोधाभासनिरासैर्नैव सूत्रकृतश्चरितार्थत्वात् । यत्तु (युक्तिः) विशेषचवक्तिसत्त्वाधिकोलाभः । (समाकर्षाधिकरणे भिन्नाधिकरणपक्षे पाठस्तु सत्त्वाधिकोलाभः) । अतोऽवांतरकारणवाचिनामपिशब्दानां परमात्मपरत्वाद्युक्तं समन्वयसूत्रमिति सिद्धं ॥ १५ ॥ अ० ४ ॥ अत्र व्यवहारविलोपप्रसंगेनान्यत्रैव प्रसिद्धानां सर्वशब्दानां परमात्मैकवाचित्वसमर्थनादस्ति शास्त्रादिसंगतिः । समन्वयसूत्रे सर्वेषां शब्दानां भगवद्वाचित्वमुक्तं तच्चानुपपत्तिप्रस्तवेऽसत्स्यादित्यारंभणीयमेतत् । लौकिकवैदिकाश्च शब्दाविषयाः । भगवदेकवाचिनो न वेति संदेहः । पूर्वोक्तमेव संदेहबीजं । पूर्वपक्षः (माह) यति ॥ सर्वति ॥ [अथ पुनः प्रकाशं तरेण परमात्मनिसर्वशब्दसमन्वयासंभवमाशंक्य तत्परिहारत्वेन सूत्रमवतारयति ॥ सर्वति ॥] यदुक्तं सर्वशब्दानां परमात्मैकवाचित्वं तदयुक्तं । तथात्वेऽन्यत्र व्यवहारभावापातात् । यदपि साक्षादप्यविरोधमित्युक्तमस्य समाधानं तदयुक्तं । अवाचकैक्यवहारेऽव्यवस्थापातात् । यदप्यत्रोक्तं शरीररूपकविन्यस्ते तीश्वरसंबन्धादन्यत्र शब्दप्रवृत्तिरिति तदपि न साधु । तथा सति लोके लक्षणेतरवृत्त्यभावापत्तेः । यत्तु कल्पनोपदेशादित्यत्र रूढ्याद्याभ्युपेत्य समाधानं तदपि न शोभां विभर्ति । तथा सत्यन्यस्यापि मुख्यवाच्यत्वप्रसंगेन परमात्मन एव मुख्यवाच्यत्वमिति प्रतिज्ञा व्याधातात् । योगरूढयोरेव मुख्यवृत्तित्वात् । न ह्यक्षादिशब्दानां रूढ्यादिनैवानेकवाचिनां किञ्चिन्मुख्यता किञ्चेत्यस्ति । अतः सर्वशब्दानां मुख्यवृत्त्या परमात्मैकवाचित्वेऽन्यत्र व्यवहारलोपापातात् तस्य चा

निष्ठत्वाच्चपरमात्मैवमुख्यतः सर्वशब्दवाच्यइति (शंकार्थः) । सूत्रव्याचष्टे ॥ परमात्मेति ॥ सिद्धांतयत्सूत्रमवतार्यव्याचष्टे ॥
अतः^{३१}इति ॥ नपरमात्मनोमुख्यतः सर्वशब्दवाच्यत्वेऽन्यत्रव्यवहारलोपः । तत्ररूढ्यादेरभ्युपगमात् । तथासत्युभयोर्मुख्यवाच्य
त्वंप्राप्तमितिचेन्मैवं । भवेदेतद्यक्षादिशब्दवदुभयत्रान्योन्यनिरपेक्षाशब्दप्रवृत्तिः । नचैवं । किंतुस्वतोमुख्यवृत्त्यापरमात्मैक
वाचिनांशब्दानांव्यवहारसिद्ध्यर्थततःसमाकृष्यान्यत्ररूढत्वेनसंकेतितत्वात् । अल्पप्रवृत्तिनिमित्तानांचतदधीनत्वादितिभावः ।
अन्योन्यनिरपेक्षतयैवकुतो नशब्दवृत्तिरित्यतःस्मृतेरेवेत्याह ॥ परमस्येति ॥ लोकवेदानुसारतइति । लौकिकवैदिकव्यवहारसि
द्ध्यनुसारतः । नचप्राचीनसूत्रविरोधः । प्रथमसूत्रेस्वातंत्र्येणवाच्यत्वाभावस्याभिप्रेतत्वात् । द्वितीये परमात्मसंबंधोक्त्याऽत्रो
क्तस्यैवाभिसंहितत्वात् । तृतीयेचाविवेचितरूढ्यादिमात्राभ्युपगतेः । अत्रपुनस्तस्यैवविवेचनादिति ॥ १६ ॥ यदिशब्दाःपरमा
त्मन्येवमुख्याःअन्यत्रतुततःसमाकृष्यसंकेतितत्वेनामुख्यास्तर्हितेषांमुख्यार्थेपरमात्मन्येवप्रसिद्धिःस्यान्नत्वमुख्यार्थेजगति । अग्नि
शब्दस्यमाणवकेप्रसिद्ध्यदर्शनात् । अस्तिचासौजगति । अतस्तदन्यथानुपपत्त्याऽन्यस्यैवमुख्यवाच्यत्वमितिभावेनाशंकते ।
तर्हीति ॥ तत्परिहारत्वेनसूत्रंपठित्वाव्याचष्टे ॥ जगदिति ॥ नप्रसिद्ध्यन्यथानुपपत्त्याऽन्यस्यैवमुख्यवाच्यत्वंकल्प्यं । लोकस्य
जगत्येवशब्दव्यवहारेणतत्रैवतच्छेत्तृणांव्युत्पत्तैः । परमात्मनितथाबहुलव्यवहाराभावेनव्युत्पत्त्यभावाच्च । जगतिप्रसिद्धेरन्यथो
पपत्तैः । अग्निमाणवकइतिव्यवहारादनवगताग्निशब्दमुख्यार्थस्यमाणवकेऽग्निशब्दव्युत्पत्तिसंभवादितिभावः ॥ १७ ॥
विष्णोरेवमुख्यतःशब्दार्थत्वमाक्षिप्यसमादधत्सूत्रमुपन्यस्याऽऽक्षेपांशतावद्याचष्टे ॥ जीवेति ॥ यदुक्तंविष्णोरेवसर्वशब्दमु

ख्यार्थत्वमितितदयुक्तं । सर्वपदार्थानांपरमात्माधीनत्वादेवाहिसर्वशब्दमुख्यार्थत्वं तस्योक्तं तच्च सर्वस्य तदधीनत्वाख्यं लिंगजीवमुख्यप्राणयोरप्यस्ति । अस्य यदैकांशाखामिति श्रुतौ बृक्षादीनां जीवाधीनत्वावगमात् । वायुनेति श्रुतौ च सर्वस्य मुख्यप्राणाधीनत्वावगतेः । अतस्तयोरपि मुख्यवाच्यत्वं । न च वक्तव्यप्रयोगे सत्येव निमित्तानुसरणं न तु निमित्तमात्रेण वाच्यत्वकल्पनमिति । निमित्तसद्भावेन व्यवहारापादनस्यैव (वा) न्याय्यत्वेन वाच्यत्वकल्पने बाधकाभावादिति भावः । परिहारांशव्याचष्टे ॥ नेति ॥ न सर्वस्य जीवमुख्यप्राणाधीनत्वलिंगेन तयोर्मुख्यवाच्यत्वं कल्प्यं । तल्लिगाभिधायकश्रुतीनां तदंतर्गताभिर्भगवत्संबंधितया व्याख्यातत्वात् । यद्यद्विभूतिमत्सत्त्वं श्रीमदूर्जितमेव वा । तत्तदेवावगच्छत्वं मम तेजोऽशसं भवामित्यादेशः । तथा च तल्लिंगवर्तोऽतर्गामिण एव मुख्यवाच्यत्वं भवेदिति भावः ॥ १८ ॥ यदुक्तं सर्वशब्दा अन्यत्र समाकृत्य व्यवह्रियंत इति न तद्युक्तं । वैदिकानां शब्दानां कर्मार्द्रासमाकर्षप्रयोजनाभावात् । न च कर्मसिद्धिरेव प्रयोजनं । भगवज्ज्ञानमात्रेणैव पुरुषार्थसिद्धौ तद्वैयर्थ्यात् । वेदानां च काम्यफलार्थमप्रवृत्तेः । अतो वैदिकानां शब्दानां मन्यत्र समाकर्षप्रयोजनाभावान्मुख्यतएवा न्यवाचकत्वमित्याशंकां परिहरत्सूत्रमुपन्यस्य व्याचष्टे ॥ अन्यार्थमिति ॥ समाकर्षेण वेदः कर्मदेवतादिकमपि वदतीति युक्तमेव । कर्मादिज्ञानस्यापि परमात्मज्ञानार्थत्वादिति जैमिनिराचार्यो मन्यत इत्यर्थः । अन्यज्ञानस्य परमात्मज्ञानार्थत्वं कुत इत्यत आह ॥ कस्मिन्निति ॥ सर्वमिदं कर्मार्द्रादिकं कस्मिन्विज्ञाते विज्ञातं भवति । विज्ञातस्याप्यस्य फलं कस्मिन् ज्ञाते भवति एतज्ज्ञानमात्रस्याफलत्वादिति शौनकप्रश्ने सर्वमपरविद्यया विज्ञातं भवति विज्ञातं च परविद्याविषयपरमात्मज्ञानेन सफलं भवत्यतो द्वे विद्ये वेदितव्ये इत्यंगिरसो व्याख्यानात् । तथा यस्मिन् परमात्मनि ज्ञाते सर्वकर्मार्द्रादिकं ज्ञात

मपिसफलस्यात्तद्विषयउपदेशः कथं स्यात् तं प्रकारं कथमहं जानीयामिति श्वेतकेतुप्रश्ने यथैकेन मृत्पिंडेन ज्ञातेन ज्ञातमपि घटादिकं ज्ञातफलं भवति विशेषज्ञानात् । एवं परमात्मनि ज्ञाते सर्वज्ञातफलं भवतीत्युदाहृत्य व्याख्यानात् । अन्यज्ञानस्य परमात्मज्ञानार्थत्वं ज्ञायतइति भावः । अपि च न केवलमर्थो देवमन्यज्ञानस्य परमात्मज्ञानार्थत्वसिद्धिः किंतु स्पष्टचैवमेकेशाखिनः पठंतीत्याह ॥ एवमिति ॥ तदक्षरं यो न वेद स कर्मादिविषयचोकिं करिष्यति यतः सर्वा ऋचः परमेव्याहो अक्षरे तज्ज्ञानार्थमेव कर्मादिकं वदंति । तस्यैव सर्वदेवा धारत्वात् । येषु नस्तदक्षरं विदुस्ते सम्यगासत इत्यर्थः ॥ १९ ॥ न परमात्मज्ञानार्थं कर्मादिकं वेदेन वक्तव्यं । अन्यदनुक्त्वा परमात्ममात्रकथनेऽपि तज्ज्ञानसंभवात् । न च व्युत्पत्त्यनुपपत्तिः । खंडपदानामन्यवाचकत्वेन तदुपपत्तेः । ततोऽन्यकथने प्रयो जनाभावाद्भ्रतत्र समाकर्ष इत्यांशं कां परिहरत्सूत्रमुपन्यस्य व्याचष्टे ॥ वीक्ष्येति ॥ सत्यमन्यावचनेऽपि भगवज्ज्ञानं भवतीति । तथाप्यन्यावचने पदान्वय एव व्युज्यते न वाक्यानवयः । एवमन्यस्यापि वाच्यस्याभ्युपगमे तु वाक्यस्यापि परमात्मनाऽन्वयो व्युज्यते । वाक्यानवयो नाम पृथक् पृथगर्थेषु वाचकतया स्थितवाक्यस्यांततो भगवत्परत्वं । अतो वाक्यानवयसिद्ध्यर्थं मन्यवचनं युक्तमेव । न च वाच्यं परमात्मज्ञानस्यैव प्रयोजनत्वात् किं वाक्यानवयेनापीति । विना वाक्यानवयमुत्तमाधिकारिव्यतिरिक्तानां ज्ञानस्यैवासंभवेन जिज्ञासायां वै मुख्यप्रसंगात् । कश्छंदसां योगमावेदधीर इति श्रुतेरिति भावः ॥ २० ॥ यदन्यवचनस्यापि परमात्मज्ञानार्थत्वमुक्तं तत्केन प्रकारेणेत्याकांक्षायां तत्प्रदर्शनाय सूत्रमुपन्यस्य व्याचष्टे ॥ प्रतिज्ञेति ॥ ज्ञानमेव मोक्षसाधनं नान्यदिति प्रतिज्ञाते कुतो ज्ञानमेव मुक्तिहेतुरित्याकांक्षायां तत्प्रतिज्ञासिद्ध्यर्थं हेतुत्वेन सविस्तरं श्रुत्या सपरिकरं कर्माद्युच्यते । अ

तो ज्ञानमवश्यमापाद्यमित्येवमाकारेण कर्मादिवचनस्य ज्ञानोपयोगित्वमित्याश्मरथ्याचार्यो मन्यत इति भावः । कर्मोदिवचनं कथमुक्तप्रतिज्ञायां हेतुरित्यत आह ॥ यस्मादिति ॥ विस्तरेण सपरिकरं कर्मोद्युक्त्वा अमृतो वावसो भवति यावदिन्द्र इत्यादिना तस्य दुःखसंभिन्नं विनाशिफलमुच्यते तत्परामृश्य स्मादेवं कर्माद्यनित्यफलं तस्मान्न तन्मोक्षसाधनं । तस्य दुःखासंभिन्नानित्यसुखरूपत्वात् । अतो ज्ञानान्नान्यः पन्थामो क्षायेति प्रतिज्ञायुक्तैवेत्येवं रूपेण कर्मादिवचनस्य हेतुत्वमिति भावः । तथा च श्रुतिः ५ रीक्ष्य लोकान् कर्मचित्तान् ब्राह्मण इत्यादि ॥ २१ ॥ प्रकारांतरेणान्यवचनस्य ज्ञानोपयोगित्वं दर्शयत्सूत्रमुपन्यस्य व्याचष्टे ॥ उत्कृष्टमिच्छन् इति ॥ मोक्षार्थं ज्ञानमेवावश्यमपेक्षितमिति सिद्धे तत्केन साधनेन सिद्ध्यतीत्यपेक्षायां कर्मादिकमुच्यते । ज्ञानेन मोक्षमिच्छतो ज्ञानसाधनतया कर्मादेरपि भाव्यत्वात् । न च फलोक्तिविरोधः । तस्यारुचिमात्रार्थत्वात् । रोचनार्थं फलश्रुतिरित्यादेः । अत एव ज्ञानोत्पत्तौ कर्मादेरुपयोगित्वेन वेदस्तद्धत्तौ त्र्यौ दुलोमिराचार्यो मन्यत इति भावः ॥ २२ ॥ रीत्यंतरेण कर्मादिवचनस्य भगवज्ज्ञानोपयोगं प्रदर्शयत्सूत्रमुपन्यस्य व्याचष्टे ॥ अवस्थिते रिति ॥ मोक्षार्थं सर्वथा ज्ञानमपेक्षितं तच्च कर्मादिनांतःकरणशुद्ध्या भवतीति सिद्धे कथं ज्ञातव्यो हरिरित्याकांक्षायां सर्वकर्मादिकं तस्मिन्परमात्मनि स्थितं ससर्वाधारत्वादिरूपेण ज्ञातव्य इत्येषे तु विधे (धा)रण इत्यादौ वक्तुमाधेयादिरूपं कर्मादि वेदेनोच्यत इति वा साक्षात्परमात्मज्ञानोपयोगित्वमन्यवचनस्येति काशकृत्स्नाचार्यो मन्यत इति भावः । एवं जैमिन्यादिमतान्युपन्यस्य स्वमतं किं नोच्यते सूत्रकारेण । एतेषामेव स्वमतत्वे जैमिन्यादिग्रहणवैयर्थ्यं । विरुद्धानां च नैकमतत्वं । एकस्यैव वेदस्यानेकाभिप्रायतायोगादित्यत आह ॥ क्लृप्तेति ॥ मुनिमतानां भगवन्मतत्वमेव तथापि तच्च द्विदिता

तममैकदेशाभिप्रायेण शिष्यप्रसिद्धार्थैर्मिन्यादिग्रहणं युज्यते । अनेकाधिकारिविषयत्वान्नविरोधोपीति भावः । अतो भगवज्ज्ञाना-
 द्यर्थवैदिकादिशब्दानामन्यत्र समाकर्षणव्यवहारोपपत्तेर्युक्तं हरेः सकलशब्दपरममुख्यार्थत्वमितिसिद्धं ॥२३॥ अत्र स्त्रीलिं-
 गत्वलिङ्गेनान्यत्रैव प्रसिद्धानां स्त्रीशब्दानां परमात्मनिसमन्वयप्रतिपादनादस्तिशास्त्रादिसंगतिः । समन्वयसूत्रे सर्वशब्दानां भगव-
 त्परत्वमुक्तं । सर्वोत्कर्षाः प्रकृत्यादिशब्दाः श्रूयंते एषा ह्येव प्रकृतिरविकृतिर्या प्राणेन संविशत्यदिति देवता मयीत्यादौ । तेषां चान्यपर-
 त्वेन सर्वशब्दाभिधेयत्वं परमात्मनः सिद्धतीत्यवश्यं निर्णयता । तत्प्रकृत्यादिशब्दवाच्यं विषयः । विष्णुरन्यद्वैतसिद्धेः । समन्वय-
 सूत्रमन्यत्रैव प्रसिद्धिश्च संदेहबीजं । न प्रकृत्यादिशब्दवाच्यो हरिरिति पूर्वपक्षः । प्रकृत्यादिशब्दानां स्त्रीलिङ्गत्वात् । परमपुरुषे च तद-
 योगात् । न च रूपविशेषापेक्षयोपपत्तिः । नैनं वाचास्त्रियं ब्रुवन्नितितस्य स्त्रीत्वनिषेधात् । न च नपुंसकशब्दवृत्तिवत्परमात्मनि स्त्री-
 शब्दप्रवृत्तिः । नियामकविशेषाभावेन कल्पनायोगात् । न चाऽस्त्रीभूतस्यापि स्त्रीनियामकत्वेन तच्छब्दवाच्यत्वोपपत्तिः । वशीकृत-
 भार्येऽपि भर्तृरित्ययोगादर्शनात् । न च नामानि सर्वाणीत्यादिविरोधः । उक्तन्यायविरोधेन तत्संकोचोपपत्तेः । अतः प्रकृत्यादिशब्दा-
 नां परमात्मवाचित्वाभावाच्च समन्वयसूत्रमुपपन्नमिति । सिद्धांतयत्सूत्रमवतारयति ॥ स्त्रीशब्दा इति ॥ एवं प्राप्तं पूर्वपक्षप्रतिषेधसु स्त्री-
 शब्दा अपि परमात्मनि वर्तत इति साधयत्यत्र सूत्रकार इत्यर्थः । सूत्रं व्याचष्टे ॥ हंतेति ॥ प्रकृत्यादि स्त्रीशब्दवाच्यश्चेत्त्वरो भवति ।
 हंतैतमेव पुरुषमिति श्रुतौ पुरुषस्याशेषनामवाच्यतां प्रतिज्ञाय तत्रैव नदीसमुद्रदृष्टांतस्योक्तत्वात् । प्रकृत्यादि स्त्रीशब्दवाच्यताभ्युपग-
 मेऽप्रतिज्ञादृष्टांतानुपरोधान्यथा तदुपरोधादिति भावः । हंतैत्यास्वादनोऽप्रकृतिपदमन्योपलक्षकं । प्रधानस्त्रीनामत्वान्नङ्गहणं ॥२४॥

युत्तम्यंतरेणहरेःप्रकृतिशब्दवाच्यतांप्रतिपादयत्सूत्रमुपन्यस्यव्याचष्टे ॥ अभिधेयति ॥ मायांतुप्रकृतिविद्यादिति श्रुतौ । प्रकृतिर्वीर्यसनेत्येवंतवेच्छानंतकथ्यतइति स्मृतौ च परमेश्वरेच्छायाः प्रकृतिशब्दवाच्यत्वोपदेशाच्चासौ प्रकृतिशब्दवाच्यो भवति । न च वाच्यं श्रुतौ मायाया एव प्रकृतिशब्दवाच्यत्वं ज्ञायतेनेच्छाया इति । महामायेति स्मृतौ मायाशब्दस्यापीच्छावाचकत्वोक्तेः । न चात्रोपचारः शंकनीयः । श्रुतिस्मृत्योरनुशासनरूपत्वादिति भावः । इच्छायाः प्रकृतिशब्दवाच्यत्वेऽपि कुतः परमात्मनस्तदित्यत आह ॥ ^{२३।१३}सईति ॥ जूतिः प्रेरणा । नेच्छा भगवत्स्वरूपं मायिनं तवेच्छेति तत्संबंधोपदेशादित्यत आह ॥ ^{२३।१४}ध्यायतीति ॥ २५ ॥ तथापि नेश्वरस्य प्रकृतिशब्दवाच्यत्वं । सर्वाणि नामानीत्येवंरूपेण चिनासाक्षात्प्रकृतिशब्दवाच्यत्वे श्रुत्याद्यभावात् । सर्वशब्दस्य तु संकोचसंभवात् । न चातीतसूत्रे तदप्युक्तमिति वाच्यं । इच्छाद्वारैव प्रकृतिशब्दवाच्यतां विना साक्षादीश्वरस्यैव तदभावादि त्याशंकां परिहरत्सूत्रं पठित्वा व्याचष्टे ॥ ^{२३।१५}सौक्ष्माचेति ॥ नेश्वरस्योक्तरीत्या प्रकृतिशब्दवाच्यताऽभावः शंकनीयः । एष ह्येष पुरुष इति श्रुतौ साधारणेन विना साक्षादेवेच्छाद्वारमंतरापि प्रकृतिपुरुषशब्दवाच्यतां भ्रानादिति भावः । लोक आधारः । आलोकः प्रकाशरूपः ॥ २६ ॥ नन्वेवं प्रकृतिशब्दवाच्यत्वे हरेः श्रुत्युक्तेऽपि कथं तदुज्यते निमित्ताभावात् न हि संकेतमात्रमभ्युपगम्य तदित्याशं कां परिहरत्सूत्रं पठित्वा फलितं तावदाह ॥ ^{२३।१६}आत्मेति ॥ न परमात्मनि प्रकृतिशब्दवृत्तौ निमित्ताभावः । प्रकृष्टाकृत्यस्येत्ययोगस्यैव भावादित्यर्थः । कथं प्रकृष्टेश्वरस्य कृतिरित्यतः सूत्रं व्याचष्टे । ^{२३।१७}प्रकृताविति ॥ प्रकृतेः स्वतः परिणामसामर्थ्याभावात्तदनुकूलतया तांप्रविश्यमहदादिरूपेण परिणामयतीति प्रकृतिपरिणामादनंतरमात्मानं च महदादि प्रेरणाय बहुधा करोतीति प्रकर्षेण कृतिर्वि

णोरित्यर्थः । सूत्रार्थेश्रुतिस्मृतीचाह ॥ ^{२२}अथेति ॥ प्रकृतिमनुप्रविश्यतांपरिणाम्यतत्परिणामेप्रकत्वेनात्मानंबहुधाचकार त
 स्मात्प्रकृतिशब्दवाच्यः । यस्मात्प्रकृतिशब्दवाच्यस्तस्मात्प्रकृतिरित्याचक्षतइत्यर्थः । स्मृतिरप्येवंव्याख्येया । अपव्याख्यादूष
 यति ॥ नचेति ॥ ब्रह्मणएवजगदुपादानत्वंप्रकृतिश्चेत्यादिसूत्रैरुच्यतइतियद्ब्रह्मणः परिणामित्वंसूत्रार्थतयाकल्प्यते नतद्युक्तं ।
 ब्रह्मणोजगदुपादानत्वेप्रमाणाभावादित्यर्थः । नचैकविज्ञानेनसर्वविज्ञानंप्रतिज्ञायमृत्पिडादिदृष्टांतोत्तयैवतत्सिद्धिः । तस्यान्या
 र्थमिति सूत्रव्याख्यानेसम्यग्ब्रह्मणःपरिणामित्वोक्तिसंगतैवभवति । एतदध्यायस्याशेषशास्त्रस्यब्रह्म
 णिसमन्वयप्रतिपादनायप्रवृत्तत्वात् । स्यादेतत् । श्रुतीनांप्रधानपरत्वंवदतिसांख्येनिरस्ते कथंप्रधानाभावेजगदुत्पत्तिरितिशंका
 भवत्येव तन्निरासायब्रह्मणोजगदुपादानत्वोक्तिःसंगतेति । मैवं । किंप्रधानस्यशास्त्रप्रतिपाद्यतामात्रंप्राङ्निषिद्धंतत्स्वरूपमेववा ।
 आद्येकाब्रह्मणोजगदुपादानत्वोक्तेःसंगतिः । नह्याकाशादिशब्दानामौपनिषदानांब्रह्मणिसमन्वयेऽभिहिते कथंतर्हिजगदवकाश
 इतिशंकोत्पन्ना नापिसूत्रकृतापराकृता । नद्वितीयः । तदुक्तेरेवान्नासंगतत्वात् । ब्रह्मणोजगत्कारणत्वसिद्ध्यर्थतदुक्तिरितिचेन्न ।
 निमित्तत्वेनतदुपपत्तेः । अथापिस्यात्प्रधानप्रतिपादकवाक्यस्यब्रह्मणिसमन्वयेऽभिहितेतत्प्रमाणाभावेनाभावःप्राप्तइति । मैवं । त
 थाकाशाद्यभावप्राप्तेरपिप्रसंगात् । प्रमाणांतरेणतत्सिद्धिरितिचेत्सममत्रापीत्यलं ॥ २७ ॥ तथापिनप्रकृतिशब्दवाच्यत्वंपरमात्मनो
 युज्यते । तस्यस्त्रीलिंगत्वादित्याशंकांपरिहरत्सूत्रमुपन्यस्यव्याचष्टे ॥ योनश्चेति ॥ स्वदेहादेवापत्योत्पादकत्वंहिप्रकृत्यादिस्त्रीलि
 गप्रयोगेनिमित्तं । स्वदेहादेवोत्पादकश्चपरमात्मा यद्भूतयोनिमिति श्रुतौगीयते । योनिशब्दस्यतदर्थत्वात् । अतःस्त्रीलिंगप्रयोगोपी

श्वरेयुज्यतइतिभावः । अव्यवधानेनोत्पत्तिकर्तृत्वं प्रकृत्यादिस्त्रीलिङ्गाग्रयोगनिमित्तं कुत इत्याशंकापरिहर्तुं सूत्रार्थं स्मृतिं चाह ॥ ७५ ॥
 वधानेनेति ॥ सूतिः सूतिकर्तृत्वं भगवतः । स्त्रीरूपत्वाच्च तच्छब्दोपपत्तिः । निषेधस्त्वशेष्यतामात्रार्थः । तस्माद्विष्णुरेवाशेष
 स्त्रीशब्दवाच्यइतियुक्तमेव तत्समन्वयसूत्रमिति सिद्धं ॥ २८ ॥ अ० ६ ॥ अत्र निषेधमुखवेद्यत्वादिनाऽन्यत्रैव प्रसिद्धानामसदा
 दिशब्दानां भगवतिसमन्वयप्रतिपादनादस्ति शास्त्रादिसंगतिः । समन्वयसूत्रे सर्वशब्दानां परमात्मवाचित्वमुक्तं । सर्वमध्यपतिता
 ऽसदादिशब्दाः श्रुतिषु श्रूयन्ते । असद्वाइदमग्र आसीदित्यादौ । तेषां चान्यपरत्वे समन्वयसूत्रमयुक्तं स्यादित्यवश्यनिर्णयता । तद
 सदादिशब्दवाच्यविषयः । किंविष्णुरन्यद्वेतिसंदेहः । समन्वयसूत्रमन्यत्रैव प्रसिद्धिश्च संदेहबीजं । न विष्णुरसदादिशब्दवाच्य
 इति पूर्वपक्षः । तेषां निषेधमुखवेद्यवस्तुवाचित्वात् । परमात्मनश्च भावरूपत्वेन तदयोगात् । न च स्वयं निषेधमुखवेद्यताभावे ऽपि त
 द्भूतोऽसतः परमात्माधीनत्वेन तस्यासदादिशब्दवाच्यतेति वाच्यं । स्वरूपशून्यस्य नियम्यताभावेन पराधीनतायोगात् । अतः शू
 न्यादिशब्दानां परमात्मवाचित्वाभावात्समन्वयसूत्रं न युक्तमिति । सिद्धांतयत्सूत्रमुपन्यस्य व्याचष्टे ॥ एतेनेति ॥ पूर्वोक्तहेतुनै
 व सर्वेशून्यादिशब्दाभगवाद्विषयाएवेति प्रतिपादिता इत्यर्थः । नन्वसदादिशब्दानां निषेधमुखवेद्यवस्तुवाचित्वात्कथं परमात्मनस्त
 द्वाच्यत्वमित्यत आह ॥ ७५ ॥ दुर्जनानामव्यक्तत्वादिनाशमूनं कुरुत इत्यादियोगेन चेश्वरे निषेधमुखवेद्यवस्तुवाचिशब्द
 प्रवृत्त्युपपत्तिरिति भावः । शमूनं कुरुते स्वसुखादन्यमुखमल्पं करोति । तोदनात्तु । अहश्यश्छः । छन्नत्वात् । भावयितुमुत्पा
 दयितुं । नाशयत्वादभक्ष्यत्वात् । सर्वस्य तदधीनत्वादित्युभयत्र संबध्यते । एतेनेति परामृष्टमेव हेतुं दर्शयति ॥ ७६ ॥ एतेनेति ॥

आदिपदेन तथा ह्यधीयता एके प्रतिज्ञादृष्टान्तानुपरोधादित्यादेः संप्रहः । नचासतोऽन्याधीनत्वायोगः । सर्वस्य तदधीनत्वादिति
 स्मृतेः । निषेधमुखवेद्यत्वादीनामपि भगवत्प्रेरणामंतरेणानुपपत्तेः । नहि कारणमंतरेण तत्रैव तदुपपद्यते । ईश्वरस्य स्वातंत्र्याददो
 षः । ननु किमर्थं यस्य सूत्रपदस्य द्विरुक्तिः । अव्यायसमासे र्थभेदेनैव ज्ञातुं शक्यत्वात् । अन्यथा पादोत्ते पितृसंगादित्यत आह ॥
 अर्द्धधारणार्थमिति ॥ विनिर्णये निर्णयग्रंथे । अतो सदादिशब्दवाच्यत्वस्य हेरुपपन्नत्वाद्युक्तमशेषस्वरवर्णपदवाक्यात्मकशा
 स्त्रयोनित्वं । ततो जगज्जन्मादिकर्तृत्वमु(खा)ख्यानंतगुणत्वं च सिद्धमिति ॥ २९ ॥ अ० ७ ॥ इति श्रीमदानंदतीर्थभगव
 त्पादाचार्यविरचितस्य श्रीमद्ब्रह्मसूत्रभाष्यस्य टीकायां तत्त्वप्रकाशिकायां जयतीर्थमुनिविरचितायां प्रथमाध्याय
 स्य चतुर्थः पादः ॥ ४ ॥ श्रीकृष्णार्पणमस्तु ॥ ५ ॥

